

सव्याख्यानस्य सिद्धान्तलक्षणस्य विषयानुक्रमणिका

विषयः	पृष्ठसंख्या
(१) मणौ सिद्धान्तव्याप्तिलक्षणम् ..	2
(२) नञ्व्यत्यासपक्षस्यावतारिका (गा)	4
(३) मिश्रोक्तरीत्या अवतारिका (गा)	10
(४) नञ्व्यत्यासपक्षे महानसीयवह्न्यभावमादाय वह्नित्वस्य प्रतियोगितावच्छेदकत्वमेवेति शङ्कायाः परिहारः (गा)	16
(५) महानसीयवह्निभिन्नवह्निमान् धूमादित्यत्र अतिव्याप्तिशङ्का तत्परिहारश्च ..	22
(६) यद्रूपविशिष्टेत्यस्य प्रयोजनम् (गा)	27
(७) दीधितौ प्रतियोगितानवच्छेदकावच्छिन्नेनेत्यनुक्त्वा प्रतियोगितानवच्छेदको यो धर्मः तदवच्छिन्नेनेत्युक्तेः प्रयोजनम् (गा) ..	31
(८) दण्ड्यादौ साध्ये परम्परासंबद्धदण्डत्वादेः साध्यतावच्छेदकत्वम् (दी) ..	43
(९) दण्ड्यादौ साध्ये परंपरासम्बद्धदण्डत्वादेः साध्यतावच्छेदकत्वं मास्तु, दण्डत्वविशिष्टस्यैव साध्यतावच्छेदकत्वमस्तु	

इत्याक्षेपः (गा)	..	47
(१०) तत्र केषाञ्चित् समाधानम् (गा)	..	51
(११) तत्र अन्येषां समाधानम् (गा)	..	52
(१२) वस्तुत इत्यादिना स्वमतं समाधानम् (गा)	..	71
(१३) हेतुतावच्छेदकोपलक्षितहेतुसामानाधिकरण्यमुपेक्ष्य तद्विशिष्टहेतुसामानाधिकरण्यनिवेशस्य प्रयोजनम् (दी+गा)		77
(१४) विशिष्टसमवायस्य हेतुतावच्छेदकसम्बन्धत्वेनैव दोषवारणसम्भवात् विशिष्टसामानाधिकरण्यनिवेशो व्यर्थ इत्याक्षेपः तत्समाधानं च (गा)	..	84
(१५) सामानाधिकरण्यव्यक्तीनां भेदेऽपि व्याप्त्यैक्योपपादनाम् (दी+गा)	..	94
(१६) व्याप्तेः भेदस्याभेदस्य चोपपादनम् (दी+गा)	..	96
(१७) मिश्रमतानुसारेण प्रतियोग्यसामानाधिकरणदलप्रयोजनम् (दी+गा)	..	111
(१८) प्राचीनोक्तं तदलप्रयोजनं तत्खण्डनं च (दी+गा) ..		115
(१९) द्रव्ये संयोगसामान्याभावे प्रमाणाभावोपपादनम् (दी+गा)		123
(२०) तत्र सामान्यव्याप्त्युपष्टब्धम् अनुमानं प्रमाणमित्याशङ्क्य समाधानम् (दी+गा)	..	124
(२१) तस्मिन्ननुमाने एकावच्छेदेन तदीययावद्विशेषाभाव-		

	वत्त्वस्योपाधित्वप्रतिपादनम् (दी+गा)	..	164
(२२)	साध्योपाध्योर्न सामान्यव्याप्तिनिर्वाह इति आक्षेपः, तत्र मतभेदेन समाधानं च (गा)	..	166
(२३)	दीधित्युक्तोपाधेः व्यभिचारोन्नायकत्वं वा सत्प्रतिपक्षोन्नायकत्वं वा न सम्भवतीत्याक्षेपः, तत्समाधानं च (गा)	..	180
(२४)	द्रव्ये संयोगसामान्याभावे विशेषव्याप्त्युपष्टब्धानुमानस्य प्रमाणत्वमाशङ्क्य समाधानम् (दी+गा)	..	185
(२५)	वृक्षत्वादेः संयोगसामान्याभाववच्छेदकत्वसाधक- मनुमानमस्तीत्याक्षिप्य तत्समाधानम् (दी+गा)	..	187
(२६)	द्रव्येऽपि संयोगसामान्याभावः कालविशेषवच्छेदेन वर्तते, तथा संयोगवत् संयोगेन द्रव्यमप्यव्याप्यवृत्ति इत्युपपादनपूर्वकं प्रतियोग्यसमानाधिकरणदलस्य प्रयोजनकथनम् (दी+गा)	..	195
(२७)	व्याप्यवृत्तिसाध्यके प्रतियोग्यसमानाधिकरण्यमुपादेयं न वेति विचारः (दी+गा)	..	203
(२८)	प्रतियोग्यसमानाधिकरण्यं स्वप्रतियोगितावच्छेदका- वच्छिन्नासमानाधिकरण्यमिति विवक्षा, तत्प्रयोजनं च (दी+गा)	..	218
(२९)	उभयत्वस्वरूपविचारः (दी+गा)	..	231

- (३०) अत्यन्तपदस्य सम्प्रदायमतेन प्रयोजनम् (दी+गा) 241
- (३१) सम्प्रदायानुमतात्यन्ताभावत्वनिरूपकप्रतियोगितानिवेशपक्षे
यदा गोत्वं तदा गौरित्यादावतिव्याप्तिशङ्का (दी+गा) 250
- (३२) अत्यन्ताभावत्वघटकनित्यत्वं परित्यज्य संसर्गाभावमात्र-
निवेशोऽपि यदा स्पन्दस्तदा व्यणुकमित्यादावतिव्याप्तिरिति
शङ्का (दी+गा) 264
- (३३) प्रतियोगिमत्यपि कालेऽत्यन्ताभावसत्त्वे विरोधाभावोप-
पादनपूर्वकं पूर्वोक्तातिव्याप्तेर्निरसनम् (दी+गा) .. 275
- (३४) देशे दृत्तौ कालस्येव काले वृत्तौ देशस्याप्यवच्छेदकत्वम्
इत्युपपादनम् (दी+गा) 278
- (३५) संसर्गाभावलक्षणविचारः (दी+गा) .. 282
- (३६) प्रतियोग्यसामानाधिकरण्यशरीरे प्रतियोगितावच्छेदक-
सम्बन्धेन प्रतियोग्यधिकरणनिवेशः तत्प्रयोजनं च (दी+गा) 288
- (३७) प्रतियोग्यसामानाधिकरण्यविशिष्टस्य हेत्वधिकरण-
वृत्तित्वनिवेशनं तत्प्रयोजनं च (दी+गा) .. 293
- (३८) व्याप्तिशरीरे प्रतियोग्यसामानाधिकरण्यं निष्कास्य
तत्स्थाने प्रतियोगिवैयधिकरण्यनिवेशनम् (दी) .. 300
- (३९) प्रतियोगिव्यधिकरणहेतुसमानाधिकरणाभावेत्यस्य
निष्कृष्टोऽर्थः (दी) 300
- (४०) प्रतियोगितावच्छेदकावच्छिन्नानधिकरणमित्यस्य त्रेधा

- विकल्पपूर्वकं दूषणम् (दी) .. 304
- (४१) यादृशप्रतियोगितावच्छेदकेत्यादिना प्रतियोगितयोरैक्य-
विवक्षणपूर्वकं लक्षणपरिष्कारः (दी+गा) .. 316
- (४२) व्याप्तिशरीरे हेतुतावच्छेदकसम्बन्धेन हेतुमत्त्वस्य
साध्यतावच्छेदकसम्बन्धावच्छिन्नत्वेन प्रतियोगितायाश्च
निवेशनं तत्प्रयोजनं च (दी+गा) .. 322
- (४३) प्रतियोगिवैयधिकरण्यशरीरे साध्यतावच्छेदकसम्बन्धेन
प्रतियोग्यसम्बन्धित्वं निवेश्य प्रतियोगितायां
साध्यतावच्छेदकसम्बन्धावच्छिन्नत्वनिवेशस्या-
नावश्यकत्वोपपादकं पक्षान्तरम् (दी+गा) .. 322
- (४४) तादात्म्यसम्बन्धेन व्याप्यत्वं व्यापकत्वं च पूर्वोक्तपक्षान्तरे
निर्वहति इत्युपपादनम् (दी+गा) .. 327
- (४५) तादात्म्यसम्बन्धेन व्याप्यव्यापकभावस्य आवश्यकत्व-
निरूपणम् “अत एव गोत्वत्वाग्रहदशायाम्”
इत्यादिना (दी) 336
- (४६) “कालो घटवान् कालपरिमाणात्” इत्यत्र हेत्वधिकरणे
प्रतियोग्यनधिकरणत्वाप्रसिद्ध्या अव्याप्तिरिति शङ्का (दी+गा) 357 Mnd.
✓
- (४७) प्रतियोगितावच्छेदकसम्बन्धेन हेत्वधिकरणीभूत-
यत्किंचिद्व्यक्त्यवृत्तिप्रतियोगितावच्छेदकविशिष्टप्रतियोगि-
सामान्यकत्वनिवेशे न पूर्वोक्ताव्याप्तिरिति शङ्का,

तत्समाधानं च (दी+गा) ..	378
(४८) विशिष्टस्य शुद्धादनतिरिक्तत्वोपपादनम् (दी) ..	390
(४९) साध्यतावच्छेदकसम्बन्धधर्मिकोभयाभावघटित- परिष्कारेण पूर्वोक्ताव्याप्तिनिरासः (दी) ..	399
(५०) उक्तोभयाभावघटितपरिष्कारे संयोगेन घटादौ साध्ये घटत्वादावतिव्याप्तिरिति शङ्का, तत्परिहारश्च (गा) ..	406
(५१) उक्तपरिष्कारे पर्याप्तिसम्बन्धेन द्वित्वसाध्यकद्रव्यत्वहेतौ अतिव्याप्तिशङ्का, तत्परिहारश्च (गा) ..	411
(५२) साध्यतावच्छेदकसम्बन्धधर्मिकोभयाभावघटितपरिष्कारे कालिकसम्बन्धेन गगनादेर्वृत्तित्वपक्षे “कालो घटवान् कालपरिमाणात्” इत्यत्राव्याप्तिमाशङ्क्य तत्परिहाराय प्रतियोगिताधर्मिकोभयाभावघटितपरिष्कारकरणम् (दी)	421
(५३) अत्र साध्यातावच्छेदकसम्बन्धधर्मिकोभयाभावनिवेश- कल्पेऽपि न दोष इति वदतां मतानां परिशीलनम् (गा)	423
(५४) प्रमेयसामान्यसाध्यकस्थले साध्यतावच्छेदकावच्छिन्ना- भावाप्रसिद्ध्या अव्याप्तिरिति शङ्कायाः समाधानम् (दी+गा)	444
(५५) साध्यतावच्छेदकसम्बन्धधर्मिकोभयाभावनिवेशपक्षे “द्रव्यं जातेः” इत्यादौ “वह्निधूमोभयवान् वह्नेः” इत्यादौ च अतिव्याप्तिरिति निरूपणम् (दी+गा) ..	446

- (५६) उक्तपक्षे स्वसमवायिसंयोगसम्बन्धेन लौहित्यादिसाध्यके
एतत्स्फाटिकत्वादौ सङ्घेतावव्याप्तिः इत्युपपादनम् (गा) 450
- (५७) प्रतियोगित्वादेः स्वरूपसम्बन्धरूपतया सम्बन्धत्वेन
व्याप्तिशरीरे तन्निवेशे सम्बन्धत्वस्य व्याप्तिरूपनियम-
घटिततया अनवस्थेत्याशङ्क्य विशिष्टैव तन्निवेशात्
नानवस्थेति समाधानम् (दी+गा) .. 474
- (५८) अभावसाध्यकव्यभिचारिण्यतिव्याप्तिवारणाय स्वरूप-
सम्बन्धविशेषरूपस्याभावत्वस्य लक्षणे निवेशनम् (दी) 478
- (५९) अभावत्वेनाभावस्य लक्षणे न निवेशः, किं तु
हेतुमन्निष्ठत्वेनेति पक्षान्तरम् (गा) .. 487
- (६०) विषयत्वं विषयतात्वं, प्रतियोगित्वं प्रतियोगितात्वम्,
अधिकरणत्वम् अधिकरणतात्वम्, सम्बन्धत्वम्,
अभावत्वम् इत्यादीनामतिरिक्तपदार्थत्वोपपादनम् (दी+गा) 489

साङ्केतिकविवरणम्

गा - गादाधरी

दी - दीधितिः

॥ श्रीः ॥

॥ श्रीरस्तु ॥

श्रीमते श्रीनिवासाय नमः ॥

आचार्येभ्यो नमः ॥

॥ सिद्धान्तलक्षणम् ॥

लक्ष्मीविद्युल्ललितमधुरापाङ्गधाराभिरामः

श्रीशैलाद्रौ नियतवसतिः कोऽपि कारुण्यराशिः ।

पादाम्भोजे निहितमनसां वाञ्छितार्थप्रदाता

पायादस्मान् प्रणतशिरसः भक्तवात्सल्यसिन्धुः ॥

श्रीशैलवंशकलशोदधिशीतभानुं

वेदान्तलक्ष्मणमुनीन्द्रकृपात्तबोधम् ।

न्यायादिशास्त्रजलधिं नरसिंहसूरिं

वन्देऽपरं निगमशीर्षगुरुं विरक्तम् ॥

श्रीशैलवंश्यनिजतातनृसिंहसूरेः

पादाम्बुजप्रणयिनं तदवाप्तमन्त्रम् ।

श्रीमन्नृसिंहगुरुवर्यकृपात्तबोधं

श्रीदेवनाथगुरुमात्मगुणाढ्यमीडे ॥

श्रीकृष्णतातयाचार्यं सूरिश्रेष्ठं गुणोज्ज्वलम् ।

श्रीनृसिंहगुरुप्राप्तबोधं तातं भजे सदा ॥

मूलम्

अत्रोच्यते-

प्रतियोग्यसमानाधिकरणयत्समानाधिकरणात्यन्ताभावप्रतियोगितावच्छेदका-
वच्छिन्नं यन्न भवति तेन समं तस्य सामानाधिकरण्यं व्याप्तिः ॥

अथ तत्रभवन्तः नव्यन्यायप्रवर्तकाः गङ्गेशोपाध्यायाः इतः प्राक् पञ्चलक्षण्यां
“नन्वनुमितिहेतुव्याप्तिज्ञाने का व्याप्तिः” इत्युपक्रम्य पञ्च व्याप्तिलक्षणानि उपन्यस्य
केवलान्वयिसाध्यकहेतौ साध्याभावाप्रसिद्ध्या अव्याप्तिः इति तानि दूषयित्वा
तदुपरि सिंहव्याघ्राभ्यामुक्ते लक्षणे चानूद्य तेनैव दोषेण दूषयित्वा तदुपरि पूर्वपक्षप्रकरणे
प्राचीनोक्तानि अनेकानि व्याप्तिलक्षणानि अनूद्य तानि च दूषयन्ति स्म । तदुपरि
स्वयं निर्दोषं व्याप्तिलक्षणमाहुः - प्रतियोग्यसमानाधिकरणेत्यादिना । अत्र
प्रथमं यत्पदं हेतुपरम् । द्वितीयं यत्पदं साध्यपरम् । प्रतियोग्यसमानाधिकरण
इत्यस्य प्रतियोग्यधिकरणावृत्तिः इत्यर्थः । यत्समानाधिकरण इत्यस्य यदधिकरणवृत्तिः
इत्यर्थः । एतदुभयं अत्यन्ताभावस्य विशेषणम् । तेनेत्यस्य साध्येनेत्यर्थः ।
तस्येत्यस्य हेतोरित्यर्थः । सामानाधिकरण्यम् इत्यस्य एकाधिकरणवृत्तित्वम्
इत्यर्थः । तथा च प्रतियोग्यधिकरणावृत्तिः हेत्वधिकरणवृत्तिश्च योऽत्यन्ताभावः
तत्प्रतियोगितावच्छेदकावच्छिन्नभिन्नं यत् साध्यं तदधिकरणवृत्तित्वं हेतोः साध्य-
निरूपिता व्याप्तिः इत्यर्थः ॥

पर्वतो वह्निमान् धूमात् इत्यत्र हेतुः धूमः तदधिकरणं महानसादिः तद्वृत्तिः
योऽभावः, न वह्न्यभावः, वह्नेरेव तत्र सत्त्वात् । अपि तु घटाद्यभावः । स च
प्रतियोगिघटाधिकरणावृत्तिश्च तत्प्रतियोगितावच्छेदकं घटत्वादि तदवच्छिन्नं घटादि
तद्विन्नं वह्निरूपं साध्यं तदधिकरणमहानसादिवृत्तित्वं धूमस्यास्तीति धूमे सद्धेतौ
लक्षणसमन्वयः ॥

पर्वतो धूमवान् वह्नेः इत्यत्र व्यभिचारिणि वह्नौ इदं लक्षणं नास्तीति नातिव्याप्तिः । तथा हि-वह्निरूपहेत्वधिकरणेऽयोगोलके धूमाभावः वर्तते स च स्वप्रतियोगिधूमाधिकरणावृत्तिः तत्प्रतियोगितावच्छेदकं धूमत्वम्, तदवच्छिन्न एव साध्यो धूमः, न तु तदवच्छिन्नभिन्न इति नातिव्याप्तिः इति ॥

अत्र अभावे हेतुसमानाधिकरणत्वविशेषणानुपादाने पर्वतो वह्निमान् धूमात् इत्यत्र अव्याप्तिः । तथा हि - प्रतियोग्यसमानाधिकरणात्यन्ताभावप्रतियोगिता-वच्छेदकावच्छिन्नभिन्नसाध्याधिकरणवृत्तित्वमिदानीं व्याप्तिः । वह्नयभावोऽपि स्वप्रतियोगिवह्न्यधिकरणावृत्तिः तत्प्रतियोगितावच्छेदकवह्नित्वावच्छिन्न एव वह्निः न तु तद्भिन्नः इति । यदि तु संयोगस्येव संयोगेन वृत्तिमतो द्रव्यस्याप्यव्याप्य-वृत्तित्वमित्याश्रीयते तदा अयमात्मा ज्ञानादित्यत्र अव्याप्तिः । आत्मत्वाभावस्य प्रतियोगिनः आत्मत्वस्य अधिकरणे आत्मनि अवर्तमानतया स प्रतियोग्यधिकरणावृत्तिः, तत्प्रतियोगितावच्छेदकम् आत्मत्वत्वं तदवच्छिन्नमेव आत्मत्वरूपं साध्यम् न तु तद्भिन्नमिति । तद्वारणाय हेत्वधिकरणवृत्तित्व-मभावविशेषणम् । तथा सति आत्मत्वाभावस्य ज्ञानरूपहेत्वधिकरणात्मावृत्तित्वात् स न लक्षणघटकः, अपि तु घटत्वाद्यभावः तत्प्रतियोगितावच्छेदकं घटत्वत्वादि तदवच्छिन्नघटत्वादिभिन्नत्वं आत्मत्वरूपे साध्येऽस्तीति नाव्याप्तिः ॥

ननु यत्पदार्थे साध्ये प्रतियोगितावच्छेदकावच्छिन्नभिन्नत्वं कुतो निवेश्यते, प्रतियोगिभिन्नत्वमेव निवेश्यताम् । प्रतियोगितावच्छेदकावच्छिन्नमपि प्रतियोग्येव हि इति चेत्- उच्यते । तथा हि सति हेत्वधिकरणवृत्त्यन्ताभावप्रतियोगिभिन्नं यत् साध्यं तदधिकरणवृत्तित्वं व्याप्तिरिति उक्तं स्यात् ॥

तथा सति पर्वतो वह्निमान् धूमादित्यत्र अव्याप्तिः स्यात् । तथा हि- हेतोः धूमस्य अधिकरणे पर्वते वर्तते योऽभावः महानसीयवह्न्यभावः

बहिषटोभयाभावश्च तत्प्रति-योगित्वमेव बह्नावस्तीति तद्विन्नत्वाभावात् ।
प्रतियोगितावच्छेदकावच्छिन्नभिन्नत्व-निवेशे च विशिष्टभिन्नत्वं उभयत्वावच्छिन्न-
भिन्नत्वं च बह्नावस्तीति नाव्याप्तिः । शिष्टमुपगृह्यात् ।

दीधितिः

प्रतियोग्यसमानाधिकरणेति । प्रतियोग्यसमानाधिकरणयद्रूपविशिष्ट-
समानाधिकरणाभावप्रतियोगितानवच्छेदको यो धर्मः तद्धर्मावच्छिन्नं येन केनापि
समं सामानाधिकरण्यं तद्रूपविशिष्टस्य तद्धर्मावच्छिन्नयावन्निरूपिता व्याप्तिरित्यर्थः ॥

गादाधरी

प्रतियोगितावच्छेदकावच्छिन्नं यन्न भवतीति यथाश्रुतमूलात् यत्पदार्थे
साध्ये प्रतियोगितावच्छेदकावच्छिन्नान्यत्वं प्रतीयते । ततश्च बहिमान् धूमान्
इत्यादौ हेतुसमानाधिकरणमहानसीयबह्वित्वाद्यवच्छिन्नाभावमादाय दोषो
दुर्वारः । बह्व्यादीनां तादृशाभावप्रतियोगितावच्छेदकविशिष्टतया तदन्यत्वासंभवात् ॥

व्याख्या

प्रतियोग्यसमानाधिकरणेत्यादियथाश्रुतमणिग्रन्थात् यत्पदार्थे साध्ये
प्रतियोग्यसमानाधिकरणहेतुसमानाधिकरणात्यन्ताभावप्रतियोगितावच्छेदकावच्छिन्नभिन्नत्वं
लभ्यते । तदुपेक्ष्य नञ्व्यत्यासमवलम्ब्य तादृशप्रतियोगितावच्छेदकान्यत्वं
यद्रूपे साध्यतावच्छेदके निवेश्य तादृशप्रतियोगितानवच्छेदकं यद्रूपं
साध्यतावच्छेदकं तदवच्छिन्नसामानाधिकरण्यं व्याप्तिरिति कुतो दीधितिकृता
व्याख्यातमिति शङ्कायां तथा व्याख्याने बीजमाह-गादाधर्याम् यथाश्रुतमूलात्
इत्यादिना । यथाश्रुतमूललभ्यं हि लक्षणं - हेत्वधिकरणवृत्त्यन्ताभाव-
प्रतियोगितावच्छेदकावच्छिन्नभिन्नसाध्यसामानाधिकरण्यं व्याप्तिः इति । तत्र
पूर्वोक्तगत्या नानाव्यक्तिसाध्यके पर्वतो बहिमान् धूमात् इत्यादौ अव्याप्तिः ।

तथा हि हेतोः धूर्गरयाधिकरणं पर्वतः तद्वृत्तिः अत्यन्ताभावः
महानसीयवह्नयभावः तत्प्रतियोगितावच्छेदकं महानसीय-वह्नित्वं तदवच्छिन्नत्वं
महानसीयवह्नावरित । एवं हेतुधूर्माधिकरणं महानसः तद्वृत्तिः अत्यन्ताभावः
पर्वतीयवह्नयभावः तत्प्रतियोगितावच्छेदकं पर्वतीयवह्नित्वं तदवच्छिन्नत्वम्
पर्वतीयवह्नौ इत्येवं सर्वेषामेव वह्नीनां चालिनीन्यायेन हेत्वधिकरणवृत्त्यन्ता-
भावप्रतियोगितावच्छेदकावच्छिन्नतया प्रतियोगितावच्छेदकावच्छिन्नभिन्नित्वं
कस्यामपि वह्निरूपसाध्यव्यक्तौ नास्तीत्यव्याप्तिः इति भावः ॥

अत्राहुः— नन्वत्र यत्पदार्थे प्रतियोगितावच्छेदकावच्छिन्नान्यत्वं कथं
यथाश्रुतमूललभ्यम् । नञ्समभिव्याहारस्थले प्रथमोच्चारितपदार्थे एव नञर्थभेदानु-
योगित्वबोधस्य घटः पटो नेत्यादौ दर्शनात् । घटः पटान्य इति हि
तदर्थः । तद्वत् प्रकृतेऽपि प्रथमोच्चारितपदार्थे प्रतियोगितावच्छेदकावच्छिन्ने एव
यत्पदार्थभेदः यथाश्रुतमूलात् प्रतीयेत, न तु यत्पदार्थे प्रतियोगितावच्छेदका-
वच्छिन्नभेदः ॥

न च साध्यार्थकं यत्पदस्य प्रतियोगितावच्छेदकावच्छिन्नान्तपदात् प्राक्
योजनया यत् हेतुसमानाधिकरणात्यन्ताभावप्रतियोगितावच्छेदकावच्छिन्नं न भवतीति
वाक्यात् पूर्वोक्तार्थलाभः संभवतीति वाच्यम् । तथा सति तादृशार्थस्य
यथाश्रुतमूलप्रतिपाद्यत्वाक्तिविरोधात् । श्रूयमाणानुपूर्वीकत्वं हि यथाश्रुतत्वमिति ।
तत्राच्यते । श्रूयमाणानुपूर्वीकत्वं न यथाश्रुतत्वम् । किं तु शक्तिनिरूढलक्षणान्यत-
राधीनबोधतात्पर्यकत्वम् । शक्तिभ्रमलक्षणाज्ञानानधीनबोधतात्पर्यकत्वं वा,
निरूढलक्षणेतरलक्षणाधीनार्थप्रतीत्यतात्पर्यकत्वं वा । एतादृशयथाश्रुतत्वं च
यत्पदस्य पूर्वं योजनायामपि अव्याहतमेवेति नोक्तदोषः । अग्रे वक्ष्यमाणनञ्-
व्यत्यासपक्षे च नन्दं यथाश्रुतत्वम् ॥

तथाहि-नञ्व्यत्यासो नाम नोत्तरेणागितनञः पूर्वत्र योजना । प्रतियोगिता-
वच्छेदकावच्छिन्नमित्यत्र नञः समासाघटकत्वेन समासघटकीभूतप्रतियोगिता-
वच्छेदकपदोत्तरं योजनायाः असंभवात् । विवक्षितस्य प्रतियोगितानवच्छेदका-
वच्छिन्नमित्यर्थस्य यथाश्रुतमूलतोऽनिर्वाहात् । अपि तु समस्त पदघटकीभूतस्य
प्रतियोगितावच्छेदकपदस्य प्रतियोगितानवच्छेदकरूपार्थे लक्षणातात्पर्यकत्वमेव
नञो वक्तव्यम् । तथा च तादृशलक्षणायाः स्वारसिकत्वेन शक्तिनिरुद्धलक्षणाभिन्नत्वेन
तादृशलक्षणाधीनार्थोपस्थापकस्य प्रतियोगितावच्छेदकपदस्य यथाश्रुतत्वसंभवात् ॥

ननु किमेतावता प्रयासेन । नञः पूर्वं योजनां विनैव स्वरसतो मूलात्
प्रतीयमानस्य प्रतियोगितावच्छेदकावच्छिन्ने यत्पदार्थभेदस्यान्वये को दोष इति
चेत्-तथा सति हेतुसमानाधिकरणात्यन्ताभावप्रतियोगितावच्छेदकावच्छिन्नं यद्विन्नं
तत्सामानाधिकरण्यं व्याप्तिरिति अर्थः स्यात् । तथा सति पर्वतो धूमवान्
बहेरित्यत्र व्यभिचारिणि वह्निरूपहेत्वधिकरणवृत्त्यभावप्रतियोगितावच्छेदक-
घटत्वावच्छिन्ने यत्पदार्थधूमभेदस्य सत्त्वेन तादृशधूमसामानाधिकरण्यस्य बहौ
सत्त्वेनातिव्याप्त्यापत्त्या प्रतियोगितावच्छेदकावच्छिन्नं यद्यत् साध्यभिन्नं
तत्साध्यसामानाधिकरण्यं व्याप्तिः इति स्यात् । तादृशयद्यदन्तर्गते धूमे धूमरूप-
साध्यभेदस्यासत्त्वात् नातिव्याप्तिरिति वक्तव्यमिति स्यात् । न चेष्टापत्तिरिति
वाच्यम् । वीप्सायाः व्यापकत्वार्थकतया प्रतियोगितावच्छेदकावच्छिन्नत्वव्यापकः
यद्भेदः तत्सामानाधिकरण्यं व्याप्तिरिति पर्यवसानात् गौरवं स्यात् ॥

न च यत्पदार्थे प्रतियोगितावच्छेदकावच्छिन्नभेदनिवेशपक्षेऽपि प्रतियोगिता-
वच्छेदकावच्छिन्नयत्किंचिदुदासीनपदार्थघटादिभेदमादाय धूमवान् बहेरित्यत्राति-
व्याप्त्यापत्त्या भवन्मतेऽपि प्रतियोगितावच्छेदकावच्छिन्नं यद्यत् तद्विन्नमिति वीप्सायाः
आवश्यकतया गौरवमिति वाच्यम् ॥

नास्तीत्यव्याप्तिः स्यात् । अतः प्रत्येकमित्युक्तम् । प्रतियोगितावच्छेदकी-
भूतैकैकधर्मावच्छिन्नैकैकभेदसामानाधिकरण्यं निवेद्यमिति लाभेन उक्तरीत्या बहित्वं
तत्सत्त्वेन नाव्याप्तिः इति भावः ॥

उक्तरीत्या निवेशे बहिमान् धूमादित्यादिनानाव्यक्तिसाध्यकसद्धेतावव्याप्ति-
वारणसंभवेऽपि एकव्यक्तिसाध्यकसद्धेतावव्याप्तिरित्याह— एकव्यक्तिसत्तादि-
साध्यके इति । घटः सत्तावान् जातेः इति सत्तारूपा एकव्यक्तिः साध्या ।
जातिः हेतुः । यत्र यत्र द्रव्यत्वादिरूपा जातिः द्रव्यगुणकर्मसु, तत्र सत्ता वर्तत
इति अयं सद्धेतुः । अत्र हेतोः सत्तायाः अधिकरणे द्रव्ये वर्तमानो योऽभावः जातेः
गुणकर्मान्यत्वविशिष्टसत्ताभावः तत्प्रतियोगितावच्छेदकं गुणकर्मान्यत्वविशिष्टसत्तात्वं
तदवच्छिन्न-विशिष्टसत्ताभेदः सत्तायां नास्ति । विशिष्टशुद्धयोरभेदात् । तथा च
साध्यतावच्छेदके सत्तात्वे हेतुसमानधिकरणात्यन्ताभावप्रतियोगितावच्छेदकं यत्
गुणकर्मान्यत्वविशिष्टसत्तात्वं तदवच्छिन्नप्रतियोगिताकभेदसामानाधिकरण्यं नास्तीति
अव्याप्तिः इति भावः ॥

गादाधरी

यद्रूपावच्छिन्नं प्रतियोगितावच्छेदकावच्छिन्नाविषयकप्रतीतिविषय इत्यर्थे
उक्तदोषोद्धारेऽपि यद्रूपं प्रतियोगितावच्छेदकभिन्नं प्रतियोगितावच्छेदकाविषयक-
प्रतीतिविषयो वा इत्यत एव सामञ्जस्ये प्रतियोगितावच्छेदकविशिष्टाविषयक-
प्रतीतिविषयत्वस्य साध्यतावच्छेदकविशिष्टे निवेशनमनुचितम् ॥

व्याख्या

ननु तदवच्छिन्नाविषयकप्रतीतिविषयत्वरूपः भेदः लक्षणे निवेश्यः । पटे
घटान्योन्याभावः वर्तते, तथा घटत्वावच्छिन्नाविषयकप्रतीतिविषयत्वरूपो भेदश्च
वर्तते । पटस्य घटत्वावच्छिन्नाविषयकप्रतीतौ पट इत्याकारकप्रतीतौ विषयत्वमपि

प्रतियोगितावच्छेदकावच्छिन्नं न भवति यत् इत्यनेन “हेतुसमानाधिकरणात्यन्ताभावप्रतियोगितावच्छेदकावच्छिन्नं न” इत्याकारकप्रतीतिसाक्षिकस्य प्रतियोगितावच्छेदकत्वावच्छिन्नावच्छेदकताकप्रतियोगिताकस्य एकसामान्यभेदस्य साध्ये निवेशेन व्यापकत्वस्य अनिवेशेन लाघवात् ॥

तथाच पर्वतो वह्निमान् धूमात् इत्यादौ यत्पदार्थसाध्यभूतस्य सर्वस्यापि बहेः चालिनीन्यायेन धूमसमानाधिकरणमहानसीयवह्न्यद्यभावप्रतियोगितावच्छेदकतत्तद्वह्नित्वविशिष्टत्वेन तद्भिन्नत्वस्य कुत्रापि साध्ये बह्नावभावात् अव्याप्तिः इति भावः ॥

गादाधरी

यत्पदस्य यद्रूपावच्छिन्नपरतया यद्रूपावच्छिन्नस्य प्रतियोगितावच्छेदका ये ये धर्माः प्रत्येकं तदवच्छिन्नान्यत्वमिति अर्थे, साध्यतावच्छेदकस्य तत्तत्प्रतियोगितावच्छेदकधर्मावच्छिन्नभेदकूटेन प्रत्येकं सामानाधिकरण्ये पर्यवसिते, वह्न्यादिसाध्यकहेतौ वह्नित्वादेः विशिष्टवह्न्यादिव्यक्त्यन्तर्भावेण महानसीयवह्नित्वाद्यवच्छिन्नभेदैः प्रत्येकं सामानाधिकरण्यसत्त्वेऽपि, एकव्यक्तिसत्तादिसाध्यके सत्तात्वादौ हेतुमन्निष्ठाभावप्रतियोगितावच्छेदकविशिष्टसत्तात्वावच्छिन्नभेदसामानाधिकरण्यासत्त्वात् अव्याप्तिः ॥

व्याख्या

वह्निमान् धूमात् इत्यत्र तत्तद्वह्न्यभावमादाय प्रसक्तायाः अव्याप्तेः किञ्चित्परिष्कारेण वारणं संभवतीति शङ्कते- यत्पदस्येत्यारभ्य सत्त्वेऽपीत्यन्तेन । प्रतियोगितावच्छेदका इति । हेत्वधिकरणवृत्त्यन्ताभावप्रतियोगितावच्छेदका इत्यर्थः । यद्रूपपदेन साध्यतावच्छेदकधर्मो ग्राह्यः । तथा च घटत्वावच्छिन्नं पटत्वावच्छिन्नान्यत् इत्युक्ते घटत्वं पटत्वावच्छिन्नभेदसामानाधिकरणं अर्थात्

संबन्धावच्छिन्नत्वं निवेशनीयम्; तथा च भूगवान् वक्षेदित्यत्र यद्रूपावच्छिन्नसाध्यता-
वच्छेदकसंबन्धावच्छिन्नप्रतियोगिता संयोगसंबन्धावच्छिन्नभूमत्वावच्छिन्नप्रतियोगिता,
तस्यां हेतुसमानाधिकरणो यः संयोगेन भूमरस्याभावः तदीयसंयोगसंबन्धावच्छिन्ना
भूमत्वावच्छिन्ना प्रतियोगिता तद्विन्नत्वं नास्तीति नातिव्याप्तिः इत्युच्यते -
तदा इदं वाच्यं शेषत्वात् इत्यत्राव्याप्तिः । यद्रूपावच्छिन्नसाध्यतावच्छेदक-
संबन्धावच्छिन्नप्रतियोगितेत्यनेन स्वरूपसंबन्धावच्छिन्नवाच्यत्वत्वावच्छिन्न-
प्रतियोगिताया एव ग्राह्यतया तस्याः अप्रसिद्धेः ॥

तस्मात् यद्रूपावच्छिन्नप्रतियोगितायां हेतुसमानाधिकरणाभावीयप्रतियोगिता-
भेदो न निवेशितः, अपि तु हेतुसमानाधिकरणाभावप्रतियोगितावच्छेदकावच्छिन्न-
भेदो निवेशितः । अतो न कोऽपि दोष इत्येवं मिश्रव्याख्यानेऽपि वक्ष्यमाणनञ्-
व्यत्यासेन यद्रूपे हेत्वधिकरणवृत्त्यभावीयप्रतियोगितावच्छेदकभेदनिवेशापेक्षया गौरवम्
इत्यालोच्य उपाध्यायोपदिष्टनञ् व्यत्यासपक्षमवलम्ब्य व्याचष्टे दीधितिकारः इति
घट्टार्थः ॥

तादृशप्रतियोगिताभिन्नम् - हेतुसमानाधिकरणाभावीयप्रतियोगिताभिन्नम् ।
भेदानुयोगीति । हेतुसमानाधिकरणाभावीयप्रतियोगिताभेदानुयोगिन्यां साध्यता-
वच्छेदकावच्छिन्नप्रतियोगितायामित्यर्थः । तादृशप्रतियोगित्वाप्रसिद्ध्या स्वरूप-
संबन्धावच्छिन्नवाच्यत्वत्वावच्छिन्नप्रतियोगित्वाप्रसिद्ध्या । मिश्रः पक्षधर-
मिश्रः । उपाध्यायः यज्ञपत्युपाध्यायः । तत्कृता प्रभाख्या तत्त्वचिन्तामणि-
व्याख्या । तत्र सिद्धान्तव्याप्तिलक्षणविवरणमेवम्-

“प्रतियोग्येति । प्रतियोग्यसमानाधिकरणस्य यत्समानाधिकरणात्यन्ता-
भावस्य प्रतियोगितावच्छेदकं यन्न भवति तद्वता येन केनापि समं तस्य
सामानाधिकरण्यं तदवच्छिन्नेन सह तस्य व्याप्तिरित्यर्थः” इति ॥

वर्तते । अयं पारिभाषिकभेदः । तथा च हेतुसमानाधिकरणात्यन्ताभावप्रतियोगिता-
वच्छेदकावच्छिन्नाविषयकप्रतीतिविषयभूतं यत् साध्यतावच्छेदकं तदवच्छिन्नसाध्य-
सामानाधिकरण्यं व्याप्तिः । सत्तावान् जातेः इत्यत्र पूर्वोक्तरीत्या जात्याधिकरण-
द्रव्यवृत्त्यन्ताभावप्रतियोगितावच्छेदकं यत् गुणकर्मन्यत्वविशिष्टसत्तात्वं तदवच्छिन्न-
प्रतियोगिताकभेदः विशिष्टसत्तात्वावच्छिन्नाविषयकप्रतीतिविषयत्वरूपः स
सत्तायामस्ति, “सत्ता विशिष्टसत्ता न” इति प्रतीतिः । तादृशभेदवत्सत्तावृत्तित्वस्य
सत्तात्वे साध्यतावच्छेदके सत्त्वेन नाव्याप्तिः इत्याशङ्क्याह— यद्रूपावच्छिन्नमिति ।
यद्यपि उक्तरीत्या पारिभाषिकभेदनिवेशे नाव्याप्तिः, तथापि नञ्व्यत्यासेन
दीधितिकारवक्ष्यमाणः साध्यतावच्छेदके प्रतियोगितावच्छेदकभेदः इति वा
प्रतियोगितावच्छेदकाविषयकप्रतीतिविषय इति वा निवेशः तदपेक्षया साध्यता-
वच्छेदकविशिष्टे प्रतियोगितावच्छेदकविशिष्टाविषयकप्रतीतिविषयः इति निवेशे
गौरवमित्यालोच्य नञ्व्यत्यासमवलम्ब्य व्याख्यातं दीधितिकारेणेति भावः ॥

गादाधरी

एवं स्वरूपसंबन्धरूपावच्छिन्नत्वविवक्षया यद्रूपावच्छिन्नं प्रतियोगित्वम्
उक्ताभाव प्रतियोगितावच्छेदकानवच्छिन्नम् इत्यर्थे शुद्धवन्हित्वादिरूप-
साध्यतावच्छेदकावच्छिन्न प्रतियोगित्वे महानसीयत्वादि विशिष्टवन्हित्वाद्यन-
वच्छेद्यत्वं सुलभमेव । यद्रूपावच्छिन्नं प्रतियोगित्वं तादृशप्रतियोगिताभिन्नम्
इत्युक्तौ समवायादिना घटादौ साध्ये संयोगादिना घटादिहेतौ अतिव्याप्तिः ।
संयोगादिसंबन्धावच्छिन्नघटत्वाद्यवच्छिन्नप्रतियोगितायां हेतुमन्निष्ठा- भाव
प्रतियोगिताभेदसत्त्वात् ॥

“इदं वाच्यं ज्ञेयत्वात्” इत्यादौ अव्याप्तिवारणाय हेतुमन्निष्ठाभावप्रति-
योगितायां साध्यतावच्छेदकसंबन्धावच्छिन्नत्वस्य निवेशनीयतया व्यभिचारिमात्र

तयोरेवच्छेदकतयोः महानसीयवह्नयभावप्रतियोगितावच्छेदकतात्वमिति अनुगतधर्मोऽस्ति । तत्तद्व्यक्तित्वमिति अननुगतो धर्मोऽपि अग्निः । अग्नौ एकते वह्नित्वस्य कथं प्रतियोगितानवच्छेदकत्वमिति चेत् - श्रूयताम् । उक्तयोः अवच्छेदकतयोः तत्तद्व्यक्तित्वेन प्रत्येकवृत्तित्वेऽपि महानसीयवह्नयभावप्रतियोगितावच्छेदकतात्वेन उभयवृत्तित्वात् तादृशव्यासज्यवृत्ति - अवच्छेदकतात्वावच्छिन्नावच्छेदकत्वभेदः साध्यतावच्छेदके निवेश्यते । एवं च हेतुसमानाधिकरणाभावीयप्रतियोगितावच्छेदकतात्वावच्छिन्नावच्छेदकत्ववद्भिन्नं यत् साध्यतावच्छेदकं तदवच्छिन्नसाध्यसामानाधिकरण्यं व्याप्तिरिति पर्यवसन्नम् । महानसीयवह्नयभावीयप्रतियोगितावच्छेदकतात्वावच्छिन्नावच्छेदकतावत् महानसीयत्ववह्नित्वोभयं तद्भिन्नं साध्यतावच्छेदकं वह्नित्वं भवति । एकं नोभयमिति वत् । अतो नाव्याप्त्यादिदोष इति भावः । एवं निर्वाहि दीधितिकारसंमतिमाह-चक्रवर्तिलक्षणे इत्यादिया । चतुर्दशलक्षण्यां चक्रवर्तिकृतं किञ्चित् व्याप्तिलक्षणं दीधितावनूदितम् । तदपि सिद्धान्तभूतप्रकृतव्याप्तिसमशीलम् । तत्रार्पीमां शङ्कामनूद्य उक्तरीत्यैव समाहितम् । तथाहि- “हेतुसमानाधिकरणस्य व्याप्यवृत्तेः साध्याभावस्य प्रतियोगितायाम् अनवच्छेदकं यत् साध्यतावच्छेदकं तदवच्छिन्नसामानाधिकरण्यं व्याप्तिः । अवच्छेदकत्वं चेह तत्पर्याप्त्यधिकरणत्वम् । तेन विशिष्टवह्नयभावस्य प्रतियोगितावच्छेदकत्वेऽपि वह्नित्वस्य न क्षतिः ।” इति दीधितिग्रन्थः । तत्र वह्नित्वं महानसीयत्वविशिष्टवह्नयभावप्रतियोगितावच्छेदकत्वविरहमभिप्रेत्यैव अव्याप्तिदोषवाग्णान् तादृशप्रतियोगितावच्छेदकत्वे केनापि प्रकारेण व्यासज्यवृत्तित्वम् उपपादनीयमित्याभिप्रायावगमात् इति भावः । स च प्रकारः पूर्वप्रदर्शित एव । अन्यथा व्यासज्यवृत्तित्वानिर्वाहान्- इति भावः ॥

चक्रवर्तिलक्षणे वह्नित्वादेः अवच्छेदकत्वपर्याप्त्यनाधिकरणत्वमुपपादितवतो दीधितिकारस्यानुमतत्वात् ॥

व्याख्या

ननु महानसीयवह्नयभावप्रतियोगितावच्छेदकत्वं यदि घटपटोभयत्ववत् महानसीयत्ववह्नित्वोभयपर्याप्तमेकं स्यात् तदा तादृशप्रतियोगितावच्छेदकत्वावच्छिन्नभेदः तदेकतर्गवह्नित्वे स्यात् । तदेव न । महानसीयत्वनिष्ठस्य अवच्छेदकत्वस्य वह्नित्वनिष्ठावच्छेदकत्वस्य च भेदात् । तथा हि— महानसीयवह्नौ महानसीयत्वं वह्नित्वं च वर्तते । महानसीयत्वं नाम महानमानुयोगिकसंयोगप्रतियोगित्वम् । तत् महानसीयवह्नौ स्वरूपसंबन्धेन वर्तते । जात्यतिगिक्तस्य तस्य स्वरूपतोऽवच्छेदकत्वासंभवात् महानमानुयोगिकसंयोगप्रतियोगित्वत्वरूपेण महानसीयत्वत्वेनैवावच्छेदकत्वम् । वह्नित्वं तु जातिरूपं समवायसंबन्धेन महानसीयवह्नौ वर्तते । तत एव तत् स्वरूपेणैवावच्छेदकम् । एवं च महानसीयत्वनिष्ठा अवच्छेदकता महानसीयत्वत्वावच्छिन्ना स्वरूपसंबन्धावच्छिन्ना च । वह्नित्वनिष्ठा अवच्छेदकता तु समवायसंबन्धावच्छिन्ना किञ्चिद्धर्मानवच्छिन्ना-निग्वच्छिन्ना च । एवं चोभयपर्याप्तस्य एकस्यावच्छेदकत्वस्याभावात् हेतुसमानाधिकरणमहानसीयवह्नयभावप्रतियोगितावच्छेदकत्वावच्छिन्नभेदः वह्नित्वे दुर्यटः । तस्यापि उक्ताभावीयप्रतियोगितावच्छेदकत्वाश्रयत्वात् इत्याशङ्क्यामाह— अवच्छेदकत्वस्येति । अग्याः शङ्कायाः समाधानमित्थम्— सत्यं महानसीयत्वनिष्ठा वह्नित्वनिष्ठा च महानसीयवह्नयभावीयप्रतियोगितावच्छेदकता भिन्ना, तथापि उभयनिष्ठयोः महानसीयवह्नयभावप्रतियोगितावच्छेदकतयोः संबन्धभेदेन सावच्छिन्नत्वनिग्वच्छिन्नत्वभेदेन च भेदात् प्रत्येकवृत्तित्वम् । तथापि

एवं निवेशे दोषान्तरमप्याह - इदं वाच्यम् इत्यादिना । इदं वाच्यं ज्ञेयत्वात् इति सिद्धेतुः । अत्र साध्यं वाच्यत्वं, साध्यतावच्छेदकं वाच्यत्वत्वम् । तदवच्छिन्नप्रतियोगितेत्यनेन स्वरूपसंबन्धावच्छिन्ना वाच्यत्वत्वावच्छिन्ना प्रतियोगिता न धर्तुं शक्यते । स्वरूपसंबन्धेन वाच्यत्वस्य सर्वत्र सत्त्वेन केवलान्वयितया तदभावस्याप्रसिद्धेः । स्वरूपसंबन्धेन वाच्यत्वाभावस्य कुत्रापि सत्त्वे हि स्वरूपसंबन्धावच्छिन्ना वाच्यत्वत्वावच्छिन्ना प्रतियोगिता प्रसिद्धा भवेत् । अतः संयोगरूपव्यधिकरणसंबन्धावच्छिन्ना वाच्यत्वत्वावच्छिन्ना प्रतियोगितैव धर्तव्या । तस्यां च ज्ञेयत्वरूपहेत्वधिकरणे घटादौ वर्तते यः संयोगसंबन्धेन वाच्यत्वाभावः तन्निरूपितसंयोगसंबन्धावच्छिन्नप्रतियोगिताभिन्नत्वं नास्तीति अव्याप्तिः स्यात् । तद्वारणाय हेतुसमानाधिकरणाभावप्रतियोगितायां साध्यतावच्छेदकसंबन्धावच्छिन्नत्वं निवेशनीयम् । तथा सति हेतुसमानाधिकरणाभाव इत्यनेन यस्याभावस्य ग्रहणे तदीयप्रतियोगिता साध्यतावच्छेदकस्वरूपसंबन्धावच्छिन्ना भवेत् स एवाभावः ग्राह्यः । ततश्च हेतोः ज्ञेयत्वस्याधिकरणे घटे वर्तमानः अभावः घटत्वाभावस्य स्वरूपसंबन्धेन अभावः तन्निरूपिता या स्वरूपसंबन्धावच्छिन्ना घटत्वाभावनिष्ठा प्रतियोगिता तद्भिन्नत्वं संयोगसंबन्धावच्छिन्नवाच्यत्वत्वावच्छिन्नप्रतियोगितायामस्तीति नाव्याप्तिः । एवं सति न केवलं समवायेन घटवान् संयोगेन घटात् इति व्यभिचारिण्यतिव्याप्तिः । सर्वत्र व्यभिचारिणि धूमवान् वह्नेः इत्यादावप्यतिव्याप्तिः । तथा हि - तत्र यद्रूपावच्छिन्नप्रतियोगितेत्यनेन समवायसंबन्धावच्छिन्नधूमत्वावच्छिन्नप्रतियोगितायाः ग्रहणे तत्र वह्निरूपहेतुसमानाधिकरणो यः संयोगेन धूमाभावः तदीया या साध्यतावच्छेदकसंयोगसंबन्धावच्छिन्ना प्रतियोगिता, तद्भिन्नत्वमस्तीत्यतिव्याप्तिः । यदि च - एतदोपवारणाय यद्रूपावच्छिन्नप्रतियोगितायामपि साध्यतावच्छेदक-

तत्रातिव्याप्तिः । पर्वतो वह्निमान् धूमात् इत्यत्र हेतुसमानाधिकरणो यो महानसीयवह्न्यभावः तत्प्रतियोगितावच्छेदकं महानसीयत्वं वह्नित्वं च तदन्तर्गतवह्नित्वावच्छिन्नमिन्नत्वं वह्नित्वावच्छिन्नप्रतियोगितायां नास्तीत्यव्याप्तिः भवति । तद्वारणाय हेतुसमानाधिकरणात्यन्ताभावप्रतियोगितावच्छेदकानवच्छिन्नमित्यनेन हेतुसमानाधिकरणात्यन्ताभावप्रतियोगितावच्छेदकपर्याप्तावच्छेदकताकान्यत्वं विवक्षणीयम् । तद्विवक्षणे च वह्नित्वावच्छिन्नप्रतियोगितायां वह्नित्वपर्याप्तावच्छेदकताकत्वसत्त्वेऽपि महानसीयत्वविशिष्टवह्नित्वपर्याप्तावच्छेदकताकत्वविरहात् तादृशावच्छेदकताकान्यत्वमस्तीति नाव्याप्तिः । न चैवमपि पर्वतो वह्निमान् धूमात् इत्यत्र हेतुसमानाधिकरणो यो महानसीयवह्न्यभावः तत्प्रतियोगितावच्छेदकं वह्नित्वमपि भवति । तत्पर्याप्तावच्छेदकताकत्वमेव वह्नित्वावच्छिन्नप्रतियोगितायामस्ति, न तु तत्पर्याप्तावच्छेदकताकान्यत्वमिति अव्याप्तिः तदवस्थेति वाच्यम् । हेतुसमानाधिकरणात्यन्ताभावप्रतियोगितावच्छेदकतापर्याप्त्यधिकरणधर्मपर्याप्तावच्छेदकताकान्यत्वस्य विवक्षितत्वात् । वह्निमान् धूमात् इत्यत्र यद्रूपावच्छिन्नं प्रतियोगित्वमित्यनेन वह्निर्नास्तीति प्रतीतिसिद्धाभावीयशुद्धवह्नित्वपर्याप्तावच्छेदकताकप्रतियोगित्वस्यैव ग्राह्यतया तस्यां हेतुसमानाधिकरणमहानसीयवह्न्यभावीयप्रतियोगितावच्छेदकतापर्याप्त्यधिकरणं यत् महानसीयत्वविशिष्टवह्नित्वं महानसीयत्ववह्नित्वोभयं वा तत्पर्याप्तावच्छेदकताकान्यत्वमस्तीति नाव्याप्तिरित्याशयः ॥

पारिभाषिकावच्छिन्नत्वनिवेशे गौरवात् प्रयोजनाभावाच्च स्वरूपसंबन्धरूपावच्छिन्नत्वविवक्षयेत्युक्तम् । उक्ताभावेति । प्रतियोग्यसमानाधिकरणहेतुसमानाधिकरणाभावप्रतियोगितावच्छेदकतापर्याप्त्यधिकरणधर्मपर्याप्तावच्छेदकताकान्यत्वं इत्यर्थे इत्यर्थः । शुद्धवह्नित्वादिरूपेति । शुद्धवह्नित्वरूपं यत् साध्यतावच्छेदकं

गादाधरी

सार्वभौमैस्तु- विशेषधर्मावच्छिन्नप्रतियोगिताकृतानातिरिक्तसामान्यधर्मा-
वच्छिन्नप्रतियोगितासंबन्धस्य विशेषरूपेण अव्यामज्यवृत्तित्वमपि सामान्यधर्मावच्छिन्न-
प्रतियोगितासंबन्धत्वेनानुगतेन व्यासज्यवृत्तित्वमिति कण्ठस्वर्णेनोक्तम् ॥

व्याख्या

प्रतियोगितायाः तत्तत्प्रतियोगितात्वेन विशेषरूपेण अव्यामज्यवृत्तित्वमपि
सामान्यरूपेण व्यासज्यवृत्तित्वं वदतां सार्वभौमानां मतमनुमृत्य तत्तद्ब्रह्मभाव-
मादाय प्रसक्तामव्याप्तिं परिहर्तुं तन्मतमनुवदति - सार्वभौमैस्तु इत्या-
दिना । विशेषधर्मावच्छिन्नेति । घटत्वावच्छिन्नप्रतियोगिता तत्तद्घटत्वावच्छिन्न-
प्रतियोगितासमुदायात् नातिरिक्ता । घटत्वावच्छिन्नप्रतियोगिता घटो नाम्नीत्यत्र
घटस्य अभावस्य च संबन्धः । सा प्रतियोगिता सर्वेषु घटेषु वर्तते । तस्यां
प्रतियोगितायां घटत्वावच्छिन्नप्रतियोगितात्वम् इति सामान्यधर्मः, तत्तद्घटत्वा-
वच्छिन्नप्रतियोगितात्वरूपाः विशेषधर्माश्च सन्ति । उक्तसामान्यरूपेण प्रतियोगिता
सर्वेषु वर्तते । उक्तविशेषरूपेण तु तत्तद्घटनिष्ठतत्तत्प्रतियोगिता तत्तद्घट एवास्ति ।
एवं च तत्तद्घटवृत्तिप्रतियोगितानां उक्तसामान्यरूपेण सर्वघटवृत्तित्वमस्ति ।
एवमेव महानसीयवह्न्यादिरूपतत्तद्ब्रह्मभावीयप्रतियोगितानां तत्तत्प्रतियोगितात्वेन
तत्तद्ब्रह्ममात्रवृत्तित्वमपि ब्रह्मत्वरूपसामान्यधर्मावच्छिन्नप्रतियोगितात्वेन
सामान्यरूपेण सकलब्रह्मवृत्तित्वमस्ति । एवमेव धूमसमानाधिकरणमहानसीय-
वह्न्यभावप्रतियोगितावच्छेदकता महानसीयत्वे ब्रह्मत्वे च वर्तते । तत्तद्ब्रह्मवृत्तित्वेन
तत्तन्मात्रवृत्तिश्च । महानसीयवह्न्यभावीय प्रतियोगितावच्छेदकतात्वेन सामान्यरूपेण
तु सा अवच्छेदकता महानसीयत्वब्रह्मत्वोभयवृत्तिः । ततश्च हेतुसमानाधिकरणा-
त्यन्ताभावप्रतियोगितावच्छेदकतात्वावच्छिन्नावच्छेदकतावृद्धिजन्यत्वं साध्यतावच्छेदके

निवेद्यते । धूमसमानाधिकरणो यो महानर्गीयवद्भवभावः तदायप्रतियोगितावच्छेदक-
तात्वावच्छिन्नावच्छेदकतावच्छिन्नमहानर्गीयत्ववद्बलित्वोभयभेदः साध्यतावच्छेदके
वदित्वेऽस्तीति नाव्याप्तिः । तथा च हेतुसमानाधिकरणात्यन्ताभावप्रतियोगिता-
वच्छेदकतात्वनिष्ठावच्छेदकताक, प्रतियोगितावच्छेदकनिष्ठावच्छेदकनिष्ठावच्छेदकताक
प्रतियोगिताकभेदवत्साध्यतावच्छेदकावच्छिन्नसाध्यसामानाधिकरण्यं व्याप्तिः ।
वदित्वं महानर्गीयवद्भवभावीय प्रतियोगितावच्छेदकतात्वावच्छिन्नावच्छेदकता-
वच्छिन्नं महानर्गीयत्ववदित्वोभयभिन्नमिति यावत् । अतः साध्यतावच्छेदके
उक्तं परिष्कृतमनवच्छेदकत्वमस्तीति नाव्याप्तिरिति भावः । हेतुसमानाधि-
करणात्यन्ताभावप्रतियोगितावच्छेदकतात्वावच्छिन्नावच्छेदकतापर्याप्त्यधिकरण-
भिन्नसाध्यतावच्छेदकावच्छिन्नसामानाधिकरण्यं व्याप्तिरिति पर्यवसन्नम् ॥

गादाधरी

एवं सति “महानर्गीयवद्बलित्ववद्बलित्वमान् धूमान्” इत्यादौ साध्यता-
वच्छेदकमहानर्गीयवद्बलित्ववद्बलित्वानुमितिः प्रत्येकं धूमादिममानाधिकरणाभाव-
प्रतियोगितावच्छेदकत्वपर्याप्त्यनधिकरणत्वेऽपि प्रकृतानुमितिविधेयतावच्छेदकता
यादृशरूपावच्छिन्ने पर्याप्ता तादृशरूपावच्छिन्नानुयोगिताकतादृशावच्छेदकत्वा-
वच्छिन्नभेदस्यैव व्याप्तिघटकत्वोपगमेन नातिव्याप्तिः । उक्तस्थलीयानुमिति-
विधेयतावच्छेदकतापर्याप्त्यवच्छेदकदर्शितधर्मद्वयनिष्ठद्वित्वाद्यवच्छिन्ने हेतुमन्निष्ठा-
भावप्रतियोगितावच्छेदकत्वपर्याप्तिमिति विरोधेन तदवच्छिन्नभेदासत्त्वात् ॥

व्याख्या

नन्वेवं निवेद्येऽपि पर्वतः महानर्गीयवद्बलित्ववद्बलित्वमान् धूमादित्यत्राति-
व्याप्तिः । महानर्गीयवद्बलित्ववद्बलित्वरूपसाध्याभाववति महानर्गे धूमरूपहेतुमत्त्वात्
अयं हेतुः व्याप्तिचारी । तत्र पूर्वपरिष्कृतव्याप्तिरिति । अत्र साध्यतावच्छेदके

महानर्सीयवर्द्धिभिन्नत्वं वर्द्धित्वं च । धूमसमानाधिकरणः धूमाधिकरणमहानमवृत्तिर्या
महानर्सीयवर्द्धिभिन्नवर्द्धनमानः तत्प्रतियोगितावच्छेदकत्वापर्याप्त्यधिकरणं
महानर्सीयवर्द्धिभिन्नत्व - वर्द्धित्वोभयं तादृशत्वाभ्य प्रत्येकमिदं वर्द्धित्वं महानर्सीय-
वर्द्धिभिन्नत्वे च एकं नोभयमिति न्यायेन मद्भावात् अतिव्याप्तिरित्याशङ्क्य समाधत्ते
एवं सतीत्यादिना । एवं सति - अवच्छेदकतायाः व्यामज्यवृत्तित्वव्याकाङ्क्ष
प्रत्येकधर्मे अनवच्छेदकत्वापपादने सति । प्रत्येकं - महानर्सीयवर्द्धिभिन्नत्वं
वर्द्धित्वं च । प्रकृतानुमितीत्यादि । प्रकृतानुमिति : पर्वतो महानर्सीयवर्द्धिभिन्न-
वर्द्धिमान् इत्यनुमितिः तन्निरूपितविधेयतावच्छेदकता महानर्सीयवर्द्धिभिन्नत्व-
वर्द्धित्वोभयत्वावच्छिन्ने पर्याप्ता तादृशरूपावच्छिन्नानुयोगिताकत्वं धूमसमानाधि-
करणमहानर्सीयवर्द्धिभिन्नवर्द्धनभावीयप्रतियोगितावच्छेदकत्वावच्छिन्नभेदस्य
नास्ति । प्रकृतानुमितिविधेयतावच्छेदकतापर्याप्त्यनुयोगि यत् महानर्सीयवर्द्धि-
भिन्नत्ववर्द्धित्वोभयं तस्य हेतुसमानाधिकरणाभावप्रतियोगितावच्छेदकता-
पर्याप्त्याश्रयतया तादृशपर्याप्त्याश्रयभिन्नत्वासंभवात् । अतो नातिव्याप्तिरिति भावः ।
तथा च हेतुसमानाधिकरणात्यन्ताभावप्रतियोगितावच्छेदकत्वपर्याप्तिमद्भिन्नं यत्
माध्यतावच्छेदकतापर्याप्तिमत् तदवच्छिन्नसाध्यसामानाधिकरण्यं व्याप्तिः ।
हेतुसमानाधिकरणात्यन्ताभावप्रतियोगितावच्छेदकतापर्याप्त्यनुयोगितावच्छेदका-
वच्छिन्नभिन्नं यत् माध्यतावच्छेदकतापर्याप्त्यनुयोगितावच्छेदकावच्छिन्नं
तदवच्छिन्नावच्छिन्नसाध्यसामानाधिकरण्यं व्याप्तिरिति यावत् ॥

अतिव्याप्त्यभावमुपपादयति - उक्तस्थलीयेत्यादिना । पर्वतो महानर्सीय-
वर्द्धिभिन्नवर्द्धिमान् इत्याकाङ्कानुमितिविधेयतावच्छेदकतापर्याप्त्यनुयोगितावच्छेदकं
यत् दर्शितधर्मद्वयानिष्ठं महानर्सीयवर्द्धिभिन्नत्ववर्द्धित्वोभयानिष्ठं उभयत्वं तदवच्छिन्ने
तदुभयमिदं, हेतुमनिष्ठो यो महानर्सीयवर्द्धिभिन्नवर्द्धिभावः तन्निरूपित-

प्रतियोगितावच्छेदकभेदेति । हेतुसमानाधिकरणाभावप्रतियोगिता-
वच्छेदकनिवेश इत्यर्थः । शुद्धबह्वित्वादाविति । महानर्गीयत्वादिरूप-
विशेषणान्तर्गविशेषितबह्वित्वादावित्यर्थः । विशिष्टबह्वित्वादिभेदस्यासत्त्वा-
दिति । विशिष्टस्य शुद्धानतिगिक्तत्वादिति भावः । प्रतियोगितावच्छेदका-
विषयकेति । प्रतियोगितावच्छेदकपर्याप्तविषयत्वानिरूपकप्रतीतिनिरूपितविषयता-
श्रयत्वमित्यर्थः । तेन बह्वित्वविषयकप्रतीतेरपि प्रतियोगितावच्छेदकीभूतमहा-
नर्गीयत्वाविशिष्टबह्वित्वविषयकत्वस्य विशिष्टस्य शुद्धविशेष्यानतिगिक्तत्वेना-
क्षतत्वेऽपि न क्षतिः । तथात्वेऽपि तादृशप्रतीतेः महानर्गीयत्वविशिष्टबह्वित्व-
पर्याप्तविषयत्वानिरूपकत्वात् । एतदुक्तं भवति- विशिष्टविषयकप्रतीतेः
शुद्धविशेष्यमात्रविषयकप्रतीतितो विलक्षणतया तदीयविषयतायाः विशेषणविशेष्यो-
भयान्तर्भावेण पर्याप्ततया शुद्धविशेष्यमात्रविषयकप्रतीतौ तादृशविशिष्टपर्याप्त-
विषयताकत्वाभावेनादोषात् । तदपेक्षयेति । साध्यतावच्छेदके प्रतियोगिता-
वच्छेदकाविषयकप्रतीतिविषयत्वविवक्षापेक्षयेत्यर्थः । न गौरवमिति ।
साध्यतावच्छेदके प्रतियोगितानवच्छेदकत्वनिवेशपक्षापेक्षया साध्यतावच्छेदका-
वच्छिन्नप्रतियोगित्वं हेतुसमानाधिकरणाभावप्रतियोगितावच्छेदकानवच्छेद्यत्व-
निवेशपक्षे अवच्छिन्नप्रतियोगित्वस्य, प्रतियोगितानवच्छेदकत्वस्थाने प्रतियोगिता-
वच्छेदकानवच्छेद्यत्वस्य च निवेशेन गौरवं प्रसक्तमासीत् । उदानीं तु प्रतियोगितान-
वच्छेदकमित्यत्र प्रतियोगितावच्छेदकनिष्ठविषयताशून्य- प्रतीतिविषयत्वस्यैव
निवेशनीयतया पक्षद्वयेऽपि गौरवसाम्यामिति भावः । अवच्छेदकाविषयकेति ।
प्रतियोगितावच्छेदकाविषयकेत्यर्थः ॥

गादाधरी

अवच्छेदकत्वस्य बह्वित्वमहानर्गीयत्वादिनिष्ठस्य संबन्धादिभेदेन
भिन्नत्वेऽपि तत्तत्प्रतियोगितावच्छेदकत्वत्वाद्यनुगतरूपेण व्यासज्यवृत्तितायाः

प्रतियोगितावच्छेदकत्वपर्याप्त्यधिकरणे, विरोधेन (उभयस्मिन् उभयभेदासंभवरूप-
विरोधान्) तदवच्छिन्नभेदासत्त्वात् उभयत्वावच्छिन्नप्रतियोगिताकभेदस्य
असत्त्वात् नातिव्याप्तिरिति पूर्वोक्तान्वयः ॥

अत्राहुः—

नन्वत्र महानसीयवह्निमान् धूमात् इत्यत्रैव कुतोऽतिव्याप्तिर्नोक्ता ।
वह्नित्वरूपसाध्यतावच्छेदके हेतुसमानाधिकरणमहानसीयवह्न्यभावप्रतियोगिताव-
च्छेदकतापर्याप्त्यधिकरणमहानसीयत्ववह्नित्वोभयभेदस्य सत्त्वात् ॥

न च - यावत्साध्यतावच्छेदके प्रतियोगितानवच्छेदकत्वं निवेद्यते ।
महानसीयत्वे यावत्साध्यतावच्छेदकान्तर्गते धूमाधिकरणपर्वतवृत्तिर्योऽभावः
महानसीयत्वविशिष्टाभावः तत्प्रतियोगितावच्छेदकतापर्याप्त्यधिकरणत्वस्य सत्त्वेन
तदनवच्छेदकत्वविग्रहेण अतिव्याप्तिर्भावात् इति - वाच्यम् ॥

तथा सति प्रमेयवत्साध्यकस्थले साध्यतावच्छेदकीभूतयावत्प्रमेये
तादृशप्रतियोगितानवच्छेदकत्वासंभवेन उक्तविवक्षाया असंभवादिति चेत्—

मैवम् । महानसीयवह्निमान् धूमात् इत्यत्र अतिव्याप्तिवारणाय वक्ष्यमाणवि-
वक्षापेक्षया हेतुसमानाधिकरणाभावप्रतियोगितावच्छेदकता पर्याप्त्यधिकरणा-
विषयकप्रतीतिविषयत्वरूपपारिभाषिकभेद एव साध्यतावच्छेदके लाघवात्
निवेशयितुमुचितः । तथा च यावत्साध्यतावच्छेदके निरुक्तप्रतियोगिता-
वच्छेदकतापर्याप्त्यधिकरणापर्याप्तविषयताकत्वरूपस्य पारिभाषिकस्य प्रतियोगिता-
वच्छेदकभेदस्य निवेशे वह्नित्वे तादृशभेदसत्त्वेऽपि महानसीयत्वे तदसत्त्वेनातिव्याप्ति-
वारणसंभवात् ॥

प्रमेयसाध्यतावच्छेदककस्थले घटत्वादिरूपप्रमेयस्य तादृशावच्छेदकत्व-
पर्याप्त्यधिकरणत्वेन तदविषयकप्रतीतिविषयत्वस्य घटत्वाद्दो दुरुपपादत्वेऽपि

प्रतियोगितावच्छेदकीभूतघटत्वाद्यपर्याप्ता या विषयता प्रमेयमिदमित्याकारक-
शानीयप्रमेयत्वविशिष्टप्रमेयपर्याप्ता विषयता तदाश्रयत्वस्य प्रमेयत्वविशिष्टे
भूतपादत्वेनाव्याप्त्यभावात् - इत्यतो महानसीयवह्निभिन्नत्वविशिष्टवह्निमाध्यका-
नुसरणम् ॥

तत्र वह्नित्वे महानसीयवह्निभिन्नत्वे च प्रत्येकं धूमसमानाधिकरणा-
त्यन्ताभावप्रतियोगितावच्छेदकतापर्याप्त्यधिकरणापर्याप्तविषयताकत्वरूपमन-
वच्छेदकत्वं संभवति । कथमिति चेत्- हेत्वधिकरणे महानसे महानसीयवह्निभिन्न-
द्रव्यत्वादिगत्त्वेन सामान्यतो वह्निभिन्नाभावस्य असत्त्वेन महानसीयवह्निभिन्नत्वे
उक्तप्रतियोगितावच्छेदकतापर्याप्त्यसत्त्वेन महानसीयवह्निभिन्नत्वविशिष्टवह्नित्व एव
तत्सत्त्वेन प्रत्येकं वह्नित्वे महानसीयत्वे च तादृशप्रतियोगितावच्छेदकतापर्याप्त्य-
धिकरणाविषयकप्रतीतिविषयत्वरूपस्य प्रतियोगितानवच्छेदकत्वस्य सत्त्वेन अति-
व्याप्तिपरिहारां न संभवतीति तत्परिहाराय प्रकृतानुमितिविधेयतावच्छेदकता
इत्यादिपरिष्कारः भट्टाचार्यैः प्रदर्शितः । तथा हि- प्रकृतानुमितिविधेयतावच्छेदकता
यादृशरूपावच्छिन्ने पर्याप्ता तादृशरूपावच्छिन्नानुयोगिताको यः हेतुसमानाधिकरणा-
भावप्रतियोगितावच्छेदकत्वावच्छिन्नभेदः तद्वत्साध्यतावच्छेदकावच्छिन्नसाध्य-
सामानाधिकरण्यं व्याप्तिः । प्रकृते महानसीयवह्निभिन्नवह्निमान् धूमान् इत्यत्र
महानसीयवह्निभिन्नत्ववह्नित्वयोः प्रत्येकं हेतुसमानाधिकरणाभावप्रतियोगितान-
वच्छेदकत्वेऽपि प्रकृतानुमितिविधेयतावच्छेदकतायाः महानसीयवह्निभिन्नत्व-
वह्नित्वाभयत्वावच्छिन्ने पर्याप्ततया तदवच्छिन्ने हेतुसमानाधिकरणाभावप्रति-
योगितावच्छेदकत्वपर्याप्त्यसत्त्वेन तद्विरोधात् हेतुसमानाधिकरणाभावप्रतियोगिता-
वच्छेदकत्वावच्छिन्नभेदो नास्तीति नातिव्याप्तिरिति भावः ॥

एव च संबन्धान्तरावच्छिन्नसाध्यतावच्छेदकावच्छिन्न प्रतियोगितायां साध्यता-
वच्छेदकसंबन्धावच्छिन्नप्रतियोगिताभेदसत्त्वेन अतिव्याप्तिः स्यात् इति प्रतियोगिता-
भेदमुपेक्ष्य प्रतियोगितावच्छेदकावच्छिन्नभेदोपादानम् । साध्यतावच्छेदकसंबन्धा-
वच्छिन्नत्वं भेदानुयोगि साध्यतावच्छेदकावच्छिन्नप्रतियोगितायां निवेदय
अतिव्याप्तिवारणे केवलान्वयिसाध्यके तादृशप्रतियोगित्वाप्रसिद्ध्या अव्याप्तिः
इति रीत्या मिश्रव्याख्यापरिष्कारेऽपि गौरवम् इति उपाध्यायोपदिष्टनञ्यत्यास-
पक्षमवलम्बन्य व्याचष्टे- प्रतियोग्यसमानाधिकरण इति ॥

व्याख्या

मिश्रास्तु- “प्रतियोगितावच्छेदकावच्छिन्नं यन्न भवतीति मूलस्थस्य
यत्पदस्य यद्धर्मावच्छिन्नं प्रतियोगित्वम् इत्यर्थम्, प्रतियोगितावच्छेदकावच्छिन्नं
न भवतीत्यस्य प्रतियोगितावच्छेदकधर्मपर्याप्तावच्छेदकताकान्यत् इत्यर्थं च स्वीकृत्य
वह्निमान् धूमादित्यादौ तत्तद्वह्न्यभावमादाय प्रसक्तामव्याप्तिं वारयन्ति । तन्मतमाह-
एवमित्यादिना । तथा च यद्रूपावच्छिन्नं प्रतियोगित्वं प्रतियोग्यसमानाधिकरणहेतु-
समानाधिकरणात्यन्ताभावप्रतियोगितावच्छेदकानवच्छिन्नं तद्रूपावच्छिन्नसामानाधि-
करण्यं व्याप्तिः इति फलितम् । यद्रूपपदेन तद्रूपपदेन च साध्यतावच्छेदकधर्मो
विवक्षितः । पर्वतो वह्निमान् धूमात् इत्यत्र वह्नित्वावच्छिन्नं प्रतियोगित्वं,
धूमाधिकरणपर्वतादिवृत्तिर्योऽभावः घटाद्यभावः तत्प्रतियोगितावच्छेदकं यत्
घटत्वपटत्वादि तदनवच्छिन्नं भवति । तद्रूपवह्नित्वावच्छिन्नाधिकरण पर्वतादिवृत्तित्वं
धूमोऽस्तीति लक्षणसमन्वयः । व्यभिचारिणि “पर्वतो धूमवान् वह्नेः” इत्यत्र
यद्रूपावच्छिन्नं प्रतियोगित्वं धूमत्वावच्छिन्नं प्रतियोगित्वम् । तत्,
हेतुभूतवह्निसमानाधिकरणो योऽभावः धूमाभावोऽपि, वह्निमति अयोगोलके तस्य
वर्तमानत्वात् । तत्प्रतियोगितावच्छेदकं धूमत्वं तदवच्छिन्नभिन्नं न भवतीति न

तथा च हेतुसमानाधिकरण्यात्यन्ताभावाप्रतियोगितावच्छेदकतापर्याप्त्याधि-
करणधर्मावच्छिन्नभेदानुयोगितावच्छेदकधर्मपर्याप्तावच्छेदकताकथमावच्छिन्नगाध्य-
सामानाधिकरण्यं व्याप्तिः इति पर्यवसितम् ॥

उक्तस्थलीयेति । महानर्णीयवर्द्धिभिन्नवर्द्धिमान् धूमात् इत्यत्रेत्यर्थः ।
दर्शितधर्मद्वयेति । महानर्णीयवर्द्धिभिन्नत्ववर्द्धित्वरूपधर्मद्वयेत्यर्थः ।
विरोधेनेति । प्रतियोगिता साकमभावस्य विरोधादित्यर्थः ॥

गादाधरी

साध्यतावच्छेदकवृत्तिवर्द्धित्वत्व - महानर्णीय - वर्द्धिभिन्नत्व वर्द्धित्वो-
भयत्वाद्यनुपस्थितिकाले तदवच्छिन्नेऽनवच्छेदकत्वस्य दुर्ग्रहतया अनुमित्यनुत्पादो
व्यापकताज्ञानकारणतावादिनामिष्ट एव ॥

तेन तेन रूपेणानवच्छेदकताग्रहान् तत्तद्रूपानवच्छिन्नविधेयतावच्छेदक-
ताकानुमित्यनुपपत्तिश्च केवलान्वयिग्रन्थे ग्रन्थकृतैव वक्ष्यते ॥

व्याख्या

ननु प्रकृतानुमितिविधेयतावच्छेदकता यद्रूपावच्छिन्ने पर्याप्ता तद्रूपा-
वच्छिन्नानुयोगिताकपर्याप्तिकथमावच्छिन्नगाध्यतावच्छेदकावच्छिन्नसाध्यसामानाधि-
करण्यं व्याप्तिरिति परिष्कारं क्रियमाणं पर्वतो महानर्णीयवर्द्धिभिन्नवर्द्धिमान् धूमात्
इत्यत्र अनुमितिविधेयतावच्छेदकतायाः महानर्णीयवर्द्धिभिन्नत्ववर्द्धित्वो-
भयत्वावच्छिन्ने पर्याप्ततया तादृशोभयत्वावच्छिन्नोभयभेदावगाहि व्याप्तिज्ञानस्यै-
वानुमितिहेतुत्वं ग्यात् । तथा सति यस्य पुरुषस्य तादृशोभयत्वमनुपस्थितं
तस्य तद्वदितव्याप्तिज्ञानागमवात् अनुमित्यनुपपत्तिः इत्याशङ्क्य इष्टापत्त्या
परिहर्त - साध्यतावच्छेदकवृत्तीत्यादिना । तदवच्छिन्ने इति । महानर्णीयवर्द्धि-
भिन्नत्ववर्द्धित्वाभयावच्छिन्ने इत्यर्थः ॥

गादाधरी

[illegible]

व्याख्या

मणिग्रन्थस्थयत्पदस्य यद्रूपविशिष्टपरत्वेन तस्येत्यत्र तत्पदस्य तद्रूप-
विशिष्टपरतया च दीधितौ व्याख्यानस्य प्रयोजनमाह- यत्त्वतत्त्वेनेत्यादिना ।
हेतोः यत्त्वेन साध्यस्य तत्त्वेन च निवेदाः यथाश्रुतमणिग्रन्थादवगम्यन्ते । तथा
सति यत्तत्पदयोः बुद्धिरथहेतुसाध्यव्यक्तिविशेषवाचकतया तादृशहेतुसाध्यव्यक्तिभेदेन
व्याप्तेः भेदः स्यात् । तथा सति पूर्वं महानसादौ दृष्टान्ते स्थितायां धूमव्यक्तावेव
तत्रत्यवह्निव्याप्यत्वस्य गृहीततया अर्थात् महानसीयधूमव्यापकमहानसीयवह्नि-
सामानाधिकरण्यस्य महानसीयधूमे ज्ञाततया पर्वतस्थधूमव्यापकतायाः पर्वतस्थवह्नी,
पर्वतस्थवह्निसामानाधिकरण्यस्य पर्वतीयधूमे चागृहीततया, इदानीं पर्वते धूमदर्शनेन
एतद्धूमव्यापकैतद्वह्निसामानाधिकरण्यरूपव्याप्तिस्मरणं न संभवतीति व्याप्तिज्ञान-
रूपकारणविरहात् पर्वतो वह्निमान् इत्यनुमितिर्न ग्यात् । अतः यत्पदस्य यद्रूपविशिष्ट-
परतया तत्पदस्य तद्रूपविशिष्टपरतया च दीधितौ व्याख्यातम् । तथा सति
धूमत्वविशिष्टनिष्ठा वह्नित्वविशिष्टनिरूपिता व्याप्तिः- धूमत्वविशिष्ट-समानाधिकरणा-
भावप्रतियोगितानवच्छेदक- वह्नित्वावच्छिन्नसामानाधिकरण्यरूपेति भावः ॥

वह्न्यादाविति । पर्वतीयवह्न्यादावित्यर्थः । पक्षीयवह्न्यादाविति यावत् ।
अयं भावः- पूर्वं महानसादौ अनेकवारं धूमवह्नयोः सहचारग्रहानन्तरं महानसीय-
वह्न्यादौ महानसीयधूमव्यापकत्वं गृह्यते । तदनन्तरं पर्वतीयधूमसाधारणो यो
धूमत्वरूपः सामान्यधर्मः तदवच्छिन्ननिरूपितं व्यापकत्वमपि पर्वतीयवह्निसाधारण-
वह्नित्वावच्छिन्ने सामान्यलक्षणप्रत्यासत्त्या गृह्यते । ततः वह्नित्वावच्छिन्ननिरूपित-
सामानाधिकरण्यत्वरूपसामान्यलक्षणाप्रत्यासत्त्या पर्वतीयधूमनिष्ठं वह्निसामानाधि-
करण्यं ज्ञायते । एतदुक्तं भवति - यथा चक्षुरसंनिकृष्टधूमग्रहणानन्तरं धूमत्वरूप-
सामान्यप्रत्यासत्त्या सकलधूमग्रहणं भवति, तथा महानसे महानसीयधूमव्यापक-

महानसीयवह्निसामानाधिकरण्यग्रहानन्तरं धूमत्वावच्छिन्नव्यापकतावच्छेदकवह्नित्वा-
वच्छिन्नसामानाधिकरण्यत्वरूपया सामान्यलक्षणप्रत्यासत्त्या पर्वतीयधूमनिष्ठं
पर्वतीयधूमव्यापकपर्वतीयवह्निसामानाधिकरण्यमपि पूर्वं ज्ञातमेव । पश्चात् पर्वते
धूमदर्शनानन्तरं पूर्वोक्तव्याप्तिस्मरणात् पर्वतीयवह्न्यनुमितिर्भवितुमर्हतीति ॥

गादाधरी

न च सामानाधिकरण्यस्य व्याप्तित्वपक्षे हेतुव्यक्तिभेदेन व्याप्तिभेद
आवश्यक एवेति अनुगतरूपेण हेतुनिवेशो व्यर्थ इति वाच्यम् । हेतुव्यक्तिभेदेन
व्याप्तिभेदेऽपि अनुगतरूपेण हेतुनिवेशो धूमव्यापकवह्निप्रतियांगिकधूमनिष्ठ-
सामानाधिकरण्यत्वादिना धूमनिष्ठसकलवह्निसामानाधिकरण्यव्यक्तीनामनुगमात्
सामान्यप्रत्यासत्त्या पक्षीयहेतुनिष्ठव्याप्तेरपि प्रथमं ग्रहसंभवेन अनुमित्युपपत्तेः ।
तत्तद्व्यक्तित्वेन हेतुनिवेशो अननुगमात् सामान्यप्रत्यासत्त्यापि पक्षीयहेतु-निष्ठव्याप्तेः
व्याप्तित्वेन दुर्ग्रहतया अनुमित्यनुपपत्तेः ॥

व्याख्या

हेतुतावच्छेदकस्य धूमत्वादेः सामान्यरूपस्य व्याप्तिघटकत्वेऽपि धूमत्वा-
वच्छिन्नव्यापकवह्निसामानाधिकरण्यस्यैव व्याप्तित्वात् तस्य च आश्रयभूतहेतु-
व्यक्तिभेदेन भेदात् सकलहेतुव्यक्तिसाधारण्याभावात्, अनुगतेन धूमत्वेन व्याप्तिशरीरे
हेतुनिवेशो व्यर्थः । व्याप्तेः सकलधूमगतवह्निसामानाधिकरण्यसंपादनमेव हि तथा
निवेशस्य प्रयोजनम् । तच्च तथा हेतुनिवेशेऽपि प्रकारान्तरेण सामानाधि-
करण्यरूपव्याप्तिभेदस्यैव सत्त्वात् - इत्याशयेन शङ्कते - न चेति । सामानाधि-
करण्यस्य व्याप्तित्वपक्ष इति । वक्ष्यमाणस्य साध्यसमानाधिकरणवृत्तिहेतुता-
वच्छेदकस्य व्याप्तित्वपक्षे धूमत्वादिरूपस्य तस्य अनुगतत्वेन उक्तदोषो नास्तीति
मूच्यते । हेतुव्यक्तिभेदेनेति । महानसीयधूमादिभेदेनेत्यर्थः । अनुगतरूपेणेति ।

सकलधूमव्याप्तिग्राधारणधूमत्वेनेत्यर्थः । हेतुनिवेश इति । व्यापकत्वनिरूपकतयेति शेषः ॥

उक्तशङ्कां समाधत्ते— हेतुव्यक्तिभेदेनेत्यादिना । धूमव्यक्तिभेदेन उक्तसामानाधिकरण्यरूपव्याप्तेः भेदेऽपि व्याप्तिशरीरे धूमत्वेन धूमस्य व्यापकत्वनिरूपकतया निवेशे धूमत्वावच्छिन्नव्यापकवह्निसामानाधिकरण्यस्यैव व्याप्तिपदार्थत्वात् तस्य च महानसीयधूमाद्याश्रयभेदेन भेदेऽपि धूमत्वावच्छिन्नव्यापकवह्निसामानाधिकरण्यत्वेन सकलसामानाधिकरण्यव्यर्त्तानां एकीकारसंभवात् तादृशधर्मस्य पक्षीयधूमनिष्ठं यत् वह्निसामानाधिकरण्यं तत्प्राधारणत्वात् महानसीयधूमादौ व्याप्तिग्रहणकाल एव तादृशप्राधारणरूपया सामान्यलक्षणप्रत्यासन्त्या पक्षीयधूमनिष्ठसामानाधिकरण्यरूपव्याप्तेरपि ग्रहणसंभवात् पर्वते धूमदर्शनानन्तरं तत्स्मरणात् अनुमित्युपपत्तिर्भवति । हेतोः तत्तद्व्यक्तित्वेन व्याप्तिघटकत्वे तु तद्धूमव्यापकवह्निसामानाधिकरण्यस्य तद्धूममात्रवृत्तित्वेन धूमान्तर्गृत्तित्वाभावेन सामान्यलक्षणप्रत्यासन्त्यापि पक्षीयधूमनिष्ठव्याप्तेः प्रथमं दुर्ग्रहतैवेति अनुमित्यनुपपत्तिर्गति भावः ॥

गादाधरी

हेतुतावच्छेदकाश्रयाधिकरणत्वमुपेक्ष्य तद्विशिष्टनिरूपिताधिकरणत्वप्रवेशप्रयोजनमग्रे वक्ष्यते ॥

व्याख्या

नन्वेवमपि यद्रूपाश्रयसमानाधिकरणात्यन्ताभावप्रतियोगितानवच्छेदको यो धर्मः तद्धर्माश्रयेण येन केनापि सामानाधिकरण्यं व्याप्तिः इति रीत्यैव लक्षणमस्तु । किं यद्रूपविशिष्टसमानाधिकरणत्वपर्यन्तनिवेशेन । न च विनिगमकाभाव इति वाच्यम् । यद्रूपविशिष्टसमानाधिकरणत्वं हि यद्रूपावच्छिन्न-निरूपिताधिकरणत्वम् ।

तदर्थेऽपि यदुपाश्रयानि पिताधिकरणत्वात्निवेशे साध्यतात् इत्यत आह
हेतुतावच्छेदकेति । अग्रे चक्ष्यत इति । 'इत्थं च उदं द्रव्यं गृण्यकर्मान्दित्ये
सां सत्तात्' इति दीधितिग्रन्थे इति शेषः ॥

गादाधरी

प्रतियोगितानवच्छेदकत्वमात्रेण साध्यतावच्छेदकनिवेशे बहिषत्वत्वादिना
वह्निर्वाग्निमनवगाहमानात् प्रतियोगितानवच्छेदकत्वत्समानाधिकरणत्वात् इत्यादि
ज्ञानात् बहिमान् इत्याद्यनुमितिः स्यात् । न चेष्टापत्तिर्भवः । कदाचित् बहिषत्वेन
कदाचित् द्रव्यत्वादिना बह्व्यनुमितिर्गति नियमानुपपत्तेः ॥

व्याख्या

ननु दीधितौ हेतुसमानाधिकरणात्यन्ताभावप्रतियोगितानवच्छेदकावच्छिन्न-
समानाधिकरण्यं व्याप्तिः इत्यनुक्त्वा तादृशप्रतियोगितानवच्छेदको यो धर्मः
तदवच्छिन्नसमानाधिकरण्यमिति कुत उक्तम् । एतदुक्तं भवति - साध्यतावच्छेदकस्य
बहिषत्वादेः प्रतियोगितानवच्छेदकत्वमात्रेण निवेशोऽस्तु बहिषत्वत्वादिरूपेण निवेशो
मास्तु इति । न चेष्टापत्तिरिति वाच्यम् । तथा निवेशे पर्वतो बहिमान्
इत्याकारकानुमितिं प्रति धूमसमानाधिकरणात्यन्ताभावप्रतियोगितानवच्छेदकाश्रय-
समानाधिकरणधूमवान् पर्वतः इत्याकारकः परामर्शः कारणमिति वक्तव्यं स्यात् ।
न च तथैवाच्यताम् इति वाच्यम् । तादृशपरामर्शस्यानुमितिहेतुत्वे कदाचित्
बहिषत्वेन बह्व्यवगाहिनी पर्वतो बहिमान् इत्यनुमितिः, कदाचित् द्रव्यत्वेन
बह्व्यवगाहिनी पर्वतो द्रव्यवान् इत्यनुमितिः इति व्यावस्थायाः अनुपपत्तेः ।
धूमसमानाधिकरणात्यन्ताभावप्रतियोगितानवच्छेदकत्वस्य बहिषत्वे इव द्रव्यत्वेऽपि
गन्त्वात् । धूमाधिकरणे पर्वतादौ बह्व्यभावस्यैव द्रव्याभावस्यापि असत्त्वात्
धूमसमानाधिकरणयदाद्यभावप्रतियोगितानवच्छेदकत्वस्य बहिषत्व इव द्रव्यत्वेऽपि

सत्त्वात् । तत्तदाश्रयसामानाधिकरण्यास्य धूमे सत्त्वात् । परामर्शं हेतुसमानाधिकरणात्यन्ताभावप्रतियोगितानवच्छेदकतया यो धर्मो भासते तस्यानुमितौ विधेयतावच्छेदकतया भानमिति स्वीकारात् इति भावः ॥

गादाधरी

न चानवच्छेदकत्वेन तत्तद्धर्मावगाहित्वमेव व्याप्तिग्रहस्य अनुमितौ विधेयतावच्छेदकतया तत्तद्धर्मभाननियामकमिति वाच्यम् । अनवच्छेदकत्वेन वह्नित्वादिभाने द्रव्यत्वादिभानस्यापि प्रायशः संभवात् ॥

व्याख्या

ननु धूमसमानाधिकरणात्यन्ताभावप्रतियोगितानवच्छेदकवत्समानाधिकरण-धूमवान् इत्याकारकः परामर्शः अनुमितौ कारणम् । तादृशानवच्छेदकत्वस्य वह्नित्वे द्रव्यत्वे च सत्त्वेऽपि उभयोः तत्र परामर्शं भानमिति नियमाभावात् यदा अनवच्छेदकत्वेन वह्नित्वं भासते, तदा वह्निमान् इत्यनुमितिः, यदा अनवच्छेदकत्वेन द्रव्यत्वं भासते तदा द्रव्यवान् इत्यनुमितिर्भवतीति व्यवस्था संभवतीति शङ्कते-
न चानवच्छेदकत्वेनेति ।

अनवच्छेदकत्वं तावत् द्रव्यत्ववह्नित्वोभयसाधारणम् । अनवच्छेदकत्वेन रूपेण परामर्शं धर्मभानं चेत्- वह्नित्वभानकाले द्रव्यत्वभानमपि संभवति । मानसप्रत्यक्षरूपपरामर्शं हेतुभूतस्य मनस्संयुक्तसमवायरूपस्य संनिकर्षस्य वह्नित्वे इव द्रव्यत्वेऽपि सद्भावात् । सामान्यधर्मप्रकारकज्ञानस्थले तदाश्रय-विशेषधर्मभानस्य सामग्र्यधीनतया यदा उभयोः विशेषयोः सामग्रीतौल्यं तदा उभयोर्गपि भानं, न तु एकतरपिशेषः युक्त इत्याशयेन समाधत्ते- अन-
वच्छेदकत्वेनेति ॥

गादाधरी

एव तत्तत्साध्यतावच्छेदकावच्छिन्नव्याप्तिचारितया हेतुज्ञानस्य हेतु-
समानाधिकरणाभाप्रतियोगितानवच्छेदकत्वमात्रेण तत्तत्साध्यतावच्छेदकाव्याप्ति-
व्याप्तिज्ञानांशे अविरोधितया विशिष्य साध्यतावच्छेदकत्वमात्रव्याप्तिव्याप्तिज्ञानस्य
हेतुत्वे व्याप्तिचारस्य हेत्वभासत्वानुपपत्तिर्धेति विशिष्य साध्यतावच्छेदकस्य
व्याप्तिघटक-तात्प्राभाय प्रतियोगितानवच्छेदकावच्छिन्नेनेत्यनुनवा प्रतिदेष्टितान-
वच्छेदको यो धर्मः तदवच्छिन्नेनेत्युक्तम् ॥

व्याख्या

ननु हेतुसमानाधिकरणात्यन्ताभावप्रतियोगितानवच्छेदकत्वसमानाधिकरण-
हेतुमान् पक्ष इत्याकारकव्याप्तिज्ञानस्य नानुमितिहेतुत्वमिति ह्युक्तम् । येन
धूमसमानाधिकरणात्यन्ताभावप्रतियोगितानवच्छेदकत्वस्य वह्नित्वद्रव्यत्वेभयोः
सत्त्वात् तादृशव्याप्तिज्ञानात् कदाचित् वह्निमान् कदाचित् द्रव्यवानित्यनुमितिरिति
व्यवस्था न स्यात् । अपि तु निरुक्तव्याप्तिघटकानवच्छेदकधर्मितावच्छेदकतया
यो धर्मो भासते स धर्मोऽनुमितौ विधेयतावच्छेदकतया भासत इति निष्पन्नः
स्वीक्रियते । तथा च पर्वतो वह्निमान् इत्यनुमितौ धूमसमानाधिकरणात्यन्ता-
भावप्रतियोगितानवच्छेदकवह्निसमानाधिकरणधूमवान् पर्वत इति व्याप्तिज्ञानं
कारणम् । अत्र ज्ञाने हि अनवच्छेदकस्य धर्मितया वह्नित्वेन वह्निमान्
अनवच्छेदकधर्मितावच्छेदकतया वह्नित्वं भासत इति तादृशज्ञानात् पर्वतो वह्निमान्
इत्यनुमितिः भवति ॥

एवं पर्वतो द्रव्यवान् इत्यनुमितौ धूमसमानाधिकरणात्यन्ताभाव-
प्रतियोगितानवच्छेदकवह्निसमानाधिकरणधूमवान् पर्वत इति व्याप्तिज्ञानं
कारणम् । अत्र ज्ञाने अनवच्छेदकस्य धर्मितया द्रव्यत्वेन द्रव्यस्य भासात्

अनवच्छेदकवर्गितावच्छेदकतया द्वयत्वं भाग्यत इति तादृशज्ञानानुपपत्तौ द्वयवधानं
इत्याकारज्ञानमितिर्गमति । अतो नाव्यवस्था इत्यादिद्वयं दृष्टेयान्तर्गमाह-
एवमित्यादिना ॥

अथमाशयः पर्वतो धूमवान् वह्निर्गतिव्यभिचारिहेतुम्यत्वे व्यभिचार-
ज्ञानस्य व्याप्तिज्ञानप्रतिबन्धकत्वमिष्टम् । तत्र पर्वतः वह्निसमानाधिकरणात्यन्ता-
भावप्रतियोगितावच्छेदकधूमत्वावच्छिन्नसमानाधिकरणो वह्निः इत्याकारकं
व्यभिचारज्ञानम् । वह्न्यधिकरणायोगोल्लेके धूमाभावसत्त्वात् तत्प्रतियोगितावच्छेदकं
यत् धूमत्वं तदवच्छिन्नाधिकरणपर्वतवृत्तित्वस्य वह्नौ सत्त्वात् । इदं व्यभिचार-
ज्ञानं वह्निसमानाधिकरणात्यन्ताभावप्रतियोगितानवच्छेदकधूमत्वावच्छिन्नसमानाधि-
करणो वह्निः इत्याकारकव्याप्तिज्ञानस्यैव प्रतिबन्धकं, न तु वह्निसमानाधि-
करणात्यन्ताभावप्रतियोगितानवच्छेदकवद्धूमसमानाधिकरणो वह्निः इत्याकारकज्ञानस्य
प्रतिबन्धकमिति व्यभिचारस्य हेत्वाभासत्वं न स्यात् । व्याप्तिज्ञानप्रतिबन्धकज्ञान-
विषयस्यैव व्यभिचाररूपहेतुदोषत्वात् इति ॥

तत्तत्साध्यतावच्छेदकावच्छिन्नव्यभिचारितया हेतुज्ञानस्येति । वह्नि-
समानाधिकरणात्यन्ताभावप्रतियोगितावच्छेदकधूमत्वावच्छिन्नसमानाधिकरणो वह्निः
इत्याकारकव्यभिचारज्ञानस्येत्यर्थः । अनवच्छेदकत्वमात्रेणेति मात्रपदेन धूमत्वत्वव्य-
वच्छेदः । अविरोधितयेति । समानधर्मितावच्छेदकज्ञानयोरेव प्रतिबन्धप्रति-
बन्धकभावस्वीकारात् “धूमत्वं वह्निसमानाधिकरणाभावप्रतियोगितावच्छेदकं”
इत्याकारकव्यभिचारज्ञानस्य धूमत्वत्वधर्मितावच्छेदकस्य “धूमत्वं वह्निसमानाधि-
करणात्यन्ताभावप्रतियोगितानवच्छेदक”मिति ज्ञानं प्रत्येव प्रतिबन्धकत्वम् ।
भवदुक्तव्याप्तिज्ञाने तु धूमत्वमनवच्छेदकत्वरूपेण भासते, न तु धूमत्वत्वेन ।
अतः व्याप्तिज्ञानव्यभिचारज्ञानयोः समानधर्मितावच्छेदकत्वत्वाभावात् प्रतिबन्ध-

नान्यथा न स्यात् । ततश्च व्यभिचारस्य हेत्वाभासत्वं न स्यादित्याशयः ।
विशेष्येति । बहिस्तत्त्वधूमत्वत्वादिरूपेणेत्यर्थः ॥

ननु व्यभिचारस्य हेत्वाभासत्वरक्षणार्थं व्याप्तिर्गौगवादीकारो न
युक्तः । तस्य हेत्वाभासत्वाभावे इष्टार्थान्नसंभवात् इति चेत्- तर्हि सर्वत्र व्यभिचार-
ज्ञानकाले निर्वाधा व्याप्तिर्धीः स्यात् । पूर्वोक्तव्याप्तिज्ञानस्य व्यभिचारज्ञाना-
न्वित्वव्यत्वात् । न हि व्यभिचारज्ञानदशायां कोऽपि व्याप्तिनिश्चयमुपैति ॥

यो धर्मः तदवच्छिन्नेनेत्युक्तमिति । तथा च हेत्वधिकरणवृत्त्यत्यन्ता-
भावप्रतियोगितानवच्छेदकं यत् साध्यतावच्छेदकं तदवच्छिन्नसामानाधिकरण्यं
व्याप्तिः । पर्वतो वह्निमान् धूमात् इत्यत्र धूमाधिकरणवृत्त्यत्यन्ताभावप्रतियोगि-
तानवच्छेदकवह्नित्वावच्छिन्नवह्निसामानाधिकरण्यं धूमनिष्ठा वह्निव्याप्तिः । पर्वतो
वह्निमान् इत्यनुमितिं प्रति धूमाधिकरणवृत्त्यत्यन्ताभावप्रतियोगितानवच्छेदक-
वह्नित्वावच्छिन्नाधिकरणवृत्तिः धूमः इत्याकारकं व्याप्तिज्ञानं कारणम् । अत्र
ज्ञाने प्रतियोगितानवच्छेदकत्वधर्मितावच्छेदकतया वह्नित्वत्वं भासते । पर्वतो
द्रव्यवान् इत्यनुमितिं प्रति धूमाधिकरणवृत्त्यत्यन्ताभावप्रतियोगितानवच्छेदकद्रव्यत्वा-
वच्छिन्नसामानाधिकरण्यं धूमः इति ज्ञानं कारणम् । अत्र ज्ञाने प्रतियोगितान-
वच्छेदकत्वधर्मितावच्छेदकतया द्रव्यत्वत्वं भासते इति स्थितम् ॥

गादाधरी

यत्र वह्नित्वत्वादिविशेषणावच्छिन्नस्य साध्यतावच्छेदकता तत्र तेन
तेन रूपेणैव तत्तद्धर्माणां व्याप्तिघटकता । यत्र स्वरूपत एव वह्नित्वाद्यखण्ड-
धर्माणां साध्यतावच्छेदकत्वं तत्रापि विशेषणावच्छिन्नतत्तद्धर्मवदिततत्तद्धर्म-
वदितरावृत्तित्वरूपवह्नित्वत्वादिना तन्निवेशो न तु स्वरूपत एव ।

अनवच्छेदकत्वरूपविशेषणगुरुरकारेण भागे निर्विशेषणकभानात्मकस्य स्वरूपतो
भानस्य असंभवात् ॥

व्याख्या

ननु व्याप्तौ साध्यतावच्छेदकतावच्छेदकवह्नित्वत्वादिरूपेण साध्यता-
वच्छेदकस्य वह्नित्वादेः प्रवेशो अनुमितावपि वह्नित्वत्वादिरूपेणैव वह्नित्वादेः
भानं स्यात् । तथा च पर्वतो वह्नित्ववद्भान इत्येव अनुमितिः स्यात् । स्वरूपतो
वह्नित्वप्रकारकवह्निमान् इत्याकारकानुमितिः न स्यात् । व्याप्तिज्ञाने
साध्यतावच्छेदकस्य यादृशं भानं तादृशमेव तस्यानुमितावपि भानमिति
नियमादित्याशङ्कां समाधत्ते— यत्र वह्नित्वत्वादीत्यादिना । अयं भावः—
वह्नित्वत्वं तावत् द्विविधं वह्नीतरावृत्तित्वं वह्नित्ववदितरावृत्तित्वं चेति । तत्र
आद्यं स्वरूपतो वह्नित्वघटितम्, वह्न्यंशे स्वरूपतो वह्नित्वप्रवेशात् । द्वितीयं
वह्नित्वत्वेन वह्नित्वघटितम्, तत्र वह्नी वह्नित्वस्य वह्नित्वत्वेन प्रवेशात् । तथा
च स्वरूपतो वह्नित्वविधेयतावच्छेदकक “वह्निमान्” इत्यनुमितिं प्रति स्वरूपतो
वह्नित्वघटित— वह्नीतरावृत्तित्वरूपवह्नित्वत्वावच्छिन्ने धूमसमानाधिकरणात्यन्ता-
भावप्रतियोगितानवच्छेदकत्वावगाहिव्याप्तिज्ञानं कारणम् । धूमसमानाधि-
करणात्यन्ताभावप्रतियोगितानवच्छेदकवह्नीतरावृत्तिमदाश्रयसमानाधिकरणधूमवान्
पर्वतः इति ज्ञानं कारणमिति यावत् । वह्नित्वत्वेन वह्नित्वविधेयतावच्छेदकक-
“पर्वतो वह्नित्ववद्भान्” इत्याकारकानुमितिं प्रति वह्नित्वत्वेन वह्नित्वघटित-
वह्नित्ववदितरावृत्तित्वरूप-वह्नित्वत्वावच्छिन्ने धूमसमानाधिकरणात्यन्ताभाव-
प्रतियोगितानवच्छेदकत्वावगाहिव्याप्तिज्ञानं कारणम् । धूमसमानाधिकरणात्यन्ता-
भावप्रतियोगितानवच्छेदकवह्नित्ववदितरावृत्तिमदाश्रयसमानाधिकरणधूमवान् पर्वत
इति ज्ञानं कारणमिति यावत् इति ॥

तेन तेन रूपेणैवेति । वह्नित्वत्वादिनित्यर्थः । व्याप्तिघटकता - व्याप्तिघटकानवच्छेदकत्वधर्मितावच्छेदकघटकता । स्वरूपत एवेति । वह्नित्व-
त्वाद्यनवच्छिन्नेन वह्नित्वादिना घटितं यत् वहीतगवृत्तित्वत्वरूपं वह्नित्वत्वं
तेनैव वह्नित्वस्य अनवच्छेदकत्वविशेष्यतया निवेशः, न तु स्वरूपत इत्यर्थः ॥

ननु पर्वतो वह्निमान् इत्याकारकानुमित्याप्यकव्याप्तिशरीरं अनवच्छेद-
कत्वधर्मितया वह्नित्वस्य स्वरूपत एव कुतो न निवेश इत्यत्राह- न तु
इति । स्वरूपत एवेत्यनन्तरं तन्निवेश इत्यनुपज्यते । निर्विशेषणकभानेति ।
जातेर्यत्र विशेष्यतया भानं तत्र तस्याः किञ्चिद्रूपेणैव भानमिति नियमादिति
भावः ॥

गादाधरी

बन्ध्यादीतरावृत्तित्वस्य बन्ध्यादिमात्रवृत्तिधर्मान्तरमाधाग्नयेऽपि
तन्मात्रपुरस्कारेण व्यापकतावच्छेदकत्वग्रहस्यापि बन्धित्वाद्यवच्छिन्न-
विधेयकानुमितिहेतुत्वम् उपेयते, सकलबन्ध्यादिवृत्तित्वविषयतानिवेशे गौरवात्,
सकलबन्ध्यादिवृत्तित्वस्य बन्ध्यादीतरवृत्तिमाधारणतया तन्मात्रपुरस्कारेण
व्यापकतावच्छेदकत्वग्रहस्य न हेतुतासंभवः । तथा सति इन्धनादिहेतुनापि
बन्धित्वाद्यवच्छिन्नानुमितिप्रसङ्गात्, सकलबन्ध्यादिवृत्तिद्रव्यत्वादौ इन्धनादि-
व्यापकतावच्छेदकत्वसत्त्वात् ॥

बन्धित्वादिनिष्ठतद्व्यक्तित्वधूमजनकतावच्छेदकजातित्वादेः बन्धित्वादि-
मात्रवृत्तित्वेऽपि तेन रूपेण व्यापकतावच्छेदकत्वग्रहात् “बन्धिमान्”
इत्याद्यनुमितिः अनुभवविरुद्धा । येन रूपेण उपस्थिते बन्धित्वादौ बन्ध्यादीतर-
माधाग्न्यसंशयः न जायते, तत्पुरस्कारेण व्यापकतावच्छेदकत्वग्रहादेव
उक्तानुमित्युत्पादानुभवात् ॥

व्याख्या

ननु बहिष्यत्वात् पेण बहिष्यस्य व्यापिष्यत्वात् बहिष्यत्वस्य बहिष्यतग-
वृत्तित्वे सति सकलबहिष्यवृत्तित्वरूपतया सकलबहिष्यवृत्तित्वांशपरित्यागेन बहिष्यतग-
वृत्तित्वमात्रेण बहिष्यत्वस्य निवेशः कुतः । किं च बहिष्यतगवृत्तित्वमात्रस्य बहिष्यमात्र-
वृत्तितार्णत्वतद्व्यक्तित्वादिसाधारणतया तेष्वपि यदा अनवच्छेदकत्वग्रहः तदापि
बहिष्यमान इत्यनुमितिः स्यादित्यत्राह बहिष्यादीतरावृत्तित्वस्येति । धर्मान्त-
रेति । तार्णत्वतद्व्यक्तित्वादीत्यर्थः । तन्मात्रपुरस्कारेणेति । बहिष्यादीतग-
वृत्तित्वमात्ररूपेणेत्यर्थः । मात्रपदेन सकलबहिष्यवृत्तित्वव्यवच्छेदः । तथा च
बहिष्यवृत्तौ बहिष्यत्वेतरतार्णत्वादिधर्मेऽपि बहिष्यतगवृत्तित्वेन व्यापकतावच्छेदकत्वग्रहात्
बहिष्यमान इत्यनुमितिः इष्टेवेति भावः ॥

सकलबहिष्यवृत्तित्वांशपरित्यागे हेतुमाह— गौरवादिति ।

तर्हि सकलबहिष्यवृत्तित्वेनैव बहिष्यत्वे व्यापकतावच्छेदकत्वग्रहस्यानुमिति-
हेतुत्वमस्तु । बहिष्यतगवृत्तित्वांशः परित्यज्यतामित्यत आह— सकलबहिष्य
वृत्तित्वस्येति । तथा सति सकलबहिष्यवृत्तित्वस्य द्रव्यत्वेऽपि सत्त्वेन धूमसमा-
नाधिकरणात्यन्ताभावप्रतियोगितानवच्छेदकसकलबहिष्यत्समानाधिकरणधूमवानिति
ज्ञानात् पर्वतो बहिष्यमान इत्यनुमितेरिव, इन्धनसमानाधिकरणात्यन्ताभावप्रतियोगि-
तानवच्छेदकसकलबहिष्यवृत्तिमत्समानाधिकरणेन्धनवान् पर्वत इति ज्ञानादपि पर्वतो
बहिष्यमान इत्यनुमितिसंभवात् “पर्वतो बहिष्यमान्, इन्धनवत्त्वात्” इत्यपि
प्रयोगप्रसङ्गः । न चेष्टापत्तिः । इन्धनस्य बहिष्यव्यभिचारित्वेन अभ्रान्तानां
तद्विज्ञकानुमितिस्वीकारा-संभवात् ॥

तस्मात् बहिष्यतगवृत्तित्वेनैव बहिष्यत्वे हेतुसमानाधिकरणाभावप्रतियोगितान-
वच्छेदकत्वग्रहस्य पर्वतो बहिष्यमान इत्यनुमितिं प्रति कारणत्वं स्वीकर-

णीगम् । तथा साति द्रव्यत्वस्य बह्वीतरवृत्तित्वेन तस्य व्यापकतावच्छेदकतया भानं न संभवतीति इन्धनादिना हेतुना न पर्वतो वह्निमान् इत्यनुमित्यापत्तिरिति भावः ॥

ननु वह्नित्वमात्रवृत्तिरिति यत् तद्व्यक्तित्वं तेन रूपेण वह्नित्वं धूमव्यापकता-
वच्छेदकत्वावगाहिज्ञानस्यैव— “धूमसमानाधिकरणात्यन्ताभावप्रतियोगितान-
वच्छेदकतद्व्यक्तिमत्समानाधिकरणधूमवान् पर्वतः” इत्याकारकज्ञानस्यैव
वह्निमानित्यनुमितिहेतुत्वमस्तु, बह्वीतरवृत्तित्वापेक्षया तद्व्यक्तित्वस्य लघुत्वात्
इत्याशङ्क्याह— वह्नित्वनिष्ठेति । एवं धूमजनकतावच्छेदकजातित्वमपि वह्नित्व-
मात्रवृत्तीति तेन रूपेण व्यापकतावच्छेदकत्वविषयकज्ञानस्यैव धूमसमानाधि-
करणात्यन्ताभावप्रतियोगितानवच्छेदकधूमजनकतावच्छेदकजातिमत्समानाधि-
करणधूमवान् पर्वत इत्याकारकज्ञानस्य हेतुत्वमस्त्वित्यपि शङ्का । तत्र समाधान-
मेवम्— येन रूपेणोपस्थिते वह्नित्वे बह्वीतरवृत्तित्वसंशयो नोत्पत्तुमर्हति
तद्रूपप्रकारेण धूमव्यापकतावच्छेदकत्वग्रहादेव पर्वतो वह्निमान् इत्यनुमितिर्जायते
इत्यनुभवो वर्तते । वह्नित्वं बह्वीतरवृत्तीति संशयः वह्नित्वं बह्वीतरवृत्तीति
ज्ञानेनैव प्रतिबध्यते, न तु वह्नित्वं तद्व्यक्तित्ववत् इति ज्ञानेन वा, वह्नित्वं
धूमजनकतावच्छेदकजातित्ववत् इति ज्ञानेन वा प्रतिबध्यते । अतः
तद्व्यक्तित्वावच्छिन्ने धूमजनकतावच्छेदकजातित्वावच्छिन्ने वा धूमव्यापकता-
वच्छेदकत्वज्ञानात् वह्निमान् इत्यनुमितिर्न भवितुमर्हतीति भावः ॥

एतदुक्तं भवति— यादृशधर्मविषयकत्वं बह्वीतरवृत्तित्वग्रहप्रतिबन्धकता-
वच्छेदकं तादृशधर्मगुणस्कारेण हेतुसमानाधिकरणाभावप्रतियोगितानवच्छेदकत्वग्रहः
कारणमिति ॥

गादाधरी

अत एव ज्ञानत्वत्वानुभवत्वव्यापकगुणत्वव्याप्यजातित्वयोः अविशेषेण ज्ञानत्वत्वेन रूपेण व्यापकतावच्छेदकत्वग्रहात् ज्ञानवान् अयम् इत्यनुमितिर्न भवितुमर्हतीति दीधितिकारवक्ष्यमाणदूषणं प्रत्युक्तम् । अधिकमग्रे वक्ष्यामः ॥

व्याख्या

अत एवेति । साध्यतावच्छेदकतावच्छेदकरूपावच्छिन्ने हेतुव्यापकता-वच्छेदकत्वप्रकारकव्याप्तिज्ञानस्य अनुमितिहेतुत्वाङ्गीकारे स्वरूपतो वहित्व-विधेयतावच्छेदककानुमितौ नियामकविशेषस्य कथनादेवेत्यर्थः । अस्य प्रत्युक्त-मित्युत्तरेणान्वयः । अयं भावः - हेतुव्यापकतावच्छेदकसाध्यतावच्छेदकावच्छिन्न-सामानाधिकरण्यरूपव्याप्तिज्ञानस्य अनुमितिकारणत्वाङ्गीकारे “अयमात्मा ज्ञानवान् आत्मत्वात्” इत्यत्र स्वरूपतो ज्ञानत्वविधेयतावच्छेदकताकानुमितिर्न निर्वहति । आत्मत्वसमानाधिकरणात्यन्ताभावप्रतियोगितानवच्छेदकज्ञानत्वावच्छिन्न-समानाधिकरणात्मत्ववान् आत्मा इत्याकारकपरामर्शस्यानुमितिहेतुतया तत्र प्रतियोगितानवच्छेदकत्वधर्मितावच्छेदकतया ज्ञानत्वत्वस्य भानावश्यंभावात् तेन रूपेणैवानुमितौ ज्ञानत्वभानमावश्यकमिति अयं ज्ञानत्ववद्वान् इत्येव अनुमितिः स्यात् न तु ज्ञानवानिति । एवं ज्ञानत्वत्वं यथा ज्ञानत्वमात्रवृत्ति तथा अनुभवत्वव्यापकगुणत्वव्याप्यजातित्वमपि ज्ञानत्वमात्रवृत्तीति तदवच्छिन्ने आत्मत्वव्यापकता-वच्छेदकत्वावगाहिज्ञानस्यापि कारणत्वं वाच्यमिति ततः अयम् अनुभवत्वव्यापकगुणत्वव्याप्यजातित्ववद्वान् इत्येवानुमितिः स्यात् न तु ज्ञानवानिति । अत्र सत्ताव्यावर्तनाय गुणत्वव्याप्यत्वनिवेशः । रूपत्वादिव्यावर्तनाय अनुभवत्वव्यापकत्वनिवेशः । अतो व्यापकत्वावच्छेदकत्वघटितव्याप्तिलक्षणं न युक्तम् इति केवलान्वयिग्रन्थे दीधितिकारो वक्ष्यति । तत् दूषणं न लगति ।

पूरीकरीत्या ज्ञानत्वत्वं द्विविधं, ज्ञानेतरावृत्तित्वं ज्ञानत्ववदितरावृत्तित्वं चेति
इति निरुक्त्य अयं ज्ञानत्ववद्धान् अथ वा ज्ञानवान् इति अनुगमिनिद्वयग्यापि
निर्वोदं शक्यत्वादिति भावः ॥

अपि च ज्ञानत्वत्व- अनुभवत्वव्यापकगुणत्वव्याप्यजातित्वयोगविशेषेणेति
यदुक्तं तदपि न संगच्छते । अविशेषेणेत्यस्य हि ज्ञानेतरावृत्तित्वाविशेषेण-
त्यर्थः । तत्र उभयोः उक्ताविशेषेऽपि, ज्ञानत्वं येन रूपेणोपस्थितं ज्ञानेतरमाधा-
रण्यसंशयो नोत्पद्येत तादृशरूपस्यैव विवक्षितत्वेन अनुभवत्वव्यापकगुणत्वव्याप्य-
जातित्वेन ज्ञानत्वोपरिस्थितावापि ज्ञानत्वे ज्ञानेतरावृत्तित्वसंशयसंभवेन तस्य
ज्ञानेतरावृत्तित्वसंशयप्रतिबन्धकतावच्छेदकप्रकारताशालित्वविग्रहात् ॥

तथा चैतत् सिद्धम्- अयमात्मा ज्ञानवान् आत्मत्वात्, आत्मा
ज्ञानत्ववद्धान् आत्मत्वात् इत्यत्र ज्ञानत्वस्य स्वरूपतः ज्ञानत्वत्वेन च भानम्
एवं निर्वहणीयम्- आत्मत्वव्यापकतावच्छेदक - ज्ञानत्ववदितरावृत्ति-
धर्मवत्समानाधिकरणात्मत्ववान् इति ज्ञानात् अयं ज्ञानत्ववद्धान् इत्यनुमितिः ।
आत्मत्वव्यापकतावच्छेदक - ज्ञानेतरावृत्तिमत्समानाधिकरणात्मत्ववान् इति
ज्ञानात् अयं ज्ञानवान् इत्यनु-मितिर्गिति ॥

गादाधरी

तत्तद्व्यक्तिगामानाधिकरण्यं न तत्तद्व्यक्तिगमकताप्रयोजकम् । पर्वतीयधूमे
महानग्नीयवद्द्विगामानाधिकरण्याग्रहेऽपि ततः पर्वते लाघवज्ञानादिवशात्
महानग्नीयवद्द्वयनुमितिरिति दर्शयति- येन केनापि यावन्निरूपितेत्या-
भ्याम् । तद्रूपविशिष्टस्य तद्धर्मावच्छिन्नयावन्निरूपिता व्याप्तिरिति ।
तद्रूपावच्छिन्नस्य तद्धर्मावच्छिन्नयावद्व्यक्तिगमकताप्रयोजिका व्याप्ति-

रित्युक्तेः । यथाश्रुते एकसाध्यव्यक्तिसामानाधिकरण्यस्याप्यव्यक्तिप्रतियोगिकत्वा-
संभवेनासंगतेः ॥

व्याख्या

दीधितौ तद्धर्मावच्छिन्नसामानाधिकरण्यमित्यनुक्त्या तद्धर्मावच्छिन्नेन येन
केनापीत्युक्तेः यावन्निरूपितेत्युक्तेश्च फलं दर्शयति - तत्तद्व्यक्तीति ।
महानर्मायवह्न्यादिसामानाधिकरण्यम् । तत्तद्व्यक्तिगमकतेति । महानर्माय-
वह्न्यादिव्यक्तिविषयकानुमितिजनकताप्रयोजकमित्यर्थः ॥

अयमत्राशयः- साध्यसामानाधिकरण्यं हेतुनिष्ठा व्याप्तिगित्युक्ते पर्वते
वह्न्यनुमितिं प्रति पर्वतीयधूमे पर्वतीयवह्निसामानाधिकरण्यं प्रयोजकम् । एवं
महानर्मायवह्न्यनुमितौ महानर्मायधूमे महानर्मायवह्निसामानाधिकरण्यं प्रयोजकम्
इति वक्तव्यम् । तथा सति पर्वतीयधूमे महानर्मायवह्निसामानाधिकरण्यस्याज्ञानेऽपि
वह्नित्वाश्रयपर्वतीयवह्निसामानाधिकरण्यज्ञानादपि वह्नेः महानर्मायत्वे लायवन्निति
लायवज्ञानसहकृतात् पर्वतो महानर्मायवह्निमान् इत्यनुमितिर्णिष्यते । सा न
म्यात् । पर्वतीयधूमे वह्निसामानाधिकरण्यस्य अज्ञानात् । अतो येन केनापि
सामानाधिकरण्यमित्युक्तम् । तथा च व्यक्तिनियमो नापेक्षित इति । तद्धर्माश्रय-
साध्यतावच्छेदकधर्माश्रययत्किंचिद्व्यक्तिनिरूपितसामानाधिकरण्यमेव हेतोः
यावत्साध्यव्यक्तिगमकताप्रयोजकमितीष्यते । तद्धर्माश्रयतद्व्यक्तिसामानाधिकरण्यं
यावद्व्यक्तिगमकताप्रयोजकम् इत्युक्तावपि व्यक्त्यन्तरसामानाधिकरण्यस्य
अप्रयोजकतापत्तिः । अतः अनियमेन सामानाधिकरण्यसामान्यस्य प्रयोजक-
ताल्लाभाय येन केनापीति । एवं तद्व्यक्तिगमकताप्रयोजकमित्युक्तौ व्यक्त्यन्तराग-
मकत्वं लभ्येत । अतो यावन्निरूपितेति । तदेव स्पष्टयति - तद्रूपावच्छिन्न-
स्येति । हेतुतावच्छेदकधर्मावच्छिन्नस्येत्यर्थः । तद्धर्मावच्छिन्नयावद्व्यक्तीति ।

साध्यतावच्छेदकविशिष्टयावद्भवत्कीत्यर्थः । यावदित्यस्य सकलत्वार्थः । यथाश्रुतार्थे बाधकमाह— यथाश्रुते इति । तद्रूपविशिष्टनिष्ठं तद्धर्मावच्छिन्नेन येन केनापि सामानाधिकरण्यं तद्धर्मावच्छिन्नयावन्निरूपिता व्याप्तिरित्युक्तं यत्किंचित्साध्यव्यक्ति-
सामानाधिकरण्यस्य धूमनिष्ठस्य यावद्बहि व्यक्तिप्रतियोगिकत्वाभावेनासंगतिः स्यात् ।
अतो यावन्निरूपितेत्यस्य यावद्बहि व्यक्तिगमकताप्रयोजिकेत्यर्थ इत्युक्तमिति भावः ॥

दीधितिः

दण्ड्यादौ साध्ये परम्परासंबद्धं दण्डत्वादिकमेव साध्यतावच्छेदकम् ।
अतो नाव्याप्तिः ॥

गादाधरी

यत्र एकापि साध्यतावच्छेदकव्यक्तिर्न सकलहेतुमद्वृत्तितावच्छेदिका
तत्रानुगतरूपावच्छिन्नेनापि तेन रूपेण न तादृशहेतुव्यापकतासंभवः, सकलसाध्यता-
वच्छेदकव्यक्तीनामेव चालिनीन्यायेन हेतुसमानाधिकरणतद्व्यवच्छिन्नाभाव-
प्रतियोगितावच्छेदकत्वात् इत्याशङ्काम् इष्टापत्त्या परिहरति - दण्ड्यादाविति ।
परम्परासंबद्धमिति । स्वसमवायिसंयोगादिसंबन्धेन साध्यसंबद्धमित्यर्थः ।
एतच्च साध्यावृत्तितया दण्डत्वादेः न व्यापकतावच्छेदकत्वसंभव इत्याशङ्का-
निराकरणाय । साध्यतावच्छेदकम् - दण्डिसंयोगत्वादिरूपनानाधिकरणवृत्तिता-
वच्छेदकावच्छिन्नहेतुव्यापकतावच्छेदकमित्यर्थः । एवकारेण दण्डादिरूप-
सखण्डधर्मव्यवच्छेदः । तथा च तत्र प्रतियोगितानवच्छेदकत्वस्य दुरुपपादत्वेऽपि
न क्षतिः । दण्डत्वादिनैव प्रकारेण तद्धेतुकदण्ड्याद्यनुमितेरुपगन्तव्यत्वात् ।
दण्ड्यादौ व्यापकतावच्छेदकत्वभ्रमादेव दण्डादिप्रकारकदण्ड्याद्यनुमितेरुपगमात् ॥

व्याख्या

एतावता हेत्वधिकरणवृत्त्यत्यन्ताभावप्रतियोगितानवच्छेदकं यत् साध्यता-
वच्छेदकं तदवच्छिन्नसाध्यसामानाधिकरण्यं व्याप्तिरिति निष्कृष्टम् । एतदुपरि

नानाव्यक्तिसाध्यतावच्छेदकसद्धेतावव्याप्तिरिति शङ्का । तथा हि— अयं प्रदेशः दण्डिमान् दण्डिसंयोगात् इत्ययं सद्धेतुः । दण्डी — दण्डवान् पुरुषः । तत्संयोगः गृहे भूतले वा वर्तते । तत्र दण्डवान् पुरुषो वर्तते । दण्डिसंयोगः समवायेन हेतुः । दण्डी संयोगेन साध्यः । अयं सद्धेतुः । अत्र उक्तव्याप्तिलक्षणं नास्तीति अव्याप्तिः । अत्र दण्डिनः अनेके, दण्डाश्च अनेके । एतद्दण्डवत्पुरुषसंयोगवति एतद्देशे तद्दण्डवतः पुरुषस्य संयोगेनाभावो वर्तते । तत्प्रतियोगी तद्दण्डवान् पुरुषः तत्प्रतियोगितावच्छेदकः तद्दण्डः । एवं तद्दण्डवत्पुरुषसंयोगरूपहेतुमति तद्भूतले एतद्दण्डवत्पुरुषस्य संयोगसंबन्धेन अभावो वर्तते । तत्प्रतियोगी एतद्दण्डवत्पुरुषः । तत्प्रतियोगितावच्छेदकः एतद्दण्डः । एवंरीत्या चालिनीन्यायेन सर्वेषामपि साध्यतावच्छेदकानां दण्डानां हेत्वधिकरणवृत्त्यभावप्रतियोगिता-वच्छेदकत्वमेवास्ति, न तु तदनवच्छेदकत्वमित्यव्याप्तिः इति शङ्का । तत्समाधानार्थं दण्ड्यादौ साध्ये इत्यादिः दीधितिग्रन्थः प्रवृत्तः । अव्याप्तिवारणप्रकारस्तु— दण्डिमान् दण्डिसंयोगात् इत्यत्र साध्यो दण्डी । साध्यतावच्छेदकं तु दण्डत्वमिति । न च साध्ये दण्डिनि दण्डस्य सत्त्वेऽपि दण्डत्वस्याभावात् कथं तस्य साध्यतावच्छेदकत्वमिति वाच्यम् । दण्डत्वस्य स्वाश्रयसंयोगरूपपरंपरासंबन्धेन दण्डिनि पुरुषे सत्त्वात् साध्यतावच्छेदकत्वसंभवात् । एवं च दण्डिसंयोगवति अत्र भूतले तद्दण्डवत्पुरुषाभावस्य सत्त्वेऽपि स्वाश्रयसंयोगसंबन्धेन दण्डत्ववान्नास्तीति प्रतीतिमिद्धः स्वाश्रयसंयोगसंबन्धावच्छिन्नदण्डत्वनिष्ठावच्छेदकताक-प्रतियोगिताकाभावो नास्ति । तेन संबन्धेन दण्डत्ववतः एतद्दण्डिपुरुषस्यैव सत्त्वात् तदभावासंभवान् । एवं तद्दण्डिमति भूतले एतद्दण्डवान् नास्तीति प्रतीतिमिद्ध्य एतद्दण्ड्यभावस्य सत्त्वेऽपि उक्तपरंपरासंबन्धेन दण्डत्ववान्नास्ति इति प्रतीतिमिद्धः अभावः नास्ति । तेन संबन्धेन दण्डत्ववतः पुरुषान्तरस्य तत्र

सत्त्वात् । तथा च तत्तदण्डानां हेत्वधिकरणवृत्त्यभावप्रतियोगितावच्छेदकत्वेऽपि दण्डत्वस्य प्रतियोगितानवच्छेदकत्वमस्तीति नाव्याप्तिः इति दीधितिग्रन्थाशयः । उक्तमेव सावतरणं स्पष्टयति गादाधर्या यत्र एकापीत्यादिना ॥

न च उक्तस्थले तत्त्वैतत्त्वादिविशिष्टदण्डे हेतुमद्वृत्त्यन्ताभावप्रतियोगिता-वच्छेदकत्वसत्त्वेऽपि दण्डत्वविशिष्टदण्डे साध्यतावच्छेदके प्रतियोगितावच्छेदकत्वा-भावसत्त्वात् नाव्याप्तेः प्रसक्तिः इति वाच्यम् । विशेष्यवृत्तिधर्मप्रतियोगिक-विशिष्टानुयोगिकाभावानङ्गीकारात् केनापि रूपेण विशेष्ये दण्डे प्रतियोगिता-वच्छेदकत्वसत्त्वे रूपान्तरविशिष्टे तदभावासंभवादित्याशयेनाव्याप्तिप्रसङ्गनात् ॥

स्वसमवायीति । समवायसंबन्धेन स्वाश्रयेत्यर्थः । एतच्चेति । परं-परासंबन्धेति दण्डत्वविशेषणमित्यर्थः । साध्यसंबद्धधर्मस्यैव व्यापकतावच्छेदकत्व-नियमादिति भावः ॥

ननु साध्यतावच्छेदकमिति दीधितिग्रन्थस्य व्यापकतावच्छेदकमित्यर्थ-वर्णनं किमर्थम् । यथाश्रुतार्थाङ्गीकारे किं बाधकमिति चेत्- उच्यते । पूर्वोक्तरीत्या अव्याप्तिशङ्कायाः परिहारार्थं खलु अयं ग्रन्थः । स च व्यापकतावच्छेदकत्वोपपादनेनैव भवेदिति तात्पर्यार्थतया व्यापकतावच्छेदकमित्यर्थः कथितः । व्याप्तिज्ञाने व्यापकतावच्छेदकतया यो धर्मो भासते, स एव हि अनुमितौ साध्यतावच्छेदकतया भासते । साध्यतावच्छेदकमित्युक्तावपि एतादृशांशोपपादनं विना अव्याप्तिपरिहारा-संभवात् । सखण्डधर्मव्यवच्छेद इति । दण्डादिरूपस्य धर्मस्य साध्यता-वच्छेदकत्वव्यवच्छेद इत्यर्थः । दण्डिसंयोगत्वादिति । दण्डिसंयोगत्वाक्रान्तानां नानादण्डिसंयोगानां प्रत्येकं नानाधिकरणवृत्तित्वात् दण्डिसंयोगत्वं नानाधिकरण-वृत्तित्वावच्छेदकं भवति । तदवच्छिन्नो हेतुः तद्व्यापकतावच्छेदकं परंपरासंबद्धं दण्डत्वमित्यर्थः । न क्षतिरिति । साध्यतावच्छेदकधर्मे एव हेतुसमानाधिकरणाभाव-

प्रत्येकयोगितानवच्छेदकत्वमक्षतम् । साध्यतावच्छेदकं चात्र दण्डित्वमेव । तत्र
न पूर्वोक्तरीत्या प्रतियोगितानवच्छेदकत्वमक्षतमिति भावः ॥

नन्वेवं सति दण्डिमान् इत्याकाङ्कानुमितिर्न स्यात् । तद्धर्मावच्छिन्न-
विधेयताकानुमितिं प्रति तद्धर्मे हेतुव्यापकतावच्छेदकत्वावगाहिप्रगमर्शस्य कारणतया
प्रवृत्ते दण्डित्वस्यैव हेतुव्यापकतावच्छेदकत्वममर्थनेन तत्रैव तदवगाहिज्ञानान्
दण्डित्वावच्छिन्नविधेयताशालिन्याः दण्डित्ववद्धान् इत्यनुमितेरेव संभवान् इति
शङ्काम् इष्टापत्त्या परिहरति— दण्डित्वादिनैवेति । अस्य दण्डित्वन्यन्वयः ।
दण्डित्वप्रकारकदण्डिविशेष्यकानुमितेरित्यर्थः । प्रकारतावच्छेदकसंबन्धः स्वसमवायि-
संयोगः । स्वसमवायिसंयोगसंबन्धावच्छिन्नदण्डित्वनिष्ठप्रकारतानिरूपितदण्डिनिष्ठ-
संयोगसंबन्धावच्छिन्नविधेयताकानुमितेरुपगमादिति भावः ॥

नन्वेवं सति दण्डिमान् इत्यनुमितिः कथमपि न स्यादित्यत आह—
दण्डादाविति । तथा च दण्डादौ हेतुव्यापकतावच्छेदकत्वभ्रमादेव दण्डिमान्
इत्यनुमितिः नान्यदेति भावः ॥

गादाधरी

स्वाश्रयघटितपरम्परासंबन्धेन यत्र धर्मे व्यापकतावच्छेदकत्वग्रहः
तद्विशिष्ट धर्मप्रकाशेण सामानाधिकरण्यप्रतियोगितया साध्यावगाहिव्याप्तिग्रहस्यैव
वा तद्धर्मविशिष्टदण्डादिरूपधर्मिणोऽनुमितिविधेयतावच्छेदकताप्रयोजकत्वोपगमेन
दण्डिमान् इत्याद्याकाङ्कानुमितेः भ्रमशून्यतादशायां निर्वाह्यत्वादिति भावः ॥

व्याख्या—

प्रमात्मकप्रगमर्शादपि दण्डिमान् इत्यनुमितिमुपपादयति - स्वाश्रयेत्यादिन ।
स्वाश्रयघटितपरम्परासंबन्धेन स्वसमवायिसंयोगेन यत्र धर्मे दण्डित्वादी
व्यापकतावच्छेदकत्वग्रहः हेतुगमानाधिकरण्याभाप्रतियोगितानवच्छेदकत्वग्रहः

तादृशधर्मिप्रकारेण - दण्डत्वविशिष्टो यो धर्मो दण्डः तत्प्रकारेण -
सामानाधिकरण्यप्रतियोगितया साध्यस्य दण्डिनः अवगाही विप्रयीकुर्वन् दण्डि-
विधेयकानुमितो कारणमित्यर्थः । एतदुक्तं भवति - अयं दण्डिमान् इत्याकारकदण्डा-
वच्छेददण्डिनिष्ठविधेयताकानुमितिं प्रति दण्डिसंयोगत्वरूपहेतुतावच्छेदका-
वच्छिन्नाधिकरणवृत्त्यत्यन्ताभावप्रतियोगितानवच्छेदकदण्डत्ववदण्डविशिष्टदण्डि-
समानाधिकरणदण्डिसंयोगवान् अयं प्रदेश इत्याकारकं ज्ञानं कारणम् । अत्र
सामानाधिकरण्यप्रतियोगितया दण्डी भासते । तत्र व्यापकतावच्छेदकं यन् दण्डत्वं
तद्विशिष्टो दण्डः प्रकारः इति सूक्ष्मतया ज्ञेयम् । पर्वतो वह्निमान् इत्यत्र तु
व्याप्तिघटकसामानाधिकरण्यप्रतियोगितया वह्निः भासते । स च धूमस्मानाधिकरणा-
भावप्रतियोगितानवच्छेदकवह्नित्वप्रकारेण भासते इति वैलक्षण्यम् ॥

अथ षष्ठ्यर्थः- स्वाश्रयघटितपरम्परासंबन्धेन स्वाश्रय (स्वसम्वायि)
संयोगसंबन्धेन यत्र धर्मो - दण्डत्वे, व्यापकतावच्छेदकत्वग्रहः - दण्डिसंयोग-
रूपहेतुसमानाधिकरणात्यन्ताभावप्रतियोगितानवच्छेदकत्वग्रहः तद्विशिष्टधर्मि-
प्रकारेण - दण्डविशिष्टदण्डिप्रकारेण सामानाधिकरण्यप्रतियोगितया -
सामानाधिकरण्यनिरूपकतया साध्यावगाहिव्याप्तिग्रहस्य - दण्डिरूपस्य-
विप्रयक- व्याप्तिज्ञानस्य । षष्ठ्यर्थः आधेयत्वम् । तस्य प्रयोजकत्वेऽन्वयः ।
व्याप्तिज्ञानाकारः पूर्वं प्रदर्शितः । तद्धर्मविशिष्टस्य - दण्डत्वविशिष्टस्य दण्डरूपस्य
धर्मिणः । षष्ठ्यर्थः आधेयत्वम् । तस्य अनुमितिविधेयतावच्छेदकतायामन्वयः ॥

गादाधरी

अथ महानगरीयत्वादिसहितवह्नित्वादेः धूमादिमन्निष्ठाभावप्रतियोगिता
वच्छेदकत्वेऽपि शुद्धवह्नित्वादिरूपसाध्यतावच्छेदकस्य तादृशप्रतियोगितानवच्छे-
दकत्ववत् तन्नादिविशिष्टदण्डस्य तादृशप्रतियोगितावच्छेदकत्वेऽपि दण्डत्वात्

सत्त्वसारस्य तादृशप्रतियोगितानवच्छेदकत्वस्य गुणदत्तस्य तस्य व्यापकता
वच्छेदकत्वानुपगमो न संगच्छते ॥

व्याख्या

ननु दण्डिमान् दण्डिसंयोगादित्यत्र परंपरगमंबन्धेन संबद्धस्य दण्डित्वस्य
साध्यतावच्छेदकत्वमुपगम्य अव्याप्तिपरिहरणमनावश्यकम् । तदनुपगमेऽपि
अव्याप्तिवारणसंभवात् । तथाहि- दण्डिसंयोगरूपहेतुमति तदण्डवदभावस्य
एतदण्डवदभावादेश्च चालिनीन्यायेन सत्त्वेऽपि तादृशाभावप्रतियोगितावच्छेदकत्वं
तत्ताविशिष्टदण्डे एतत्ताविशिष्टे दण्डे च । साध्यतावच्छेदकस्तु दण्डित्वविशिष्टदण्डः
तस्य प्रतियोगितानवच्छेदकत्वं भवितुमर्हति । हेतुमति दण्डित्वविशिष्टदण्डवद-
भावस्यासत्त्वात् । यथा पर्वतो वह्निमान् धूमादित्यत्र हेतुमति पर्वते महानर्गीयत्व-
विशिष्टवह्न्यभावस्य सत्त्वेऽपि तत्प्रतियोगितावच्छेदकं महानर्गीयत्वविशिष्टवह्नित्वं
तदनवच्छेदकं शुद्धवह्नित्वरूपं साध्यतावच्छेदकं भवति, तद्वत् । तथा च दण्डित्वस्य
परंपरगमंबन्धेन साध्यतावच्छेदकत्वकथनमयुक्तम् इति भावः । अवच्छेदककोटिप्रविष्टेषु
अवच्छेदकतापर्याप्तिरिति शङ्कितुं शक्यः ॥

गादाधरी

न च तदण्डी नास्तीति बुद्धौ तत्त्वोपलक्षित एव दण्डे प्रतियोगिता-
वच्छेदकत्वपर्याप्तिर्भासते । न तु तत्तामन्तर्भाव्य । तत्त्वोपलक्षितव्यक्तेरिव
अनतिप्रभक्तया तत्तांशस्यावच्छेदकान्तर्भावे गौरवान् । अतो विशेष्यस्य
अवच्छेदकत्वपर्याप्त्याधिकरणतया दण्डित्वविशिष्टस्यापि तस्यानवच्छेदकत्वं
दृश्यम् । महानर्गीयवह्न्यभावप्रतियोगितायां वह्नित्वादेरतिप्रभक्तया तन्मात्रे
अवच्छेदकतापर्याप्त्यसंभवेन महानर्गीयत्वादेः अवच्छेदकान्तर्भाव आवश्यक इति
शुद्धवह्नित्वादेः तादृशप्रतियोगितानवच्छेदकत्वं गुणदत्तमिति वाच्यम् ॥

व्याख्या—

पूर्वीकशङ्कायाः समाधानं शङ्कतं न च तदण्ठी इत्यादिना । अत्रायं न चेत्यादयन्त्यस्यारायः तदण्ठी नास्तीति बुद्धौ तत्त्वोपलक्षितदण्डस्यैव प्रतियोगितावच्छेदकत्वं भासते, न तु तत्तायामपि । तत्त्वोपलक्षितदण्डस्यैव तदण्डवाच्यमस्तीति प्रतीतिसिद्धाभावीयप्रतियोगिताशून्यावृत्तित्वेन अवच्छेदकत्वसंभवेन गौरवेण तत्तदण्डोप्यवच्छेदकत्वम्यास्वीकारात् । एवं च विशेष्यस्य दण्डस्य प्रतियोगितावच्छेदकतापर्याप्त्यधिकरणत्वेन दण्डत्वविशिष्टेऽपि दण्डे प्रतियोगितावच्छेदकत्वाभावरूपं प्रतियोगितानवच्छेदकत्वं दुर्घटम् । विशेष्यवृत्तिधर्मप्रतियोगिकविशिष्टानुयोगिकाभावस्याप्रामाणिकत्वात् ॥

महानसीयवह्व्यभावीयप्रतियोगितायां तु महानसीयत्वोपलक्षितस्यैव बह्वित्वस्य अतिप्रसक्ततया प्रतियोगिताशून्यवह्व्यन्तर्गृहीतया बह्वित्वमात्रे प्रतियोगितावच्छेदकत्वपर्याप्त्यसंभवेन महानसीयत्वान्तर्भावोऽपि प्रतियोगितावच्छेदकत्वपर्याप्तिस्वीकारेण तदनवच्छेदकत्वं बह्वित्वे उपपादितम् ॥

एवं च दण्डत्वस्य व्यापकतावच्छेदकत्वस्वीकार आवश्यक इति ।

गादाधरी

स्वरूपतो भासमानस्यैव स्वरूपतोऽवच्छेदकतायाः सिद्धान्तसिद्धतया मखण्डपदार्थस्य दण्डादेः स्वरूपतोऽवच्छेदकत्वासंभवेन दण्डत्वादिविशिष्टम्यातिप्रसक्ततया तत्तादिरूपविशेषणमनन्तर्भाव्य तत्रावच्छेदकत्वपर्याप्तिरसंभवात् । अभावप्रतियोगितावच्छेदकतया भासमाने उपलक्षणीभूतधर्मान्तरस्य भानोपगमे उपलक्षणतया दण्डत्वमात्रं तदण्डावच्छिन्नाभा प्रतियोगितानवच्छेदकतया भासमानतदण्डांशे विषयीकृत्य दण्डाति दण्ठी नास्तीति प्रत्यास्य दुर्गन्ताच्च ॥

व्याख्या

न चेत्यादिना उद्भावितां शङ्कां समाधत्ते— स्वरूपतो भासमानस्यै-
वेति । स्वरूपतः किञ्चिद्रूपानवच्छिन्नत्वेन । एवकारेण किञ्चिद्रूपेण भासमानस्य
स्वरूपतोऽवच्छेदकत्वव्यवच्छेदः । स्वरूपतोऽवच्छेदकतायाः — किञ्चिद्धर्मान-
वच्छिन्नावच्छेदकतायाः । सखण्डपदार्थस्य — स्वरूपतो भानानर्ह-
पदार्थस्य । स्वरूपतोऽवच्छेदकत्वासंभवेनेति । जात्यखण्डोपाध्यतिरिक्तानां
किञ्चिद्रूपेणैव भानमित्यङ्गीकारादिति भावः । अयं भावः— तदण्ड्यभावप्रतियोगिता-
शून्ये दण्डान्तरवत्यपि पुरुषे दण्डत्वविशिष्टस्य दण्डस्य सत्त्वेन तस्यातिप्रसक्ततया
अवच्छेदकत्वासंभवात् तत्त्वविशिष्टस्यैव दण्डस्यावच्छेदकत्वं वाच्यम् । तथा च
तत्त्वान्तर्भावेणैव तदण्ड्यभावप्रतियोगितावच्छेदकतायाः पर्याप्ततया दण्डत्वविशिष्ट-
दण्डस्य प्रतियोगितानवच्छेदकत्वमनपवादमिति दण्डत्वस्य परंपरासंबन्धेन
व्यापकतावच्छेदकत्वानुसंगमनावश्यकम् । तथा च तन्नायाः उपलक्षणत्वेऽपि
प्रतियोगितावच्छेदकान्तर्भाव आवश्यक इति भावः ॥

अभावप्रतियोगितावच्छेदकतया भासमाने इति । तदण्डवान् नास्तीति
प्रतीतिसिद्धाभावप्रतियोगितावच्छेदकतया भासमाने दण्डे तत्तातिरिक्तस्य अवच्छेदक-
कोट्यप्रविष्टस्य दण्डत्वस्य उपलक्षणतया भानोपगमे, तदण्डावच्छिन्नावभाव-
प्रतियोगितावच्छेदकतया भासमाने दण्डे दण्डत्वमुपलक्षणीकृत्य दण्डिमिति दण्डी
नास्तीति प्रतीतिर्दुर्वाग स्यात् । एतदुक्तं भवति— दण्डिमिति आपाद्यमाने दण्डी
नास्तीति प्रत्यये विषयः वस्तुतः तदण्डावच्छिन्नप्रतियोगिताकाभावः । तादृशाभावरस्य
तत्त्वविशिष्टदण्डावच्छिन्नप्रतियोगिताकत्वेऽपि अवच्छेदकानन्तर्भूतस्यापि
उपलक्षणतया अभावप्रतियोगितावच्छेदककोटौ भानस्वीकारे तदण्डांशे दण्डत्वम्
उपलक्षणतया विपर्याकृत्य तादृशप्रतीतिः निराबाधा स्यात् । तस्मात्—

तादृशमुपलक्षणं नास्ति, यत् अनवच्छेदकं सदपि भासेत, अपि तु अवच्छेदकं सदेव भासेत इति स्वीकरणीयम् । तथा स्वीकारे च दण्डी नास्तीत्यत्र दण्डत्वविशिष्टदण्डा-वच्छिन्नप्रतियोगिताकाभाव एव विषयः भवति । स चाभावः न तदण्ड्यभावः । तस्य तत्त्वविशिष्टदण्डावच्छिन्नप्रतियोगिताकत्वात् इति तदभावतात्पर्येण दण्डिमति दण्डी नास्तीति प्रत्ययः नापादयितुं शक्यः इति ॥

गादाधरी

अत्र केचित्- उक्तानुशयेनैव दण्ड्यादाविति आदिपदोपादानम् । आदिपदस्य पृथिवीत्वादिव्याप्यजातित्वादिना अनुगतीकृतघटत्वपटत्वमृत्तिकात्व-पाषाणत्वादिना पृथिव्यादिहेतुकसाध्यपरिग्रहः । समवायादिना हेतुभूतपृथिव्यादिमति तन्तुकपालादौ विशेषणानवच्छिन्नघटत्वपटत्वाद्यवच्छिन्नाभावस्य सत्त्वात् सर्वाम्बेव साध्यतावच्छेदकतादृशजातिषु तथाविधाभावप्रतियोगितावच्छेदकत्वपर्याप्तिः तासां व्यापकतावच्छेदकत्वासंभवेन तदनुगमकोक्तधर्मस्यैव परम्परासंबन्धेन तथात्वोपग-मस्यावश्यकत्वात् इत्याहुः ॥

व्याख्या

उक्तपूर्वपक्षमभ्युपगम्य परंपरासंबद्धधर्मस्य साध्यतावच्छेदकत्वकथनस्य आदिपदग्राह्यस्थलान्तरे अव्याप्तिवारणप्रयोजनकत्वं वदतां मतमनुवदति- अत्र केचिदिति । उक्तानुशयेनैवेति । दण्डिमान् दण्डिसंयोगात् इत्यत्र अव्याप्त्यप्रसक्तिरूपास्वारस्येनैवेत्यर्थः । तथा च दण्डिमान् दण्डिसंयोगात् इत्यत्र अव्याप्त्यभावे इष्टापत्तिरेव । आदिपदग्राह्यस्थल एव अव्याप्तिवारणाय परंपरा-संबद्धधर्मस्य व्याप्यतावच्छेदकत्वानुधावनं दीधितिकृतमित्याशयः ॥

पृथिवीत्वादीति । तन्तुकपालादिः पृथिवीत्वव्याप्यजातिमद्वान् समवायेन पृथिव्याः (पृथिवीमत्त्वात्) । अयं सङ्घेतुः समवायेन पृथिवी यत्र वर्तते

तन्तुकपालादौ, तत्र पृथिवीत्वव्याप्या या जातिः पटत्वं घटत्वं वा तद्वान् पटो
 यत्र वा समवायसंबन्धेन तद्वान् पक्षः तत्त्वादिः भवति इति । अत्र समवायसंबन्धेन
 घटरूपपृथिव्याः अधिकरणे कपाले पृथिवीत्वव्याप्यपटत्वरूपजातिमतः पटरस्याभावः
 वर्तते तत्प्रतियोगितावच्छेदकं पटत्वम् । एवं समवायसंबन्धेन पटरूपपृथिव्यधिकरणे
 तन्तौ पृथिवीत्वव्याप्यघटत्वजातिमद्धटाभावो वर्तते, तत्प्रतियोगितावच्छेदकं
 घटत्वम् इत्येवं चालिनीन्यायेन साध्यतावच्छेदकपृथिवीत्वव्याप्यजातीनां
 घटत्वपटत्वादीनां हेतुसमानाधिकरणाभावप्रतियोगितावच्छेदकत्वमेवास्ति, न
 तदनवच्छेदकत्वमित्यव्याप्तिः । तद्वाग्याय अत्र स्वाश्रयसमवायिसमवायरूप-
 परंपरासंबन्धेन पृथिवीत्वव्याप्यजातित्वस्य साध्यतावच्छेदकत्वं हेतुव्यापकता-
 वच्छेदकत्वं च स्वीकरणीयम् । एवं पृथिवीत्वव्याप्यजातित्वं, तदाश्रयः
 पृथिवीत्वव्याप्यजातिः घटत्वपटत्वादिः तत्समवायौ घटपटादिः तत्समवायः पक्षे
 कपालतन्त्वादौ । तथा च समवायसंबन्धेन पृथिवीरूपहेत्वधिकरणे तन्तुकपालादौ
 समवायसंबन्धावच्छिन्नघटाद्यभावस्य सत्त्वेऽपि स्वाश्रयसमवायिसमवायसंबन्धेन
 पृथिवीत्वव्याप्यजातित्ववान् नास्तीति प्रतीतिसिद्धाभावो नास्तीति जलत्वव्याप्य-
 जातित्ववान्नास्तीति च प्रतीतिसिद्धाभाव एव तादृशः । उक्तपरंपरासंबन्धेन
 तत्प्रतियोगितावच्छेदकत्वं जलत्वव्याप्यजातित्वे, तदनवच्छेदकत्वं पृथिवीत्वव्याप्य-
 जातित्वेऽस्तीति तदवच्छिन्नावच्छिन्नसामानाधिकरण्यस्य हेतौ सत्त्वान्नाव्याप्तिः
 इति भावः । परम्परासंबन्धेन – स्वाश्रयसमवायिसमवायेन ॥

गादाधरी

अन्ये तु - तदण्डवान् नास्तीत्यादौ प्रतियोगिविशेषणतया भासमान-
 दण्डादिष्वेव प्रतियोगितावच्छेदकत्वपर्याप्तिः भासते । तद्विशेषणतत्त्वादौ तु

तदवच्छेदकतावच्छेदकत्वमेव । प्रतियोगिताव्यधिकरणस्य तदवच्छेदकत्वा-
संभवेन तदन्तर्भावेण तदवच्छेदकतापर्याप्त्यसंभवात् ॥

न चानवच्छिन्नमवच्छेदकत्वमेव निवेशनीयमिति वाच्यम् । सखण्ड-
साध्यतावच्छेदककव्यभिचारिण्यतिप्रसङ्गात् । अनवच्छिन्नावच्छेदकत्वमेव च
स्वरूपतोऽवच्छेदकत्वम् । तत् सखण्डे नास्त्येव । अतो दण्डादेः अनवच्छेदकत्वं
दुर्घटम् । महानसीयवह्निर्नास्ति इत्यादौ च महानसीयत्वादेः प्रतियोगिन्येव
विशेषणतया भानात् तदन्तर्भावेणैव प्रतियोगितावच्छेदकत्वपर्याप्तिः भासत इति
विशेषः ॥

व्याख्या

दण्डिमान् दण्डिसंयोगात् इत्यादौ परंपरासंबद्धदण्डत्वादेः व्यापकता-
वच्छेदकत्वस्वीकारमन्तरा अव्याप्तिवारणं न संभवतीति उपपादयतां मतमुपन्यस्यति-
अन्ये तु इत्यारभ्य इति वदन्तीति पर्यन्तग्रन्थेन । यत्तु तद्वण्डवान् नास्तीत्यादि
प्रतीतिसिद्धानां हेतुसमानाधिकरणानाम् अभावानां प्रतियोगितावच्छेदकत्वं -
तादृशाभावनिरूपितप्रतियोगितावच्छेदकत्वं तत्तादिविशिष्टदण्डे पर्याप्तम् ।
दण्डत्वविशिष्टदण्डे न पर्याप्तम् । अतः साध्यतावच्छेदकस्य दण्डत्वविशिष्टस्य
प्रतियोगितानवच्छेदकत्वमक्षतमिति अथेत्यादिना शङ्कितम् । तत्रोच्यते । प्रतियोगिनि
यत् विशेषणं तदेव प्रतियोगितावच्छेदकम् । प्रतियोगिविशेषणे यत् विशेषणं तन्न
प्रतियोगितावच्छेदकम् । अपि तु प्रतियोगितावच्छेदकतावच्छेदकम् । तद्वण्डवान्
नास्तीति प्रतीतिसिद्धाभावस्य प्रतियोगी तद्वण्डवान् पुरुषः तस्य विशेषणं दण्डः ।
तत्त्वं तु दण्डस्य विशेषणम् । तथा चाभावप्रतियोगितावच्छेदको दण्डः ।
तद्व्यक्तित्वरूपं तत्त्वं तु प्रतियोगितावच्छेदकतावच्छेदकम् । ततश्च दण्डिमान्
दण्डिसंयोगात् इत्यत्र हेतुसमानाधिकरणतद्वण्डवदभावप्रतियोगितावच्छेदकत्वं दण्डस्य

साध्यतावच्छेदकरय अक्षतमिति साध्यतावच्छेदकं प्रतियोगितानवच्छेदकत्वं
 नारत्नीत्यव्याप्तेः दुर्नारतया परंपरासंबन्धेन दण्डत्वस्य साध्यतावच्छेदकत्वमुक्तं
 दीधितिकारेण । महानसीयवर्द्धिः नारत्नीत्यत्र तु महानसीयत्ववर्द्धित्वयोगरूपि
 प्रतियोगिन्येव विशेषणतया प्रतियोगितावच्छेदकत्वं पर्याप्तमिति साध्यतावच्छेदकं
 वर्द्धित्वे तदनवच्छेदकत्वं सुप्रटमिति विशेषः । दण्डादिष्वेवेति । एवकारेण
 तत्तादिव्यवच्छेदः । तद्विशेषणतत्त्वादौ । दण्डविशेषणतद्व्यक्तित्वादां ।
 तदवच्छेदकतावच्छेदकत्वमेव । प्रतियोगितावच्छेदकतावच्छेदकत्वमेव ।
 एवकारेण प्रतियोगितावच्छेदकत्वव्यवच्छेदः । प्रतियोगिताव्यधिकरणस्य-
 प्रतियोगिताश्रयप्रतियोग्यवृत्तिधर्मस्य । तदवच्छेदकत्वासंभवेन - प्रतियोगिता-
 वच्छेदकत्वासंभवेन । तदन्तर्भावेण - प्रतियोग्यवृत्तिधर्मे । तदवच्छेदकता-
 पर्याप्त्यसंभवात् - प्रतियोगितावच्छेदकतापर्याप्त्यसंभवात् ॥

ननु व्यापकतावच्छेदकत्वं अनवच्छिन्नत्वं निवेद्यते । तथा च हेत्वधिकरण-
 वृत्त्यन्त्यन्ताभावप्रतियोगितानिरूपितानवच्छिन्नावच्छेदकताशून्यं यत् साध्यतावच्छेदकं
 तदवच्छिन्नसामानाधिकरण्यं व्याप्तिः । तथा च दण्डिमान् दण्डिसंयोगादित्यत्र
 हेतुदण्डिसंयोगाधिकरणवृत्तियोऽन्त्यन्ताभावः तत्तदण्ड्यभावः तदीयप्रतियोगिता-
 वच्छेदकता साध्यतावच्छेदके दण्डे विद्यमाना तत्त्वावच्छिन्ना न अनवच्छिन्नेति
 अनवच्छिन्नावच्छेदकताशून्यत्वस्य साध्यतावच्छेदके दण्डे सद्भावात् नाव्याप्ति-
 प्रसक्तिरित्याशयेन शङ्कते - न चानवच्छिन्नमवच्छेदकत्वमेवेति । तथा निवेदं
 दण्डिमान् द्रव्यत्वात् इत्यत्र व्यभिचारिणि अतिव्याप्तिः स्यात् । तत्र हि
 साध्यतावच्छेदके दण्डे, हेतुभूतद्रव्यत्वाधिकरणे दण्डिशून्ये प्रदेशे वर्तमाने
 योऽन्त्यन्ताभावः दण्ड्यभावः तत्प्रतियोगितावच्छेदकत्वमेवास्ति, न तु
 तदनवच्छेदकत्वमित्यातिव्याप्तिर्वाग्य्या । परं तु दण्डस्य जातिव्यतिरिक्तस्य

स्वरूपतो भानासंभवात् दण्डत्वेनेव प्रतियोगिविशेषणतया भानं वक्तव्यम् । तथा च दण्डनिष्ठायाः उक्तागानीयप्रतियोगितावच्छेदकतायाः दण्डत्वावच्छिन्नतया अनवच्छिन्नावच्छेदकताशून्यत्वं साध्यतावच्छेदके दण्डेऽस्तीत्यतिव्याप्तिः प्रसजति । अतः अनवच्छिन्नत्वमवच्छेदकत्वं न निवेदनीयम् । तदनिवेदं च दण्डिमान् दण्डसंयोगात् इत्यत्र पूर्वोक्तरीत्या अत्याप्तिः प्रसजति । अतः परंपर्यासंबन्धेन दण्डत्वस्य साध्यतावच्छेदकत्वं दीधितिकारेण उक्तमिति भावः ॥

महानसीयवह्न्यभावस्य तदण्डवदभावपक्षया वैलक्षण्यमाह - महानसीय-
वह्निर्नास्तीत्यादाविति । उपपादितमेतत्पूर्वमेव ॥

गादाधरी

अथ वह्नित्वाद्यंश एव सामानाधिकरण्यसंबन्धेन विशेषणतया महानसीय-
त्वादिकमवगाहमाना महानसीयत्वविशिष्टवह्नित्ववान्नास्तीत्याद्याकारिका या प्रतीतिः
तस्या उक्तयुक्त्या वह्नित्वादावेव प्रतियोगितावच्छेदकत्वपर्याप्तिविषयकतया
वह्नित्वादावप्यनवच्छेदकत्वं दुर्घटं स्यात् । यदि च वह्नित्वादेः समवायेन
प्रतियोगितायां, सामानाधिकरण्येन च महानसीयत्वादेः तदवच्छेदकतायाम-
वच्छेदकत्वे गौरवात् महानसीयत्वादिमहितवह्नित्वस्य प्रतियोगितायामेवा-
वच्छेदकत्वम् । उक्तप्रतीतिस्तु कम्बुग्रीवादिमान् नास्तीति प्रतीतिवत् अवच्छेद-
कत्वांशे भ्रमरूपैव इत्युच्यते- तदा यत्र सामानाधिकरण्यसंबन्धेन महानसीयत्वादि-
विशिष्टस्य वह्नित्वादेः साध्यतावच्छेदकता तत्स्थलीयव्यभिचारिणि धूमादिहेतावति-
व्याप्तिः ॥

व्याख्या

महानसीयत्वं वह्नित्वं चोभयमपि प्रतियोगिनि महानसीयवह्नौ विशेषणतया
अवगाहमाना या महानसीयवह्निर्नास्तीति प्रतीतिः नाद्विषयीभूतस्य महानसीयवह्न्य-

भावस्य हेतुसमानाधिकरणस्य प्रतियोगितावच्छेदकत्वं महानर्सीयत्वं बहिर्त्वं च पर्याप्तम् । साध्यतावच्छेदेकं शुद्धबहिर्त्वं तादृशाभावप्रतियोगितावच्छेदकत्व-पर्याप्त्यनधिकरणत्वमस्तीति पर्वतो बहिर्मान् धूमान् इत्यत्राव्याप्तिवाग्नेऽपि, हेत्वधिकरणे पर्वते वर्तमानः यः सामानाधिकरण्यसंबन्धेन महानर्सीयत्वविशिष्ट-बहिर्त्ववान्नास्तीति प्रतीतिसिद्धो महानर्सीयबह्वचभावः तत्प्रतियोगितावच्छेदकत्वं साध्यतावच्छेदेके बहिर्त्व एव पर्याप्तमिति प्रतियोगितावच्छेदकतापर्याप्त्यनधिकरणत्वं बहिर्त्वे नास्तीत्यव्याप्तिरिति शङ्का । तथा हि उक्तप्रतीतौ प्रतियोगिनि बह्वौ बहिर्त्वं विशेषणम् । बहिर्त्वे सामानाधिकरण्यसंबन्धेन महानर्सीयत्वं विशेषणम् । अतस्तत् प्रतियोगितावच्छेदकतावच्छेदकमिति शङ्कितुराशयः । बह्वित्वाद्यंश एवेति एवकारेण महानर्सीयत्वं बह्विविशेषणत्वव्यवच्छेदः । उक्त-युक्त्येति । प्रतियोगि^{१३} यत् विशेषणतया भासते तत् प्रतियोगितावच्छेदकम्, प्रतियोगिविशेषणे यत् विशेषणतया भासते तत् प्रतियोगितावच्छेदकतावच्छेदकमिति पूर्वोक्तयुक्त्येत्यर्थः ॥

ननु सामानाधिकरण्यसंबन्धेन महानर्सीयत्वविशिष्टबहिर्त्ववान्नास्तीति या प्रतीतिः सा भ्रमरूपा । तथा हि— प्रतियोगिनि बह्वौ विद्यमानयोः महानर्सीयत्व-बहिर्त्वयोः द्वयोः मध्ये एकस्य प्रतियोगितावच्छेदकत्वं अन्यस्य प्रतियोगिता-वच्छेदकतावच्छेदकत्वमिति स्वीकारं गौरवम् । उक्तप्रतीतिस्तु महानर्सीयत्वस्य प्रतियोगितावच्छेदकत्वांशे भ्रमरूपा । यथा कम्बुग्रीवादिमान् नास्तीति प्रतीतिः कम्बुग्रीवादिमत्त्वांशे प्रतियोगितावच्छेदकत्वभ्रमः । घटत्वापेक्षया कम्बुग्रीवादिमत्त्वस्य गुरुत्वादिति शङ्कते— यदि चेत्यादिना । प्रतियोगितायामित्यस्य अवच्छेदकत्वे इत्युत्तरंगान्वयः । तदवच्छेदकतायाम् प्रतियोगितावच्छेदकतायाम् । महानर्सीयत्वसहितस्य बह्वित्यस्येति । महानर्सीयत्वबहिर्त्वयोर्भयोरपीत्यर्थः ।

अथा च प्रतियोगितावच्छेदकत्वं पर्याप्त्याधिकरणमुभयम् । पर्याप्त्याधिकरणं साध्यतावच्छेदकं वहित्वमिति नात्यामि गित्याशयः ॥

उक्तशङ्कायाः समाधानमाह - तदा यत्रेति । अयं भावः । पर्यन्तः समाधाधिकरणसंबन्धेन महानसीयत्वाविशिष्टवहित्ववद्भानु धृमात् इत्यत्र व्यभिचागतं अयं असत्तेतुः । तत्रापि व्याप्तिलक्षणमस्तीत्यतिव्याप्तिः । तत्र साध्यतावच्छेदकम् वहित्वम् । साध्यतावच्छेदकतावच्छेदकं महानसीयत्वमिति वृद्धौ धार्यम् । तथा च तत्र भवदुक्तीत्या धूमाधिकरणपर्वतवृत्तिर्योऽत्यन्ताभावः सामानाधिकरण्यसंबन्धेन महानसीयत्वविशिष्टवहित्ववान् नास्तीति प्रतीतिसिद्धोऽभावः तत्प्रतियोगिता-वच्छेदकतापर्याप्त्याधिकरणं महानसीयत्ववहित्वोभयम् । तत्पर्याप्त्याधिकरणं साध्यतावच्छेदकं वहित्वमिति अतिव्याप्तिः प्रसजतीति भावः ॥

गादाधरी

स्वशिष्टसंबन्धिनिष्ठेत्यादिना निर्वाच्यं पारिभाषिकमेवावच्छेदकत्वं निवेशनीयम् । तच्च तल्लक्षणे यादृशस्य स्वपदार्थस्य निवेशः तादृशत्वम् । एवं च महानसीयत्वादिविशिष्टस्य वहित्वादेः तत्र स्वपदेन उपादानसंभवात् विशिष्टवहित्वादिकमेव पारिभाषिकमवच्छेदकम् । तच्चेदश्च शुद्धवहित्वादावपि दुर्घटः । तथा चावच्छेदकं यादृशं स्वं तादृशाविषयकप्रतीतिविषयत्वमेवानवच्छेदकत्वपदेन विवक्षणीयम् । तथा च सति सखण्डस्य दण्डादेः स्वरूपतोऽभानात् तन्नादिविशिष्टविशिष्टस्यैव अवच्छेदकलक्षणस्थस्वपदेनोपादेयतया तद्विशिष्टाविषयकप्रतीतिविषयत्वस्य दण्डत्वादिविशिष्टे सुघटत्वात् व्यापकतावच्छेदकत्वम् अव्याहतमेवेति चेत्-

व्याख्या

वहित्ववान् धृमात् इत्यादौ सामानाधिकरण्यसंबन्धेन महानसीयत्वविशिष्टं यन् वहित्वं तदवच्छिन्नप्रतियोगित्वभावमादाय प्रसक्ताव्याप्तिपारणाय लक्षणं परिचुर्बन्

तेन पारिभाषेण दण्डमान् दण्डसंयोगात् इत्यत्र परंपरासंबन्धेन दण्डत्वस्य
 साध्यतावच्छेदकत्वं विनष्टं अन्यथापिवाग्यं संभवतीति स्वकीयशङ्कां प्रस्ताति
 पूर्यन्ती । तथा हि हेतुसमानाधिकरणात्यन्ताभावप्रतियोगितावच्छेदकमिदं
 यत् साध्यतावच्छेदकं तदवच्छिन्नसाध्यसामानाधिकरण्यं व्याप्तिः । तत्र
 प्रतियोगितावच्छेदकत्वं न स्वरूपसंबन्धरूपम् । अपि तु पारिभाषिकम् । तच्च
 स्वविशिष्टसंबन्धिनिष्ठाभावप्रतियोगितानवच्छेदकतत्कत्वरूपम् । तथा च
 स्वविशिष्टसंबन्धिनिष्ठाभावप्रतियोगितानवच्छेदकं यत् हेतुसमानाधिकरणाभाव-
 प्रतियोगितावच्छेदकं तत्कं यत् तद्विन्नं यत् साध्यतावच्छेदकं तदवच्छिन्न-
 सामानाधिकरण्यं हेतुनिष्ठा व्याप्तिः । स्वपदेन यस्य अवच्छेदकत्वमुपपादनीयं
 तत् ग्राह्यम् । पर्वतो वह्निमान् धूमात् इत्यत्र घटत्वादेः अवच्छेदकत्वमुपपादनीयम् ।
 स्वं घटत्वादि तद्विशिष्टघटादिसंबन्धि भूतलम् । तद्वृत्त्यभावः न घटाद्यभावः,
 अपि तु पटाद्यभावः तत्प्रतियोगितानवच्छेदकं घटत्वादि, तच्च धूमसमानाधिकरणा-
 भावप्रतियोगितावच्छेदकं भवति । धूमाधिकरणपर्वतादिवृत्तिर्योऽभावः घटाद्यभावः
 तत्प्रतियोगितावच्छेदकत्वात् घटत्वादेः । तत्कं यत् घटत्वादि तद्विन्नं यत्
 साध्यतावच्छेदकं वह्नित्वं तदवच्छिन्नसामानाधिकरण्यस्य धूमे सत्त्वात्
 लक्षणसमन्वयः । परं तु स्वपदेन सामानाधिकरण्यसंबन्धेन महानसीयत्व-
 विशिष्टवह्नित्वमपि ग्रहीतुं शक्यम् । तद्विशिष्टमहानसीयवह्निसंबन्धी महानसः
 तद्वृत्त्यभावः न महानसीयत्वविशिष्टवह्नित्ववदभावः, तादृशवह्नित्ववतः महानसीय-
 वद्वैः महानसे सत्त्वेन तदभावासंभवात् । अपि तु घटाद्यभावः, तत्प्रतियोगिता
 वच्छेदकं घटत्वादि तत्प्रतियोगितानवच्छेदकं महानसीयत्वविशिष्टवह्नित्वं, तच्च
 धूमसमानाधिकरण्यः धूमाधिकरणपर्वतादिवृत्तिर्योऽभावः महानसीयत्वाविशिष्टवह्नित्व-
 वदभावः तत्प्रतियोगितावच्छेदकं भवति, तत्कं यत् स्वं महानसीयत्वाविशिष्टं

वर्द्धित्वं तच्छेदः साध्यतावच्छेदकं वर्द्धित्वे न संभवति । विशिष्टशुद्धयोः अनतिगम्यता
इत्यव्याप्तिः प्रसजति । तद्वारणाय तदविषयकप्रतीतिविषयत्वरूपः पारिभाषिकः
भेदः अनवच्छेदकपदेन विवक्षणीयः । तथा च स्वपदगृहीतं यत् महानसीयत्व-
विशिष्टवर्द्धित्वरूपं पारिभाषिकावच्छेदकं तदविषयकप्रतीतिविषयत्वरूपः पारि-
भाषिकभेदः साध्यतावच्छेदकं वर्द्धित्वे अस्ति । वर्द्धित्वविषयकप्रतीतौ विशिष्ट-
वर्द्धित्वस्याविषयत्वात् । अतो नाव्याप्तिः ॥

इत्येव दण्डिमान् दण्डिसंयोगात् इत्यादौ स्वपदेन तत्त्वविशिष्टदण्डं गृहीत्वा
तस्य स्वविशिष्टसंबन्धिनिष्ठेत्यादिपारिभाषिकावच्छेदकत्वमुपपाद्य तत्ताविशिष्टा-
विषयकप्रतीतिविषयत्वरूपभेदस्य साध्यतावच्छेदके दण्डत्वविशिष्टदण्डे मत्त्वेन
अव्याप्तिवारणस्य कर्तुं शक्यत्वात् दण्डत्वस्य परंपरामंबन्धेन साध्यता-
वच्छेदकत्वानुसरणं दीधितिकृतां न युक्तमिति आक्षेपसांगोशः ॥

गादाधरी

न । पारिभाषिकावच्छेदकत्वस्य स्वत्वघटितत्वेन अननुगतस्य
अभावकूट-ज्ञानासंभवेन प्रतियोगितायाः स्वरूपसंबन्धरूपावच्छेदकत्वस्य अगत्या
गुरुधर्मसा-धारण्यमङ्गीकृत्य व्याप्तिलक्षणे तदेव निवेशनीयम् । एवं च
सामानाधिकरण्य-संबन्धेन महानसीयत्वादिविशेषणावच्छिन्नस्य वर्द्धित्वादेः
हेतुसमानाधिकरणाभावप्रतियोगितावच्छेदकत्वेऽपि महानसीयत्वविशिष्टनिरूपित-
समवायादेरेव प्रतियोगितावच्छेदकताघटकसंबन्धत्वं तत्रोपेयम् । शुद्धसमवायादिना
वर्द्धित्वादेः अतिप्रसक्तत्वात् । शुद्धसमवायादेस्तत्रावच्छेदकतावच्छेदकत्वे
महानसीयत्वादिसामानाधिकरण्योपलक्षितवर्द्धित्वाद्यवच्छिन्नाभावात् तद्विशिष्ट-
वर्द्धित्वाद्यवच्छिन्नाभावस्य वैलक्षण्यानुपपत्तेश्च । तथा च साध्यतावच्छेदकताघटक-
शुद्धसमवायादिना अग्वण्डवर्द्धित्वादेरेनवच्छेदकत्वं न दुर्लभम् ॥

न्यास्या

तादृशाक्षेपं समाधत्ते- पारिभाषिकावच्छेदकत्वस्येत्यादिना । पूर्वोक्तं यत् पारिभाषिकमवच्छेदकत्वं तद्वद्वत्करवपदस्य तत्तद्व्यक्तिमात्रपरतया घटत्वादि- रूपं यत् अवच्छेदकं तद्विघ्नत्वस्य साध्यतावच्छेदके धूमत्वे मन्त्वेन धूमवान् बहेः इत्यादौ व्यभिचारिणि अतिव्याप्तिप्रसक्त्या तद्वारणाय तादृशं यद्यत्स्वं तत्तद्वेदकूटस्य साध्यतावच्छेदके निवेशनीयतया तादृशभेदकूटस्य असर्वज्ञदुर्ज्ञेयतया पारिभाषिकावच्छेदकत्वं न लक्षणे निवेशनीयम् । तथा सति पर्वतो वह्निमान् धूमात् इत्यादौ पूर्वोक्तरीत्या धूमसमानाधिकरणो यः सामानाधिकरण्यसंबन्धेन महानसीयत्वविशिष्टवह्नित्ववतः अभावः तत्प्रतियोगितावच्छेदकत्वमेव साध्यता- वच्छेदके वह्नित्वेऽस्तीत्यव्याप्तिः प्रसजति । तद्वारणाय हेतुसमानाधिकरणाभाव- प्रतियोगितावच्छेदकतायां साध्यतावच्छेदकतावच्छेदकसंबन्धावच्छिन्नत्वं निवेश- नीयम् । वह्निमान् धूमात् इत्यादौ साध्यतावच्छेदकतावच्छेदकसंबन्धः शुद्ध- समवायः । येन संबन्धेन साध्यतावच्छेदकं साध्ये वर्तते स संबन्धः साध्यता- वच्छेदकतावच्छेदकसंबन्धः । एवं च वह्निमान् धूमात् इत्यत्र धूमाधिकरणपर्वत- वृत्तिर्योऽभावः सामानाधिकरण्यसंबन्धेन महानसीयत्वविशिष्टवह्नित्ववदभावः तन्निरूपितप्रतियोगितावच्छेदकतायाः वह्नित्वे सत्त्वेऽपि सा महानसीयत्वविशिष्ट- वह्नित्वप्रतियोगिकसमवायसंबन्धावच्छिन्ना न साध्यतावच्छेदकतावच्छेदक- शुद्धसमवायसंबन्धावच्छिन्नेति तत्संबन्धानच्छिन्नावच्छेदकताशून्यत्वं साध्यता- वच्छेदके वह्नित्वेऽस्तीति नाव्याप्तिः ॥

न च महानसीयत्वविशिष्टवह्नित्ववदभावीयप्रतियोगितावच्छेदकतायाः शुद्ध- समवायसंबन्धावच्छिन्नत्वं कुतो नास्तीति वाच्यम् । तथा सति महानसीयत्वविशिष्ट- वह्नित्ववदभावरस्य महानसीयत्वापलक्षितवह्नित्ववदभावरस्य च वैलक्षण्यानुप-

पत्तेः । अपि च शुद्धसमवायसंबन्धेन वह्नित्वस्य तादृशाभावीयप्रतियोगिताशून्ये पर्वतीयवद्वापि सत्त्वेन अतिप्रसक्ततया अवच्छेदकत्वानुपपत्तेः इति समुदायार्थः ॥

अथ पङ्क्त्यर्थः—

पारिभाषिकावच्छेदकत्वस्येति । स्वपदस्य तत्तद्व्यक्तिमात्रपरतया तादृशयत्किंचित्पदार्थभेदनिवेशे व्यभिचारिणि अतिव्याप्त्यापत्त्या तादृशं यद्यत्स्वं तत्तद्वेदकूटस्य निवेशनीयतया असर्वज्ञस्य तज्ज्ञानासंभवेन पारिभाषिकावच्छेदकत्वं न निवेशनीयम् । किं तु स्वरूपसंबन्धरूपमेवावच्छेदकत्वम् । तस्य च गुरुधर्म-साधारण्यमेष्टव्यम् । तावतैव महानसीयत्वविशिष्टवह्नित्वावच्छिन्नसाध्यक-व्यभिचारिणि साध्यतावच्छेदके वह्नित्वे हेतुसमानाधिकरणाभावप्रतियोगितावच्छेदक-त्वस्यैव सत्त्वेन नातिव्याप्तिरिति । वह्निमान् धूमात् इत्यादौ पूर्वोक्तगीत्या प्रसक्तामव्याप्तिं परिहर्तुमाह— एवं चेति । स्वरूपसंबन्धरूपावच्छेदकत्वस्य गुरुधर्मसाधारण्ये इत्यर्थः । शुद्धसमवायादिना वह्नित्वादेरिति । प्रतियोगितावच्छेदकता-वच्छेदकसंबन्धेन प्रतियोगिताशून्यावृत्तिधर्मस्यैव प्रतियोगितावच्छेदकत्वादिति भावः ॥

ननु शुद्धसमवायस्यैव प्रतियोगितावच्छेदकतावच्छेदकसंबन्धत्वेऽपि महानसीयत्वविशिष्टवह्नित्वस्य प्रतियोगितानतिप्रसक्तत्वं न संभवति । तथा हि— प्रतियोगितानतिप्रसक्तत्वं न प्रतियोगिताशून्यावृत्तित्वम् । येन वह्नित्वस्याति-प्रसक्ततया विशिष्टवह्नित्वे अनतिप्रसक्तत्वं दुर्घटं स्यात् । किं तु स्वव्यापक-प्रतियोगिताकत्वम् । तथा चात्र स्वपदेन विशिष्टवह्नित्वमादाय तद्व्यापकत्वस्य गुप्यत्वात् इत्यन्तां युक्त्यन्तरमाह— शुद्धसमवायादेरिति । तत्र — सामानाधि-करण्यसंबन्धेन महानसीयत्वविशिष्टवह्नित्वावच्छिन्नप्रतियोगितायाम् । महा-नसीयत्वादीति । सामानाधिकरण्यसंबन्धेन महानसीयत्वापलक्षितवह्नित्वावच्छिन्ना-

भावात् तेन संबन्धेन महानसीयत्वविशिष्टवह्नित्वावच्छिन्नाभावस्य वैलक्षण्य-
मावश्यकम् । अभावयोः वैलक्षण्यं हि प्रतियोगितावच्छेदकसंबन्धभेदात् प्रति-
योगितावच्छेदकधर्मभेदाद्वा भवति । यथा संयोगसंबन्धावच्छिन्नघटाभावसमवाय-
संबन्धावच्छिन्नघटाभावयोः घटत्वावच्छिन्नाभावपटत्वावच्छिन्नाभावयोश्च । प्रकृते
च यदि महानसीयत्वसामानाधिकरण्यापलक्षितवह्नित्वावच्छिन्नाभावे महानसीयत्व-
सामानाधिकरण्यविशिष्टवह्नित्वावच्छिन्नाभावे च शुद्धसमवाय एव प्रतियोगिता-
वच्छेदकतावच्छेदकसंबन्धः स्यात् तदा संबन्धवैलक्षण्याभावात् उक्ताभावयोः वैलक्षण्यं
न स्यात् । एवं च पूर्वोक्तगीत्या वह्निमान् धूमादित्यादौ हेत्वधिकरण-
पर्वतवृत्तियोऽभावः महानसीयत्वसामानाधिकरण्यविशिष्टवह्नित्ववदभावः तन्निरूपित-
प्रतियोगितावच्छेदकतायाः वह्नित्वनिष्ठायाः विशिष्टवह्नित्वप्रतियोगिकसमवायसंबन्धा-
वच्छिन्नत्वमेवास्ति, न तु शुद्धसमवायावच्छिन्नत्वमिति साध्यतावच्छेदक-
तावच्छेदकः यः शुद्धसमवायसंबन्धः तदवच्छिन्नावच्छेदकताशून्यत्वरूपमन-
वच्छेदकत्वं साध्यतावच्छेदके वह्नित्वेऽस्तीति नाव्याप्तिः, तदाह— तथाचेति ।

ननु हेतुसमानाधिकरणाभावप्रतियोगितावच्छेदकतायां साध्यतावच्छेदकता-
वच्छेदकसंबन्धावच्छिन्नत्वं कुतो निवेशनीयमिति चेत् - श्रूयताम् । घटः रूपवान्
पृथिवीत्वात् इत्यत्र अव्याप्तिवारणाय तन्निवेशनीयम् । तत्र हि हेतुः पृथिवीत्वम्,
तदाधिकरणं घटः तद्भूतिः अत्यन्ताभावः विपर्ययतासंबन्धेन रूपत्ववतः ज्ञानस्य
समवायसंबन्धेन अभावः तन्निरूपितप्रतियोगिता ज्ञाननिष्ठा तदवच्छेदकत्वं रूपत्वे
साध्यतावच्छेदके अस्ति, न तदनवच्छेदकत्वम् इत्यव्याप्तिः । तद्वागणाय
प्रतियोगितावच्छेदकतायां साध्यतावच्छेदकतावच्छेदकसंबन्धावच्छिन्नत्वं निवेश-
नीयम् । तन्निवेशे च रूपवान् पृथिवीत्वात् इत्यत्र साध्यतावच्छेदकतावच्छेदक-
संबन्धः समवायः । तदवच्छिन्नत्वं उक्ताभावप्रतियोगितावच्छेदकतायां रूपत्व-
निष्ठायां नास्ति, अपि तु विपर्ययतासंबन्धावच्छिन्नत्वमेवेति नाव्याप्तिरिति ॥

तथा च प्रकृते बद्धिमान् धृमान् इत्यत्र धूमगमानाधिकरणः अभावः न महानसीयत्वसामानाधिकरण्योपलक्षितबद्धित्ववदभावः तदुपलक्षितबद्धित्वो-
पलक्षितस्य पर्वतीयवद्देः तत्र सत्त्वात्, अपि तु महानसीयत्वसामानाधिकरण्य-
विशिष्टबद्धित्ववदभावः । तत्प्रतियोगितावच्छेदकता च बद्धित्वनिष्ठा उक्तयुक्त्या
विशिष्टनिरूपितसमवायसंबन्धावच्छिन्ना, न तु साध्यतावच्छेदकतावच्छेदकगुह्य-
समवायसंबन्धावच्छिन्नेति तादृशसंबन्धावच्छिन्नावच्छेदकता यदन्वाद्यौ,
तादृशावच्छेदकताशून्यत्वं बद्धित्वेऽस्तीति नाव्याप्तिरिति भावः ॥

गादाधरी

न च – महानसीयत्वादिसामानाधिकरण्यस्य यत्रोपलक्षणता तत्र तस्य
अवच्छेदककोटौ न प्रवेशः । यत्र विशेषणत्वं तत्र तत्प्रवेश इत्यत एव
वैलक्षण्यमिति – वाच्यम् ॥

व्याख्या

ननु अभावप्रतियोगितावच्छेदकांशे यस्योपलक्षणतया भानं तस्य न
प्रतियोगितावच्छेदकतावच्छेदकत्वम्; यस्य तत्र विशेषणतया भानं तस्य
प्रतियोगितावच्छेदकतावच्छेदकत्वम् इत्यत एव उपलक्षितधर्मावच्छिन्नाभाव-
विशिष्टधर्मावच्छिन्नाभावयोः वैलक्षण्यसिद्धौ अवच्छेदकतावच्छेदकसंबन्धवैलक्षण्येन
तयोः वैलक्षण्यकथनमनुचितम् । न च विनिगमकाभावः । उभयत्र उभयोः
धर्मयोः अवच्छेदकत्वं स्वीकृत्य संबन्धभेदानुसरणापेक्षया अवच्छेदकधर्मभेदाधीन-
भेदकल्पने लाघवात्, विशेषरूपेण संबन्धत्वानुपगमाच्चेत्याशयेन शङ्कते – न च
महानसीयत्वादीति । तस्येति । महानसीयत्वसामानाधिकरण्यस्येत्यर्थः ।
अवच्छेदककोटौ न प्रवेश इति । अवच्छेदकतावच्छेदकत्वं नेत्यर्थः ॥

भेदो न स्वीक्रियते । अपि तु विशिष्टाभावापलक्षिताभावयोः प्रतियोगितानवच्छेदकसंबन्धवच्छेदक्षयन-
भेदो न स्वीक्रियते । अपि तु विशिष्टाभावापलक्षिताप्रतियोगिता विशेषणविशेष्योभयपक्षयोः,
अपलक्षिताभावापलक्षिताप्रतियोगिता विशेष्यमात्रे पर्याप्तिरिति तयोर्भावयोर्भेदः । तथा च
समवायेन सत्तारूपप्रतियोग्याधिकरणगुणकर्मवृत्तितया विशिष्टस्य नामाद्यः न
प्रतियोग्यसमानाधिकरणः, अपि तु द्रव्यत्वाद्यभावः, तत्प्रतियोगितानवच्छेदकत्वं
विशिष्टसत्तात्वेऽस्तीत्यतिव्याप्तिप्रसक्त्या तद्वाग्न्याय प्रतियोगिपदेन प्रतियोगिता-
वच्छेदकावच्छिन्नविवक्षा दीधितिकृतां संगच्छते । ननु विशिष्टाभावापलक्षिता-
भावयोरपि विशिष्टसमवायशुद्धसमवायरूपसंबन्धभेदेनैव भेदः कुतो न संभवतीति
चेत् तत्राह— एकत्वप्रागभावविशिष्टेति । एकत्वप्रागभावविशिष्टघटः संयोग-
संबन्धेन नास्ति, एकत्वप्रागभावोपलक्षितघटः संयोगेन नास्तीति प्रतीति भवतः ।
तादृशप्रतीतिमिच्छयोः विशिष्टघटाभावोपलक्षितघटाभावयोः एकत्वप्राग-
भावविशिष्टघटप्रतियोगिकसंयोग-शुद्धसंयोगयोः प्रतियोगितावच्छेदकत्वस्वीकरणेन
वैलक्षण्यं वक्तुं न शक्यते । एकत्वप्रागभाव विशिष्टघटप्रतियोगिकसंयोगस्या-
प्रसिद्धेः । एकत्वप्रागभावविशिष्टघटो हि उत्पत्तिक्षणावच्छिन्नघटः । तस्मिन्नेव
एकत्वप्रागभावसंभवात् । उत्पन्नं द्रव्यं क्षणमगुणं तिष्ठतीति न्यायान् । तत्र
तेनैव न्यायेन संयोगाव्यगुणोऽपि नास्तीति एकत्वप्रागभावविशिष्टघटप्रतियोगिक-
संयोगोऽप्रसिद्ध इति । तथा च विशिष्टाभावापलक्षिताभावयोः प्रतियोगितावच्छेदक-
संबन्धवैलक्षण्यात् वैलक्षण्यं न संभवतीति तदीयप्रतियोगितयोः व्यासज्यवृत्तित्व-
तदभावभ्यामेव वैलक्षण्यम् । व्यासज्यवृत्तित्वं नाम प्रतियोगितायाः विशेषण-
विशेष्योभयवृत्तित्वम् । अव्यासज्यवृत्तित्वं विशेष्यमात्रवृत्तित्वमिति भावः ॥

एकत्वप्रागभावविशिष्टघटादेरिति । अग्न्य अभावस्य इत्यत्राऽप्यः ।
अभावस्य इत्यत्राप्यर्थः निरूपितत्वम् । तस्या प्रतियोगितायाम् अभावः ।

प्रतियोगितायाम् इत्यस्य अत्रच्छेदकत्वासंभवेनेत्यत्रान्वयः । तदसंभवे हेतुः
अपसिद्धतया । एवं च एकत्वप्रागभावाविशिष्टघटनिष्ठप्रतियोगिकसंयोगस्य
एकत्वप्रागभावाविशिष्टघटनिष्ठसंयोगसंबन्धावच्छिन्नप्रतियोगिताकाभावात्तन्मिदं
प्रतियोगितावच्छेदकत्वं एकत्वप्रागभावविशिष्टघटप्रतियोगिकसंयोगस्य च
संभवतीत्यर्थः । अन्यथैव प्रतियोगितायाः विशेषणविशेष्यभेदवृत्तित्वात्तद्विच्छेद-
एकत्वप्रागभावस्य विशेषणविधया प्रतियोगितावच्छेदकत्वं - एकत्वप्रागभाव-
विशिष्टघटनिष्ठप्रतियोगितानिरूपितावच्छेदकत्वं स्वीकृत्य तस्य उपलक्षणविधया
प्रतियोगितावच्छेदकत्वापेक्षया वैलक्षण्यस्योपपादनीयत्वेत्यर्थः । त्रिंश-
स्पष्टम् । अत्रत्यगदाधरग्रन्थस्य तात्पर्यमावधानं ज्ञातव्यं भवतीति दृष्टव्यम् ।
विस्तरेणैवाल्लिखम् ॥

गादाधरी

मा भूद्वा विशिष्टनिरूपितसमवायत्वादिना प्रतियोगितावच्छेदकता-
वच्छेदकसंबन्धता, तथापि महानर्मायत्वादिमामानाधिकरण्योपलक्षितवह्नित्वादेः
तद्विशिष्टवह्नित्वादेश्च प्रतियोगितावच्छेदकत्वाभिप्रेतं वैलक्षण्यम् । आद्या
तद्वर्मावच्छिन्ना विशेष्यपर्याप्ताः अन्त्या च विशेष्यविशेष्यसंबन्धयोः
धर्मधर्मिणोः द्वयोः पर्याप्तित्वेवर्गीत्यैवोपपादनीया । तावताप्यखण्डस्य शुद्ध-
वह्नित्वादेः हेतुमन्निष्ठाभावप्रतियोगितानवच्छेदकत्वमृणयते । धर्मान्तगोचर-
वह्नित्वाद्यवच्छिन्नाभावस्य धूमादिमत्त्व-वृत्तेः, त्रिंशद्वह्नित्वाद्यवच्छिन्नभाव-
प्रतियोगितावच्छेदकतायाश्च विशेषणान्तर्भावणैव पर्याप्तः ।

व्याख्या

विशेषणपेक्ष - महानर्मायत्वसामानाधिकरण्यविशिष्टवह्नित्ववच्छिन्न-
प्रतियोगिताकाभावस्य प्रतियोगितावच्छेदकतावच्छेदकसंबन्धः महानर्मायत्वसामाना-

नानि रण्यं विशिष्टवद्वित्वाप्रतियोगिकसमवायः, महानर्सीयत्वमामानाधिकरण्य-
पक्षे तत्र वद्वित्वावच्छिन्नप्रतियोगिताकाभावर्य प्रतियोगितावच्छेदकतावच्छेदक-
संबन्धः संपादनीयः इत्येवं प्रतियोगितावच्छेदकतावच्छेदकसंबन्धभेदान् तयोर्भावयोः
भेदः पूर्वमुपपादितः । इत्थमुपपादनं समवायादेः विशेषरूपेण संबन्धत्वाङ्गीकारपक्षे
संगच्छते । तथा अनङ्गीकारपक्षे तु उक्तरीत्या वैलक्षण्योपपादनासंभवात् प्रकाशान्तेऽप्य-
न्योवैलक्षण्यमाह - माभूद्वेत्यादिना । विशिष्टनिरूपितेति । महानर्सीयत्व-
मामानाधिकरण्यविशिष्टवद्वित्वाप्रतियोगिकसमवायत्वादित्यर्थः । तद्विशिष्ट-
वद्वित्वादेश्चेति । महानर्सीयत्वमामानाधिकरण्यविशिष्टवद्वित्वादेश्चेत्यर्थः ।
अथेति । महानर्सीयत्वमामानाधिकरण्योपलक्षितवद्वित्वादिनिष्ठा प्रतियोगिता-
वच्छेदकतेत्यर्थः । तद्धर्मावच्छिन्नेति । उपलक्षणीभूतं यत् महानर्सीयत्वमामानाधि-
करण्यं तदवच्छिन्नेत्यर्थः । विशेष्यपर्याप्ता - वद्वित्वरूपविशेष्यपर्याप्ता ।
अन्त्येति । महानर्सीयत्वमामानाधिकरण्यविशिष्टवद्वित्वनिष्ठा प्रतियोगिता-
वच्छेदकतेत्यर्थः । धर्मधर्मिणोः विशेषणविशेष्ययोः महानर्सीयत्वमामानाधिकरण्य-
वद्वित्वयोरुभयोः पर्याप्ता । तथा च द्विविधयोग्यभावयोः वैलक्षणावच्छेदकतावच्छेदक-
वैलक्षण्यं संपादनीयम् । न तु पूर्वोक्तरीत्या संबन्धभेदेनेति भावः ॥

अत्र च महानर्सीयत्वविशिष्टवद्वित्ववान्नास्तीति प्रतीतिविषयाभावापेक्षया
महानर्सीयवद्विर्नास्तीति प्रतीतिविषयाभावस्य वैलक्षण्यमेवं संपादनीयम् । प्रथमे
महानर्सीयत्ववद्वित्वोभयोः प्रतियोगितावच्छेदकतापर्याप्त्या सह महानर्सीयत्वे
प्रतियोगितावच्छेदकतावच्छेदकत्वमपि स्वीकर्तव्यम् । द्वितीये च महानर्सीयत्व-
वद्वित्वयोः प्रतियोगितावच्छेदकतापर्याप्तिमात्रम्, न तु महानर्सीयत्वे प्रतियोगिता-
वच्छेदकतावच्छेदकत्वमपीति । अस्मिन् पक्षे पर्यतो वद्विमान् भूमात् इत्यादौ
साध्यतावच्छेदकवद्वित्वादिः प्रतियोगितानवच्छेदकत्वमुपपादयति - तावतापीति ।

अखण्डस्येति । महानसीयत्वाविशेषितस्य ब्रह्मत्वादेरित्यर्थः । धर्मान्तरेति । महानसीयत्वसामानाधिकरण्येत्यर्थः । तथा च धर्माधिकरणपर्वतवृत्तिर्योऽत्यन्ताभाव इत्यनेन महानसीयत्वसामानाधिकरण्योपलक्षितब्रह्मत्ववदभावः न ग्रहीतुं शक्यते । तादृशब्रह्मत्ववतः पर्वतीयवद्देहः तत्र मन्वात् । अपि तु महानसीयत्वसामानाधिकरण्यविशिष्टब्रह्मत्वावच्छिन्नाभावः ग्रहीतुं शक्यते । तदीयप्रतियोगितानवच्छेदकतापर्याप्त्यधिकरणं महानसीयत्वसामानाधिकरण्यब्रह्मत्वोभयम्, तत्पर्याप्त्यनधिकरणं शुद्धब्रह्मत्वरूपं साध्यतावच्छेदकं भवतीति नाव्याप्तिरिति भावः ॥

गादाधरी

तत्त्वोपलक्षितदण्डावच्छिन्नप्रतियोगिताकहेतुमन्निष्ठाभावप्रतियोगितानवच्छेदकता च तन्नावच्छिन्ना शुद्धविशेष्य एव पर्याप्ता, साध्यतावच्छेदकतायटकशुद्धसंयोगादिसंबन्धावच्छिन्ना चेति तादृशसंबन्धेन दण्डादः तादृशाभावप्रतियोगितानवच्छेदकत्वं दुरुपपादमिति सामञ्जस्यमिति वदन्ति ॥

व्याख्या

अत्र मते दण्डिमान् दण्डिसंयोगात् इत्यत्र साध्यतावच्छेदकस्य दण्डस्य हेतुव्यापकतावच्छेदकत्वासंभवम् अत एव परंपरासंबद्धदण्डत्वस्य हेतुव्यापकतानवच्छेदकत्वं च दीधितिकारोक्तमुपपन्नमित्याह— तत्त्वोपलक्षितेत्यादिना । अयं भावः — दण्डिमान् दण्डिसंयोगात् इत्यत्र दण्डिसंयोगरूपहेत्वधिकरणं एतद्भूतत्वे तत्त्वोपलक्षितदण्डवतः भूतलान्तर्गतितः पुरुषस्य अभावोऽपि संभवति । तन्निर्मुक्तप्रतियोगितानवच्छेदकता च पूर्वोक्तरीत्या तन्नावच्छिन्ना शुद्धदण्ड एव पर्याप्ता, साध्यतावच्छेदकतावच्छेदकीभूतशुद्धसंयोगसंबन्धावच्छिन्नेति दण्डरूपसाध्यतावच्छेदकस्य हेतुसमानाधिकरण्याभावप्रतियोगितानवच्छेदकत्वरूपं

हेतुगमनाधिकरणात्वं दृष्टमिति दण्डत्वस्य हेतुगमनाधिकरणात्वं दृष्टमिति
दीधितिकृताम् अपपन्नमिति ॥

गादाधरी

(वस्तुतः गुरुधर्मस्य प्रतियोगितानवच्छेदकत्वं पारिभाषिकवच्छेदकत्वं
निवेदनीयम् । तच्छरीरे यादृशं स्वं निविष्टं तादृशधर्मभेदनिवेदो ब्रह्मत्वाद्वा
विशिष्टब्रह्मत्वादिभेदासत्त्वेन तादृशधर्माविषयकप्रतीतिविषयत्वं निवेदनीयमिति
गौरवम् ॥

अतः प्रतियोगितावच्छेदकं यादृशयादृशरूपं स्वविशिष्टसंबन्धिनिष्ठाभाव-
प्रतियोगितावच्छेदकतत्कत्वरूपं तत्तदतिरिक्तवृत्तित्वमेवानवच्छेदकान्तेन
विवक्षणीयम् ॥ तथा च सर्वासामेव दण्डादिव्यक्तीनां हेतुगमनाधिकरणाभाव-
प्रतियोगितावच्छेदकतया कस्याश्चिदपि दण्डादिव्यक्तेः न यावत्प्रतियोगितावच्छेदका-
तिरिक्तवृत्तित्वम्, स्वस्य स्वातिरिक्तत्वविग्रहात् इत्यखण्डधर्मस्य व्यापकता-
वच्छेदकत्वानुसरणम् ॥)

व्याख्या

अयं कृण्डलितो भागः केयुचित् कोशेषु न दृश्यते । अथापि यथास्थितं
विवृणुमः । हेतुगमनाधिकरणात्यन्ताभावप्रतियोगितानवच्छेदकसाध्यतावच्छेदका-
वच्छिन्नसाध्यसामानाधिकरण्यं व्याप्तिः इति परिष्कारे ब्रह्ममानु धूमात् इत्यत्र
धूमाधिकरणपर्वतवृत्तिर्यः सामानाधिकरण्यसंबन्धेन महानर्सीयत्वविशिष्टं ब्रह्मत्वं
तदवच्छिन्नाभावः तत्प्रतियोगितावच्छेदकं यत् विशिष्टब्रह्मत्वं तद्वेदः
साध्यतावच्छेदके शृङ्खलित्वं नास्तीत्यव्याप्तिः प्रसक्ता । तदुपरि कोटिक्रमेण
पारिभाषिकवच्छेदकत्वं निवेदनीयमित्युक्त्वा तत्रापि दोषमाशङ्क्य पारिभाषिका-
वच्छेदकभेदोऽपि पारिभाषिक इत्याशङ्क्य स्वत्वघटिताभावकृद्ज्ञानासंभवेन

गुरुत्वसंसाधारणं सारूप्यसंबन्धवृत्त्यवच्छेदकत्वं निवेशनीयमित्याद्युक्तम् । तत्र
 पारिभाषिकावच्छेदकमित्यादिनिवेशापेक्षया लाघवात् लक्षणं परिष्कृत्य तद्ग्रीत्या
 बद्धमान् धूमात् इत्यादाव्याभिवाग्नेऽपि दण्डिमान् दण्डिसंयोगात् इत्यत्राव्याप्ति-
 वरणासंभवात् परंपरासंबन्धेन दण्डित्वस्य साध्यतावच्छेदकत्वमाश्रितं दीधिति-
 कोरेणेत्याह— वस्तुत इत्यादिना । तथा च एतद्ग्रीत्या व्याप्तिलक्षणं तावत्-
 हेत्वधिकरणवृत्त्यत्यन्ताभावप्रतियोगितावच्छेदकं यद्यत् स्वविशिष्टसंबन्धि-
 निष्ठाभावप्रतियोगितावच्छेदकं तत्कं यत् साध्यतावच्छेदकं तदवच्छिन्नसाध्य-
 सामानाधिकरण्यं व्याप्तिरिति । पर्वतो बद्धिमान् धूमात् इत्यत्र समन्वयः
 यत्र— स्वपदेन साध्यतावच्छेदकं बद्धित्वं ग्राह्यम् । तद्विशिष्टबद्धिसंबन्धि महानगादि
 तद्वृत्तिर्यः अभावः न बद्ध्यभावः अपि तु यदाद्यभावः, तत्प्रतियोगितावच्छेदकं
 यदत्वादिकम् । तच्च धूमाधिकरणपर्वतवृत्त्यभावप्रतियोगितावच्छेदकम् । पर्वते
 यदाद्यभावस्य सत्त्वात् । तत्कं यत् साध्यतावच्छेदकं बद्धित्वं तदवच्छिन्न-
 सामानाधिकरण्यं धूमेऽस्तीति समन्वयः । परं तु दण्डिमान् दण्डिसंयोगात् इत्यत्र
 अव्याप्तिः । तथा हि— स्वपदेन साध्यतावच्छेदकः दण्डः ग्राह्यः । दण्डपदेन
 तत्त्वविशिष्टस्य दण्डस्य ग्रहणे तद्विशिष्टतदण्डवत्पुरुषसंबन्धिनि भूतले
 एतदण्डवत्पुरुषाभावस्य सत्त्वेन तत्प्रतियोगितावच्छेदकत्वस्य एतदण्डे सत्त्वेऽपि
 तस्य दण्डिसंयोग इत्यनेन एतदण्डवत्पुरुषसंयोगस्यापि ग्रहीतुं शक्यतया
 तदधिकरणवृत्त्यभावप्रतियोगितावच्छेदकत्वं नास्ति । अर्थात् हेतुपदेन यादृशादण्ड-
 वत्पुरुषसंयोगो ग्रह्यते तद्वृत्त्यभावप्रतियोगितावच्छेदकं दण्डान्तरमेव । तदपि
 साध्यतावच्छेदकान्तर्गततया स्वपदेन ग्रहीतुं शक्यमिति तद्विशिष्टसंबन्धनिष्ठाभाव-
 प्रतियोगितावच्छेदकत्वं तस्य नास्तीत्येवापि । अतः परं तस्य दण्ड-
 आपकतावच्छेदकत्वानुसरणमिति । ततश्च पारिभाषिकावच्छेदकत्वात् न नि-

[illegible]

भाष्यप्रतियोगितावच्छेदकतानवच्छेदकः तद्रूपविशिष्टावच्छिन्नगाध्यगमानाधिकरण्यं
 व्यापिः इति निर्णयनं कार्यम् । तथा च अयं दण्डिमान् दण्डिसंयोगादित्यत्र
 यद्रूपपदेन दण्डत्वं ग्राह्यम् । यद्रूपविशिष्टः दण्डत्वावच्छिन्नदण्डः,
 दण्डिसंयोगरूपहेत्वधिकरणवृत्तिर्योऽभावः तदण्डवान्नास्तीति प्रतीतिमिद्धोऽभावः
 तत्प्रतियोगितावच्छेदकः तत्त्वविशिष्टदण्डः तत्प्रतियोगितानवच्छेदकः
 दण्डत्वावच्छिन्नदण्डो भवति तदवच्छिन्नः – तद्विशिष्टो दण्डी तत्सामानाधिकरण्यं
 दण्डिमद्भूतलवृत्तित्वरूपं दण्डिसंयोगरूपहेतावस्तीति आद्ये लक्षणसमन्वयः ।
 द्वितीये यद्रूपम् इत्यनेन दण्डत्वं ग्राह्यम् । तच्च दण्डिसंयोगरूपहेत्वधिकरण-
 वृत्तिर्योऽभावः तदण्डिमान् नास्तीति प्रतीतिमिद्धः तदण्डवदभावः तत्प्रतियोगिता-
 वच्छेदकतावच्छेदकं तत्त्वम्, तद्विन्नं भवतीति, तदवच्छिन्नो यो दण्डः तद्विशिष्टदण्डि-
 सामानाधिकरण्यं हेतावस्तीति लक्षणसमन्वयः अनुगतरूपेणेति । दण्डत्वाद्यनुगत-
 रूपावच्छिन्ननानाव्यक्तिविधेयतावच्छेदककानुमित्यापयिकव्याप्तिरित्यर्थः ।
 यद्रूपावच्छिन्नमित्यादि । यद्रूपावच्छिन्नं हेतुसमानाधिकरणाभावप्रतियोगितान-
 वच्छेदकम्, यद्रूपं वा हेतुसमानाधिकरणाभावप्रतियोगितावच्छेदकतानवच्छेदकं
 तद्रूपविशिष्टावच्छिन्नसामानाधिकरण्यं तद्रूपविशिष्टावच्छिन्नानिरूपिता व्याप्तिः इत्येवं
 व्याप्तिर्लक्षणीयित्यर्थः । व्याप्तिद्वयस्यापि समन्वयः पूर्वोक्तरीत्या अवधेयः ॥

अत्र प्रथमपक्षे एकस्मिन्नेव दण्डे तत्त्वावच्छेदेन प्रतियोगितावच्छेदकत्वं
 दण्डत्वावच्छेदेन प्रतियोगितावच्छेदकत्वाभावः इति वक्तव्यं भवति । इदं तु
 अवच्छेदकत्वस्याव्याप्यवृत्तित्वे एव भवेत् । संयोगादिवत् अवच्छेदकत्वस्य
 अव्याप्यवृत्तित्वं साविवादमिति मत्वा द्वितीयपक्षानुसरणम् ॥

अनयोः कल्पयोः परंपरासंबद्धदण्डत्वस्य साध्यतावच्छेदकत्वत्वमनेन
 दण्डमेव साध्यतावच्छेदकत्वस्यैकात्म्येण प्रवृत्तत्वात् अन्यदपि स्वाग्रयमस्तीत्याह

तथा सतीति । विशेषदर्शिनामपीति । दण्डस्य व्यापकतावच्छेदकत्वं न
सम्बतीति ज्ञानवतामपीत्यर्थः । निर्वहतीति । दण्डत्वाद्यनुगतधर्मवच्छिन्न-
दर्शादिनिष्ठविधेयतावच्छेदकताकानुमितिं प्रति = दण्डिमान् इत्याकारकानुमितिं
प्रति दण्डत्वविशिष्टे व्यापकतावच्छेदकत्वावगाहिव्याप्तिज्ञानस्य, दण्डत्वे
व्यापकतावच्छेदकतावच्छेदकत्वावगाहिव्याप्तिज्ञानस्य वा कारणतया अभ्रान्तानर्गम-
उक्तविधव्याप्तिज्ञानात् दण्डिमान् इत्याकारकानुमितिर्निर्वहति । अनुमितौ तद्धर्म-
विशिष्टस्य विधेयतावच्छेदकतया भानं प्रति तद्धर्मविशिष्टस्य व्यापकतावच्छेदकत्वेन
व्याप्तिज्ञाने भानं प्रयोजकम् । अनुमितौ तद्धर्मस्य विधेयतावच्छेदकतावच्छेदकतया
भानं प्रति तस्य व्यापकतावच्छेदकतावच्छेदकत्वेन व्याप्तिज्ञाने भानं प्रयोजकमित्यु-
पगमादिति भावः । दण्डत्वस्य परंपरासंबन्धेन व्यापकतावच्छेदकत्वमिति दीधिति-
कारपक्षे तु दण्डे व्यापकतावच्छेदकत्वभ्रमादेव दण्डिमानित्याकारकानुमितिर्निर्वहति
भावः ॥

यद्यपि पूर्वमपि स्वाश्रययदितपरंपरासंबन्धेन “यत्र धर्मे व्यापकता-
वच्छेदकत्वग्रहः” इत्यादिग्रन्थेन विशेषदर्शिनामपि दण्डिमानित्याकारकानु-
मितिनिर्वाहप्रकारो दर्शितः, तथापि एकरूपव्याप्तावेव परंपरासंबन्धेन विलक्षणकार्य-
कारणभावकल्पनेन तादृशानुमित्युपपादनं कृतम् । अत्र तु एतादृशस्थाने अन्य-
दृशव्याप्तेरेव स्वीकृततया न नानाविधकारणत्वमिति भावः इति अस्मत्पितृचारणाः
प्राहुः ॥

गादाधरी

एवम् एकांक्त्या प्रतियोगिताधर्मिकोगयाभावादित्यायाः ग्रन्थकारेण
स्वयमुपदर्शनीयायाः व्याप्तेरपि दण्डत्वादिविशिष्टदण्डव्यापकत्वानिर्वाहपितृचारणाः ।
हेतुगमानाधिकरणविशेषाभावप्रतियोगितायां दण्डत्वानुवर्तित्वेन व्याप-

ना कर्त्तव्यतादिप्रमाणसंशयत्वाभावात् यादृक्त्वान्न दण्ड्यादिसामान्याभावप्रतियोगि-
तयाभावेन तद्धर्मादिप्रतिष्ठापितविलक्षणावच्छेदयत्वसत्त्वादिति ध्येयम् ॥

व्याख्या

दीधितिकारेण स्वयं वक्ष्यमाणप्रतियोगिताधर्मिकोभयाभाववदितव्यामिः
उक्तं प्रयासं विनैव दण्ड्यादिसाध्यकस्थले समन्वयो भवतीत्याह— एवमित्यादिना ।
“प्रतियोग्यनाधिकरणहेतुमन्निष्ठाभावीयप्रतियोगितासामान्यं यत्संबन्धावच्छिन्नत्व-
यद्धर्मावच्छिन्नत्वोभयाभावः तेन संबन्धेन तद्धर्मावच्छिन्नस्य व्यापकत्वं बोध्यम्”
इति दीधितिकारो वक्ष्यति । तथा च प्रतियोग्यनाधिकरणहेत्वधिकरणवृत्त्यभाव-
प्रतियोगितायां यत्संबन्धावच्छिन्नत्वयद्धर्मावच्छिन्नत्वोभयाभावः तद्धर्मावच्छिन्न-
साध्यसामानाधिकरण्यं व्याप्तिः । यत्संबन्धपदेन साध्यतावच्छेदकसंबन्धः, यद्धर्मपदेन
साध्यतावच्छेदकधर्मश्च विवक्षितः । एवं यद्धर्मपदेन यत्र यादृशं साध्यतावच्छेदकं
विशिष्टम् अविशिष्टं वा तदेव ग्राह्यम् । दण्डिमान् दण्डिसंयोगात् इत्यत्र
दण्डत्वविशिष्टदण्डः साध्यतावच्छेदकः । संयोगसंबन्धः साध्यतावच्छेदकसंबन्धः ।
तथा च तत्र हेतुः दण्डिसंयोगः तदधिकरणं भूतत्वं तद्गतिः अभावः तदण्ड्यभावः
तन्त्रविशिष्टदण्ड्यावच्छिन्नप्रतियोगिताकाभाव इति यावत् । तदीयप्रतियोगितायां
तन्त्रविशिष्टदण्ड्यावच्छिन्नत्वमस्ति । न तु दण्डत्वविशिष्टदण्डरूपसाध्यतावच्छेदका-
वच्छिन्नत्वमिति तदभावप्रयुक्तोभयाभावस्य सत्त्वात्, दण्डत्वविशिष्टदण्ड्यावच्छिन्न-
दण्डिसामानाधिकरण्यस्य हेतोः सत्त्वात् नाव्याप्तिः इति भावः ॥

एवं पृथिवीत्वव्याप्यजातिमद्भान् समवायेन पृथिवीमत्त्वात् इत्यत्र हेतु-
सामानाधिकरणघटत्वाद्यवच्छिन्नाभावीयप्रतियोगितायां घटादिनिष्ठायां शुद्धघटत्वाद्य-
वच्छिन्नत्वसम्बन्धेऽपि पृथिवीत्वव्याप्यजातित्वविशिष्टघटत्वावच्छिन्नत्वं नास्तीति
तदभावप्रयुक्तस्य उभयाभावस्य सत्त्वात् तादृशजातित्वविशिष्टघटत्वाद्यवच्छिन्न-

धर्मादिसामानाधिकरण्यस्य पुत्रियां हेतौ सत्त्वात् नाव्यामिगिति भावः ।
दण्डादिसामान्येति । दण्डत्वाविशिष्टत्वाच्चास्तीति प्रतीतिमिदृश्यां दण्डत्व-
विशिष्टत्वाविशिष्टत्वायां दीर्घनिष्ठायां प्रतियोगितायामेव दण्डत्वविशिष्टदण्ड-
निरूपितायाः अवच्छेद्यतायाः सत्त्वात् हेतुमन्निष्ठतत्तदण्डत्वभावप्रतियोगितायां
दण्डत्वविशिष्टदण्डावच्छेद्यत्वाभावात् तत्प्रयुक्तोभयाभावस्य सत्त्वान्नाव्यामिगिति
भावः । विलक्षणेति । तदण्डत्वभावीयप्रतियोगितानिष्टावच्छेद्यतापेक्षया विलक्ष-
णायाः अवच्छेद्यतायाः सत्त्वात् । तद्धर्मविशिष्टेत्यत्र तद्धर्मपदं दण्डत्वपदम् ।
अनेन हेतुसमानाधिकरणतदण्डत्वभावीयप्रतियोगितायां दण्डत्वविशिष्टदण्डरूप-
सद्व्यतावच्छेदकावच्छिन्नत्वं नास्तीति उपपादितं भवति । सूक्ष्मतया अवधेय-
मेतत् ॥

दीधितिः

इत्थं च इदं द्रव्यं गुणकर्मान्यत्वे सति सत्त्वात् इत्यादौ भक्ताधिकरण-
गुणादिनिष्ठात्यन्ताभावप्रतियोगित्वेऽपि द्रव्यत्वादेः नाव्याप्तिः । साधनस्य
विशिष्टसत्त्वादेः गुणादाववृत्तेः ॥

गादाधरी

इत्थं चेति । हेतुतावच्छेदकोपलक्षितहेतुसामानाधिकरण्यसाधारण्यम्
उपेक्ष्य विशिष्टसामानाधिकरण्यत्वेन सामानाधिकरण्यनिवेशने चेत्यर्थः ।
नाव्यामि-गिति । न विशिष्टसत्तात्वरूपहेतुतावच्छेदकविशिष्टवैशिष्ट्यावगति-
ज्ञानजन्यानुमित्यापयिकव्याप्त्यनिर्वाह इत्यर्थः । तेन विशिष्टसत्तात्वोपलक्षितहेतुसत्ता-
ज्ञानजन्यानुमित्यापयिकव्याप्ता उपलक्षितहेतुसामानाधिकरण्यमेव निविष्टमिति
लभ्यते । अतो द्रव्यत्वाद्यभावे तादृशहेतुसामानाधिकरण्यसत्त्वात् तादृशहेतौ

न ३ यत्पादेः व्याप्तिः इत्यभ्रान्तानां गुणादी विशिष्टसत्तात्वाद्युपलक्षितहेतुमत्ता
जनसंभवेऽपि न तत्र द्रव्यत्वाग्रगणित्यापत्तिः ॥

व्याख्या

प्रतियोग्यसमानाधिकरणयत्समानाधिकरणेति मणिग्रन्थस्थस्य
यद्रूपविशिष्ट-समानाधिकरणेति पूर्वं दीधितौ व्याख्यानं कृतम् । तथा
व्याख्यानस्य प्रयोजनमाह- दीधितौ इत्थं चेत्यादिना । यद्रूपविशिष्टेत्यस्य
हेतुतावच्छेदकविशिष्टेत्यर्थः । एवं व्याख्यानाकरणे प्रतियोग्यसमानाधिकरण-
हेतुसमानाधिकरणेत्यादियथाश्रुतार्थस्वीकारे इदं द्रव्यं गुणकर्मान्यत्वविशिष्टमत्त्वात्
इत्यत्राव्याप्तिः । गुणकर्मान्यत्वविशिष्टमत्ता द्रव्ये वर्तते, तत्र द्रव्यत्वं साध्यमपि
वर्तते इत्ययं सङ्घेतुः । अत्र हेतुपदेन गुणकर्मान्यत्वविशिष्टमत्ता यथा गृह्यते,
तथा शुद्धमत्तापि ग्रहीतुं शक्यते । विशिष्टं शुद्धान्नातिगिच्यत इति न्यायात् ।
तथा च हेतोः सत्तायाः अधिकरणे गुणं कर्मणि च वर्तते योऽभावः द्रव्यत्वाभावः
तत्प्रतियोगितावच्छेदकमेव साध्यतावच्छेदकं द्रव्यत्वत्वं भवतीत्यव्याप्तिः ।
हेतुतावच्छेदकविशिष्टहेत्वधिकरणविवक्षायां च हेतुतावच्छेदकं गुणकर्मान्यत्व-
विशिष्टमत्तात्वं तदवच्छिन्नाधिकरणं द्रव्यमेव तद्वृत्त्यभावः न द्रव्यत्वाभावः, अपि
तु गुणत्वाद्यभावः तत्प्रतियोगितावच्छेदकं गुणत्वत्वादि तदनवच्छेदकं द्रव्यत्वत्वरूपं
साध्यतावच्छेदकं भवतीति नाव्याप्तिः इति व्याख्यानमपि उपरितनदीधितिग्रन्थस्य
कर्तुं शक्यम् । “इत्थं च” इत्यस्य “यद्रूपविशिष्ट” इति पूर्वमुक्तत्वेनेत्यर्थात् ।
अत एव विश्वनाथकृतमुक्तावल्यामपि-

“हेत्वधिकरणं च हेतुतावच्छेदकविशिष्टाधिकरणं
वाच्यम् । तेन द्रव्यं गुणकर्मान्यत्वविशिष्ट-

सत्त्वात् इत्यादौ शुद्धमत्ताधिकरणगुणादिनिष्ठा-
भावप्रतियोगित्वेऽपि द्रव्यत्वस्य नाव्याप्तिः”

इत्युक्तम् ।

परं तु गदाधरभट्टाचार्याः शङ्कान्तर्वाणमपि कर्तव्यम् इत्याद्येन प्रकारान्तरेण व्याख्यानं कुर्वन्ति । तत् विवृणुमः । हेतुतावच्छेदकविशिष्टहेतुकस्थले हेतुतावच्छेदकविशिष्टहेतुमत्ताज्ञानम् अनुमितिकारणम् । हेतुतावच्छेदकोपलक्षितहेतुकस्थले हेतुतावच्छेदकोपलक्षितहेतुमत्ताज्ञानम् अनुमितिकारणम् । तत्र हेतुतावच्छेदकविशिष्टहेतुमत्ताज्ञानजन्यानुमितिं प्रति हेतुतावच्छेदकविशिष्टहेतुसमानाधिकरणात्यन्ताभावप्रतियोगितानवच्छेदकमाध्यतावच्छेदकावच्छिन्नसाध्यसामानाधिकरण्यरूपव्याप्तिविशिष्टहेतुमत्ताज्ञानं कारणम् । हेतुतावच्छेदकोपलक्षितहेतुमत्ताज्ञानजन्यानुमितिं प्रति हेतुतावच्छेदकोपलक्षितहेतुसमानाधिकरणेत्यादिव्याप्तिविशिष्टहेतुमत्ताज्ञानं कारणमिति व्यवस्थां मनसिकृत्य दीधितिग्रन्थः प्रवृत्तः । तदाह— हेतुतावच्छेदकोपलक्षितेत्यादिना । साधारण्यम् — हेतुसमानाधिकरणात्यन्ताभावप्रतियोगितानवच्छेदकमाध्यतावच्छेदकावच्छिन्नसाध्यसामानाधिकरण्यत्वम् । विशिष्टसामानाधिकरण्यत्वेनेति । हेतुतावच्छेदकावच्छिन्नहेतुसमानाधिकरणात्यन्ताभावप्रतियोगितानवच्छेदकमाध्यसामानाधिकरण्यत्वेनेत्यर्थः । दीधितिग्रन्थस्य यथाश्रुतार्थं हेतुतावच्छेदकविशिष्टहेतुकस्थले विशिष्टवैशिष्ट्यज्ञानमनुमितिजनकम्, हेतुतावच्छेदकोपलक्षितहेतुकस्थले हेतुतावच्छेदकोपलक्षितवैशिष्ट्यज्ञानमनुमितिजनकमिति व्यवस्थाया अलम्बनात् तल्लभानुगुणतया व्याचष्टे - न विशिष्टसत्तात्वेत्यादिना । विशिष्टसत्तायां नाव्याप्तिरिति दीधितिग्रन्थस्य अयमर्थः - गुणकर्मान्यत्वविशिष्टमत्तायां यदृशी व्याप्तिर्गोक्षिता तस्याः अनिर्वाहो नेति । गुणकर्मान्यत्वविशिष्टमत्तावत् इदं द्रव्यम्

ज्ञानवतामित्यर्थः । संभवेऽपीति । गुणकर्मान्यत्वोपलक्षितसत्तायाः गुणवृत्तितया गुणरूपपक्षे गुणकर्मान्यत्वोपलक्षितसत्तारूपहेतुमत्ताज्ञानस्य प्रमात्वात् ततो गुणरूपपक्षे द्रव्यत्वानुमितिः स्यात् । न चेष्टापत्तिरिति वाच्यम् । सल्लिङ्गकपरामर्शस्य भ्रमानुमित्यजनकत्वादिति भावः ॥

यद्यपि पक्षे हेतुमत्ताज्ञानमात्रं नानुमितिजनकम्, किं तु हेतुव्यापकसाध्य-सामानाधिकरण्यविशिष्टहेतुमत्ताज्ञानमेव; तथापि “विशिष्टसत्तात्वाद्युपलक्षित” इति इदं हेतुव्यापकसाध्यसामानाधिकरण्यस्याप्युपलक्षणम् ॥

तथा च गुणकर्मान्यत्वविशिष्टसत्ताव्यापकद्रव्यत्वसमानाधिकरणविशिष्ट-सत्तात्वोपलक्षितसत्तावान् गुणः इति ज्ञानस्य प्रमात्वात्, उपलक्षितहेतुमत्ता-ज्ञानजन्यानुमित्यौपयिकव्याप्तावपि हेतुतावच्छेदकविशिष्टहेतुसमानाधिकरणत्व-गर्भत्वस्वीकारे गुणो द्रव्यमित्याकारकानुमित्यापत्तिः । तद्वारणाय उपलक्षितहेतु-कानुमितिं प्रति उपलक्षितहेतुसमानाधिकरणाभावप्रतियोगितानवच्छेदकसाध्यताव-च्छेदकावच्छिन्नसाध्यसामानाधिकरण्यरूपव्याप्तिज्ञानमेव कारणमिति स्वीकरणीयम् । तथा सति तादृशहेतुव्यापकतावच्छेदकत्वस्य द्रव्यत्वत्वेऽभावात् तादृशव्याप्तिज्ञानस्य भ्रमत्वनियमान् भ्रमं विना गुणो द्रव्यमित्यनुमितिर्न भवतीति सिद्धम् ॥

गादाधरी

यत्र घटपटवृत्तिसंयोगत्वादिना हेतुता, घटपटान्यतरत्वं साध्यम्, तत्रांभय-वृत्तित्वविशिष्टाधिकरणाप्रसिद्ध्या हेतुतावच्छेदकोपलक्षितहेतुसमानाधि-करण्यगर्भव्याप्त्यन्तरमवश्यं स्वीकरणीयम् । अन्यथा तद्धेतुकतत्साध्यकानु-मित्युच्छेदप्रसङ्गात् ॥

गोसादृश्यत्वोक्तं इत्यर्थः । तद्धेतुर्हेतुः । अतएव गुणिसंगोमहेतुकवत्पदान्यतरत्वं-
सावधानाभित्यक्तं उपसङ्गादित्यर्थः ॥

उपलक्षितहेतुसामानाधिकरण्यगर्भव्याप्यनङ्गीकारं प्रसिद्धमर्थेऽप्यनुमित्यनु-
मानमाह ईदृशव्याप्यन्तरानभ्युपगम इति । गवयो गवयपदवाच्यः गोसादृश्यात्
इत्यनुमानम् । अयं भावः उपमानस्य प्रमाणान्तरत्वं निगकर्तुं तत्त्वश्रुतीयप्रमितेः
अनुमानेनैव निर्वाहः परैः आशङ्क्यते । तथा हि— गवयपदार्थमजानतः पुंमः
गोसादृशो गवय इति अतिदेशवाक्यार्थज्ञानरूपात् कण्ठात् पुगोवर्तिपिण्डदर्श-
नानन्तरं गवयो गवयपदवाच्यः इत्याकारिका विलक्षणा प्रमितिः उपमित्याख्या
जायते इति नैयायिकैरिष्यते । तन्न युक्तम् । गवयो गवयपदवाच्यः गोसादृश्यात्
इत्यनुमानेनैव निर्वाहात् । तथा हि— गोसादृशो गवयपदवाच्यः इति
आरण्यकपुरुषवाक्यात् यो यो गोसादृशः स गवयपदवाच्य इति व्याप्तिं ज्ञात्वा
यश्चात् गवयपिण्डदर्शने तस्मिन् पिण्डे गोसादृश्यरूपं हेतुं पश्यति । अनन्तरं
गवये गोसादृश्यव्याप्तिं स्मरति । ततः गोसादृश्यव्यापकगवयपदवाच्यत्वसामा-
नाधिकरण्यरूपां व्याप्तिं स्मरति । ततो विशिष्टपरामर्शः, ततो गवयपदवाच्यत्वा-
नुमितिः तस्य पुरुषस्य जायते इति ॥

अत्र नैयायिकाः— गोसादृश्ये गवयपदवाच्यत्वनिरूपितव्याप्ति-
ज्ञानविग्रहदशायामपि गोसादृशो गवयपदवाच्यः इत्यतिदेशवाक्यार्थज्ञानानन्तरं
गवयत्वविशिष्टं गोसादृश्यज्ञानात् गोसादृश्यधर्मितावच्छेदकगवयपदवाच्यत्वज्ञान-
महकृतात् गवयत्वावच्छिन्ने गवयपदवाच्यत्वज्ञानं यत् जायते तत्रानुमितित्वा-
गम्भवात् तत् उपमित्याख्यं प्रमित्यन्तरमेवेति सिद्धान्तः । अत्र मतद्वयेऽपि
गोसादृश्यस्य व्याप्यत्वमनुमतमिति तदनुरोधेन उपलक्षितहेतुसामानाधिकरण्यघटित-
व्याप्यन्तरमेष्टव्यमिति ॥

तथा च उक्तस्थलेऽपि हेतुतावच्छेदकसंबन्धः शुद्धसमवाय एवेति हेतुतावच्छेदक-
संबन्धमात्रविवक्षया न प्रतीकार इति वाच्यम् ॥

हेतुतावच्छेदकविशिष्टवैशिष्ट्यावगाहिज्ञाने हेतुतावच्छेदकस्य पक्षे पंग्पग-
संबन्धेन भाननियमेन व्यापकताशरीरघटकाभावाधिकरणेऽपि तदायतादृशसंबन्धस्य
निवेशितत्वात् तत एव हेतुतः पक्षे साध्यानुमितिनिवहि विशिष्टसत्तात्वेन सत्तादेः
द्रव्यत्वादिव्याप्तिस्वीकारस्य निरर्थकतापातात् ॥

व्याख्या

अग्रे व्याप्तिघटकं हेत्वधिकरणत्वं हेतुतावच्छेदकसंबन्धेनेति वक्ष्यति ।
येन संबन्धेन हेतुमत्ताज्ञानमनुमितिं जनयति स एव हेतुतावच्छेदकसंबन्धः । इदं
द्रव्यं गुणकर्मान्यत्वविशिष्टसत्त्वात् इत्यत्र हेतुमत्ताज्ञानं, इदं गुणकर्मान्यत्वविशिष्ट-
सत्तावत् इत्याकारकं विशिष्टवैशिष्ट्यावगाहि ज्ञानरूपम् । विशिष्टवैशिष्ट्यावगाहिज्ञाने
च विशिष्टनिरूपितसमवाय एव विशेषणस्य संबन्धः इत्येकं मतम् । शुद्धसमवायेन
विशेषणं, स्वविशिष्टनिरूपितसमवायसंबन्धेन विशेषणतावच्छेदकम् अवगाहने
इत्यपरं मतम् । तत्र प्रथममते विशिष्टनिरूपितसमवायस्य हेतुतावच्छेदकसंबन्धत्वम्
द्वितीयमते शुद्धसमवायस्य तथात्वमिति विशेषः ॥

उपलक्षितवैशिष्ट्यावगाहिबुद्धौ च विशेषणस्य शुद्धसमवायेन भानम् ।
उपलक्षणस्य तु परंपरया अधिकरणे भानम् इति विशेषः ॥

एवं च प्रथमपक्षे हेतुतावच्छेदकवैशिष्ट्यानिवेशेऽपि इदं द्रव्यं गुणकर्मान्य-
त्वविशिष्टसत्त्वात् इत्यत्र हेतुतावच्छेदकेन गुणकर्मान्यत्वविशिष्टसत्तानिरूपित-
समवायसंबन्धेन सत्तारूपहेत्वधिकरणं द्रव्यमेव भवतीति तद्वृत्त्यभावो द्रव्यत्वा-
भावो न भवति, अपि तु गुणत्वाद्यभावः तदप्रतियोगित्वरूपस्य हेतुव्यापकत्वस्य

उक्तं सत्त्वेन अव्याप्यमाणात् हेतुतावच्छेदकविशिष्टहेत्वधिकरणत्वविवक्षणं
नवश्यकम् इत्याशयेन शङ्कते-- अथैवमित्यादिना । संबन्धतयेति । हेतु-
रूपोपशेषप्रतियोगिकसंबन्धतयेत्यर्थः । तेन संबन्धेनेति । गुणकर्मान्यत्वविशिष्ट-
सत्त्वाप्रतियोगिकसमवायसंबन्धेनेत्यर्थः । विशिष्टनिरूपितसमवायरूपहेतुतावच्छेदक-
संबन्धेन हेतुमत्त्वघटितव्याप्तेः, द्रव्यत्वे हेतुतावच्छेदकसंबन्धेन सत्ताव्यापकत्वस्य
अप्रतयया सद्भावेन हेतुतावच्छेदकवैशिष्ट्यनिवेशनमनावश्यकमिति शङ्कितुं शक्यः ।
विवक्षणीयतयैवेति । एवकारेण हेतुतावच्छेदकवैशिष्ट्यस्य विवक्षणीयता
व्यवच्छिद्यते । विशिष्टपदोपादानम् - हेतुतावच्छेदकविशिष्टेति पदोपादानम् ॥

तत्र द्वितीयमतानुसारेण विशिष्टपदोपादानं सार्थकम् इति पृच्छति - न
चेति । विशेषणसंबन्धता विशेषणप्रतियोगिकसंबन्धता । विशेषणमत्र हेतुः ।
स्वविशिष्टेति । हेतुतावच्छेदकविशिष्टेत्यर्थः । विशेषणतावच्छेदकसंबन्धः ।
अधिकरणविशेषणीभूतहेतुविशेषणीभूतं यत् हेतुतावच्छेदकं तत्प्रतियोगिकसंबन्ध
इत्यर्थः । इदम् - विशिष्टपदोपादानम्, हेतुतावच्छेदकविशिष्टपदोपादानमिति
यावत् । उक्तस्थलेऽपि । इदं द्रव्यं गुणकर्मान्यत्वविशिष्टसत्त्वादित्यत्रापि । न
प्रतीकारः नाव्याप्तिरूपदोषवारणम् ॥

न चेत्यादिशङ्कायाः समाधानमाह- हेतुतावच्छेदकेत्यादिना । द्वितीय-
पक्षावलम्बने विशिष्टहेतौ व्याप्त्यन्तरमेव न स्वीकरणीयम् । गुणकर्मान्यत्ववैशिष्ट्य-
हेतुकानुमित्यनुगोचनावश्यं गुणकर्मान्यत्ववैशिष्ट्ये द्रव्यत्वनिरूपितव्याप्तेः कल्पनीयतया
तादृशवैशिष्ट्यनिष्ठव्याप्त्यैव विशिष्टहेतुकानुमितिनिर्वाहसंभवात् विशिष्टसत्तायाः तत्र
तत्र ग्रन्थे द्रव्यत्वव्याप्यत्वं यदभ्युपगतं तत् व्याहन्येत इति द्वितीयपक्षावलम्बन-
मनुचितमिति भावः । तथा च इदं द्रव्यं गुणकर्मान्यत्वविशिष्टत्वात् इत्यनुमानमस्तु
इति तात्पर्यम् ॥

गादाधरी

न च दर्शितरीत्या विशिष्टव्यापकताग्रहस्य विशेषणव्यापकतावगाहित्वेऽपि विशिष्टपक्षधर्मताग्रहस्य विशेषणे तदवगाहित्वेऽपि च विशिष्टहेतुकपरामर्शस्य विशेषणे सामान्यसामानाधिकरण्यावगाहित्वानियमात् न विशेषणहेतुकानुमितिगामाया विशिष्टहेतुकानुमितिपूर्वमावश्यकतेति वाच्यम् ॥

साध्ये विशिष्टहेतोः व्यापकताग्रहेऽपि विशिष्टहेतौ साध्यविरोधग्रहसन्धेः अनुमित्यनुत्पत्त्या विशिष्टहेतुकस्थले विशिष्टाधिकरणत्वघटितहेतुसाध्यसामानाधिकरण्यविषयकस्यैव परामर्शस्यानुमितिहेतुता वाच्या । अन्यथा विरोधस्य जनकज्ञानाविरोधितया हेत्वाभासत्वस्य दुर्घटताप्रसङ्गादिति ॥

तथा च साध्यवति विशिष्टहेत्वधिकरणत्वभाने च विशेषणस्य परंपरासंबन्धस्यापि तत्र भाननियमेन विशिष्टहेतुकपरामर्शस्य नियमतो विशेषणे साध्यसामानाधिकरण्यावगाहित्वात् ॥

व्याख्या

विशिष्टनिरूपितव्याप्तेः विशिष्टसामानाधिकरण्यरूपायाः विशिष्टे भाने विशेषणे तादृशव्याप्तिभानं न संभवति । तथा हि— इदं द्रव्यं गुणकर्मान्यत्वविशिष्टसत्त्वात् इत्यत्र हेतुतावच्छेदकसंबन्धेन — गुणकर्मान्यत्वविशिष्टसत्ताप्रतियोगिकसमवायसंबन्धेन हेतोः सत्तायाः अधिकरणं द्रव्यमेव, न गुणः कर्म वा । तयोः सत्तायाः शुद्धममवायेन सत्त्वेऽपि उक्तसंबन्धेन असत्त्वात् । ततश्च हेत्वधिकरणद्रव्यनिष्ठाभावाप्रतियोगिद्रव्यत्वसमानाधिकरणा गुणकर्मान्यत्वविशिष्टसत्ता इत्याकारकव्याप्तिज्ञाने सामानाधिकरण्यं सत्तायां भासते, न तु सत्ताविशेषणे गुणकर्मान्यत्वविशिष्टे । तथा च वैशिष्ट्ये व्याप्तिग्रहासंभवात् द्रव्यत्वव्याप्यत्वं वैशिष्ट्यस्य दुरुपपादमिति विशिष्टस्यैव व्याप्यत्वं संभवति न वैशिष्ट्यस्येति शङ्कितुराशयः । एतदुक्तं भवति—

गुणाद्यन्यत्वविशिष्टसत्ताव्यापकद्रव्यत्वसमानाधिकरणं विशिष्टसत्त्वम् इत्याकारकं
 हि व्याप्तिज्ञानम् । तस्मिन् ज्ञाने विशिष्टसत्त्वस्य विशेष्यतया भानात्, विशेषणतया
 तस्य भाने एव विशेषणतावच्छेदकस्यापि परंपरासंबन्धेन भानाभ्युपगमन्
 साध्यसामानाधिकरण्यस्य सत्तायां भानं तद्विशेषणे गुणकर्मान्यत्ववैशिष्ट्ये अभानात्
 इति ॥

अनियमादिति । द्रव्यत्वसमानाधिकरणत्वस्य गुणकर्मान्यत्वविशिष्टसत्तायां
 भाने वैशिष्ट्ये द्रव्यत्वसमानाधिकरणवृत्तित्वस्य तुल्यवित्तिवेद्यतया भाने परंपरया
 वैशिष्ट्ये द्रव्यत्वसमानाधिकरण्यभानं संभवतीत्याशयेन अनियमादित्युक्तम् । न
 च इत्यादिना उत्थापितां शङ्कां समाधत्ते— साध्ये विशिष्टहेतोः इत्यादिना ।
 अयमाशयः - इदं द्रव्यं द्रव्यान्यत्वविशिष्टसत्त्वात् इत्ययं विरुद्धहेतुः । अत्र यदि
 साध्यासामानाधिकरण्यं विरोधः तदा विशेष्ये सत्त्वे द्रव्यत्वसमानाधिकरण्यस्य
 सत्त्वेन द्रव्यान्यत्वविशिष्टसत्त्वे द्रव्यत्वसमानाधिकरण्यभावः न संभवति,
 विशेष्यवृत्तिधर्मप्रतियोगिकविशिष्टानुयोगिकाभावानङ्गीकारात् । अतः स्वविशिष्ट-
 निरूपिताधिकरणत्वाभाववत्साध्याधिकरणकत्वं विरोध इति विरोधलक्षणं
 परिष्करणीयम् । तत्र स्वपदेन हेतुतावच्छेदकं ग्राह्यम् । इदं द्रव्यं द्रव्यान्यत्व-
 विशिष्टसत्त्वात् इत्यत्र द्रव्यान्यत्वविशिष्टसत्तानिरूपिताधिकरणत्वाभाववत्
 साध्यद्रव्यत्वाधिकरणं द्रव्यं भवति, तत्कत्वरूपः विरोधः द्रव्यान्यत्वविशिष्ट-
 सत्तायामस्तीति विरोधलक्षणसमन्वयः । एतादृशविरोधज्ञानस्य नानुमितिप्रतिबन्ध-
 कत्वम्, अपि तु अनुमितिजनकव्याप्तिज्ञानप्रतिबन्धकत्वम् । तत्रापि न
 यथाश्रुतहेतुनिष्ठसाध्यसामानाधिकरण्यज्ञानप्रतिबन्धकत्वम्, असमानप्रकार-
 कत्वात् । अतः विरोधज्ञानस्य प्रतिबन्धकत्वनिर्वाहाय विशिष्टहेत्वधिकरणं यत्

न्यायख्या

ननु विशेष्यभूतसत्तायाः विशिष्टव्यापकत्वशरीरप्रविष्टप्रतियोगिकोटौ प्रवेशोऽपि
न स्याः विशेषणीभूतविशिष्टनवन अधिकरणांशे उपलक्षणतया प्रवेशोऽस्तु, न तु

अतएव तेषां प्रतियोगितावच्छेदकत्वपर्याप्तः । मा तु वैशिष्ट्यवदित्यादि-
शब्दवत्त्ववैशिष्ट्यादिपदार्थस्य । एवं च तादृशवैशिष्ट्यापकत्वग्रंथं विशेषण-
त्ववत्त्वमानं समुपगमेव । अभावस्य व्यापकतावच्छेदकत्वपर्याप्तताभावान् दर्शित-
ः । निरस्यते — अभावप्रतियोगीति । अनुपगमादिति । अन्यथा यद्वत्त्व-
वत्त्वस्यापि प्रतियोगितावच्छेदककोटौ उपलक्षणतया जातित्वमवगाह्य यदादिमार्ग-
मार्गे जातिमात्रास्तीति प्रतीत्यापत्तेरिति भावः ॥

गादाधरी

न च परंपरासंबन्धेन विशेषणनिष्ठव्याप्त्यवगाहिपरामर्शनिष्ठकारणतायाः
उभयवदिसिद्धत्वात् विशिष्टहेतुकपरामर्शान्तरकारणत्वाकल्पनप्रयुक्तलाघवानुगोधेन
विशिष्टस्य व्याप्तिग्रहस्थले अधिकरणे स्वातन्त्र्येण विशेषणवत्त्वमानमुपगम्य
विशेषणेऽपि व्याप्तिमानं कल्पनीयमिति वाच्यम् । शब्दाधीनविशिष्टवत्त्वगर्भ-
व्याप्तिग्रहे स्वातन्त्र्येण विशेषणवत्त्वगर्भव्याप्तिमानानियमात् । तादृशव्याप्तिबोधक-
शब्दस्य स्वातन्त्र्येण विशेषणत्वाभासकत्वात् ॥

व्याख्या

ननु स्वविशिष्टनिरूपितसमवायरूपपरंपरासंबन्धेन यत्र वैशिष्ट्यं हेतुः—
यथा इदं द्रव्यं गुणकर्मान्यत्ववैशिष्ट्यात् इति तत्र वैशिष्ट्यनिष्ठव्याप्त्यवगाहिपरा-
मर्शस्य स्वाश्रयनिरूपितसमवायसंबन्धेन गुणकर्मान्यत्ववैशिष्ट्याश्रयवृत्त्यभावाप्रति-
योगिद्रव्यत्वसमानाधिकरणवैशिष्ट्यवदिदम् इत्याकारकस्य इदं द्रव्यमित्याकारक-
द्रव्यत्वमाध्यकानुमितिहेतुत्वमुभयवादिसिद्धम् । विशिष्टहेतुकस्थले विशिष्टहेतुक-
परामर्शस्य पृथक् कारणत्वे गौरवं भवति । तद्वद्वैशिष्ट्यविशेषणनिष्ठव्याप्तिज्ञानादे-
वानुमितिनिर्वाहादिति युक्त्या विशिष्टपरामर्शस्थलेऽपि स्वातन्त्र्येण विशेषणवत्त्वस्य
अधिकरणे मानं रच्यकृत्य विशेषणेऽपि व्याप्तिमानं कल्पनीयमिति शङ्कते— नचेति ।

लाघवानुरोधेनेति । अस्मिन्नुक्तकारणत्वात् विशेषणविषयकपरामर्शोऽयम् अनुमित्यन-
विशेषणव्यापकत्वादिति भावः । अधिकरणे व्यापकतापत्त्येकमात्राधिकरणम् ।
स्वातन्त्र्येनेति । विशेषणमद्वारी कृत्येत्यर्थः ॥

न च परामर्शान्तरस्य कारणत्वं कल्प्यताम्, आहोस्ति । विशिष्टव्यापक-
स्वातन्त्र्येण विशेषणवत्त्वास्य भानं कल्प्यताम् इत्यत्र विनिगमकभावात् इति
वाच्यम् । अतिरिक्तकार्यकारणभावकल्पनापेक्षया कृष्यक्षाने विशेषणभानमात्रकल्पनं
लाघवादिति ॥

उक्तशङ्कायाः समाधानमाह— शब्दाधीनेत्यादिना । यो यो गुणकर्मान्यत्वं
मति सत्तावान् तत् द्रव्यं इत्याकारकात्, अथवा द्रव्यत्वव्याप्यगुणकर्मान्यत्व-
विशिष्टसत्तावदिदमित्याकारकात् परामर्शाभिलापकवाक्यात् शब्दवृत्त्या जायमानं
विशिष्टाधिकरणत्वगर्भव्यापकत्वज्ञाने एकदेशभूतविशेषणाधिकरणत्वघटित-
व्यापकत्वस्य वृत्त्यन्तरं विना भानानियमादित्यर्थः । तादृशव्याप्तिबोधक-
शब्दस्येति । विशिष्टाधिकरणत्वगर्भव्याप्तिबोधकशब्दस्येत्यर्थः । विशेषणवत्त्वा-
भासकत्वादिति । विशिष्टाधिकरणत्वघटितव्यापकत्वशक्तस्य पदस्य तादृशार्थ-
बोधं प्रत्येव कारणतया विशेष्यांशपरित्यागेन विशेषणवत्त्वस्य स्वातन्त्र्येण
भानप्रयोजकत्वाभावादित्यर्थः । अत एव विशिष्टवाचकपदानां लक्षणैव एकदेशपरत्वं
तत्र तत्रोच्यते इति भावः ॥

गादाधरी

अथ तत्र तदुत्तरं विशेषणे मानसव्याप्तिग्रह एव अनुमित्यर्थे कल्प्यते,
तत्कारणनायाः कृष्यत्वादिति चेत्— न । एवं सति दण्डाद्युपलक्षितधर्मितुभ्यामुचितं
विलयप्रसङ्गात् । तद्वेतुकव्याप्तिग्रहस्थले परंपरासंबन्धेनोपरि शतदण्डादौ व्याप्ति

गहरय कल्पनसंभवात् स्वातन्त्र्येण सकलपरम्परासंबन्धव्यापकत्वशक्त्यप्य
वत्त्वगहरय अप्रागर्भाणकतया विशेषणहेतुकपरमार्शस्य कारणतायाः कुमन्या
नियमाच्च ॥

व्याख्या

पूर्व हेतुतावच्छेदकविशिष्टहेत्वधिकरणत्वगमव्यापकत्वशक्त्यप्य
विशेष्यहेत्वंशपरित्यागेन विशेषणस्य स्वातन्त्र्येण स्वविशिष्टानम् पितृत्वगमवन्धन
व्यापकत्वघटकाधिकरणतायामन्वयबोधकत्वं न संभवतीत्युक्तम् । तत्र शङ्कते
अथ तत्र तदुत्तरमिति । पूर्वोक्तहेतुतावच्छेदकविशिष्टहेत्वधिकरणत्वव्यापकत्वस्य
शब्दतः बोधानन्तरं स्वातन्त्र्येण विशेषणवत्त्वघटितव्यापकत्वाविषयकं मानसं
व्याप्तिज्ञानं जायते । तदेवानुमितिहेतुतया कल्प्यत इति शङ्कितुमशयः ॥

समाधत्ते- एवं सतीत्यादिना । यत्र दण्डोपलक्षितः धर्मी पुरुषः हेतुः-
अयं प्रदेशो दण्डिमान् दण्डोपलक्षितपुरुषात् इत्यत्र तत्र दण्डोपलक्षितपुरुष-
व्यापकसाध्यदण्डिसमानाधिकरणदण्डिमानयं देशः इत्याकारकव्याप्तिज्ञानस्य अयं
दण्डिमान् इत्याकारकानुमितिहेतुत्वमिष्यते । तत् नोपपद्यते । तत्रापि उपलक्षणस्य
दण्डस्य स्वाश्रयपुरुषसंयोगरूपपरंपरासंबन्धेन साक्षात् धर्मिणि भूतलादिप्रदेशे
भानमुपगम्य उपलक्षणे दण्डे व्याप्तेः तज्ज्ञानेऽनुमितिहेतुत्वस्य च संभवात्
उपलक्षितहेतुकानुमितेरुच्छेदः स्यादिति समाधातुराशयः ॥

ननूपलक्षितधर्मिहेतुकानुमितेरुच्छेद इष्ट एवेति इष्टापत्तिमाशङ्क्य परंपरा-
संबन्धेन हेतुतावच्छेदकस्य धर्मिणि भाने दूषणान्तरमाह- स्वातन्त्र्येणेत्यादिना ।
हेतुतावच्छेदकप्रतियोगिकपरंपरासंबन्धानां नानाविधत्वात् यत्र विशेषणस्य केनचित्
परंपरासंबन्धेन स्वातन्त्र्येण अधिकरणघटितव्याप्तिविषयकः परमर्शो न जातः
तत्र अनुमित्युपपादनाय साक्षात् विशिष्टाधिकरणत्वघटितव्याप्तिविषयकपरमर्शस्य

सकलपदम् । यत्र यादृशादृशविशेषात्मकस्य हेतुविशेषणस्य केनापि परंपरागमस्यैव विशेषणत्वकारणत्वघटितव्याप्तिविषयकः परमार्शो न जातः तत्र विशिष्टपरमार्शस्यैव हेतुत्वमावश्यमेति विशिष्टपदोपादानमिति सूचनाय द्वितीयं सकलपदमिति ध्येयम् । अत्र विशिष्टहेतुकपरमार्शस्य कारणत्वमावश्यकमिति सूचनायैव विशिष्टपदोपादानमित्युक्तं भवति ॥

अप्रामाणिकतयेति उक्त्वा स्थलविशेषे विशेषणघटितव्यापकत्वा-
वगाहिपरमार्शसंभवस्य दर्शितत्वात् सर्वत्र तादृशपरमार्शस्य प्रमाणविरुद्धत्वादिति
भावः । क्लृप्तत्वानियमादिति । सर्वत्रैव विशेषणपरमार्शः संभवतीति कल्पयितु-
मशक्यतया विशेषणहेतुकपरमार्शस्यानुमितिहेतुतायाः स्थलविशेषे उभयवादिमंप्रति-
पक्षत्वाभावेन तस्याः क्लृप्तत्वासंभवेन विशिष्टपरमार्शस्यैव स्वीकरणीयतया तन्निर्वाहाय
विशिष्टपदोपादानमिति स्थितम् ॥

दीधितिः

सामानाधिकरण्यव्यक्तीनां भेदोऽपि निरूपकतावच्छेदकस्य अधिकरणता-
वच्छेदकस्य चैक्यात् व्याप्त्येक्यम् ॥

गादाधरी

ननु वह्निसंयोगिसंयोगाद्यात्मकसाध्यसामानाधिकरण्यस्य व्याप्तित्वे “एकैव
हि सा व्याप्तिः” इति मूलग्रन्थविरोधः । महानसपर्वतादिनिष्ठधूमादिगतवह्निसंयोगि-
संयोगादेः ऐक्यासंभवादित्यत आह-सामानाधिकरण्यव्यक्तीनामिति । अधि-
करणभेदेन धूमादिभेदेन चेत्यादिः । निरूपकतावच्छेदकम् – वह्नित्वादिरूप-
साध्यतावच्छेदकम् । अधिकरणतावच्छेदकम् – धूमत्वादिरूपहेतुतावच्छेदकम् ।
ऐक्यात् – साध्यहेतुभेदोऽप्यभेदात् । तदभेदतात्पर्येणैक्यम्, भाक्त एकत्वव्यवहारः ।

तदेतन् अतः इति पदेन अग्निप्रेतम् । धूमस्तुत इत्यादिदीधितेः प्रवृत्तौ कारण-
न्तरगत्याह अतिप्रसङ्गेन चेति । धूमव्यापकवह्निसामानाधिकरण्यस्य गमभावावपि
सत्त्वेन तत्र वह्निव्याप्त्यापत्तिः अतिप्रसङ्गः । तद्वारणाय सामानाधिकरण्य-
विशेषणकोटौ सामानाधिकरण्यविशेष्यकोटौ च हेतुतावच्छेदकस्य धूमत्वस्य निवेश
इत्यर्थः । तथा च धूमत्ववन्निष्ठं धूमव्यापकवह्निसामानाधिकरण्यं, धूमव्यापकवह्नि-
सामानाधिकरण्यवन्निष्ठं धूमत्वं वा धूमस्य वह्निनिरूपिता व्याप्तिः । उभयविधापि
व्याप्तिः रासभे नास्ति इति नातिव्याप्तिरिति भावः ॥

हेतुव्यापकसाध्यसामानाधिकरण्यरूपा व्याप्तिः पर्वतो वह्निमान् धूमात्
इत्यत्र धूमव्यापकवह्निसामानाधिकरण्यरूपा भवति । तथा च धूमव्यापक-
वह्न्यधिकरणे पर्वते कदाचित् रासभस्य सत्त्वे तादृशसाध्यसामानाधिकरण्यस्य
गमभेदपि सत्त्वात् रासभस्य वह्निव्याप्यत्वापत्तिः इति शङ्कायामाह दीधितौ
वस्तुतस्त्विति । धूमत्ववन्निष्ठं धूमव्यापकवह्निसामानाधिकरण्यं धूमनिष्ठा
वह्निनिरूपिता व्याप्तिः । अथ वा धूमत्वविशिष्टव्यापकवह्निसामानाधिकरण्यवन्निष्ठं
धूमत्वं व्याप्तिः । रासभनिष्ठे धूमव्यापकवह्निसामानाधिकरण्ये धूमत्ववद्धूमनिष्ठत्वं
नास्ति । सामानाधिकरण्ययोः धूमनिष्ठरासभनिष्ठयोः भेदात् । एवं रासभे
वह्निसामानाधिकरण्यवद्धूमनिष्ठं धूमत्वं नास्तीति रासभे नातिव्याप्तिः इति भावः ।
तादृशसामानाधिकरण्यमिति । धूमत्वविशिष्टव्यापकवह्निसामानाधिकरण्यमित्यर्थः ।
तद्वति धूमत्वादिकम् इति । धूमत्वविशिष्टवह्निसामानाधिकरण्यवद्धूमनिष्ठं
धूमत्वमित्यर्थः । आद्या भिन्नेति । सामानाधिकरण्यरूपा व्याप्तिः
साध्यवह्निहेतुधूमव्यक्तिभेदेन भिन्नमित्यर्थः । द्वितीया त्वभिन्नेति । धूमत्वादिजातेः
एकत्वादिति भावः ॥

गादाधरी

अथ व्यापकताप्रविष्टहेतुतावच्छेदकधर्मितावच्छेदककसामानाधिकरण्य-
प्रकारकज्ञानस्यैवानुमितिहेतुत्वोपगमात् नायमतिप्रसङ्गः । धूमत्वादिप्रकारेण
भासमाने रासभादौ साध्यसामानाधिकरण्यस्य धूमत्वाद्यंशे भ्रमत्वनियन्त

व्याख्या

धूमव्यापकवह्निसामानाधिकरण्यरूपायाः यथाश्रुतव्याप्तेः रासभादिना-
धारण्येऽपि तादृशव्याप्तिप्रकारकपक्षधर्मताज्ञानस्य अन्यादृशस्यैव अनुमितिकरणत्व-
मङ्गीकृत्य रासभादावतिव्याप्तिवारणसंभवात् वस्तुतस्तु इत्यादिना कल्पन्तु-
सरणं दीधितिकृताम् अनावश्यकमित्याशयेन शङ्कते गादाधर्याम् - अथेत्यादिना
चेदित्यन्तेन । धूमव्यापकवह्निसामानाधिकरण्यं हि व्याप्तिः । तत्र व्यापकतादिकं
प्रविष्टं यत् हेतुतावच्छेदकं धूमत्वं तद्धर्मितावच्छेदकं सामानाधिकरण्यद्वय-
ज्ञानमनुमितिहेतुरिति स्वीकुर्मः । धूमव्यापकवह्निसामानाधिकरण्यधूमत्वं पर्वत-
इति तादृशज्ञानस्य आकारः । अस्मिन् ज्ञाने व्यापकताप्रविष्टं धूमत्वं सामानाधि-
करण्यस्य धर्मितावच्छेदकतया भासते । धूमव्यापकवह्निसामानाधिकरण्यधूमत्वं पर्वत-
पर्वत इति ज्ञाने तु सामानाधिकरण्यस्य धर्मितावच्छेदकतया रासमत्वं भासते,
न तु व्यापकताघटकं धूमत्वमिति तादृशज्ञानस्य नानुमितिहेतुत्वं, अनेन
दोषः । अनुमित्युत्पादनं हि व्याप्तेः कार्यम् । ननु धूमव्यापकवह्निसामानाधिकरण्य-
धूमत्वेन रूपेण रासभावगाहि यत् धूमव्यापकवह्निसामानाधिकरण्यधूमत्वं पर्वत-
इत्याकारकं धूमत्वांशे भ्रमात्मकं ज्ञानं तस्यापि व्यापकताप्रविष्टहेतुतावच्छेदक-
धर्मितावच्छेदकतया तादृशपरामर्शात् पर्वतो ज्ञेयः इत्यन्तेनेति चेन्न
इत्याशङ्क्याह- धूमत्वादिप्रकारेणेति भ्रमात्मकपरामर्शस्य दूषकत्वमुच्यते
जनकत्वान्न दोष इति भावः । तथा च सामानाधिकरण्यस्य व्यापकतादिकं न

गराभादिसाधारण्यं च न दोषः इति शङ्कितुमशयः । तथा च वस्तुतस्तु इति कल्पान्तरानुसरणं मारतु इति भावः ॥

गादाधरी

वक्ष्यमाणधूमत्वादिर्मानिष्टवह्न्यादिसामानाधिकरण्यस्य व्याप्तित्वेऽपि तद्धर्मितावच्छेदकतापन्नहेतुतावच्छेदकविशिष्टवत्ताज्ञानस्य हेतुताया अवश्योपेयत्वात् । अन्यथा विशिष्टसत्ताव्यापकद्रव्यत्वनिरूपितविशिष्टसत्तानिष्टसामानाधिकरण्योपलक्षितवत्ताज्ञानात् गुणरूपपक्षे अभ्रान्तस्य द्रव्यत्वानुमानापत्तेः ॥

व्याख्या

अपि च कल्पान्तरानुसरणेऽपि दोषोऽस्तीत्याह— वक्ष्यमाणेत्यादिना । रासमे वह्निव्याप्यत्वप्रसङ्गवारणाय धूमत्ववन्निष्ठं धूमव्यापकवह्निसामानाधिकरण्यं व्याप्तिः इति स्वीकारेऽपि उक्तसामानाधिकरण्यधर्मितावच्छेदकतया धूमत्वावगाहिन धूमत्ववन्निष्ठं यत् धूमव्यापकवह्निसामानाधिकरण्यं तद्वद्धूमवान् पर्वतः इत्याकारकपरामर्शस्य पर्वतो वह्निमान् इत्याकारकानुमितिहेतुत्वमवश्यमङ्गीकरणीयम्, न तु धूमत्ववन्निष्ठधूमव्यापकवह्निसामानाधिकरण्यवद्धान् पर्वत इत्याकारकस्य निर्धर्मितावच्छेदकसामानाधिकरण्यप्रकारकज्ञानस्य । तथा सति इदं द्रव्यं गुणकर्मन्यत्वविशिष्टसत्त्वात् इत्यत्रापि गुणकर्मन्यत्वविशिष्टसत्तात्ववन्निष्ठं यत् विशिष्टसत्ताव्यापकद्रव्यत्वसामानाधिकरण्यं, तदुपलक्षितसत्तात्वं तदाश्रयवान् गुणः इति ज्ञानस्य गुणस्य तदाश्रयसत्ताश्रयतया प्रमात्मकत्वात् तादृशपरामर्शात् गुणो द्रव्यम् इत्याकारकभ्रमात्मकानुमित्यापत्तिः इति भावः ॥

गादाधरी

गाध्यसामानाधिकरण्यविशिष्टवत्त्वस्य पक्षे साध्यनिश्चयं विना दुर्निश्चयतया तदुपलक्षितवत्ताविशयस्यापि अनुगतिहेतुतायाः उपगन्तव्यत्वात् ॥

व्याख्या

अथ केवलसामानाधिकरण्यप्रकारेण पक्षधर्माज्ञानस्य असम्भवेनेत्युक्ते-
 तद्वत्त्वान् पक्षः इत्यादिगृह्यदशायामपि साध्ये धूमादिव्यपञ्चनज्ञानादय-
 ः पक्षः सापत्तेयः । असमानप्रकारतया धूमाभाववान् पक्ष इत्यादिगृह्येः धूमादि-
 न्नसामानाधिकरण्यवदान् पक्षः इत्यादिज्ञानाविरोधित्वादिति चेत्-
 ॥

गादाधरी

केवलसामानाधिकरण्यप्रकारेण पक्षधर्माज्ञानस्य असम्भवेनेत्युक्ते-
 तद्वत्त्वान् पक्षः इत्यादिगृह्यदशायामपि साध्ये धूमादिव्यपञ्चनज्ञानादय-
 ः पक्षः सापत्तेयः । असमानप्रकारतया धूमाभाववान् पक्ष इत्यादिगृह्येः धूमादि-
 न्नसामानाधिकरण्यवदान् पक्षः इत्यादिज्ञानाविरोधित्वादिति चेत्-

व्याख्या

अथ केवलसामानाधिकरण्यप्रकारेण पक्षधर्माज्ञानस्य असम्भवेनेत्युक्ते-
 तद्वत्त्वान् पक्षः इत्यादिगृह्यदशायामपि साध्ये धूमादिव्यपञ्चनज्ञानादय-
 ः पक्षः सापत्तेयः । असमानप्रकारतया धूमाभाववान् पक्ष इत्यादिगृह्येः धूमादि-
 न्नसामानाधिकरण्यवदान् पक्षः इत्यादिज्ञानाविरोधित्वादिति चेत्-
 ॥

तद्वा धूमत्वाप्रकारसामानाधिकरण्याप्रकारकभूमा इत्येकदशे शेष्यकारणमर्शं प्रति-
 त्त्यागतापन्नं तद्धेतुः स्वस्वभावादिज्ञानरथाप्रतिबन्धकत्वात् । स्वस्वभावादिज्ञे-
 त्वेतावतापन्नं न स्यात् । अनामितकत्वात् । अतएव प्रविनन्धनं ज्ञानं धूमत्वाभावनादिनि-
 भावः ॥

गादाधरी

सत्यम् । धूमत्वादिमति सामानाधिकरण्यामित्यस्य धूमत्वादिर्विशिष्ट-
 । शेष्यतापन्नं सामानाधिकरण्यामित्यर्थः, न तु धूमादिवृत्तित्वविशेषितं सामानाधि-
 करण्यामिति । तथा च एकमर्शं शेष्यतापन्नधूमत्वादिरूपहेतुतावच्छेदकसामाना-
 दिकरण्योभयं व्याप्तिरिति पर्यवसितम् ॥

कारणं च धूमव्यापकवद्विसमानाधिकरणधूमवान् पर्वत इत्यादिरेव
 परामर्शः । तावदेव उभयस्य हेतुविशेषणतया अनुमितिजनकज्ञानविषयत्वरूप-
 व्याप्तित्वनिर्वाहः ॥

द्वितीयपक्षे च धूमव्यापकवद्विसमानाधिकरणवृत्तिधूमत्ववद्भूमवान् पर्वत
 इति ज्ञानं हेतुः, न तु स्वरूपतो धूमत्वाप्रकारकं तादृशधूमत्ववद्भूमवान् पक्ष इत्या-
 कारकम् । तादृशज्ञानस्य धूमाभाववान् पक्षः इत्याकारकासिद्धिज्ञानाप्रतिबन्धत्वात् ॥

व्याख्या

धूमत्वादिमति तादृशसामानाधिकरण्यामिति दीधितिग्रन्थस्य धूमत्ववद्भूम-
 वृत्तित्वविशेषितं धूमव्यापकवद्विसमानाधिकरण्यमिति नार्थः, येन पूर्वोक्तशेष्य-
 मर्थः । अपि तु धूमत्ववद्भूमविशेषणतापन्नं धूमव्यापकवद्विसमानाधिकरण्यं
 व्याप्तिमित्यर्थः । तथा च धूमस्वपेक्षवर्तु शेष्यतापन्नं धूमत्वरूपहेतुतावच्छेदक-
 मप्यसामानाधिकरण्योभयं व्याप्तिः इत्यर्थः पर्यवसितः । सप्तमे कदाचित्
 वद्विसमानाधिकरण्यमिति वृत्तित्वसत्त्वं अपि धूमत्वरूपं हेतुतावच्छेदकं नारताद्वि-

न तस्य वह्निव्याप्यत्वप्रसङ्गः । व्याप्तिविषयकपरागमर्शस्य आकारगन्तु
धूमव्यापकवह्निसमानाधिकरणधूमवानित्येव । अग्निन् परागमर्शं धूमे धूमत्वस्य
वह्निसमानाधिकरण्यस्य चोभयस्य प्रकारतया भानात् । न तु स्वस्वप्रतो
धूमत्वाप्रकारकं धूमत्वत्वेन धूमत्वप्रकारकं यत् धूमव्यापकवह्निसमानाधिकरण-
धूमत्ववद्भानु पर्वत इत्याकारकज्ञानं पर्वतो वह्निमान् इत्यनुमितिहेतुः । तथा
सति स्वरूपेण धूमत्वप्रकारकस्य धूमाभाववान् पक्षः (हृदः) इत्याकारकस्य
स्वरूपासिद्धिज्ञानस्य धूमत्ववद्भानु पक्ष इत्याकारकज्ञानं प्रत्यप्रतिबन्धकत्वेन
स्वरूपासिद्धेः हेत्वाभासत्वानुपपत्तेः । अनुमितिस्वरूपासिद्धिज्ञानयोः समान-
प्रकारकत्वाभावात् इति भावः । अथ पङ्क्त्यर्थः—

धूमत्वादिमतीति । धूमत्वादिमति तादृशसामानाधिकरण्यमिति
दीधितौ “धूमत्वादिमति” इत्यतोऽनन्तरं विशेषणतापन्नमिति पदमध्याहृतव्यम् ।
धूमत्वादिमति इत्यत्रत्यसप्तम्याः नाधेयत्वमर्थः, किं तु अध्याहृतं यत्
विशेषणतापन्नमिति पदं तदर्थैकदेशविशेषणतान्वयिनिरूपितत्वमर्थः । तथा च
धूमत्ववन्निरूपितविशेषणतापन्नं सामानाधिकरण्यमिति अर्थः । तेन धूमत्वस्व-
हेतुतावच्छेदकसाध्यसामानाधिकरण्ययोः परस्परं धर्मितावच्छेदकप्रकारभावविवक्षया
एकधर्मिविशेषणतापन्नधूमत्वादिरूपहेतुसाध्यसामानाधिकरण्योभयं व्याप्तिरिति लभ्यते
इत्याशयः । कारणं चेति । धूमेत्यादि । न तु एकत्र द्वयमिति रीत्या
धूमत्ववह्निसामानाधि-करण्योभयावगाहिपरामर्शो हेतुः । तथान्वे विरोधस्य
हेत्वाभासत्वानुपपत्तिः । यतः हेतुतावच्छेदकावच्छिन्ने साध्यासामानाधिकरण्य-
रूपविरोधज्ञानस्य हेतुतावच्छेदकावच्छिन्ने साध्यसामानाधिकरण्यावगाहिज्ञानं प्रत्येव
प्रतिबन्धकत्वात् । एकत्र द्वयमिति रीत्या अवगाहिपरामर्शस्य अतादृशत्वादिति
भावः ॥

ननु तद्वति धूमत्वादिकं व्याप्तिः इति दीधित्युक्तद्वितीयपक्षे धूमव्यापक-
वाहिसमानाधिकरणवृत्तिधूमत्ववद्भूमवान् पर्वत इत्याकारकपरामर्शस्यानुमितिहेतुत्वमिति
पतीयते । तथा सति तादृशज्ञानस्य धूमत्वत्वेन धूमत्वप्रकारकतया स्वरूपतो
धूमत्वप्रकारकधूमाभाववान् पक्ष इत्याकारकस्वरूपासिद्धिज्ञानप्रतिबध्यत्वं न म्यात्,
प्रतियोग्यंशे समानप्रकारकज्ञानस्यैव प्रतिबन्धकत्वात् इत्याशङ्कयामाह- द्वितीयपक्षे
चेति । तथा च द्वितीयपक्षे धूमव्यापकवाहिसमानाधिकरणवृत्तिधूमत्ववद्भूमवान्
पर्वतः इति ज्ञानमनुमितिहेतुः । अस्मिन् ज्ञाने धूमवान् पर्वतः (पक्षः) इत्यंशं
स्वरूपतो धूमत्वप्रकारकत्वसद्भावात् तदंशं प्रति स्वरूपतो धूमत्वप्रकारक-
धूमाभाववान् पर्वतः इत्याकारकस्वरूपासिद्धिज्ञानस्य प्रतिबन्धकतया ^{स्वरूपतः} आश्रयामिद्धः
हेत्वाभासत्वमुपपद्यत इति भावः ॥

गादाधरी

एतन्मते च हेतुतावच्छेदकवृत्त्यसाधारणधर्मावच्छिन्ने साध्यसमानाधिकरणा-
वृत्तित्वमेव विरोधः, न तु हेतुतावच्छेदकावच्छिन्ने साध्यासमानाधिकरण्यम् ।
उपदर्शितज्ञानस्य हेतुतावच्छेदकं धर्मितावच्छेदकीकृत्य साध्यसमानाधि-
कण्यानवगाहितया तथाविधविरोधज्ञानाप्रतिबध्यत्वात् ॥

व्याख्या

ननु हेतुतावच्छेदकविशिष्टे हेतौ साध्यासमानाधिकरण्यं विरोधः ।
तद्विषयकज्ञानं च हेतुतावच्छेदकविशिष्टे हेतौ साध्यसमानाधिकरण्यावगाहिज्ञानं
प्रत्येव प्रतिबन्धकम् । पूर्वोक्तव्याप्तिज्ञानं च धूमव्यापकवाहिसमानाधि-
करणवृत्तिधूमत्ववद्भूमवान् इत्याकारकम् । तत्र सामानाधिकरण्यधर्मितया
हेतुतावच्छेदकधूमत्वविशिष्टस्याभानात् तादृशज्ञानप्रतिबन्धकत्वमुक्तविरोधज्ञानस्य
नास्तीति विरोधस्य हेत्वाभासत्वानुपपत्तिः इत्यत आह- एतन्मते चेति

धूमत्वादिबहिःसमानाधिकरणवृत्तिधूमत्ववद्धूमवान् पर्वत इत्याकारकं हेतुतावच्छेदकं
साध्यसमानाधिकरणवृत्तित्वावगाहिज्ञानमनुमितिहेतुर्गति मते हेतोः साध्यासमानाधि-
करणं न विरोधः, अपि तु हेतुतावच्छेदकवृत्त्यसाधारणधर्मावच्छिन्ने धूमत्वत्वा-
वच्छिन्ने साध्यसमानाधिकरणवृत्तित्वं विरोधः । तथा च धूमत्वं बहिःसमानाधि-
करणवृत्ति इति विरोधज्ञानस्य आकारः । पूर्वोक्तव्याप्तिज्ञाने धूमत्वत्वावच्छिन्ने
बहिःसमानाधिकरणवृत्तित्वं भासते । तदंशज्ञानं प्रति उक्तविरोधज्ञानं तद्धर्मा-
वच्छिन्ने तदवगाहिज्ञानं प्रति तद्धर्मावच्छिन्ने तदभावावगाहिज्ञानं प्रतिबन्धकमिति
रीत्या प्रतिबन्धकत्वमुपपद्यत इति भावः । उपदर्शितज्ञानस्येति । धूमव्यवह-
रबहिःसमानाधिकरणवृत्तिधूमत्ववद्धूमवान् पर्वत इत्याकारकज्ञानस्येत्यर्थः । अस्य
ज्ञानस्य धूमत्वांशे साध्यसमानाधिकरण्यधर्मितावच्छेदकत्वानवगाहितया न विरोध-
ज्ञानप्रतिबन्धत्वम् । समानधर्मितावच्छेदकज्ञानयोगेव प्रतिबन्धप्रतिबन्धकभावत्
इति भावः ॥

गादाधरी

यदि विरोधस्यानुमितिं प्रति साक्षाद्विरोधितया हेत्वाभामत्वमुपपादयितुं
शक्यते तदा समानाधिकरणवृत्तित्वांशे निर्धर्मितावच्छेदककं समानाधिकरण-
वृत्तिमद्धूमवान् पर्वत इत्येतादृशमपि ज्ञानं हेतुरुपेयते । अन्यथा धूमत्वत्वादि-
विषयतायाः कारणतावच्छेदककुक्षौ प्रवेशे गौरवात् । सामानाधिकरण्य-
प्रकारकत्वापेक्षया समानाधिकरणवृत्तिप्रकारकत्वस्य गुरुत्वेऽपि सामान्यप्रत्या-
गन्त्यगन्त्वे विशिष्टप्रगमर्शनिर्वाहानुगोधनं तेन रूपेण हेतुताया अवश्योपगमात् ॥

व्याख्या

एतावता विरोधस्य अनुमितिकारणप्रगमर्शी संशित्वमिति पक्षमनुसृत्य
विरोधव्यरूपं प्रदर्शितम् । अथ विरोधस्य साक्षादनुमितिं संशित्वमिति पक्षे

आध्यापयकपरमर्शः धूमव्यापकत्वाद्विद्यमानाधिकरणवृत्तिमद्धूमवान् पर्वत
इत्याकारकः । वाद्विद्यमानाधिकरणः धूमः तद्वृत्तिमान् तन्निरूपिताधेयतावान्
धूमत्वस्यो धर्मः तद्वान् धूमः तद्वान् पर्वत इत्यर्थः । अत्र परमर्शो आधेयत्वाख्यवृत्तेः
धर्मितावच्छेदकतया धूमत्वं न भासते इति विशेषः । अत एव धूमत्वत्वमपि न
भासते इति लाघवात् । पूर्वं तु धर्मितावच्छेदकतया धूमत्वस्य भानात् तस्य च
धूमांशे प्रकारतया भानात् जातेः यत्र प्रकारतया भानं तत्र तस्याः किञ्चिद्रूपेणैव
भानमिति नियमात् धूमत्वत्वेन भानस्यावश्यकतया तस्य धूमेतगवृत्तित्वं मति
सकलधूमवृत्तित्वरूपतया अधिकविषयकत्वं परमर्शस्येति गौग्वमिति भावः ।
साक्षाद्विरोधितयेति । हेतोः साध्याभावव्याप्यत्वमेव विरोधः । तच्च
साध्यवदवृत्तित्वरूपम् । साध्यासामानाधिकरण्यं साध्यवदवृत्तित्वरूपम् ।
साध्याभावव्याप्यत्वमपि साध्याभावाभाववदवृत्तित्वं साध्यवदवृत्तित्वे पर्यवस्यति ।
हेतुः साध्यवदवृत्तिः इति ज्ञानस्य हेतुमान् पक्ष इति ज्ञानविशिष्टस्य अनुमिति
प्रतिबन्धकत्वं कल्प्यते । साध्यवदवृत्तिहेतुमान् पक्ष इति सत्प्रतिपक्षज्ञानस्यैव
विरोधज्ञानस्यापि ज्ञानविशिष्टज्ञानत्वेन प्रतिबन्धकत्वम् । सत्प्रतिपक्षज्ञानस्य
विरोधज्ञानस्य च पृथक् पृथक् प्रतिबन्धकत्वापेक्षया उभयोरपि ज्ञानविशिष्टज्ञानत्वेन
एकप्रतिबन्धकत्वकल्पने लाघवात् इति “विरोधोऽपि फलतः प्रतिरोध एव”
इति हेत्वाभासप्रकरणे दीधितौ वक्ष्यतीति भावः ॥

निर्धर्मितावच्छेदकमिति । आधेयताख्यवृत्तेः धर्मितावच्छेदकतया
धूमत्वमनवगाहमानमित्यर्थः । अस्य परमर्शस्य हेतुत्वानुपगमे बाधकमाह-
अन्यथेति । धूमत्वत्वेति । धूमेतगवृत्तित्वविशिष्टसकलधूमवृत्तितायाः विषयत्वं
गौग्वमिति भावः । पूर्वकल्पे तु विरोधज्ञानस्य प्रतिबन्धकत्वानुगोधेन तादृशगौग्वं
सह्यम् । अत्र कल्पे तु निष्प्रयोजनतादृशगौग्वमहिष्णुतायाः अन्याय्यत्वा-
दित्याशयः ॥

ननु समानाधिकरणवृत्तिप्रकारेण धूमावगाहिज्ञानापेक्षया सामानाधिकरण्य-
प्रकारेण धूमावगाहिज्ञानस्य कारणत्वे लाघवमिति शङ्कां समाधत्ते-सामानाधि-
करण्येति । सामान्येति । सामान्यलक्षणाप्रत्यासत्त्यनङ्गीकारपक्षे विशिष्टप्रगमर्श-
निर्वाहार्थमेव समानाधिकरणवृत्तिहेतुतावच्छेदकपर्यन्तस्य व्याप्तित्वोपगमात् ।
तत्र च तादृशसमानाधिकरणवृत्ति प्रकारकत्वेन गुरुरूपेण हेतुतायाः आवश्यकत्वादिति
भावः ॥

गादाधरी

केचित्तु धूमव्यापकवह्निसमानाधिकरणधूमीयवद्धूमवान् पर्वत इत्याकारक-
ज्ञानमेवानुमितिहेतुः । यथाश्रुतस्य हेतुतावच्छेदकावच्छिन्ने साध्यसामानाधि-
करण्याभावरूपस्य विरोधस्य हेत्वाभासत्वेन धूमीयत्वेनैव धूमत्वप्रवेशेन च
लाघवसंभवात् । तथा च विशिष्य आधेयतासंबन्धेन धूमप्रकारतानिरूपितधूमत्व-
प्रकारतानिरूपितधूमप्रकारतानिरूपकविषयत्वेनैव हेतुत्वम्, तेन द्रव्यत्वादिव्युदास
इत्याहुः ॥

व्याख्या

हेतुतावच्छेदकावच्छिन्ने साध्यसामानाधिकरण्याभावरूपस्य विरोधस्यैव
व्याप्तिविषयकपरामर्शरूपं यदनुमितिकारणं तत्प्रतिबन्धकज्ञानविषयतयैव हेत्वा-
भासत्वं वदतां मतमनुवदति - केचित्तु इत्यादिना । धूमव्यापकवह्निसमानाधि-
करणधूमीयवद्धूमवान् पर्वत इति परामर्शः । अत्र धूमत्वस्य धूमीयत्वेन भानं, न
तु धूमत्वत्वेन । अतः सकलधूमप्रवेशप्रयुक्तगौरवशङ्कायाः नावकाशः । धूमीयत्वं
धूमसंबन्धित्वम् । तदेकदेशधूमे वह्निसमानाधिकरणत्वं भासते । एवं च
धूमसंबन्धिधूमत्ववद्धूमवानित्यर्थः । अयं परामर्शः धूमत्वावच्छिन्ने वह्नि-
सामानाधिकरण्यमवगाहत इति एतादृशपरामर्शं प्रति धूमत्वावच्छिन्ने वह्नि-

सामानाधिकरण्याभावरूपविरोधविषयकनिश्चयस्य तद्वत्तावुद्धिं प्रति तदभावप्रकारक-
निश्चयस्य प्रतिबन्धकतया विरोधस्य हेत्वाभामत्वं निर्वहति । तदाह- तथाचेति,
उक्तपरादर्शो धूमः छप्रत्ययार्थसंबन्धिनि धूमत्वे प्रकारः । धूमत्वं मतुबर्थे धूमे
प्रकारः । धूमः पर्वते प्रकार इति विवेकः । तथा च पर्वतो धूमव्यापकवह्निसमानाधि-
करणधूर्मायबद्धमवान् इत्याकारकः परामर्शः धूमनिष्ठाधेयतासंबन्धावच्छिन्न-
प्रकारतानिरूपितधूमत्वप्रकारतानिरूपितधूमप्रकारतानिरूपितपर्वतनिष्ठविशेष्यता-
शालीति ध्येयम् । अत्र मते अनेकवारं धूमधूमत्वयोः भानमिति अस्वरसबीजम् ॥

गादाधरी

आद्या- हेतुतावच्छेदकधर्मसहितसाध्यसामानाधिकरण्यरूपा ।
भिन्नेति । प्रतिधूमादिकमित्यादिः । द्वितीया - साध्यसमामानाधिकरणवृत्तिहेतुता-
वच्छेदकरूपा । अभिन्ना - सर्वधूमसाधारणी । अनुगतरूपावच्छिन्नाना-
व्यक्तिदण्डादिविशिष्टहेतुकस्थलेऽपि परमपरामर्शबद्धदण्डत्वाद्यखण्डधर्म एव
हेतुतावच्छेदकतयोपगन्तव्य इति भावः ॥

यद्यपि साध्यसामानाधिकरण्यावच्छेदकरूपवक्ष्यमाणव्याप्त्यभिप्रायेणापि
“एकैव हि” इत्यादिग्रन्थः संगच्छते, तथापि स्वयं तत्र स्वरूपसंबन्धरूपा-
वच्छेदकत्वप्रवेशनस्य खण्डनीयतया स्वविशिष्टाधिकरणावृत्तियावत्साध्यसामानाधि-
करण्यकत्वरूपपारिभाषिकावच्छेदकत्वस्यैव विविक्षणीयतया एतदपेक्षया तादृशी
व्याप्तिः गुरुशरीरेति कथंचिदादृशव्याप्तेः ऐक्योपपत्तिसंभवेन तज्ज्ञानमनुमितिहेतुः
इत्येतादृशव्याप्तेः ऐक्यमुपपादितम् ॥

व्याख्या

हेतुतावच्छेदकधर्मसहितेति । धूमत्वादिसमामानाधिकरणेत्यर्थः । अस्य
साध्यसामानाधिकरण्येऽन्वयः । तथा च रामभादौ कदाचित् बह्व्यधिकरणपर्वत-

वहिसमाधिकरणस्य मत्त्वेऽपि धूमत्वाभावात् रासभनिष्ठे
वहिसमाधिकरणे धूमत्वसमानाधिकरणत्वं नास्तीति, गगने धूमत्वसमानाधि-
करणं वहिसमाधिकरणं नास्तीति नातिव्याप्तिरिति भावः । “धूमत्वादिमति
तादृशसामानाधिकरण्यम्” इति हि दीधितिः । तस्याश्च धूमत्ववन्निष्ठं साध्य-
सामानाधिकरण्यमित्यर्थः । तच्च धूमत्वसमानाधिकरणं साध्यसामानाधिकरण्यमित्यर्थे
पर्यवस्यतीति गदाधरस्य आशय इति ध्येयम् ॥

द्वितीयेति । “तद्वति धूमत्वादिकम्” इति दीधितेः साध्यसामानाधि-
करणवन्निष्ठं धूमत्वमित्यर्थः । साध्यसामानाधिकरणवन्निष्ठमित्यस्य साध्यसमा-
नाधिकरणनिष्ठमित्यर्थः । वहिसमानाधिकरणे रासभे धूमत्वाभावात् धूमत्वपर्य-
वसिता वहिव्याप्तिः तस्य नास्तीति नातिव्याप्तिरित्याशयः । सर्वधूमसाधारणीति ।
सर्वधूमवृत्तिरित्यर्थः । धूमत्वजातेः एकत्वात् इति भावः ॥

द्वितीयकल्पे व्याप्तेः हेतुतावच्छेदकपर्यवसायितया यत्र हेतुतावच्छेदक-
व्यक्तिरनेका, यथा अयं दण्डिसंयोगवान् दण्डिनः इत्यत्र दण्डस्यैव हेतुतावच्छे-
दकतया तस्य नानात्वात् सर्वहेतु (दण्डि) साधारण्यं न संभवतीत्याशङ्क्य
तत्रापि स्वाश्रयाश्रयत्वरूपपरंपरासंबन्धेन दण्डत्वमेव हेतुतावच्छेदकम्, तस्य
तेन संबन्धेन सर्वहेतुवृत्तित्वान्न दोष इत्याह- अनुगतरूपावच्छिन्नेति । दण्डत्वाद्य-
वच्छिन्नेत्यर्थः ॥

ननु “एकैव हि सा व्याप्तिः” इति पश्चाद्वक्ष्यमाणमणिग्रन्थसंगमनाय
दीधितिकारः किमर्थं प्रयासेन द्वेधा प्रकृतव्याप्तिलक्षणं संगमयति । प्रकृतरूपणानु-
गच्छे साध्यहेतुभेदेन व्याप्तिभेद इति पूर्वोक्तमेवास्तु । मणिग्रन्थस्तु उपरि-
मणिकारैः वक्ष्यमाणव्याप्त्यन्तगनुसारेणैव संगमयते । तथाहि- साध्यसामानाधि-
करण्यावच्छेदकम् पवत्त्वं व्याप्तिः । साध्याधिकरणवृत्तितावच्छेदकमेतत्त्वं व्याप्तिः

पर्वतो वह्निमान् धूमात् इत्यत्र साध्यो बह्निः तदधिकरणं महानसादिः
तदधिकरणः तद्वृत्तितावच्छेदकं धूमात्, तद्वृत्त्यं धूमोऽवर्त्तीति लक्षणसमन्वयः ।
तद्वृत्तितावच्छेदकं साध्यसामानाधिकरण्ये यद्यपीति । समाधने तथापीति ॥

यं भातः । दर्शितलक्षणप्रविष्टगवच्छेदकत्वं यदि स्वरूपसंबन्धरूपं
न भवति तदा पर्वतो धूमान् बह्निः इत्यत्र व्यभिचारिण्यतिव्याप्तिः स्यात् । तथा
यत्र साध्यो धूमः तदधिकरणं महानसः तद्वृत्तिः बह्निः तद्वृत्तितावच्छेदकं
तद्वृत्त्यं, तद्वृत्त्यस्य बह्नी सत्त्वादिति । तद्वारणाय साध्यसामानाधिकरण्यनिरूपित-
मवच्छेदकत्वं न स्वरूपसंबन्धरूपम्, अपि तु पारिभाषिकमिति वक्तव्यम् ।
तच्च स्वविशिष्टाधिकरणावृत्ति-यावत्साध्यासमानाधिकरणकत्वम् । स्वं
हेतुतावच्छेदकम् । पर्वतो वह्निमान् धूमात् इत्यत्र धूमत्वविशिष्टधूमाधिकरणेषु
पर्वतमहानमादिषु बह्व्यसमानाधिकरणघटादिकं न वर्तते इति लक्षण-
समन्वयः । पर्वतो धूमवान् बह्निः इत्यत्र तु स्वपदार्थवद्वित्वविशिष्टबह्व्यधिकरणा-
वृत्तित्वं यावत्साध्यासमानाधिकरणे न संभवति, साध्यधूमासमानाधिकरणे
अयोगोलकीयबह्नी बह्व्यसमानाधिकरण्यस्य – बह्व्यधिकरणायोगोलकवृत्तित्वस्यैव
सत्त्वात् इति नातिव्याप्तिः । तथा तत्र लक्षणे प्रविष्टस्य यावत्पदार्थस्य परिशीलने
साध्यासमानाधिकरण्यव्यापक – स्वविशिष्टाधिकरणावृत्तित्वकत्वं व्याप्तिरिति
पर्यवस्यति । धूमवान् बह्निः इत्यत्र साध्यधूमासमानाधिकरण्यम् अयोगोलकीय-
बह्नावगति, तत्र वद्वित्वविशिष्टाधिकरणावृत्तित्वं नास्तीति नातिव्याप्तिः । बह्निमान्
धूमात् इत्यत्र बह्व्यसमानाधिकरणेषु सर्वत्र धूमसामानाधिकरण्यमवर्त्तीति समन्वयः,
व्यापकत्ववर्धिततादृशव्याप्तेर्गपि प्रकृतव्याप्त्यपेक्षया गुरुशरीरतया तज्ज्ञानं नानुमित-
हेतुः किं तु लघुगतप्रकृतव्याप्तिज्ञानेवानुमितहेतुरिति कल्पनीयम् । व्याप्तेरस्य
मद्वयवस्तुतस्तु इत्यादिना दीधितिकारोक्तरीत्यां निर्वह्यमिति भावः ॥

दीधितिः

अयं कपिसंयोगी एतद्वृक्षत्वादित्यादिगताय अगमानाधिकरणान्तम् ॥

गदाधरीयम्

मिथादिमतमन्वय्य प्रतियोग्यसमानाधिकरणपदप्रयोगेनमाह अयं कपिसंयोगीति ॥

अथ एतद्वृक्षत्वादेः अव्याप्यवृत्तिकपिसंयोगादिव्याप्यत्वोपगमेऽपि वृक्षत्वोपगमेनवच्छेदकमूलादेः पक्षतावच्छेदकत्वे तदवच्छेदेनापि एतद्वृक्षादा वृक्षसंयोगादेः सिद्धिप्रसङ्गः । न चेष्टापत्तिः । सल्लिङ्गकपरामर्शस्य भ्रमानुमित्य-जनकत्वनियमात् ॥

न च तदवच्छेदेन हेतुमत्ताज्ञानस्य तदवच्छेदेन साध्यानुमितिहेतुत्वात् एतद्वृक्षत्वादिरूपव्याप्यवृत्तिहेतोश्च किञ्चिदवच्छेदेनावृत्तेः नातिप्रसङ्ग इति वाच्यम् ॥

यदि स्वरूपसंबन्धरूपावच्छेदकत्वावगाहिन्यामनुमितावपि तादृशहेतुमत्ता-ज्ञानत्वेन हेतुत्वमुपेयते, तदापि तुल्ययुक्त्या एतद्वृक्षत्वादेरिव मूलाद्यवच्छिन्न-संयोगविशेषस्यापि कपिसंयोगादिव्याप्यतया तेन हेतुना मूलाद्यवच्छेदेन कपिसंयोगाद्यनुमितेर्निष्प्रत्यूहत्वादिति चेत्-

व्याख्या

दीधितौ अयं कपिसंयोगीत्यादिना प्रतियोग्यसमानाधिकरणेति विशेषणस्य प्रयोजनमुच्यते । तथा हि- अयं वृक्षः कपिसंयोगी एतद्वृक्षत्वात् । अयं सहेतुः । एतद्वृक्षे एतद्वृक्षत्वस्य कपिसंयोगस्य च सत्त्वात् । परं तु साध्यः कपिसंयोगः अव्याप्यवृत्तिः । वृक्षे अग्रावच्छेदेन कपिसंयोगस्य सत्त्वेऽपि मूलाद्यवच्छेदेन

कपिसंयोगस्याभावात् । अत्र हेत्वधिकरणवृक्षवृत्तिः अभावः कपिसंयोगाभावात् । ननु
तत्रातयोगतावच्छेदकत्वमेव साध्यतावच्छेदके कपिसंयोगत्वेऽस्ति, न तु
तदनवच्छेदकत्वमिति अव्याप्तिः भवति । तद्वाग्याय अभावे प्रतियोग्यसमानाधि-
करणेन विशेषणं दत्तं मणिकारेण । तस्मिन् दत्ते च एतद्वृक्षे अग्रावच्छेदेन
कपिसंयोग इव मूलावच्छेदेन कपिसंयोगाभावात्ऽप्यस्तीति अयमभावः वृक्षे
प्रतियोग्यसमानाधिकरणः । प्रतियोग्यसमानाधिकरणः हेत्वधिकरणवृत्तिरभावस्तु
घटाद्यभाव एव । तत्प्रतियोगितावच्छेदकं घटत्वादि तदनवच्छेदकं साध्यतावच्छेदकं
कपिसंयोगत्वं तदवच्छिन्नकपिसंयोगसमानाधिकरण्यं कपिसंयोगाधिकरणेतद्वृक्ष-
वृत्तित्वरूपं हेतौ एतद्वृक्षत्वेऽस्तीति नाव्याप्तिरिति दीधितिग्रन्थाशयः ।

तत्र शङ्कते— गादाधर्याम् अथेत्यादिना । अयं भावः - अत्र माध्यम
अव्याप्यवृत्तिः । हेतुस्तु व्याप्यवृत्तिः । एतद्वृक्षत्वस्य वृक्षे सर्वत्र सत्त्वान्
अस्य सद्धेतुत्वस्वीकारे वृक्षे मूलावच्छेदेनापि कपिसंयोगस्य सिद्धिः स्यात् । न
चेष्टापत्तिरिति वाच्यम्— एतद्वृक्षत्वे कपिसंयोगव्याप्यत्वस्वीकारे कपिसंयोग-
व्याप्येतद्वृक्षत्ववान् अयं वृक्षः इत्याकारकपरामर्शस्य सल्लिङ्गकतया - व्याप्ति-
विशिष्टहेतुविषयकतया प्रमात्वेन मूलावच्छेदेन वृक्षः कपिसंयोगी इत्यनुमितेः
मूलावच्छेदेन कपिसंयोगाभाववति वृक्षे मूलावच्छेदेन कपिसंयोगावगाहित्वेन भ्रमतया
प्रमात्मकपरामर्शस्य भ्रमानुमित्यजनकत्वमिति नियमस्य भङ्गः स्यात् । अतश्च
अस्य सद्धेतुत्वं नास्तीति तत्र व्याप्तिलक्षणासत्त्वं न दोषावहमिति
प्रतियोग्यसमानाधिकरणेति विशेषणं व्यर्थमिति शङ्कितुराशयः । ननु उक्तमर्थं
व्याप्तिसद्भावेऽपि प्रकाशान्तरेणातिप्रसङ्गवारणं संभवतीति शङ्कते— न च
तदवच्छेदेनेति । मूलावच्छेदेन वृक्षे कपिसाध्यकानुमितेरापादनं कर्तुं न
शक्यते । तदवच्छेदेन माध्यमप्रकारकानुमितिं प्रति तदवच्छेदेन हेत्ववगाहिपरामर्शः

निरूपितयाभिः न तापि न स्वीकरणीया । तथा च अव्याप्यवृत्तिमाध्यक-
संज्ञासंज्ञायास्तु त ॥ याभिस्तत्कतया उपानं प्रतियोग्यगमानाधिकरणंति विशेषणं
व्यर्थमिति प्रधानपूर्वपक्षः ॥

गादाधरी

अत्रोपाध्यायाः साध्यस्य पक्षतावच्छेदकसामानाधिकरण्यं विना व्याप्यस्य
पक्षधर्मत्वमनुपपन्नमिति पक्षधर्मताबलात् पक्षतावच्छेदकसामानाधिकरण्यमेव साध्ये
सिध्यति, न तु तदवच्छेद्यत्वमपि प्रमाणाभावादिति तादृशानुमितेरप्रामाणिकतया
तत्र परामर्शहितुताकल्पनमेव नास्तीति न तदापत्तिरिति समादधिरे ॥

व्याख्या

तत्र उपाध्यायानां समाधानमाह- अत्रेति ।

अयमाशयः- सर्वत्रानुमितौ साध्ये पक्षतावच्छेदकसामानाधिकरण्यमेव
भासते, न तु पक्षतावच्छेदकनिरूपितस्वरूपसंबन्धरूपावच्छिन्नत्वमपि । कुत
इति चेत् हेतोः पक्षवृत्तित्वबलात् साध्यस्य पक्षवृत्तित्वमवश्यंभावि । व्यापकस्य
(साध्यस्य) पक्षवृत्तित्वं विना व्याप्यस्य (हेतोः) पक्षवृत्तित्वासंभवात् । यदि
व्यापकं न स्यात् तर्हि व्याप्यमपि न स्यादिति विपर्यये बाधकतर्कसत्त्वात् । एवं
साध्यस्य स्वरूपसंबन्धरूपपक्षतावच्छेदकावच्छेद्यत्वं विना हेतोः
तादृशावच्छेद्यत्वमनुपपन्नमिति अनुपपत्तिज्ञानं न संभवति । इदं द्रव्यं संयोगात्
इत्यत्र हेतोः शाखाद्यवच्छिन्नत्वेऽपि साध्यस्य द्रव्यत्वस्य तदनवच्छिन्नत्वात् ।
एवं चेतादृशस्थले अवच्छेद्यावच्छेदकभावावगाह्यनुमितेरप्रामाणिकतया तां प्रति
पृथक् पदमर्शय हेतुत्वकल्पनमेव नास्ति । न हि मूलावच्छेदेन कपिसंयोगाभावे
वृक्षस्य एतद्वृक्षत्वमपैति ॥

ततश्च कपिसंयोगी एतद्वृक्षत्वादित्यत्र व्याप्तिरर्थाकारंऽपि मूलावच्छेदेन
कपिसंयोगादेः सिद्धिप्रसङ्गरूपानिष्ठाभावेन वृक्षे कपिसंयोगसिद्धेश्च इष्टत्वेन अभावे
प्रतियोग्यसामानाधिकरण्यरूपविशेषणं विना च एतद्वृक्षत्वे कपिसंयोगव्याप्त्यनिर्वाहान्
तद्विशेषणं सार्थकमिति भावः ॥

गादाधरी

मिश्रादयस्तु बाधानवतारे मूलाद्यवच्छेदेन कपिसंयोगादिसिद्धिरिष्टैवेति वदन्ति ।
एतत्तत्त्वं ग्रन्थकृता हेत्वाभासे वक्ष्यते ॥

व्याख्या

तत्र मिश्राणां समाधानमाह— मिश्रादयस्तु इति । “मूले वृक्षे न
कपिसंयोगः” इति बाधनिश्चयानुदयकाले कपिसंयोगव्याप्यवृक्षत्ववानयम् इति
परामर्शात् वृक्षः मूलावच्छेदेन कपिसंयोगवान् इति भ्रमात्मकानुमितिरिष्टैव ॥

न च सल्लिङ्गकपरामर्शस्य भ्रमानुमित्यजनकत्वमिति नियमविरोध इति
वाच्यम् । दोषासमवहितस्यैव परामर्शस्य भ्रमानुमित्यजनकत्वनियमात् । प्रकृते
च बाधानवताररूपदोषसत्त्वात् इति मिश्राणामाशयः ॥

अत्र उपाध्यायमिश्रमतयोः कतरत् साधीयः इति जिज्ञासायामाह— एतत्तत्त्वं
ग्रन्थकृता हेत्वाभासे वक्ष्यते इति । एतदनुबन्धिविचारः बाधग्रन्थे
दीधितिकारेणैव सम्यक् प्रदर्शयिष्यते इत्यर्थः ॥

दीधितिः

यत्तु “इदं संयोगि द्रव्यत्वात्” इत्यादावव्याप्तिवारणाय तत् । संयोगस्य
शाखाद्यवच्छेदेन वृत्तः वृक्षत्वावच्छेदेन सामान्याभाववृत्तौ बाधकाभावात् ॥

गदाधरीयम्

प्रतीतिरस्य वा प्रतीत्यर्थं दूषयितुमुपन्यास्यति यत्तु इति । ननु
तत्त्वसंगतभाविकरणान्तम् । ननु द्रव्ये संयोगत्वावच्छिन्नाभावसत्त्वे
इति इत्येवमोक्तं तन्मात्राभिः प्रसज्यते । तदेव न । वृक्षादौ संयोगानवच्छेदक-
भागाप्राप्तिरस्य तत्त्वसामान्याभावानवच्छेदकस्य दुर्लभत्वादित्यत आह संयोग-
संगतिः । वृक्षत्वावच्छेदेनेति । वृक्षत्वादेः प्रत्येकं सकलसंयोगातिप्रसक्तत्वं
न संयोगावच्छेदकत्वासंभवात्, आकाशादिसंयोगस्यापि यावद्वृक्षवृत्तैरङ्ग-
मयत्वं वृक्षत्वे तत्संयोगानतिप्रसक्तत्वासंभवात् इति भावः ॥

व्याख्या

इदं संयोगि द्रव्यत्वात् इति सङ्केतावव्याप्तिवारणाय प्रतियोग्यसमानाधिकरण-
अभावं विशेषणम् । संयोगस्याव्याप्यवृत्तितया संयोगवत्यपि वृक्षादौ तदभावः
नञ्चिनुमहतीति तत्प्रतियोगितावच्छेदकमेव संयोगत्वरूपं साध्यतावच्छेदकमिति
अन्याभिः प्राप्नोति । तद्वारणाय प्रतियोग्यसमानाधिकरणेति विशेषणमिति केचित्
अहः । तन्मतगनूदितं दीधितौ यत्तु इत्यादिना ॥

ननु द्रव्ये संयोगत्वावच्छिन्नप्रतियोगिताकाभावसत्त्वे एव साध्यतावच्छेदकं
हेतुसमानाधिकरणाभावाप्रतियोगितानवच्छेदकत्वघटितलक्षणस्याव्यापिः
प्रसज्यते । वृक्षादौ द्रव्ये तत्तदायत्तावच्छेदेन यस्य कस्यापि पिपीलिकादिसंयोगस्य
सत्त्वेन वृक्षादौ संयोगानवच्छेदकभागाप्राप्तिरस्य संयोगत्वावच्छिन्नाभावासत्त्वे
अन्यसत्त्वमादाय लक्षणसमन्वयसंभवात् कथमियमव्याप्तिशङ्का इत्याशयेन
अव्याप्यत्वं ननु द्रव्ये इत्यादिना । संयोगानवच्छेदकभागाप-
्रसङ्गेति । प्रतियोग्यनवच्छेदकस्यैवाभावावच्छेदकत्वमिति नियमादिते

भावः । तत्र दीधितिकारिणः समाधानमन्यतः संयोगस्य आध्यावच्छेदेनेति ।
तथा चः पिपिलिकादिभ्योऽपि मूलादीनि तदावच्छेदकमेव वृक्ष-
वृक्षत्वच्छेदेन तु कोऽपि संयोगो नास्ति । अतः वृक्षत्वावच्छेदेन वर्तमानाऽभावः
संयोगसामान्याभावः तत्प्रतियोगितावच्छेदकमेव संयोगत्वमित्यव्याप्तिः प्रसज्यतीति
भावः । अपि च वृक्षत्वं सकलसंयोगातिप्रसक्तम् । पिपिलिकासंयोगः मूलच्छेदेन
न ह्यपि अग्रेऽपि वृक्षत्वमस्ति । एवं तत्तत्संयोगशून्यभागवृत्तितया वृक्षत्वस्य
तत् न संयोगावच्छेदकम् । तथा च प्रतियोग्यनवच्छेदकस्य वृक्षत्वस्य संयोगाभावा-
वच्छेदकत्वं संभवतीति वृक्षत्वावच्छेदेन वर्तमानः अभावः संयोगसामान्याभावः
तत्प्रतियोगितावच्छेदकमेव साध्यतावच्छेदकं संयोगत्वम् इति अव्याप्तिः प्रसज्यतीति
इति भावः ॥

ननु आकाशसंयोगस्य वृक्षे व्याप्यवृत्तित्वात् वृक्षत्वावच्छेदेन सत्त्वान्
कथं संयोगसामान्याभावः वृक्षत्वावच्छेदेन स्यादित्यत आह- आकाशादि-
संयोगस्यापीति । वृक्षे विद्यमानः आकाशसंयोगोऽपि तत्तदवच्छेदकमेवेति नित्यं
एव । ततश्च पूर्वोक्तरीत्या तत्तदाकाशीयसंयोगशून्ये मूलादौ वृक्षत्वस्य सत्त्वान्
वृक्षत्वं आकाशसंयोगानवच्छेदकमेव । ततश्च प्रतियोग्यनवच्छेदकवृक्षत्वं तदवच्छेदेन
आकाशसंयोगाभावोऽपि इतरसंयोगाभावोऽपि इत्येवं संयोगसामान्याभावस्य
हेत्वर्थाधिकरणवृत्तितया तत्प्रतियोगितावच्छेदकमेव संयोगत्वमिति संयोग-
वृक्षत्वादित्यत्र अव्याप्तिः प्रसज्यतीति भावः ॥

दीधिति :

तत्र च अतीन्द्रियस्यापि संयोगस्य सत्त्वान् परितः प्रतियोग्यु-
पलब्ध्यर्थोपादा वृक्षे न संयोग इत्यादि नाप्यस्मात् ।

गादाधरी

ननु वृक्षत्वावच्छेदेन वृक्षादौ संयोगसामान्याभावसत्त्वे वृक्षे संयोगो नास्तीति प्रत्यक्षापत्तिः इत्यत आह— तत्र चेति । अतीन्द्रियस्यापीति । अतीन्द्रिय-प्रतियोगिकतया संयोगसामान्याभावस्य अतीन्द्रियत्वमिति भावः ॥

ननु संयोगसामान्याभावस्य वृक्षे सत्त्वे महत्त्वोद्भूतरूपवन्मात्रमवेतसंयोग-सामान्याभावोऽप्यावश्यकः । तद्व्याप्यधर्मावच्छिन्नाभावस्य तद्धर्मावच्छिन्नाभाव-नियतत्वादिति योग्यमात्रप्रतियोगिकोऽयमभावः कथं न वृक्षे साक्षात्क्रियते इत्यत आह— परित इति ॥

यद्वा प्रतियोगितावच्छेदकयोग्यत्वस्य तन्त्रत्वे त्वाह— परित इति । प्रतियोग्युपलब्धेर्विभिन्नावच्छेदेन अभावग्रहं प्रति विरोधिज्ञानमुद्रया प्रति-बन्धकत्वं न संभवतीति तस्य दोषत्वकल्पनं दोषविधया प्रतिबन्धकत्वलाभाय ॥

व्याख्या

यदि वृक्षत्वावच्छेदेन संयोगसामान्याभावः अङ्गीक्रियते तर्हि वृक्षे न संयोग इति प्रत्यक्षं कुतो न जायते इति शङ्कायाः समाधानमुक्तं दीधितौ— तत्र चेति । वृक्षे ऐन्द्रियकस्य पिपीलिकादिसंयोगस्येव अतीन्द्रियस्य आकाशादिसंयोगस्यापि सत्त्वेन वृक्षे न संयोग इति प्रत्यक्षं न भवतीति समाधानम् । तस्य तात्पर्यम् अतीन्द्रियप्रतियोगिकोऽभावः अतीन्द्रिय इति । परं तु संयोगसामान्याभावस्य ऐन्द्रियकपिपीलिकादिसंयोगप्रतियोगिकत्वमप्यस्तीति कुतो न प्रत्यक्षमिति पुनः शङ्का जायते । तत्रेत्थं समाधानं वक्तव्यम्— अभावप्रत्यक्षे सकलप्रतियोगियोग्यत्वं तन्त्रम् । संयोगसामान्याभावस्य प्रत्यक्षायोग्याः आकाशादिसंयोगा अपि प्रतियोगिन इति यावत्प्रतियोगियोग्यत्वं नास्तीति वृक्षे संयोगसामान्याभावस्य प्रत्यक्षं न भवतीत्याशयः इति ॥

परित इत्यादि कल्पान्तरानुसरणे बीजमाह ननु इत्यादिना । संयोग-
सामान्याभावः संयोगत्वावच्छिन्नप्रतियोगिताकाभावः यदि वृक्षे अस्ति, तदा
महत्त्वोद्भूतरूपवन्मात्रसमवेतसंयोगत्वावच्छिन्नाभावोऽपि वृक्षे अस्तीति
अस्तीतिरूपम् । तद्व्याप्यधर्मावच्छिन्नप्रतियोगिताकाभावस्य तद्व्याप्यवच्छिन्न-
प्रतियोगिताकाभावव्यापकत्वात् । यथा यत्र घटत्वावच्छिन्नप्रतियोगिताकाभावः
तत्र घटत्वव्याप्यनीलघटत्वाद्यवच्छिन्नप्रतियोगिताकाभावोऽप्यगन्त्येव । तस्य च
अस्माज्ज्य प्रतियोगि महत्त्वोद्भूतरूपवन्मात्रसमवेतसंयोगमात्रमिति तस्य नियमेन
प्रत्यक्षयोग्यत्वात् योग्यमात्रप्रतियोगिकोऽयं महद्बुद्धिरूपवन्मात्रसमवेतसंयोगा-
भावः कृतो न वृक्षे प्रत्यक्षीक्रियते । न हि तत्प्रत्यक्षं कस्यापि जायते इति
शङ्कायां दीधितौ परितः प्रतियोग्युपलब्धेरित्युक्तम् । इयमुपलब्धिः दोषविधया
संयोगमामान्याभाववप्रत्यक्षप्रतिबन्धिकेति भावः ॥

दीधितिग्रन्थे “वृक्षे न संयोगः” इति प्रत्यक्षाकारस्वागम्येन संयोग-
सामान्याभावप्रत्यक्षापादनमेव प्रतीयते, न तु महत्त्वोद्भूतरूपवन्मात्र-
समवेतसंयोगाभावप्रत्यक्षापादनम् इत्यरुचेः प्रकाशान्तरेणावताग्यति- यद्वा
प्रतियोगितावच्छेदकयोग्यत्वस्येति । प्रतियोग्युपलब्धेः विभिन्नावच्छेदेन
प्रतियोग्यवच्छेदकमूलादिभिन्नवृक्षत्वावच्छेदेन अभावप्रत्यक्षं प्रति विरोधिज्ञान-
मुद्रया - तद्वत्तावुद्धिं प्रति तदभावज्ञानविधया प्रतिबन्धकत्वं न संभवतीति
तस्य दोषत्वकथनं दोषविधया प्रतिबन्धकत्वलाभाय ॥

अयमाशयः- शाखाद्यवच्छेदेन संयोगोपलब्धिरस्ति तस्याश्च वृक्षत्वावच्छेदेन
संयोगाभावप्रत्यक्षं प्रति विरोधिज्ञानमुद्रया प्रतिबन्धकत्वं न संभवति ।
अव्याप्यवृत्तिरश्नं अवच्छेदकमन्तर्भास्य तदवच्छेदेन संयोगादिमत्ताज्ञानं प्रति
तदवच्छेदेन संयोगाभाववत्ताज्ञानस्यैव प्रतिबन्धकत्वात् प्रकृते संयोगस्य

गाढाधरी

न्याय्या

शोधितो वृक्षे अतीन्द्रियग्यापि संयोगस्य मन्त्रात् पणितः प्रतियोग्युक्तवि-
नयदोषाद्वा वृक्षे न संयोग इति न प्रत्यक्षम् इत्युक्तम् । तत्र शङ्कते गादाधर्याम्-
अथ यत्रेत्यादिना । यत्र संयोगाविषयकम् उपनीतमानात्मकम् स्मरणान्तक-
जन्यवृक्षाणाप्रत्यागमनिजन्त्यं वृक्षात्मकाधिकरणविषयकज्ञानम् तदग्रिमक्षणे वृक्षे
संयोगाभावात्भावग्रहाप्रसङ्गः । तत्र प्रतिबन्धकभूतायाः पणितः प्रतियोग्यु-
क्तविषयभावात् । अभावप्रत्यक्षे अधिकरणज्ञानस्य कारणतया उपनीतमानात्मक-
माधिकरणज्ञानमित्युक्तम् । लौकिकर्मनिकर्ष (चक्षुस्संनिकर्ष) जन्त्यं वृक्षात्मकवि-
क्षणप्रत्यक्षान्तकज्ञानं यदि प्रधानतः ग्यात्, तदा वृक्षेण सह चक्षुः संनिकर्षक्रमे-
न स संयोगस्य वि- चक्षुस्संयुक्तममप्रायः परमनिकर्षवलेन उपलब्धिमेतवान्
प्रतियोग्युक्तविषयक्रियापरिवर्तित वृक्षे न संयोग इति प्रत्यक्षापत्त्यमभव इत्यर्थे
तन्निमित्तं ननु वृक्षे पणितिकरणानामिति गादाधर्याम् उक्तम् ।।

एवं न संयोगः प्रसिद्धः । अन्यत्र तत्कारणत्वात् आपातः संभवति ।
अत्र न संयोगः इति प्रत्यक्षमेव प्रसिद्धमिति तदापातः । न संभवतीत्याह-
एवम् इति । एवं च दोषविधेया प्रतिबन्धकत्वकल्पनमपि नावश्यम्
इत्याशयः ॥

तत्र समाधत्ते - तत्रेत्यादिना । वृक्षे न संयोगः इत्याकारकं वृक्षाधिकरण-
संयोगाभाविषयकलौकिकप्रत्यक्षस्याप्रसिद्धत्वेऽपि "गुणे संयोगाभावः" इति
प्रसिद्धम् । तथा च अधिकरणनिष्ठाविषयतारसंबन्धेन प्रत्यक्षं प्रति स्वविषय-
संयोगवत्त्वसंबन्धेन प्रत्यक्षं प्रतिबन्धकमिति कल्प्यते । एतादृशप्रतिबन्धकविग्रहात्
गुणे न संयोगः इति प्रत्यक्षं न जायते । वृक्षे तु तत्तदवच्छेदेन संयोगप्रत्यक्षं
जायते । तत् स्वविषयसंयोगवत्त्वसंबन्धेन वृक्षे विद्यमानं, अधिकरणीयविषयता-
संबन्धेन "वृक्षे न संयोगः" इत्याकारकं प्रत्यक्षं प्रति प्रतिबन्धकम्, तस्य
प्रतिबन्धकत्वं न विरोधिज्ञानमुद्रया, अपि तु दोषविधयेति दीधितिकृताम्
आशयः इति भावः ॥

ननु सर्वदा वृक्षादौ संयोगप्रत्यक्षस्य अस्मदादीनामसंभवात् यदा तन्नस्ति,
तदा वृक्षे न संयोगः इति प्रत्यक्षमापाद्यत इत्यत्राह- सर्वत्र द्रव्य इति । अन्ततः
इति । अस्मदादिप्रत्यक्षासत्त्वदशायाम् इत्यर्थः । तादृशसंबन्धेनेति ।
स्वविषयसंयोगवत्त्वसंबन्धेनेत्यर्थः । ईश्वरीयप्रत्यक्षस्य सत्त्वात् इत्यन्वयः ॥

गादाधरी

इदमापाततः- द्रव्यरूपाधिकरणविषयकसंयोगाभावविषयकप्रत्यक्षस्य
कदाचिदाप्यनुदयेन तादृशप्रत्यक्षसामग्र्या एव अकल्पनेन आपादकाभावादेव
अतिप्रसङ्गवारणसंभवेन तादृशप्रतिबन्धकताकल्पनस्यायुक्तत्वात् । कथंचिदापत्ति-

संभवेऽपि तादात्म्यसंबन्धेन द्रव्यत्वेनैव तादृशसंबन्धेन संयोगाभावलौकिकप्रत्यक्षं प्रति प्रतिबन्धकत्वौचित्यात् ॥

व्याख्या

दीधितौ यत्तु इत्यादिना इदं संयोगि द्रव्यत्वादित्यत्र प्रतियोग्यसामानाधिकरण्यदलस्य प्रयोजनकथनवेलायां वृक्षे न संयोग इति प्रत्यक्षापत्तिरित्याशङ्क्य द्वेधा समाधानमुक्तम् । भट्टाचार्यैः तदुपरि शङ्कातत्समाधानादिकमुक्तम् । इदानीं वृक्षादिद्रव्ये संयोगसामान्याभावविषयकस्य प्रत्यक्षस्यापत्तिरेव न संभवतीति तत्समाधानार्थप्रयासो दीधितिकारस्य व्यर्थ इति निरूपयन्ति इदमापातत इति । कुत्रचित् कदाचित् प्रसिद्धस्यैव, अन्यत्र प्रसिद्धस्थलीयसामग्रीसत्त्वे आपत्तिः कर्तुं शक्यते । द्रव्यरूपाधिकरणविषयकसंयोगाभावविषयकप्रत्यक्षस्यैव कदाचिदप्यनुदयेन तादृशप्रत्यक्षसामग्र्या एव अकल्पनेन संयुक्तविशेषणत्वरूपसंनिकर्षसत्त्वेऽपि तस्योक्तप्रत्यक्षं प्रति कारणत्वाकल्पनात् आपादकाभावादेव वृक्षे न संयोग इति प्रत्यक्षवारणसंभवेन परितः प्रतियोग्युपलब्धेः दोषविधया प्रतिबन्धकत्वकल्पनप्रयासो व्यर्थः ॥

न च गुणादौ संयोगाभावप्रत्यक्षस्य प्रसिद्धतया तत्सामग्र्या द्रव्ये तादृशप्रत्यक्षापत्तिरिति वाच्यम् । गुणादौ संयोगाभावविषयकप्रत्यक्षसामग्र्याः चक्षुस्संयुक्तद्रव्यसमवेतगुणविशेषणतारूपायाः द्रव्यनिष्ठसंयोगाभावेऽसंभवात् । द्रव्यनिष्ठसंयोगाभावे हि चक्षुस्संयुक्तविशेषणत्वं संनिकर्षो भवेत् ॥

ननु वृक्षवृत्तिरूपादौ संयोगसामान्याभावप्रत्यक्षस्य प्रसिद्धतया तत्र संयुक्तसमवेतविशेषणतायाः संनिकर्षत्वमावश्यकम् । तद्वलात् वृक्षेऽपि संयोगाभावप्रत्यक्षापत्तिः । चक्षुस्संयुक्तवृक्षावयवसमवेतवृक्षविशेषणतारूपसंनिकर्षस्य संयोगाभावे सत्त्वात् इत्याशयेनाह- कथंचिदापत्तिसंभवेऽपीति । तादृशप्रत्यक्षं प्रति

तादात्म्यसंबन्धेन द्रव्यं प्रतिबन्धकमित्येव कल्पनमुचितम् । तादृशसंबन्धेन - अधिकर्णीयविषयतासंबन्धेन । प्रतिबन्धकत्वौचित्यादिति । ग्वविषयसंयोग-
वत्त्वसंबन्धेन प्रत्यक्षस्य प्रतिबन्धकत्वापेक्षया तादात्म्येन द्रव्यस्य प्रतिबन्ध-
कत्वकल्पने लाघवादिति भावः । तथा च परितः प्रतियोग्युपलब्धेः दोषविधया
प्रतिबन्धकत्वकल्पनमनावश्यकमिति भावः ॥

दीधितिः

तन्न । द्रव्ये संयोगसामान्याभावे मानाभावात् ॥

गादाधरी

मानाभावादिति । लौकिकप्रत्यक्षस्य योग्यानुपलब्धिविरहेण असंभवात्
उपनीतभानस्य संयोगाभावो वृक्षावृत्तिः इत्याकारकविपरीतविषयकस्याप्युपनयवशेन
कल्पनसंभवात् विनिगमनाविरहेण एकतरस्य प्रामाण्यामिद्धेः । शब्दस्य
आप्तोक्तत्वासिद्ध्या तदव्यवस्थापकत्वात्, अनुमानस्य च लिङ्गाभावेन
असंभवादिति भावः ॥

व्याख्या

योग्यानुपलब्धिविरहेणेति । द्रव्ये संयोगाभावप्रत्यक्षं प्रति योग्यानु-
पलब्धिः कारणम् । सा च यद्यत्र संयोगः स्यात् तर्हि उपलभ्येत, अनुपलम्भान्ना-
स्तीत्येवंरूपा । तत्र आपाद्यस्य अनिष्टत्वमावश्यकम् । द्रव्ये संयोगरूप-
प्रतियोग्युपलब्धेः इष्टत्वेन अनिष्टापत्तिगर्भयोग्यानुपलब्धेरभावेन द्रव्ये संयोगसामान्या-
भावविषयकं लौकिकप्रत्यक्षं न संभवतीति भावः ॥

तर्हि द्रव्ये संयोगसामान्याभावविषयकमलौकिकप्रत्यक्षं - ज्ञानलक्षणा-
प्रत्यासत्तिजन्यं प्रत्यक्षं भवतु इत्याशङ्कायामाह - उपनीतभानस्येति । ज्ञान-
लक्षणाप्रत्यासत्तिजन्यप्रत्यक्षस्येत्यर्थः । तादृशप्रत्यक्षस्य विषयस्मरणमात्राधीनतया

(यथा शरीरः चन्दनगण्डः इति प्रत्यक्षं गुरुमित्वस्मरणजन्यं तद्धतु) कदाचिन् वृक्षावृत्तित्वस्मरणेन “संयोगाभावो वृक्षावृत्तिः” इत्याकाङ्क्षयापि संभवेन एकतमस्य “वृक्षावृत्तिः संयोगाभावः” इति प्रत्यक्षस्य त्रिनिगमनाविरोधेन-
प्रमाण्यस्य वस्थापकयुक्त्यभावेन प्रामाण्यासिद्ध्या विषयसाधकत्वाभावादिति भावः ॥

शब्दस्य च “वृक्षे न संयोग” इति शब्दस्य आपोक्तत्वासिद्ध्या-
पञ्चतन्त्रार्थविषयकयथार्थज्ञानजन्यत्वस्यासिद्ध्या तदव्यवस्थापकत्वात्- द्रव्ये
संयोगसामान्याभावासाधकत्वादित्यर्थः । अनुमानस्य च लिङ्गाभावेन संयोग-
सामान्याभावव्याप्यहेत्वभावेन असंभवात् । तथा च द्रव्ये संयोगसामान्याभावे
प्रमाणं नास्तीति भावः ॥

दीधितिः

न च यो यदीययावद्विशेषाभाववान् स तत्सामान्याभाववान् इति व्याप्तेः
यावत्संयोगाभावा एव मानम् ॥

गादाधरी

ननु वृक्षादौ यावत्संयोगविशेषाभावानामुभयवासिद्धतया तत एव
हेतोरनत्राप्रत्यक्षस्यापि तत्सामान्याभावस्य सिद्धिः निष्प्रत्यूहैवेति शङ्कां निरस्यति
- न चेत्यादिना । यः संयोगीययावद्विशेषाभाववान् स संयोगसामान्याभाववान्
इति व्याप्तेर्वाग्रे व्यर्थविशेषणत्वाप्रयोजकत्वादिदोषेण निराकरणीयतया प्रथमतः
सामान्यमूर्त्ती व्याप्तिमनुमानोपष्टम्भकतया दर्शयति- यो यदीयेति ॥

व्याख्या

यो यदीयेति दीधितिमवतारयति- ननु वृक्षादाविति । पूर्वं द्रव्ये
संयोगसामान्याभावे मानाभावात् इति दीधितावुक्तम् । तत्रानुमानं प्रमाणं भवतीति

शङ्कायां संयोगसामान्याभावव्याप्यलिङ्गाभावादिति व्याख्यातं भट्टाचार्यैः । इदानीं दीधितिकारः सामान्यमुखव्याप्तिमुपजीव्य संयोगीययावद्विशेषाभावरूपहेतुना वृक्षादौ संयोगसामान्याभावः अनुमातुं शक्यते इति शङ्कते - न चेत्यादिना । संयोगस्या-
व्याप्यवृत्तितया वृक्षे वर्तमानाः सर्वेऽपि पिपीलिकाकप्यादिसंयोगाः किञ्चिन्मूलाद्यव-
च्छेदेन सन्ति, अग्राद्यवच्छेदेन न सन्ति च । ततश्च संयोगीययावद्विशेषाभावानां वृक्षे सत्त्वात् तेन हेतुना संयोगसामान्याभावः अनुमातुं शक्यते । ततश्च वृक्षः संयोगसामान्याभाववान्, संयोगीययावद्विशेषाभाववत्त्वात्, घटविशेषाभाववति भूतले घटसामान्याभाववत् इत्यनुमानप्रयोगः । तदाह गादाधर्याम्- ननु वृक्षादा-
विति । तत एवेति । यावत्संयोगविशेषाभावरूपहेतोरेवेत्यर्थः । तत्र अप्रत्यक्ष-
स्यापीति । वृक्षादौ अप्रत्यक्षस्यापि । अनेन अन्यत्र संयोगसामान्याभावस्य प्रत्यक्षत्वं सूचितम् । तेनान्यत्र संयोगसामान्यतद्विशेषाभावकूटयोः प्रत्यक्षतो व्याप्तिग्रहलाभः । विशेषव्याप्तिमुपेक्ष्य - यः संयोगीययावद्वि-शेषाभाववान् स संयोगसामान्याभाववान् इति विशेषव्याप्तिमुपेक्ष्य दीधितौ यो यदीययावद्विशेषाभाववान् स तत्सामान्याभाववान् इति सामान्यमुखीव्याप्त्युपजीवने हेतुमाह गादाधर्या यः संयोगीयेत्यादिना । व्यर्थविशेषणत्वेति । योऽभाववान् स संयोगसामान्याभाववान् इत्येव व्याप्तिः संभवति अभावस्येव संयोगाभावस्यापि केवलान्वयित्वात् इति हेतुघटकविशेषणानां वैयर्थ्यमिति भावः ॥

गादाधरी

यद्धर्माश्रयस्य यावद्विशेषाभाववान् यः स तद्धर्मावच्छिन्नाभाववानित्यर्थः । संयोगत्वाश्रयस्य विशेषधर्मावच्छिन्नाभावकूटं वृक्षादौ वर्तत इति तत्रोक्तव्याप्तेः संयोगत्वावच्छिन्नाभावसिद्धिः । प्रतियोगिनोः यत्त्वतत्त्वेन निवेशे संयोगवृत्तिकपि-संयोगत्वादिरूपसामान्यधर्मावच्छिन्नाभावमादाय सिद्धसाधनं स्यादिति धर्मस्य यत्त्वतत्त्वेनोपादानम् ॥

व्याख्या

यद्धर्माश्रयानिष्टविशेषधर्मावच्छिन्नप्रतियोगिताकाभावकूटवान् यः स तद्धर्मा-
वच्छिन्नप्रतियोगिताकाभाववानिति सामान्यमुखी व्याप्तिः । घटत्वाश्रयानिष्टनीय-
घटत्वावच्छिन्नप्रतियोगिताकाभावकूटवति भूतले घटत्वावच्छिन्नप्रतियोगिताकाभाव-
सत्त्वात् समन्वयः । प्रकृते संयोगत्वाश्रयानिष्टतत्त्वसंयोगत्वावच्छिन्नाभावकूटस्य
वृक्षादौ तत्तदवच्छेदेन सत्त्वात् तेन संयोगत्वावच्छिन्नप्रतियोगिताकाभावः
सिध्यति ॥

अत्र व्याप्तिघटकयत्तत्पदयोः यद्धर्मावच्छिन्नतद्धर्मावच्छिन्नपक्ष-
व्याख्यानस्य प्रयोजनमाह- प्रतियोगिनोरिति । यन्निष्टविशेषधर्मावच्छिन्न-
प्रतियोगिताकयावदभाववान् यः सः तन्निष्टसामान्यधर्मावच्छिन्नप्रतियोगिताका-
भाववान् इति निवेशे इत्यर्थः ॥

सामान्यमुख्यव्याप्तिघटकमाध्यस्य प्रकृतमाध्यतुल्यत्वावश्यंभावेन संयोगवृत्ति-
सामान्यधर्मावच्छिन्नाभावस्यैव वृक्षे साध्यत्वप्रसक्त्या संयोगवृत्तिकपिसंयोगत्वरूप-
सामान्यधर्मावच्छिन्नप्रतियोगिताकाभावस्य वृक्षे मूलावच्छेदेन निर्विवादतया
गिद्धमाधनं स्यादिति यत्तत्पदेन धर्मयोः उपादानम् । तथा सति प्रकृते इह
संयोगि द्रव्यत्वात् इत्यत्र संयोगत्वरूपसामान्यधर्मावच्छिन्नप्रतियोगिताकाभावस्यैव
माध्यतया सामान्यव्याप्तावपि यत्तत्पदाभ्यां संयोगत्वस्यैवोपादेयतया संयोगत्वा-
वच्छिन्नाभावस्य वृक्षेऽसिद्धतया न सिद्धसाधनमिति भावः ॥

गादाधरी

संयोगादिसंबन्धावच्छिन्नसंयोगत्वावच्छिन्नाभावमादाय सिद्धसाधनवाङ्मन-
समवायसंबन्धावच्छिन्नाभाव एव साधनीयः । अन्यसंबन्धावच्छिन्नविशेषा-
भावकूटस्य तत्संबन्धावच्छिन्नसामान्याभावव्यभिचारित्वे समवायसंबन्धा-

वच्छिन्नविशेषाभावकूटस्यापि तत्संबन्धावच्छिन्नसामान्याभावव्यभिचारित्वं तुल्यन्यायेन संभाव्येतेति प्रतियोगितावच्छेदकसंबन्धानामपि यत्त्वतत्त्वेन व्याप्तावन्तर्भावः । अत एव समवायसंबन्धावच्छिन्नयावद्विशेषाभावहेतुना तत्संबन्धावच्छिन्नसंयोगसामान्याभावसिद्धिः ॥

व्याख्या

हेतौ संबन्धविशेषोऽपि निवेशनीय इति वक्तुमाह - संयोगादीति । संबन्धविशेषमनिवेश्य वृक्षः संयोगसामान्याभाववान् इति साधने संयोगसंबन्धेन संयोगस्य वृक्षे अभावेन संयोगसंबन्धावच्छिन्नसंयोगत्वावच्छिन्नप्रतियोगिताकाभावस्य वृक्षे सिद्धतया सिद्धसाधनं स्यात् इति समवायसंबन्धावच्छिन्नसंयोगत्वावच्छिन्न-संयोगनिष्ठप्रतियोगिताकाभाव एव साधनीयः । तथा सति सामान्यमुखव्याप्तावपि तादृशसंबन्धः यत्त्वतत्त्वेन निवेशनीयः । तथा च एवं वक्तव्यम्- वृक्षः समवायसंबन्धा- वच्छिन्नसंयोगत्वावच्छिन्नसंयोगनिष्ठप्रतियोगिताकाभाववान् समवायसंबन्धावच्छिन्नसंयोगविशेषाभावकूटवत्त्वात्, यो यत्संबन्धावच्छिन्नयद्धर्माश्रय-निष्ठविशेषधर्मावच्छिन्नप्रतियोगिताकाभावकूटवान् सः तत्संबन्धावच्छिन्नतद्धर्मा-वच्छिन्नप्रतियोगिताकाभाववान् इति व्याप्तिः पर्यवस्यति ॥

साध्य इव हेतावपि संबन्धनिवेशावश्यकतां दर्शयति- अन्यसंबन्धेति । हेतौ संबन्धविशेषानिवेशे वृक्षः समवायेन संयोगसामान्याभाववान् संयोगविशेषा-भावकूटवत्त्वात् इत्युक्ते सामान्यमुखव्याप्तिः यः यदीययावद्विशेषाभाववान् स समवायेन तत्सामान्याभाववान् इति स्यात् । तथा सति संयोगसंबन्धावच्छिन्नघट-विशेषाभावकूटे समवायसंबन्धावच्छिन्नघटसामान्याभावव्यभिचारित्वमस्ति, संयोगसंबन्धेन घटविशेषाभावकूटवति घटावयवे समवायसंबन्धावच्छिन्नघटाभाव-रूपसाध्यविरहात् समवायेन घटस्यैव तत्र सत्त्वात् इति समवायसंबन्धावच्छिन्न-

संयोगसामान्याभावकूटस्य समवायसंबन्धावच्छिन्नघटाभावव्यभिचारित्वं न संभवतीति
संयोगसामान्याभावकूटत्वस्य घटसामान्याभावव्यभिचारित्वं न संभवतीति व्याप्तिरुक्त
हेतुसामान्याधिकरणत्वेन संशयप्रयोजकसामान्यधर्मवत्ताज्ञानसंभवादिति व्याप्तिरुक्त
संयोगसामान्याभावकूटस्य समवायसंबन्धावच्छिन्नसामान्याभावव्यभिचारित्वं न संभवतीति
व्यभिचारशङ्कापरिहाराय संबन्धनिवेश आवश्यक इति भावः । अन्यसंबन्धा-
वच्छिन्नविशेषाभावकूटस्य - संयोगसंबन्धावच्छिन्नविशेषाभावकूटस्य
तत्संबन्धावच्छिन्नसामान्याभावव्यभिचारित्वे = समवायसंबन्धावच्छिन्न-
घटादिसामान्याभावाभाववद्धित्वे, समवायसंबन्धावच्छिन्नघटादिविशेषाभावकूटस्य
समवायसंबन्धावच्छिन्नघटसामान्याभावाभाववद्धित्वमाशङ्क्येतेत्यर्थः ॥

तुल्यन्यायेनेति । यथा वा समवायसंबन्धावच्छिन्नविशेषाभावकूटस्य
संयोगसंबन्धावच्छिन्नघटादिसामान्याभावव्यभिचारित्वे विशेषाभावकूटत्वं प्रयोज्य-
तथा तादृशकूटत्वस्य संयोगसंबन्धावच्छिन्नविशेषाभावकूटेऽपि अत्र
तत्त्वादित्यर्थः ॥

अत एवेति । प्रतियोगितावच्छेदकसंबन्धानां यत्त्वतत्त्वेन निवेदने-
वन्त्यर्थः । अन्यथा समवायसंबन्धावच्छिन्नसंयोगसामान्याभावस्य विवक्षित-
सिद्धिर्न स्यात् ॥

गादाधरी

यद्वर्माश्रयाविशेषाभावश्च उभयावृत्तियद्धर्मसामान्याधिकरणधर्मावच्छिन्नाभावः
अतः संयोगत्वाद्यपेक्षया वृक्षवृत्तिसंयोगत्वादः विशेषधर्मत्वेऽपि संयोगसामान्या-
वृक्षादायन्युपगच्छतामवयवाविशेषरूपावच्छेदकधर्मिणेण वृक्षवृत्तिसंयोगत्वं

अच्छिन्नाभासस्य वृक्षादावनभ्युपगमेऽपि न संदिग्धासिद्धिः । वृक्षवृत्तिसंयोगत्वादीनामु-
भयवृत्तित्वेन तदवच्छिन्नाभावव्यावृत्तेः ॥

व्याख्या

ननु यद्धर्माश्रयनिष्ठविशेषधर्मावच्छिन्नप्रतियोगिताकाभावकूटवान् यः स
तद्धर्मावच्छिन्नप्रतियोगिताकाभाववान् इति व्याप्तिः प्रदर्शिता । तत्र संबन्धविशेषा-
वच्छिन्नत्वमपि निवेशितम् । एवं सत्यपि यद्धर्मः संयोगत्वं तदाश्रयसंयोगवृत्तिः
धर्मः वृक्षवृत्तिसंयोगत्वं तदवच्छिन्नप्रतियोगिताकाभावः हेत्वधिकरणे वृक्षे
संदिग्धः । तादृशाभावावच्छेदकस्य अवयवविशेषस्य दुर्लभत्वात् । प्रतियोग्यन-
वच्छेदकस्यैवाभावावच्छेदकत्वात् । वृक्षावयवेषु विद्यमानानां संयोगानामनवच्छेदकः
अवयवः दुर्लभ इति तदभावावच्छेदकत्वासंभवात् । तथा च हेतोः पक्षे संदिग्धत्वात्
संदिग्धासिद्धिः दोष इत्याशङ्क्य तद्वारणाय धर्मे उभयावृत्ति इति विशेषणं देयमित्याह—
यद्धर्माश्रयविशेषाभावश्च उभयावृत्तियद्धर्मेति । तन्निवेशे च वृक्षवृत्तिसंयोगत्वस्य
वृक्षवृत्तिसंयोगद्वयवृत्तित्वात् उभयावृत्तित्वं नास्तीति न तमादाय संदिग्धासिद्धिरिति
भावः ॥

तथा च यद्धर्मसमानाधिकरणोभयावृत्तिधर्मावच्छिन्नप्रतियोगिताकयावद-
भाववान् यः स तद्धर्मावच्छिन्नाभाववानिति व्याप्तिः ॥

उभयावृत्तित्वं च स्वप्रतियोगिवृत्तित्वस्वानुयोगिवृत्तित्वोभयसंबन्धेन
भेदविशिष्टान्यत्वम् ॥

गादाधरी

न च हेतोः उभयावृत्तित्वविशेषणस्य असिद्धितारकत्वेऽपि व्यभिचारावारकतया
वैयर्थ्यम् । यावत्त्वस्य धीविशेषविषयत्वरूपस्य परिचायकमेव तादृशधर्मावच्छिन्न-

प्रतियोगिताकत्वम्, न तु हेतुप्रतिपक्षम् इति तु न सन् । तथा सति यत्तत्पदार्थः
हेतुसाध्यशरीरे अप्रवेशेन सामान्यव्याप्तित्वानुपपत्तेर्गति वाच्यम् ॥

यावत्पदार्थस्य व्यापकत्वार्थकतया तद्धर्मसमानाधिकरणोभयावृत्तिधर्म-
वच्छिन्नाभावत्वनिरूपितायाः आधेयत्वसंबन्धावच्छिन्नव्यापकताया एव हेतुतया
विशेषधर्मव्यापकत्वाघटकाभावान्तरस्यैव च सामान्यधर्मावच्छिन्नव्यापकताघटकतया
वैयर्थ्यानवकाशात् ॥

व्याख्या

सामान्यमुख्यव्याप्तिघटकहेतौ यद्धर्मसमानाधिकरणोभयावृत्तिधर्मावच्छिन्न-
प्रतियोगिताकाभाववान् इत्यत्र धर्मे उभयावृत्ति इति विशेषणस्य संदिग्धासिद्धिवारणं
प्रयोजनमिति पूर्वमुक्तम् । तत्रैवं शङ्का भवति-हेतुघटकविशेषणानां व्यभिचार-
वारणमेव प्रयोजनमिति सिद्धान्तात् असिद्धिवारणप्रयोजनकत्वं न संगच्छते
अतस्तद्विशेषणं व्यर्थमिति । तत्र मध्ये कश्चिदाह- हेतौ यावदभाववान् इत्यत्र
यावत्पदमस्ति । तस्य समुदाय इत्यर्थः । समुदायत्वं अयमेकः अयमेक इत्याकार-
धीविशेषविषयत्वम् । तस्य यावदभाव इत्यस्य धीविशेषविषयाभाव इत्यर्थः । ए-
व हेतुः । धीविशेषविषयोऽभावः कः इति जिज्ञासायां तज्ज्ञापकतया उभयावृत्तिधर्मा-
वच्छिन्नप्रतियोगिताकत्वं विशेषणमुक्तम् । न तु तत् हेतुशरीरप्रविष्टम् । अतो न
वैयर्थ्यमिति । तत्तु न युक्तम् । यत्तत्पदार्थयोः हेतुशरीरेऽप्रवेशे सामान्यव्याप्तित्व-
भङ्गापत्तेः । यो यावदभाववान् स सामान्याभाववान् इत्येव सामान्यव्याप्ते-
पर्यवसानात्, यत्तत्पदार्थतया हेतुसाध्यघटितस्यैव सामान्यव्याप्तित्वात् अन्य-
तदघटितस्य सामान्यव्याप्तित्वं न स्यादिति । ततश्च व्यभिचारावागकतया उभयावृत्ति-
विशेषणस्य वैयर्थ्यमिति शङ्का अवतिष्ठते ॥

गादाधरी

न च तादृशाभावत्वात् तादृशाभावत्वनिष्ठभेदप्रतियोगितायामध-
िकरणव्यतिरेकसंभवेऽप्यत्र । एवं च संयोगविशेषाभावानां सर्वेषामेव सर्वाधिकरण-
त्वात् तादृशसंभवेऽप्रतियोगितायाम् आधेयतासंबन्धेनावच्छेदकमधिकरणमप्रमिश्र-
ितं न भवत्यनेन कृत्वस्तु पदेत्वाप्रसिद्धिरिति वाच्यम् ॥

आधेयतासंबन्धावच्छिन्नावच्छेदकतासंबन्धेन प्रतियोगिताया अभावस्यैव
संबन्धेन तादृशवच्छेदकत्वस्थाने निवेशनीयत्वात् । उक्तस्थले व्यधिकरणतादृश-
संबन्धावच्छिन्नाभावप्रसिद्धिसौलभ्यात् ॥

व्याख्या

पूर्वं तद्धर्मसमानाधिकरणोभयावृत्तिधर्मावच्छिन्नप्रतियोगिताकाभावत्व-
निरूपितआधेयतासंबन्धावच्छिन्नव्यापकत्वं हेतुतया विवक्षितम् । संयोगविशेषाभावानां
च सर्वेषां वृक्षवृत्तितया वृक्षः आधेयतासंबन्धेन तादृशाभावत्वव्यापको भवति
अन्त्येन हेतुना वृक्षे संयोगसामान्याभावः सिध्यतीत्युपपादितम् । तत्र पृच्छ्यते-
तद्धर्मसमानाधिकरणोभयावृत्तिधर्मावच्छिन्नप्रतियोगिताकाभावनिरूपितं आधेयता-
संबन्धावच्छिन्नव्यापकत्वमित्यस्य हि तद्धर्मसमानाधिकरणोभयावृत्तिधर्मावच्छिन्न-
प्रतियोगिताकाभावत्ववच्छिन्नभेदप्रतियोगितानिरूपिताधेयतासंबन्धावच्छिन्नावच्छेदक-
तावच्छिन्नत्वम् । इदमेव हेतुतया विवक्षितम् । सर्वेषामेव संयोगविशेषाभावानां
सर्वाधिकरणवृत्तितया तादृशाभावे आधेयतासंबन्धेन किञ्चिदधिकरणवच्छेदस्य
अप्रामाण्यतया तादृशाभावनिष्ठभेदप्रतियोगितानिरूपिताधेयतासंबन्धावच्छिन्ना-
वच्छेदकतावच्छिन्नव्यापकताप्रमिश्रता तद्विन्नत्वात् पदेत्वाप्रसिद्धिरिति शङ्का ॥

समाधानं तु- तादृशाभावनिष्ठभेदप्रतियोगितानवच्छेदकत्वस्थाने
आधेयतासंबन्धावच्छिन्नावच्छेदकतासंबन्धेन तादृशाभावनिष्ठभेदप्रतियोगित्वाभावः

निर्देश्यते । तथा चोच्यते तत्तत्संगोगामानानिप्रभेदप्रतियोगित्वस्य अधिकरण-
संबन्धमूल- आपेयतासंबन्धावच्छिन्नवच्छेदकतासंबन्धनाभावः सर्वत्र प्रसिद्ध-
इति भावः ॥

गादाधरी

यद्धर्मसमानाधिकरणेत्यत्र प्रतियोगितावच्छेदकत्वेन धर्मो विशेषणीयः ।
तत्र कम्बुग्रीवादिमत्त्वादिव्याप्यधर्मावच्छिन्नप्रतियोगिताकयावदभाववतः तद्धर्मा-
वच्छिन्नाभावाप्रसिद्ध्या तादृशाभाववत्वासंभवेऽपि न क्षतिः ॥

व्याख्या

ननु यद्धर्मसमानाधिकरणोभयावृत्तिधर्मावच्छिन्नप्रतियोगिताकयावदभाववान्
यः स तद्धर्मावच्छिन्नप्रतियोगिताकाभाववान् इति सामान्यमुखव्याप्तौ व्यभिचारे
भवति । तथा हि — यद्धर्मः कम्बुग्रीवादिमत्त्वं तदधिकरणघटवृत्तिः उभयावृत्तिधर्मः
तत्तद्धटत्वादिः नीलघटत्वरक्तघटत्वादिः तदवच्छिन्नप्रतियोगिताकयावदभावः घटशून्ये
भूतले वर्तते । परं तु तत्र तद्धर्मपदेनोपादेयं यत् कम्बुग्रीवादिमत्त्वं तदवच्छिन्नाभावः
नास्ति । कम्बुग्रीवादिमत्त्वस्य घटत्वापेक्षया गुरुत्वेन प्रतियोगितानवच्छेदकतया
तदवच्छिन्नप्रतियोगिताकाभावाप्रसिद्धेः व्याप्त्यप्रसिद्धेः इत्याशङ्क्याह—
यद्धर्मसमानाधिकरणेत्यत्रेति । एवं च यद्धर्मे प्रतियोगितावच्छेदेति विशेषणं
पूर्वोक्ताप्रसिद्धिवारणाय देयम् । तथा सति प्रतियोगितावच्छेदक-
यद्धर्मसमानाधिकरणोभयावृत्तिधर्मावच्छिन्नप्रतियोगिताकयावदभाववान् यः स
तद्धर्मावच्छिन्नप्रतियोगिताकाभाववान् इति व्याप्तिः । इदानीं यद्धर्मपदेन
कम्बुग्रीवादिमत्त्वं न ग्रहीतुं शक्यम्, तस्य गुरुत्वेन प्रतियोगितावच्छेदकत्वा-
भावात् । अतो यद्धर्मपदेन घटत्वं ग्राह्यम् । तत्समानाधिकरणः उभयावृत्तिधर्मः

तत्तद्वत्त्वं तदवच्छिन्नप्रतियोगिताकयावदभाववति भूतत्वे तद्धर्मघटत्वावच्छिन्न-
प्रतियोगिताकाभावसत्त्वात् न व्याप्त्यप्रसिद्धिर्गति भावः ॥

गादाधरी

न च भेदप्रतियोगितावच्छेदकवाच्यत्वघटान्यतरत्वादिव्याप्यधर्मावच्छिन्न-
संयोगादिसंबन्धावच्छिन्नप्रतियोगिताकयावदभाववतः तद्रूपावच्छिन्न-
प्रतियोगिताकाभाववत्त्वासंभवात् व्यभिचारः । वाच्यत्वादेः संयोगादिना
अवृत्तित्वेन तेन संबन्धेन घटादेरेव तादृशाभावविरोधितया घटत्वादेरेव
तत्प्रतियोगितावच्छेदकत्वसंभवेन गुरोः अन्यतरत्वस्य तत्प्रतियोगितान-
वच्छेदकत्वादिति वाच्यम् । वाच्यत्वादिसाधारणस्यान्यतरनिष्ठप्रतियोगित्वस्य
न्यूनवृत्तिघटत्वादिनानवच्छेदात्, अगत्या गुरुणा अन्यतरत्वादिनैव तदवच्छेदात् ॥

व्याख्या

पूर्वोक्तसामान्यव्याप्तौ यद्धर्मे प्रतियोगितावच्छेदकेति विशेषणे दत्तेऽपि
व्यभिचारो भवतीति शङ्कते- न चेति । वाच्यत्वघटान्यतरत् न इति प्रतीतिसिद्धौ
यो भेदः तत्प्रतियोगितावच्छेदकं वाच्यत्वघटान्यतरत्वं तद्व्याप्यधर्मः घटत्वं
तदवच्छिन्नसंयोगसंबन्धावच्छिन्नघटनिष्ठप्रतियोगिताकाभावः संयोगसंबन्धेन घटो
नामतीति प्रतीतिसिद्धोऽभावः यत्र वर्तते घटशून्यभूतलादौ तत्र वाच्यत्व-
घटान्यतरत्वावच्छिन्नसंयोगसंबन्धावच्छिन्नप्रतियोगिताकाभावो नास्ति । तादृशा-
भावाप्रसिद्धेः । तथा च हेतुसत्त्वेऽपि साध्याभावात् व्यभिचार इति भावः ।
संयोगसंबन्धावच्छिन्नवाच्यत्वघटान्यतरत्वावच्छिन्नप्रतियोगिताकाभावाप्रसिद्धिमुप-
पादयति- वाच्यत्वादेः संयोगादिनावृत्तित्वेन इत्यादिना । अयं भावः-
अभावं प्रति येन संबन्धेन यः विरोधी स एव प्रतियोगी, स संबन्ध एव
प्रतियोगितावच्छेदकसंबन्धः इत्युच्यते । संयोगसंबन्धावच्छिन्नघटाभावं प्रति

संयोगसंबन्धेन घटः विरोधी, संयोगसंबन्धः प्रतियोगितावच्छेदकसंबन्धः । प्रकृते संयोगसंबन्धावच्छिन्नवाच्यत्व घटान्यतरत्वावच्छिन्नप्रतियोगिताकाभावः तदेव प्रसिध्येत्, यदि संयोगसंबन्धेन घटः वाच्यत्वं च उभयं कुत्रापि स्यात् । तदेव अन्यतरत्वावच्छिन्ना प्रतियोगिता संयोगसंबन्धावच्छिन्ना स्यात् । वाच्यत्वं तु संयोगेन कुत्रापि नास्ति । अतः संयोगसंबन्धेन वाच्यत्वघटान्यतराभावं प्रति संयोगसंबन्धेन घटस्यैव विरोधितया विरोधितावच्छेदकं घटत्वमेव संयोगसंबन्धेन वाच्यत्वघटान्यतराभावं प्रति प्रतियोगितावच्छेदकं न वाच्यत्वघटान्यतरत्वमिति संयोगसंबन्धावच्छिन्नवाच्यत्वघटान्यतरत्वावच्छिन्नप्रतियोगिताकात्यन्ताभावा- प्रसिद्ध्या सामान्यमुखव्याप्तिभङ्ग इति प्रष्टुराशयः । अतः व्यभिचार इत्यनेन हेतुरस्ति, साध्यं तु अप्रसिद्ध्या नास्तीत्येवाभिप्रेतम् ॥

भेदप्रतियोगितावच्छेदकं तु अन्यतरत्वं भवितुमर्हति । वाच्यत्वे घटे च वाच्यत्वघटान्यतरत्वं इति प्रतीत्यभावात् । तथा च भेदप्रतियोगितावच्छेदकं यत् वाच्यत्वघटान्यतरत्वं तद्व्याप्यं तत्समानाधिकरणं यत् घटत्वं तदवच्छिन्न- संयोगसंबन्धावच्छिन्नप्रतियोगिताकाभावरूपव्याप्यवति भूतले संयोगसंबन्धावच्छिन्न- वाच्यत्वघटान्यतरत्वावच्छिन्नप्रतियोगिताकाभावासत्त्वात् सामान्यमुखव्याप्तेः व्यभिचारः इति न च इत्यादिग्रन्थस्य तात्पर्यम् । तादृशाभावेति । वाच्यत्व- घटान्यतराभावेत्यर्थः ॥

तत्र समाधानमाह- वाच्यत्वादिसाधारणस्येत्यादिना । संयोगेन वाच्यत्वघटान्यतराभावस्य घटत्वमेव प्रतियोगितावच्छेदकं, न तु वाच्यत्वघटान्यत- रत्वमिति यदुक्तं, तन्न संगतम् । प्रतियोगित्वान्यूनानतिप्रसक्तधर्मस्यैव प्रतियोगिता- वच्छेदकत्वमिति नियमात् प्रतियोगितायाः वाच्यत्वे घटे च सत्त्वात् घटत्वस्य प्रतियोगिता- सत्त्वेन वाच्यत्वेऽभावात् घटत्वं प्रतियोगित्वान्यूनवृत्तीति कृत्वा न तत्

संयुक्तत्वात्कर्मणा प्रतियोगितावच्छेदकम् । अपि तु वाच्यत्वघटान्यतरत्वमेव
प्रतियोगितावच्छेदकम् । तथा च वाच्यत्वघटान्यतरत्वावच्छिन्नसंयोगसंबन्धा
वच्छेदकप्रतियोगितासामान्यः प्रसिद्ध इत्येति नोक्तदोष इति भावः ॥

अपि च- सर्वत्र प्रतीत्यनुमागमेव प्रतियोगितावच्छेदकत्वस्य
व्यवस्थापनीयत्वात् वाच्यत्वघटान्यतरत्वास्तीति प्रतीतौ तादृशान्यतरत्वस्य प्रति-
योगाविशेषणतया भानात् तत्र प्रतियोगितावच्छेदकत्वमावश्यकम् । प्रतियोगितासम-
ान्यतत्त्वधर्मस्यैव प्रतियोगितावच्छेदकत्वाच्च घटत्वं नोक्तान्यतरगभाव-
प्रतियोगितावच्छेदकमिति ध्येयम् ॥

गादाधरी

वस्तुतः यत्संबन्धावच्छिन्नप्रतियोगिताकाभावस्य साध्यहेतुघटकता
नत्संबन्धावच्छिन्नप्रतियोगितावच्छेदकत्वेनैव सामान्यधर्मस्य विशेषणीयतया
उक्तसामान्यधर्मस्य भेदप्रतियोगितावच्छेदकत्वेऽपि संयोगादिसंबन्धावच्छिन्नप्रति-
योगितानवच्छेदकतया तत्संबन्धावच्छिन्नतदवच्छिन्नाभावाप्रसिद्धावपि न
व्यभिचारः ॥

अत एव भेदप्रतियोगितावच्छेदकजातित्वादिघटकनित्यत्वादेः समवाय-
संबन्धावच्छिन्नप्रतियोगितावच्छेदकगर्भे निवेशस्य गौरवेण असंभवेऽपि न
जातित्वाद- सामान्यधर्मघटितहेतोः व्यभिचारितया सामान्यव्याप्तिभङ्गः ॥

व्याख्या

अथ न च इत्यादिना कृतायाः शङ्कायाः वास्तवं समाधानमाह- वस्तुतः
इत्यादिना । सामान्यव्याप्तिघटकयद्धर्मे कम्बुग्रीवादिमत्त्वमादाय दोषवारणाय
प्रतियोगितावच्छेदकत्वविशेषणे दत्तं भेदप्रतियोगितावच्छेदकं वाच्यत्वघटान्यतर-
त्वमादाय दोषः प्रसक्तः । तत्रमाधानं कथयितुं रीत्या उक्तम् । इदानीं

तत्समाधाने क्लेशमभिसन्धाय वास्तवसमाधानमाह- वस्तुत इत्यादिना ।
यत्संबन्धेनेति । यत्संबन्धावच्छिन्नप्रतियोगितावच्छेदकयद्धर्मसमानाधिकरणो-
भयावृत्तिधर्मावच्छिन्नप्रतियोगिताकयावदभाववान् यः तत्संबन्धावच्छिन्नतद्धर्मा-
वच्छिन्नप्रतियोगिताकाभाववान् इति व्याप्तिस्वरूपं परिष्करणीयम् । अन्यथा
अत एव इत्यादिना वक्ष्यमाणदोषप्रसङ्गात् । तथा च वाच्यत्वघटान्यतरत्वस्य
भेदप्रतियोगितावच्छेदकत्वेऽपि पूर्वोक्तयुक्त्या साध्यहेतुघटकसंयोगसंबन्धावच्छिन्न-
प्रतियोगितावच्छेदकत्वं नास्तीति न तमादाय सामान्यव्याप्तिभङ्ग इति भावः ॥

संयोगसंबन्धावच्छिन्नप्रतियोगितावच्छेदकघटत्वसमानाधिकरणोभया-
वृत्तितत्तद्वट्त्वावच्छिन्नसंयोगसंबन्धावच्छिन्नप्रतियोगिताकयावदभाववति भूतले
संयोगसंबन्धावच्छिन्नघटत्वावच्छिन्नप्रतियोगिकाभावसत्त्वात् समन्वयः ॥

अत एवेति । साध्यहेतुघटकसंबन्धावच्छिन्नप्रतियोगितावच्छेदकत्वेन
यद्धर्मविशेषणादेवेत्यर्थः । अन्यथा प्रतियोगितावच्छेदकयद्धर्मैत्यनेन जातिभेदप्रति-
योगितावच्छेदकं यत् जातित्वं तद्वहणे तत्समानाधिकरणः यः उभयावृत्तिधर्मः
घटत्वादिनिष्ठं तद्व्यक्तित्वं तदवच्छिन्नसमवायसंबन्धावच्छिन्नप्रतियोगिताकाः
यावन्तोऽभावाः घटत्वादिजातिविशेषाभावाः तद्वान् सामान्यादिरेव । तस्य
जातित्वरूपतद्धर्मावच्छिन्नसमवायसंबन्धावच्छिन्नप्रतियोगिताकाभाववत्त्वं न
संभवति । जातित्वं न जातिः, जातौ जात्यनङ्गीकारात् । अपि तु नित्यत्वे
सति अनेकसमवेतत्वम् । तदपेक्षया तद्वट्कसमवेतत्वं लघु इति कृत्वा जाति-
सामान्याभावप्रतियोगितावच्छेदकं समवेतत्वम् । यत्र जातिरस्ति तत्र समवेत-
मस्ति । यत्र समवेतमस्ति तत्र जातिरस्ति । यत्र जातिर्नास्ति तत्र समवेतमपि
नास्ति इति समवेतत्वस्य जातित्वघटकस्य लघोः जातिसामान्याभावप्रतियोगिता-

गादाधरी

वस्तुतस्तु- यद्धर्मं प्रतियोगितावच्छेदकत्वविशेषणमनुपादेयमेव । कम्बुग्री-
वादिमत्त्वसमानाधिकरणोभयावृत्तिधर्मावच्छिन्नाभावनिष्ठभेदप्रतियोगितावच्छेदकत्वस्य
घटत्वादिघटिततादृशधर्मापेक्षया गुरुतया तदवच्छिन्नाभावरूपव्यापकत्वाप्रमिद्धेः
यद्धर्म इत्यनेन कम्बुग्रीवादिमत्त्वरूपगुरुधर्मोपादानस्य गुरुधर्मस्याभावप्रतियोगितान-
वच्छेदकत्वपक्षेऽसंभवेन व्यभिचारानवकाशात् ॥

अभावे यावत्त्वादिविशेषणप्रवेशात् यत्किञ्चिज्जात्यादिव्यक्त्यभाववति
जात्यादिसामान्याभावासत्त्वेऽपि न सामान्यव्याप्तिभङ्गः । यद्यपि यत्तदर्थघटितमाध्य-
हेतूनामननुगमेन नैका व्याप्तिरिति संयोगसामान्याभावतदीयविशेषाभावकूटयोः व्याप्तौ
यावत्त्वादिविशेषणवैयर्थ्यमेव ; तथापि तद्दोषस्य स्वयमग्रे वक्ष्यमाणतया यथाकथंचित्
शङ्कासंगतिः ॥

व्याख्या

यो यावद्विशेषाभाववान् स तत्सामान्याभाववान् इति व्याप्तौ हेतौ प्रविष्टं
यावत्त्वं समुदायत्वरूपमिति यथाश्रुतार्थानुसारेण यो यदीयविशेषाभावसमुदायवान्
स तत्सामान्याभाववान् इति व्याप्तिमनुसृत्य तत्र परिष्कारादिकमेतावता कृतम् ।
तत्र परिष्कारे यद्धर्मसमानाधिकरणोभयावृत्तिधर्मावच्छिन्नाभाव कूटवान् यः स
तद्धर्मावच्छिन्नाभाववान् इति प्रदर्शिते सति यद्धर्मपदेन कम्बुग्रीवादिमत्त्व-
रूपगुरुधर्ममादाय व्याप्तिभङ्गः प्रसक्तः । तद्धारणाय च यद्धर्मं प्रतियोगितावच्छेदकेति
विशेषणं देयमासीत् । तदुपर्याक्षेपसमाधानादिकं चाभूत् ॥

इदानीं किमियता क्लेशेन । यावत्पदं व्यापकत्वार्थकम् इत्याश्रित्य
सामान्यव्याप्तिं प्रदर्शयति- वस्तुतस्तु इत्यादिना । यद्धर्मं प्रतियोगितावच्छेदकत्व-
विशेषणं नोपादेयम् । यावत्पदं च व्यापकत्वार्थकम् । अतः कम्बुग्रीवादिमत्त्व-

भादाय प्रसक्तो दोषो न भवति । तथा हि - यो यदीययावद्विशेषाभाववान् इति सामान्यगुरुव्याप्तौ हेतुपरगदीयंत्यादिशब्दप्रतिपाद्यतयाभिमतं यद्धर्मसमानाधिकरणोभयावृत्तिधर्मावच्छिन्नप्रतियोगिताकाभावनिष्ठभेदप्रतियोगितात्वावच्छिन्नप्रतियोगिताकाभावरूपम् । एवं सति कम्बुग्रीवादिमत्त्वसमानाधिकरणोभयावृत्तिधर्मावच्छिन्नप्रतियोगिताकाभावनिष्ठप्रतियोगितात्वापेक्षया घटत्वसमानाधिकरणोभयावृत्तिधर्मावच्छिन्नप्रतियोगिताकाभावनिष्ठप्रतियोगितात्वस्य लघुतया तस्य अवच्छेदकत्वसंभवे कम्बुग्रीवादिमत्त्वघटितधर्मस्य गुरुत्वेनानवच्छेदकतया तदवच्छिन्नाभावरूपव्यापकत्वस्याप्रसिद्ध्या व्यभिचारासंभवात् यद्धर्मे प्रतियोगितावच्छेदकेति विशेषणं नोपादेयमिति भावः ॥

अभावे यावत्त्वविशेषणस्य प्रयोजनमाह- अभावे यावत्त्वादिविशेषण इति । यावत्त्वविशेषणाभावे यो यदीयाभाववान् - यद्धर्मसमानाधिकरणधर्मावच्छिन्नप्रतियोगिताकाभाववान् स तत्सामान्याभाववान् इति व्याप्तिः स्यात् । तथा सति घटत्वसमानाधिकरणनीलघटत्वावच्छिन्नप्रतियोगिताकाभाववति रक्तघटवद्भूतले घटसामान्याभावविरहात् व्यभिचारः स्यात् । एवं द्रव्यत्वजातिसमानाधिकरणघटत्वावच्छिन्नाभाववति जातिसामान्याभावो नास्तीति व्यभिचारः स्यात् । अतो यावत् पदमिति भावः । पूर्ववत् आधेयतासंबन्धेन व्यापकत्वमित्यादिकं स्मर्तव्यम् । यद्धर्मे प्रतियोगितावच्छेदकेति विशेषणमनावश्यकमित्येवात्र पक्षे विशेषः । ननु यो यदीययावद्विशेषाभाववान् इत्युक्तव्याप्तेः भिन्नभिन्नसाध्यहेतुघटितत्वेन अननुगतया तत्तद्धेतुसाध्यभेदेन व्याप्तिः भिन्नैवेति संयोगसामान्याभावो यदीययावद्विशेषाभावव्याप्तौ यावत्त्वविशेषणं व्यर्थम् । उभयोरप्यभावयोः केवलान्ययित्वेन अन्यत्रैव व्यभिचारानवकाशात् इत्याशङ्कते- यद्यपीति । अयं

शेषः गन्धकारणेव वक्ष्यते । तथापि प्रकृतंहेतोः सार्थक्याभावेऽपि प्रकृतंहेतुनृत्यंहेतोः सार्थक्येन सागान्यहेतोः सार्थक्यासंभवेऽपि न क्षतिरित्याशयेन समाधत्ते-
तथापीति ॥

गादाधरी

अथ वृक्षादौ यावत्संयोगाभाववत्त्वमुभयवाद्यमिद्धम् । तत्र विभुसंयोगाभावा-
वच्छेदकस्य अवयवविशेषस्य दिग्विशेषस्य वा दुर्वचत्वात् । ध्वंसप्रागभावयोग्य-
न्ताभावविरोधित्वे कालविशेषावच्छेदेनापि तत्र तदभावासंभवात् । तयोः
तदविरोधितामते द्रव्ये संयोगसामान्याभावस्यापि उत्पत्तिकालावच्छेदेन वृत्ताव-
विरोधात् ॥

व्याख्या

“न च यो यदीययावद्विशेषाभाववान् स तत्सामान्याभाववान्” इति
दीधितिग्रन्थे वृक्षः संयोगसामान्याभाववान् संयोगीययावद्विशेषाभाववत्त्वात् इत्यनु-
मानोपयोगिनी सामान्यमुखी व्याप्तिः प्रदर्शिता । तत्र हेत्वसिद्धिमाशङ्कते
गादाधर्याम्- अथ वृक्षादावित्यादिना । वृक्षे विद्यमानानां सर्वेषामपि संयोगानां
पिपीलिकासंयोगकपिसंयोगादीनामग्राद्यवच्छेदेन वर्तमानानां मूलाद्यवयवावच्छेदेनाभावः
यद्यपि संभवति । प्रतियोग्यनवच्छेदकस्यैवाभावावच्छेदकत्वमिति न्यायेन
कपिसंयोगादिप्रतियोग्यनवच्छेदकमूलादेः अभावावच्छेदकत्वसंभवात् । परं तु
वृक्षे ये विभुपदार्थाकाशदिगादिसंयोगाः तेषां व्याप्यवृत्तितया सर्वावयवावच्छेदेन
वृत्तितया तदनवच्छेदकावयवदौर्भिक्ष्यात् अभावाः वक्तुमशक्याः । ततश्च वृक्षे
संयोगीययावद्विशेषाभावरूपहेत्वभावात् स्वरूपासिद्धिः इति भावः ॥

ननु वृक्षे अग्रमूलाद्यवच्छेदेन विभुसंयोगाभावस्य दुर्वचत्वेऽपि दिग्विशेषा-
वच्छेदेन तदभावाऽस्तु इति शङ्कां निरस्यति- दिग्विशेषस्येति । दिशाऽपि

आप्युक्तत्वात् सर्वावयवच्छेदेनैव सर्वादिगवच्छेदेनापि वृक्षे विभुसंयोगस्य गन्धेन तदभावासंभवादिति भावः । वृक्षे उत्पत्तिकालावच्छेदेन विभुसंयोगाभावस्तु ध्वंसोदिसति वृक्षे न संभवतीत्याह— ध्वंसप्रागभावयोरिति । एतदोपपरिहास्य ध्वंसप्रागभावयोरत्यन्ताभावाविरोधित्वपक्ष एवाश्रीयत इत्याशङ्क्य आह— तयोरिति । ध्वंसप्रागभावयोरित्यर्थः । तदविरोधिता मते — अत्यन्ताभावाविरोधितामते । द्रव्य इति । उत्पत्तिकालावच्छेदेन सर्वस्मिन्नपि द्रव्ये संयोगविशेषाभावस्येव संयोगसामान्याभावस्यापि संप्रतिपन्नतया साधनीयत्वाभावात् उक्तप्रयासो व्यर्थ इति भावः ॥

गादाधरी

न च मूलाग्राद्यवच्छिन्नविभुसंयोगव्यक्तीनां भेदात् अग्रमूलाद्यवच्छेदेनाभावः मुलभ इति वाच्यम् । तासां भेदस्याप्रामाणिकत्वात् ॥

व्याख्या

वृक्षवृत्तेः विभुपदार्थसंयोगस्य एकत्वाभिप्रायेण भवता उच्यते । वस्तुतस्तु अग्रमूलादिभिन्नभिन्नावयवावच्छिन्नविभुसंयोगव्यक्तीनां अवयवरूपावच्छेदकभेदात् भेदस्यावश्यकतया तत्तदनवच्छेदकावयवावच्छेदेन विभुसंयोगव्यक्तीनाम् अभावोऽपि संभवतीति शङ्कते— न चेति । समाधत्ते— तासां भेदस्येति । तासां — विभुसंयोगव्यक्तीनां भेदस्य अप्रामाणिकत्वात् । एकस्यैव विभुसंयोगस्य नानावयवावच्छिन्नत्वसंभवेन तच्चेदं प्रमाणाभावादिति भावः ॥

गादाधरी

न च नानावयवावच्छिन्नसंयोगव्यक्तीनामभेदे तत्तत्संयोगव्यक्तीनामवच्छेदकव्यक्तीनां तादात्म्यसंबन्धेन कारणतायां व्यभिचार इति अवच्छेदकभेदेन

संयोगभेदः आवश्यकः । आवश्यकश्च अवच्छेदकव्यक्तीनां विशिष्टस्य स्वावच्छिन्नसंयोगव्यक्तिषु हेतुताभ्युपगमः । अन्यथा मूलादिमात्रावच्छिन्नमृतान्तर-संयोगानाम् अग्राद्यवच्छेदेन एतद्वृक्षादिवृत्तिविभुसंयोगानां च वृक्षान्तगवयवावच्छेदेन अनुत्पत्तिप्रयोजकस्य दुर्लभत्वापातादिति वाच्यम् ॥

व्याख्या

एकस्यैव वृक्षे विद्यमानस्य विभुसंयोगस्य अग्रमूलादिनानावयवावच्छिन्न-त्वसंभवेन अवच्छेदकभेदेन विभुसंयोगभेदस्य अप्रामाणिकत्वात् इति यदुक्तम्, तत्र शङ्कते- न च नानेति । अग्रमूलादिनानावयवावच्छिन्नविभुसंयोगव्यक्तीनामभेदे तत्तदवयवावच्छिन्नविभुसंयोगव्यक्तौ तत्तदवयवव्यक्तीनां तादात्म्यसंबन्धेन हेतुत्वं वक्तव्यम् । तत्र अवच्छिन्नसंयोगस्य एकत्वे मूलावच्छिन्नविभुसंयोगस्य अग्रेऽपि सत्त्वेन तत्र च मूलरूपावयवस्य तादात्म्यसंबन्धेन अभावात् व्यतिरेकव्यभिचारः स्यात् । अतश्च मूलाद्यवच्छेदकभेदेन विभुसंयोगभेद आवश्यकः । ततश्च तत्तदन-वच्छेदकावयवावच्छेदेन विभुसंयोगव्यक्तीनामभावोऽपि संभवतीति शङ्का अवतिष्ठते ॥

ननु उक्तदोषपरिहाराय पूर्वोक्तः तत्तदवयवावच्छिन्नविभुसंयोगव्यक्तौ तादात्म्येन तत्तदवयवव्यक्तीनां कारणत्वमिति कार्यकारणभावः त्यज्यतामित्याशङ्क्य तथा वक्तुं न शक्यत इत्याह- आवश्यकश्चेति । तत्तदवच्छिन्नसंयोगव्यक्तौ तत्तदवच्छेदकानां तादात्म्येन हेतुत्वानङ्गीकारं मूलमात्रावच्छिन्नपिपीलिकादि-संयोगानामग्रावच्छेदेन उत्पत्तिः स्यात् । एवम् एतद्वृक्षवृत्तिविभुसंयोगानां वृक्षान्तगवयवावच्छेदेन उत्पत्तिः स्यात् । ततश्च तत्तदनवच्छेदकावयवावच्छेदेन विभुसंयोगव्यक्तीनामभावोऽपि संभवतीति शङ्का तत्रैवावतिष्ठते ॥

गादाधरी

व्याप्यवृत्तेरवच्छेदकानभ्युपगमेन वृक्षादौ विभुसंयोगस्य व्याप्यवृत्तितया मूलाद्यवच्छिन्नत्वविरहेण तत्र मूलादीनां हेतुताविग्रहात् । व्याप्यवृत्तेरवच्छेदकापगमे तत्तदवच्छेदकस्वरूपतत्तन्निष्ठावच्छेदकताव्यक्तीनामेव तत्तदवच्छेदकस्य जन्यतावच्छेदकसंबन्धतया मूलाग्राद्यवच्छिन्नविभुसंयोगव्यक्तीनामभेदेऽपि व्यभिचारानवकाशात् । अन्यथा मूलाद्यवच्छिन्नसंयोगस्य दिग्विशेषैरप्यवच्छिन्नतया तत्रावच्छेदकतासंबन्धेन तत्तत्संयोगव्यक्तीनामुत्पत्त्या मूलादेस्तत्र व्यभिचारस्य दुर्वारत्वात् ॥

व्याख्या

अव्याप्यवृत्तेः कपिसंयोगादेरेव एकस्मिन्नेव वृक्षे कपिसंयोगः तदभावश्च विरोधात् कथं भवेत् इति विरोधशङ्कापरिहाराय अवच्छेदकमपेक्षितम् । अग्रावच्छेदेन संयोगः मूलावच्छेदेन तदभावः इति स्वीकारात् विरोधपरिहारः । वृक्षे विद्यमानः गगनादिरूपविभुसंयोगस्तु व्याप्यवृत्तिः गगनादिसंयोगाभावस्तत्र नास्ति । तत्पत्त्वे किल विरोधः प्रसक्तो भवति, तत्परिहाराय अवच्छेदकभेदश्चावश्यकः स्यात् । ततश्च विरोधपरिहाररूपयुक्त्यभावात् वृक्षादौ विभुसंयोगस्य मूलाद्यवच्छिन्नत्वमेव नास्तीति व्यतिरेकव्यभिचारस्य न प्रसक्तिरिति भावः ॥

ननु वृक्षे मूले गगनसंयोगः इति प्रतीतिबलात् व्याप्यवृत्तिगगनसंयोगस्यापि अवच्छेदकाभ्युपगमः आवश्यकः इति आशङ्कयामाह— व्याप्यवृत्तेरिति । व्याप्यवृत्तेः गगनादिसंयोगस्य मूलाद्यवच्छेदकाङ्गीकारेऽपि एकस्यैव वृक्षवृत्तेः गगनसंयोगस्य मूलाग्राद्यवच्छिन्नत्वेऽपि च मूलनिष्ठा गगनसंयोगनिरूपिता अवच्छेदकता अन्या, अग्रनिष्ठा गगनसंयोगनिरूपिता अवच्छेदकता अन्या इति स्वीकृत्य मूलनिष्ठावच्छेदकतासंबन्धेन गगनसंयोगं प्रति तादात्म्यसंबन्धेन

मूलस्य कारणत्वम्, अग्रनिष्ठावच्छेदकतासंबन्धेन गगनसंयोगं प्रति तादात्म्यसंबन्धेन
अगस्य कारणत्वम् इति रीत्या कार्यकारणभावस्वीकारेण कार्यतावच्छेदकस्य
संबन्धस्य भिन्नभिन्नतया पूर्वोक्तव्यभिचारस्य न प्रगतिर्गति भावः ॥

अवच्छेदकताभेदं स्वीकृत्य उक्तरीत्येव कार्यकारणभावो वक्तव्य इति
स्युक्तिकमाह - अन्यथेति । उक्तरीत्या कार्यकारणभावानङ्गीकारे इत्यर्थः ।
मूलादीति । वृक्षनिष्ठस्य विभुसंयोगस्य - गगनसंयोगस्य प्राच्यादिदिग्विशेषैर्गपि
अवच्छिन्नत्वं स्वीकार्यम् “मूले प्राच्यां वृक्षे गगनसंयोगः” इति प्रतीतिबलात् ।
ततश्च मूलावच्छिन्नगगनसंयोगं प्रति तादात्म्येन मूलं कारणमिति वक्तव्यम् ।
तथा सत्यपि मूलावच्छिन्नगगनसंयोगस्य प्राच्यादिदिश्यप्युत्पत्त्या तत्र दिशि
तादात्म्येन मूलरूपकारणविरेहेण व्यतिरेकव्यभिचारः स्यात् । तद्धारणाय मूलनिष्ठाव-
च्छेदकतासंबन्धेन गगनसंयोगं प्रति तादात्म्येन मूलं कारणम्, प्राचीनिष्ठावच्छेदकता-
संबन्धेन गगनसंयोगं प्रति तादात्म्येन प्राच्याः कारणत्वमिति पृथक् पृथक्
कारणत्वमेव कल्पनीयम् । अतो न व्यभिचार इति भावः ॥

गादाधरी

न च मूलावच्छिन्नसंयोगानां अग्रावच्छिन्नसंयोगादेर्गपि प्राच्याद्यवच्छिन्न
संयोगादेर्गपि भेदः स्वीकर्तुं शक्यते । मूले प्राच्यां शरीरवृक्षसंयोगः इत्यादिप्रतीत्या
एकसंयोगव्यक्तावेव मूलप्राच्याद्यवच्छिन्नत्वावगाहनात् ॥

न चाग्रमूलयोः शरीरसंयोगः इत्यस्या इव तादृशप्रतीतेरपि संयोगद्वयाव-
गाहित्वमगमदनुमतम् इति वाच्यम् ॥

यत्र मूलप्रतीतीमात्रावच्छिन्नः एकशरीरसंयोगः अग्रप्राचीमात्रावच्छिन्नश्च
शरीरान्तर्गमसंयोगः तत्र मूलं प्राच्यां शरीरसंयोग इति प्रत्यापत्तिः । शरीरान्तर्गमसंयोग-

यत्तीनाम् एकेकासागे । शरीरगतयेन वृक्षावयवेन च अग्रच्छिन्नतया व्यभिचारव्याप्तिः
प्रसूतसंयोगमन्तरेण दूरीरत्वाच्च ॥

व्याख्या

मूलावच्छिन्नसंयोगस्य अग्रवच्छिन्नसंयोगस्य च यथा भेदः स्वीक्रियते,
तथा मूलावच्छिन्नसंयोगस्य प्राच्यवच्छिन्नसंयोगस्य च भेदः स्वीक्रियते तावन्तं
व्यातिरेकव्यभिचारवारणं संभवतीति उक्तरात्या - मूलनिष्ठावच्छेदकतासंबन्धेन
विभुसंयोगं प्रति मूलस्य तादात्म्येन कारणत्वमिति रीत्या कार्यकारणभावः कल्प्यते
इति शङ्कते- न चेति । समाधत्ते- मूल इति । प्रतीत्यनुसारेणैव वस्तुकल्पनं
कर्तव्यम् । “मूले प्राच्यां वृक्षे विभुसंयोगः अथवा शरीरसंयोगः” इति प्रतीतिः
एकस्यां संयोगव्यक्तावेव मूलप्राच्युभयावच्छिन्नत्वमवगाहत इति तत्र संयोगभेदस्य
वक्तुमशक्यत्वात् इति भावः ॥

पुनः शङ्कते- न चाग्रमूलयोरिति । “अग्रमूलयोः शरीरसंयोगः” इति
प्रतीत्या एकस्मिन् संयोगे उभयावच्छिन्नत्वस्य - अग्रमूलोभयावच्छिन्नत्वस्य
अवगाहनेऽपि अग्रवच्छिन्नसंयोगस्य मूलावच्छिन्नसंयोगस्य च यथा भेदः प्रामाणिकः
तद्वदत्रापि “मूले प्राच्यां वृक्षे शरीरसंयोगः” इत्यत्रापि मूलावच्छिन्नशरीरसंयोगस्य
अग्रवच्छिन्नशरीरसंयोगस्य च भेदोऽस्तु इति वाच्यम् । तथा सति संयोगस्य
अव्याप्यवृत्तित्वमेव कापि वक्तुं न शक्येत । तथा च तत्रावयवभेदवत् अत्र
दिग्विशेषः भेदकोऽस्तु इत्याशयः ॥

तत्र दोषमाह- यत्रेति । अवयवद्वयावच्छिन्नसंयोगद्वये “अग्रमूलां
शरीरसंयोगः” इति एकवचनान्तशब्दोऽङ्गैरिवप्रत्ययवत् अवयवविशेषदिग्विशेषोभय-
वच्छिन्नसंयोगस्य त्वेऽपि - “मूले प्राच्यां वृक्षे शरीरसंयोगः” इत्यत्रापि एकवच-
नान्तशब्दोऽङ्गैरिवप्रत्ययस्य संयोगद्वयावगाहित्वोपगमे, यत्र वक्षे मूलप्रतीची-

मानावच्छिन्नाः एकः शरीरसंयोगः अन्यथ अग्रप्राचीमात्रावच्छिन्नाः तत्र “अग्र-
प्राचीं शरीरसंयोगः” इति प्रत्ययापत्तिः, मूलावच्छिन्नसंयोगस्य प्राच्यवच्छिन्नसंयोगस्य
च भेदोऽपि पूर्ववत् एकत्वचनान्तोऽन्तोऽङ्गिप्रत्ययसंभवात् । न च तथा कस्यापि
प्रत्ययो भवति । अत्रत्यसंयोगस्योभयावच्छिन्नत्वाभावात् ॥

तथा च दिग्विदोषावयवविदोषावच्छिन्नसंयोगद्वये एकचनान्तोऽङ्गिप्रत्ययो
न स्वीकर्तव्यः । तर्हि “अग्रमूलयोः शरीरसंयोगः” इति प्रागुक्तप्रत्ययः कथमुपपद्यते
इति चेत्— अग्रमूलरूपावच्छेदकावच्छिन्नशरीरद्वयसंयोगस्य संयुज्यमानशरीर-
व्यक्तिभेदेन वृक्षे चटपटसंयोगयोगिव भेदस्य दुर्गपलपत्वेन आवश्यकत्वात् कश्चाच्चि-
त् स प्रत्ययो निर्वाह्यः ॥

अत्र तथाभेदस्य अनावश्यकत्वात् स्वरमतः प्रतीत्या अवगम्यमानमैक्यं
न त्याज्यम्, बाधकविग्रहादिति भावः ॥

उक्तप्रयासं विनैव एकसंयोगव्यक्तेः अनेकावच्छिन्नत्वं स्पष्टयति—
शरीरेति । यत्र वृक्षे शरीरसंयोगोऽस्ति तत्र तादृशसंयोगः वृक्षावयवेन मूलादिना
शरीरावयवेन पादादिना चावच्छिन्नः । न चात्रापि संयोगभेदो वक्तुं शक्यः । न
हि इत्यादिना वक्ष्यमाणदोषात् । तथा च मूलावच्छिन्नसंयोगं प्रति मूलस्य
कारणत्वे तस्य शरीरावयवेऽप्युत्पत्त्या तत्र मूलरूपकारणविग्रहेण व्यतिरेकव्यभिचारस्य
वाग्यार्थं तत्तदवच्छेदकतासंबन्धेन संयोगं प्रति तत्तदवच्छेदकस्य तादात्म्यसंबन्धेन
कारणत्वमिति गीत्या कार्यकारणभावः आवश्यक इति भावः ॥

गादाधरी

न हि तत्र शरीरावयवावच्छिन्नशरीरतरुसंयोगमूलावच्छिन्नतदुभयसंयोगयोः
भेदसंभवः । तथा भवति मूलावच्छिन्नवृक्षसंयोगस्य शरीरं, चरणावच्छिन्नशरीरसंयोगस्य
वृक्षे व्याप्यवृत्तितया तत्र तदभावागन्त्वप्रसङ्गात् ।

व्याख्या

असापि संयोगवेदाभ्युपगमो दोषमाह न हीति । अरीगवयववच्छिन्न-
शरीरतरसंयोगं मूलावच्छिन्नशरीरतरसंयोगयोः वेदाभ्युपगमो न संभवति । तथा
सात एवस्य संयोगस्य उगयावच्छिन्नत्वावच्छेदं मूलावच्छिन्नशरीरसंयोगस्य अरी-
अनवच्छिन्नतया, एवं चरणावच्छिन्नशरीरसंयोगस्य वृक्षे अनवच्छिन्नतया
व्याप्यवृत्तित्वेन तत्र तदभावासत्त्वप्रसङ्गात् ॥

तथा च दर्शितसंबन्धसंकोचः आवश्यक इति वृक्षे मूलाद्यवच्छिन्न-
विभुसंयोगव्यक्तीनाम् अमेदेऽपि बाधकावच्छेदं वृक्षे विभुसंयोगाभावावच्छेदकस्य
असंभवात् तत्र विभुसंयोगाभावस्य यावद्विशेषाभावान्तर्गतस्याभावेन उक्तानुमाने
हेत्वसिद्धिरिति ॥

गादाधरी

तत्तदवच्छेदकावच्छिन्नानानासंयोगसाधारणं तत्तदवच्छेदकावच्छिन्नत्वमेव
तत्तदवच्छेदकजन्यतावच्छेदकम्, न तु संयोगनिष्ठतत्तद्व्यक्तित्वम् । अनन्तकार्य-
कारणभावप्रसङ्गात् । तथा च एकावच्छेदकावच्छिन्नसंयोगस्य अपरावच्छेदका-
वच्छिन्नत्वेऽपि तदवच्छिन्नत्वविशिष्टस्य नान्यत्रोत्पत्तिर्गति न व्यभिचार इत्यपि
वदन्ति ॥

व्याख्या

अवच्छेदकतासंबन्धेन अव्याप्यवृत्तिसंयोगं प्रति तत्तदवयवानां
तादात्म्यसंबन्धेन कारणत्वं प्रसक्तं व्यतिरेकव्यभिचारं प्रकारान्तरेण वाच्यतां
मतमाह तत्तदवच्छेदकेति । मूलाद्यवच्छिन्नानानासंयोगश्चले मूलावच्छिन्नत्वा-
वच्छिन्नं प्रति मूलं कारणम्, अगावच्छिन्नत्वावच्छिन्नं प्रति अगं कारणमाह
रीत्या कार्यकारणभाव एव वक्तव्यः । न तु पूर्वोक्तरीत्या तत्तदवच्छेदकतासंबन्धेन

तत्तत्संयोगत्वावच्छिन्नं प्रति मूलादेः कारणत्वमिति । तथा सति संयोगव्यक्तिभेदेन अनन्तकार्यकारणभावप्रसङ्गात् । तथा च मूलावच्छिन्नसंयोगस्य अग्रावच्छिन्नत्वेऽपि मूलावच्छिन्नत्वविशिष्टस्य अन्यत्रानुत्पत्त्या पूर्वोक्तव्यभिचारशङ्कानवकाशादिति ॥

अत्र मते— पूर्वोक्तीत्या संबन्धविशेषेणैवापपत्तौ तत्तदवच्छेदकावच्छिन्नत्वस्य कार्यतावच्छेदककोटौ प्रवेशे गौरवमित्यस्वरसः वदन्ति इत्यनेन सूचितः ॥

गादाधरी

यत्तु— संयोगमात्रस्य अव्याप्यवृत्तितासिद्धान्तानुरोधेन मूलाद्यवच्छिन्न-तरुविभुसंयोगादीनां भेदस्वीकार आवश्यकः इति । तदपि न सम्यक् । तादृशसंयोगव्यक्तीनां गगनादौ दिग्विशेषरूपावच्छेदकनियमेनैव तादृशसिद्धान्त-संगतेः ॥

व्याख्या

यत्तु संयोगमात्रस्येति । वृक्षे विद्यमानः अग्रमूलाद्यवच्छिन्नः गगनादिरूप-विभुपदार्थसंयोगः एको वा अवच्छेदकभेदेन भिन्नो वा । आद्यपक्षे यद्येक एव संयोगः अग्रमूलाद्यवच्छेदेन वृक्षे स्यात् तदा गगनादिसंयोगाभावः न स्यात्, प्रतियोगिना संयोगेन साकं विरोधात् । न चेष्टापत्तिः । संयोगसामान्यम् अव्याप्यवृत्ति-स्वात्यन्ताभावसमानाधिकरणमिति सिद्धान्तविरोधात् । अतः सिद्धान्ताविरोधाय वृक्षे विद्यमानः गगनादिसंयोगः अवच्छेदकभेदेन भिन्न इति स्वीकरणीयम् । ततश्च वृक्षे यावत्संयोगविशेषाभावरूपहेत्वसिद्ध्या तत्र संयोगसामान्याभावः साधयितुं न शक्यः इति पूर्वपक्षस्य नेदं समाधानमिति भावः ॥

यत्तुकाग्रस्य आशयः — गगनादिसंयोगोऽपि अवच्छेदकभेदेन भिन्नः । अनन्तदभावोऽपि वृक्षेऽस्तीति हेत्वसिद्धिशङ्का या गदाधरेण अथ इत्यादिना

इति सा परिहृता भवतीति । तन्मतं तु पूर्वोक्तगीत्या विकल्प्य स्वप्नितं
भ्रमचार्यैः । तत्रापि हेत्वसिद्धिराह्वा तथैव वर्तते । तस्य गाथानुपगमग्रन्थे द्रष्टव्यम्

गाथाधरी

अत्र वदन्ति- द्रव्यगात्र एव संयोगसामान्यभावस्य अप्रामाणिकतायाः
तत्र इत्यादिना उक्तेः, न च इत्यादिना गगनादेरेव संयोगसामान्याभावसाधकम्
अनुमानमाशङ्कितम् । विभुद्वयसंयोगानभ्युपगमेन तत्र यावत्संयोगव्यक्तीनामेव
प्रतिनियतदिग्विशेषावच्छिन्नतया तत्तद्व्यक्तित्वेन तत्र तदभावसन्त्येऽविवादान्
नासिद्धयवकाशः । विभुमात्रं संयोगसामान्याभावमिच्छावपि संयोगि द्रव्यत्वात्
इत्यादौ व्यावृत्तिसंगतेः वृक्षादौ एतद्व्याप्तिवलात् संयोगसामान्याभावमिच्छावपि
न क्षतिः ॥

व्याख्या

पूर्वोक्ताक्षेपे सिद्धान्तमाह- अत्र वदन्तीत्यादिना । पूर्वं दीधितौ “यत्तु
संयोगि द्रव्यत्वात् इत्यादौ अव्याप्तिवारणाय तत्” इत्यादिना
प्रतियोग्यसमानाधिकरणेति अभावविशेषणस्य परोक्ताव्याप्तिव्यावृत्तिस्थलस्य दूषणं
“द्रव्ये संयोगसामान्याभावे मानाभावात्” इत्येवोक्तम्, न तु वृक्षादाविति ।
तदुपरि “न च” इत्यादिना सामान्यमुख्यव्याप्तिवलेन गगनादिरूपद्रव्ये एव
संयोगसामान्याभावसाधकमनुमानमाशङ्कितम् । तत्र कथम् गगनं संयोगसामान्या-
भाववत् संयोगीययावद्विशेषाभावरूपहेत्वभावात् इत्याशङ्कायाम् गगने वर्तमानानां
मूर्तद्रव्यसंयोगव्यक्तीनां गगनस्य निरवयवत्वेन अवयवविशेषरूपावच्छेदकभावेऽपि
प्राच्यादिदिग्विशेषरूपावच्छेदकसत्त्वात् तत्तदिगवच्छिन्नसंयोगस्य दिगन्तगवच्छेदेन
अभावस्य सुलभत्वात् गगने यावत्संयोगाभावमपहतोः निर्निवादतया तत्रैव
संयोगसामान्याभावसाधनसंभवात् । विभुद्वयसंयोगो यदि स्यात् तदा तस्य व्यप्य

साधनमिति अत्र गम्यते इति शङ्कायागाहः प्रतियोग्यनवच्छेदकस्येत्यादिना यो यदीयावद्विशेषाभाववान् इत्यादिनियमस्य वृक्षे तादृशाभावमाधकत्वाभि-
प्रायेण । पूर्वमपि वृक्षत्वावच्छेदेन संयोगसामान्याभावसिद्धिः संयोगतदभावयोः
एकत्र वृक्षे अवच्छेदकभेदेन वृत्तिसंभवात् एकावच्छेदेनैव एकत्र प्रतियोग्यभाव-
योर्विरोधेन वृत्त्यसंभवात्, प्रतियोग्यनवच्छेदकस्य अभावावच्छेदकत्वनियमाद्ध
वृक्षे संयोगतदभावयोः अवच्छेदकभेदेन सद्भाव उपपादितः, न तु यो यदीयेत्यादि-
नियमबलेन संयोगाभावसिद्धयभिप्रायेण । तथा च न पूर्वोत्तरसंदर्भविरोधः ॥

अत्रायं संक्षेपः— इदं संयोगि द्रव्यत्वात् इत्यत्र अभावे प्रतियोग्यसमानाधि-
करण्यविशेषणस्य अव्याप्तिव्यावृत्तिः प्राचीनानुमता । तत्र अव्याप्तिश्च द्रव्ये
संयोगसामान्याभावसत्त्वे एव । नतश्च वृक्षेऽपि यो यदीयेत्यादिनियमबलात्
संयोगाभावः संभवति । विभुद्रव्ये गगनादावपि यो यदीयेत्यादिनियमबलात्
संयोगसामान्याभावः संभवतीति संभावितसर्वप्रकाराणां दृष्यत्वमित्यभिप्रायेण वृक्षादेः
पूर्वोत्तरसंदर्भयोः कथनमिति न काचित् क्षतिरिति ॥

गादाधरी

यत्र यत्किंचिदवयवनाशात् महावृक्षनाशानन्तरं खण्डवृक्षोत्पत्तिः तत्क्षणे
पूर्वोत्पन्नक्रियातः अवस्थितयावत्तदवयवैः गगनादिसंयोगानां विनाशः, द्वितीयक्षणे
च खण्डवृक्षस्य अपरावयवनाशः तृतीयक्षणे च तन्नाशः तत्र वृक्षे विभुसंयोगानुत्पत्त्या
यावद्विशेषाभावगोलभ्यम् ॥

व्याख्या

एतावन्ता “यो यदीयथावद्विशेषाभाववान् स तन्नामान्याभाववान्” इति दीधितिग्रन्थः गगने संयोगसामान्याभावसाधकः इत्यर्थाकृत्य वृक्षे संयोगसामान्याभावपरपूर्वापरदीधितिग्रन्थविरोधस्य महता श्रमेण परिहार उक्तः ॥

अत्र केचित्— यो यदीयेत्यादिदीधितिग्रन्थोऽपि संयोगसामान्याभावसाधनपरतया योजयन्ति । तन्मतमाह— यत्रेत्यादिना । महावृक्षो वर्तते । तस्य प्रथमक्षणे कुटारपाताधीनः तादृशवृक्षावयवस्य कस्यचित् नाशः, तदानीमेव अवस्थितयावदवयवेषु कर्म, ततो द्वितीयक्षणे सम्वायिकारणनाशाधीनः महावृक्षनाशः अवस्थितावयवगगनविभागश्च, ततः तृतीयक्षणे खण्डवृक्षोत्पत्तिः । तदुत्पादकश्च खण्डवृक्षावयव एव ॥

न चासम्वायिकारणस्य वृक्षावयवसंयोगस्य नाशात् कथं खण्डवृक्षोत्पत्तिरिति वाच्यम् । तत्क्षणे तद्नाशभावात् । तत्क्षणे पूर्वोत्पन्नक्रियातः गगनादिविभागानन्तरम् अवस्थितावयवैः गगनादिसंयोगानां नाशः तदनन्तरक्षणे च खण्डवृक्षस्यापरावयवनाशः, तृतीयक्षणे च खण्डवृक्षस्यैव नाशः, तत्र वृक्षे विभुसंयोगोत्पत्तिरेव न संभवति । तथा हि— पूर्वोत्पन्नविभुसंयोगो नष्टः, अपूर्वसंयोगश्च खण्डवृक्षोत्पत्तिद्वितीयक्षणे वाच्यः । स च वृक्षगतक्रियया वाच्यः । वृक्षे च द्वितीयक्षणे क्रियोत्पत्तिद्वारा कतिपयक्षणानन्तरं गगनसंयोगोत्पत्तेः पूर्वमेव तादृशवृक्षस्यैव नाशादिति, तादृशखण्डवृक्षे गगनादिसंयोगाभावघटितयावत्संयोगाभावरूपहेतोः मुक्तमत्वात् तादृशवृक्ष एव उक्तानुमानबलेन संयोगाभावसिद्धिपरो ग्रन्थ इति न पूर्वापरविरोध इति भावः ॥

गादाधरी

नचैवं तादृशवृक्षे मृत्तान्तरङ्गापि संयोगः तदवयवसंयोगैः तत्तत्कर्मणा वा न संभवति, तदवयवगगनादिसंयोगनाशककर्मणा मृत्तान्तरगततदवयवसंयोगानामपि

न चैवमिति । तादृशवृक्षे मूर्तान्तरेणापि समं संयोगो न संभवति
तादृशसंयोगश्च तदवयवसंयोगैः तत्तत्कर्मणा वा वाच्यः । स च न संभवति
तत्तदवयवगगनादिसंयोगनाशककर्मणा मूर्तान्तर्गतदवयवसंयोगानामपि तादृशवृक्ष-
वृक्षोत्पत्तिक्षणे नाशात् ॥

व्याख्या

न चैवमिति । तादृशवृक्षे मूर्तान्तरेणापि समं संयोगो न संभवति
तादृशसंयोगश्च तदवयवसंयोगैः तत्तत्कर्मणा वा वाच्यः । स च न संभवति
तत्तदवयवगगनादिसंयोगनाशककर्मणा मूर्तान्तर्गतदवयवसंयोगानामपि तादृशवृक्ष-
वृक्षोत्पत्तिक्षणे नाशात् ॥

न च स्वावयवसंयोगात् तदवयविनि वृक्षे संयोग उत्पद्यतामिति
वाच्यम् । अवयवावयविनोः संयोगानभ्युपगमेन तदसंभवात् । उक्तरात्या संयोगज-
संयोगाभावेऽपि तत्र कर्मजसंयोगोऽस्त्विति चेत् - उत्पत्तिकाले गुणवत् कर्मणोऽपि
त्राभावात् इति वृक्षे संयोगस्यैव अभावात् संयोगि द्रव्यत्वात् इत्यस्य तत्र
व्यभिचारेण मद्धेतुत्वमेव न संभवतीत्याशङ्कते - न चैवमित्यादिना ॥

अत्र समाधत्ते - तादृशखण्डद्रव्य इति । उक्तरात्या तादृशवृक्षे
संयोगासंभवेऽपि सदागतिशीलपवनपरमाणूनां कर्मभिः परमाणूनां संयोगोत्पत्तेः
निगदाधत्वेन अदोषात् । द्रव्यस्य सदा संयुक्तत्वनियमात् इति केचित् आहुः
इति भावः ॥

अथैवमिति मानाभाव एवावगमः ॥

दीधितिः

यत्तदर्थयोः अननुगमान् ।

गादाधरी

यावत्संयोगाभावा एव मानमिति (१). २७४) । ज्ञायमानलिङ्गस्य
नानामात्राण्यत्र मताभिप्रायेण । यत्तदर्थयोरिति । गान्धर्वहेतुघटकयत्तच्छब्दादयोः
संयोगत्वापत्त्या द्योयित्यर्थः । अननुगमादिति । एकस्येण निवेशसंभवात्
इत्यर्थः । एकस्यापेर्निर्वाहयितुमशक्यत्वादिति शेषः ॥

तथा च घटत्वावच्छिन्नाभावघटादिविशेषाभावकृतयोः व्याप्तेः स्यो-
गसामान्याभावसिद्धावनुपयोगित्वात् यावत्संयोगविशेषाभावे संयोगसामान्याभाव-
विशेषव्याप्तेश्चाग्रे निराकर्तव्यत्वात् नोक्तानुमानसंभव इति भावः ।

व्याख्या

यावत्संयोगाभावा एव मानम् इति ग्रन्थेन यावत्संयोगाभावेण प्रतीक्षमान-
मनुमितिकरणत्वमुपपादयति- ज्ञायमानलिङ्गस्येति । ज्ञायमानं लिङ्गमनुमितिकरण-
मिति मतानुसारेण तथोक्तमिति भावः । लिङ्गज्ञानस्यानुमितिकरणत्वे तदसंगतः
यत्तदर्थयोरिति त्यादि । यो यदीययावद्विशेषाभाववान् स तत्सामान्याभाववान्
इति व्याप्ता साध्यहेतुघटकयत्तच्छब्दार्थयोः बुद्धिस्थसंयोगत्वघटत्वाद्योः भिन्नभिन्नत्वेन
एकरूपेण निवेशासंभवात् सर्वसाधारणी एका व्याप्तिः निर्वाहयितुं न
शक्येत्यर्थः । एकस्याः व्याप्तेरभावे दोषमाह- तथा चेति । यो यदीयेत्यादौ
शब्दानुगमेऽपि अर्थस्य अननुगतत्वात् । घटत्वावच्छिन्नाभावघटविशेषाभावयोः
संयोगत्वावच्छिन्नाभावसंयोगविशेषाभावकृतयोः व्याप्तिरन्त्येति घटाभावाव्यापेः
प्रकृतसाध्यमाधनानुपयोगितया संयोगविशेषाभावकृते संयोगसामान्याभाव-

तत्त्वार्थ-सामान्या विज्ञान-प्रमाणम् । तादृशविशेषव्याप्तिश्च अग्रे निगमयितव्यम् ।
 स्यात् । संयोगविशेषाभावकृते हेतुना संयोगसामान्याभावानुमानं न गम्यते ।
 भावः ॥

गादाधरी

ननु प्रकृतहेतोः प्रकृतसाध्यव्याप्तेः अग्रहेऽपि यथा यो यत्र प्रवर्तते स
 कार्यतया तत् जानातीत्याकारात् स्तन्यपानादिप्रवृत्तिर्तद्विषयककार्यताज्ञानयोः
 नन्विग्रहात् गवानयनादिप्रवृत्तिलिङ्गेन गवानयनादिकार्यताज्ञानस्य सिद्धिः, तथा
 प्रकृते संयोगीययावद्विशेषाभावे तत्सामान्याभावव्याप्तेः व्यर्थविशेषणत्वादिना
 अग्रहेऽपि घटादिविशेषाभावकृते तत्सामान्याभावव्याप्तिग्रहादेव संयोगीययावद्विशेष-
 भावे पक्षधर्मताज्ञानात् गगनादौ संयोगसामान्याभावसिद्धिः दुर्वन्निव
 व्यतिरेकिहेतुकानुमिताविव सामान्यव्याप्त्यधीन विषयसिद्धौ व्याप्तिविशिष्टपक्ष-
 धर्मताज्ञानस्य हेतुतानुपगमात् ॥

व्याख्या

उत्तरदीधितिग्रन्थम् अवतारयति- नन्वित्यादिना । मणिकागदिभिः
 सामान्य-मुक्त्व्याप्त्या विशेषसिद्धिर्गतीक्रियते । तथाहि- वृद्धव्यवहारात् शक्तिग्रहस्थाने
 गगमानयेति प्रयोजकवृद्धवाक्यं श्रुतवतः प्रयोज्यवृद्धस्य गवानयनरूपकार्यं दृष्ट्वा
 वाक्कस्य व्युत्पत्त्योः एवमनुमितिः भवति - प्रयोज्यस्य वृद्धस्य गवानयने प्रवृत्तिः
 गवानयनं कार्यम् इत्याकारकगवानयनविशेष्यककार्यत्वप्रकारकज्ञानजन्या, यो यत्र
 प्रवर्तते स कार्यतया तज्जानाति, यथा गम स्तन्यपानादौ प्रवृत्तिः इति
 स्तन्यपानादिप्रवृत्तिर्तद्विषयककार्यताज्ञानयोः व्याप्त्या प्रकृतहेतोः पक्षधर्मताज्ञानमात्रात्
 पूर्वोक्तप्रवृत्तित्वरूपलिङ्गेन गवानयनकार्यताज्ञानमनुमाय तदनन्तरं तादृशकार्यता-
 ज्ञानं गगमानयेति वाक्यजन्यं तदन्वयव्यतिरेकानुपायित्वात् इति त्रयेण गगादिशब्द-

रूपेण गच्छति । अनेन दृष्टान्तेन सामान्यमुक्त्व्याप्तिः आवश्यककति विद्यमानः
तदनु प्रकृतं संयोगविशेषाभावकृते संयोगसामान्याभाव निम्न पित्त्याप्तिः वक्ष्यमाणकृतं
वक्ष्यमाणत्वादितुना अग्रहेऽपि घटविशेषाभावकृते घटसामान्याभावनिसम्पित्त्याप्तिः
ज्ञानसहकृतात् संयोगीयविशेषाभावकृते प्रकृतहेतो पक्षधर्मताज्ञानमात्रात् गगनसं-
योगसामान्याभावसिद्धिः निष्प्रत्यूहेति शङ्का ॥

पङ्क्त्यर्थः - प्रकृतसाध्यव्याप्तेः - प्रकृतसाध्यनिरूपितव्याप्तेः अग्रहेऽपि-
ज्ञानाभावेऽपि । स्तन्यपानादिप्रवृत्तिः हेतुः, स्तन्यपानादिविशेष्यककार्यत्वं
प्रकारकज्ञानं साध्यम्, अनयोः व्याप्तिज्ञानात् - व्याप्यव्यापकभावज्ञानात् ।
प्रवृत्तिः व्याप्या कार्यत्वज्ञानं व्यापकम् । अनेन दृष्टान्तेन गवानयनसं-
प्रवृत्तिरूपलिङ्गेन गवानयनं कार्यम् इत्याकारकानुमितिः भवति । मिद्धिः -
अनुमितिः । तत्सामान्याभावव्याप्तेः - संयोगसामान्याभावनिरूपितव्याप्तेः
पक्षधर्मता-ज्ञानात् - गगनं संयोगीयवर्द्धिशेषाभाववत् इति ज्ञानात् । सिद्धिः -
अनुमितिः ॥

ननु व्यतिरेकिस्थले - व्यतिरेकिहेतुकानुमितिस्थले धूमहेतुक्रवद्धवनुमितिस्थले
प्रकृतहेतौ धूमं प्रकृतसाध्यवर्द्धिनिरूपितव्याप्तिज्ञानसहकृतात् धूमो वदितव्याप्यः
इत्याकारकज्ञानसहकृतात् प्रकृतहेतौ धूने या प्रकृतसाध्यवर्द्धिनिरूपितव्याप्तिः
तद्विशिष्टप्रकृतहेतुधर्मिकपक्षताज्ञानमेव वदितव्याप्यधूमः पर्वतवृत्तिः इत्याकारक-
ज्ञानमेव पर्वतो वदितवान् इत्यनुमितौ कारणम्, न तु अन्यहेतौ व्याप्तिज्ञानावशिष्टात्
प्रकृतहेतौ पक्षधर्मताज्ञानमात्रात् इति शङ्कायामाह - व्यतिरेकीति ॥

अयं भावः - सर्वत्र अनुमानस्थले नायं नियमः यत् प्रकृतपक्षे प्रकृतसाध्य-
व्याप्तिविशिष्टप्रकृतहेतुमत्ताज्ञानमेव कारणमिति । तथा गतिं पृथिवी इत्येवम-
नियमे गन्धवत्त्वात् इत्यादि व्यतिरेकानुमानानुपपत्तेः । तत्र हि यत्स्वरेण्यो न

मिषते न तत् गन्धवत् इति व्यतिरेक व्याप्तिः प्रकृतसाध्याभावहेत्वभावयोः
गृह्यते । गन्धवत्त्वरूपप्रकृतहेतोर् तु न व्याप्तिः गृह्यते । तत्र गन्धे पक्षधर्मतामात्रं
गृह्यते । तावदेव पृथिव्याम् इतरभेदानुमानं सर्वसंमतम् ॥

तद्वत् सामान्यव्याप्त्यर्थानविशेषसिद्धौ व्याप्तिविशिष्टपक्षधर्मताज्ञानस्य हेतुत्वं
नोपगम्यते । अपि तु प्रकृतहेतुतुल्यहेतौ प्रकृतसाध्यतुल्यसाध्यव्याप्तिज्ञानमहकृतात्
प्रकृतहेतौ पक्षधर्मताज्ञानमात्रात् प्रकृतसाध्यानुमानम् इष्यते । अतिप्रसङ्गवाग्धं
तु व्याप्तिग्रहविषयहेतुसाध्ययोः प्रकृतहेतुसाध्यतुल्यत्वस्य नियामकत्वाङ्गीकारेण
भवति । यथा वह्न्याद्यनुमानस्थलेऽपि प्रकृतहेतौ पर्वतीयधूमे पर्वतीयवह्निरूप-
प्रकृतसाध्यव्याप्त्यग्रहेऽपि महानर्मीयवह्निधूमाद्योः व्याप्तिग्रहः कारणं,
तथा अत्रापि ॥

ननु तत्र सामान्यलक्षणाप्रत्यासत्त्या पर्वतीयवह्निधूमयोरपि व्याप्तिः गृहीतिर्वेति
चेत्— प्रकृतसाध्यहेत्वोः विशेषरूपेण व्याप्तिग्रहाभावेऽपि सामान्यरूपेण तद्गृहादेव
हि अनुमितिः अनुभववत्तादुपेयते । तथा अनुभवानुसारेण प्रकृतस्थलेऽपि प्रकृतहेतु-
साध्यवृत्तिधर्मावच्छिन्नयोः अन्ययोः व्याप्तिग्रहेणापि अनुमानं संभवतीति कुतो न
संभवति । सर्वत्रानुभवानुसारेण खलु हेतुकल्पनम् । अर्थानुगमाभावेऽपि शब्दानुगमो
वा अस्तीति ॥

गादाधरी

न च विशेषाभावान्तरे सामान्याभावान्तरव्याप्तिग्रहात् संयोग
विशेषाभावेन सामान्याभावसिद्ध्युपगमे यावत्त्वाद्यविशेषितकपिसंयोगप्रतियोगिकाभावे
कपिसंयोगादि सामान्याभावदिव्याप्तिग्रहादेव संयोगादिप्रतियोगिकाभावेन तत्सामान्या-
भावसिद्धिसंभवात् यावत्त्वादिविशेषणमनर्थकम् । प्रकृतहेतुतुल्यानिश्चितहेत्वन्तरेषु
(तत्प्रविष्टतत्तत्पदार्थघटित) प्रकृतसाध्यतुल्यसाध्यव्याप्तिग्रहापेक्षायाः रचीकर्तु-

गशक्यत्वात् तादृशसकलहेतुसाध्यानां युगसद्वर्गणापि असर्वज्ञानुमशक्यत्वात्
इति वाच्यम् ॥

व्याख्या

अत्र दोषं शङ्कते- न चेति । विशेषाभावान्तरं - अन्यस्मिन् विशेषाभावं
प्रकृतहेतुभिन्ने विशेषाभावे इति यावत् । सामान्याभावान्तरव्याप्तिग्रहात् -
प्रकृतसाध्यभिन्नो यः सामान्याभावः तन्निरूपितव्याप्तिग्रहात् । अयं भावः -
घटविशेषाभावकूटे घटसामान्याभावनिरूपितव्याप्तिग्रहात् संयोगविशेषाभावेन
संयोगसामान्याभावसिद्धचुपगमे यावत्त्वाविशेषितकपिसंयोगप्रतियोगिकाभावे
कपिसंयोगसामान्याभावनिरूपितव्याप्तिग्रहादेव संयोगप्रतियोगिकाभावेन संयोग-
सामान्याभावमिद्विसंभवात् यावत्त्वादिविशेषणं व्यर्थम् । यत्किञ्चित्कपिसंयोगा-
भावस्यापि केवलान्वयित्वेन कपिसंयोगसामान्याभावव्याप्यत्वेन व्यभिचारानवका-
शादिति भावः ॥

ननु सामान्यमुखव्याप्तिस्थले प्रकृतहेतुसजार्तीयानि यावन्ति हेतुसाध्यानि
तेषु सर्वेषु व्याप्तिग्रहोऽपेक्षितः । तथा सति हेतौ यावत्त्वविशेषणानुपादाने
प्रकृतहेतुसजार्तीययत्किञ्चिद्वृत्ताभावे घटसामान्याभावव्याप्यत्वासंभवेन तत्र
व्यभिचारवारणाय यावत्त्वविशेषणं सार्थकम् । तथा च कपिसंयोगविशेषाभावे
यावत्त्वविशेषणस्य वैयर्थ्येऽपि यत्तत्पदार्थत्वेन सामान्यरूपेण घटत्वादिघटितव्याप्ति-
कचित् आवश्यकत्वात् तादृशविशेषणसार्थक्यं भवतीति शङ्कायामाह-
प्रकृतहेतुतुल्येति । प्रकृतहेतुतुल्ययावद्धेतुषु प्रकृतसाध्यतुल्ययावत्साध्यव्याप्तिग्रहः
अपेक्षितुमेवाशक्यः । तादृशसकलहेतुसाध्यानामनन्ततया असर्वज्ञानां तद्विषयक-
ज्ञानासंभवात् । किं तु यथासंभवं प्रकृतहेतुतुल्यकतिप्रयहेतुषु प्रकृतसाध्यतुल्य-
कतिप्रयसाध्यव्याप्तिज्ञानापेक्षैव वक्तव्या । तत्र कपिसंयोगादिकतिप्रयविशेषाभावे

तत्त्वानुसन्धानाभिधान्तव्याख्यानम्
 तत्त्वानुसन्धानाभिधान्तव्याख्यानम्
 तत्त्वानुसन्धानाभिधान्तव्याख्यानम् ॥

गादाधरी

उपस्थितयावत्तादृशहेतुषु तादृशतत्त्वसाध्यव्याप्तिग्रहापेक्षया साम-
 अन्त्यात् । तावन्मात्रापेक्षयाश्च तत्त्वसाधनधर्मिकतत्त्वसाध्यव्याप्तिग्रहाभावविशिष्ट-
 तत्त्वसाध्यसाधनोपस्थितेरनुमितिप्रतिबन्धकतया सूक्ष्मादत्वात् ॥

व्याख्या

पूर्वोक्तशङ्कायाः समाधानमाह- उपस्थितेति । अनुमित्यव्यवहितप्राक्काले
 यावतां साध्यानां हेतूनां चोपस्थितिः तावतां व्याप्तिज्ञानमपेक्षितम् इत्यङ्गीकारात्
 नोक्तदोष इति भावः । तावन्मात्रमपेक्षितमिति कथं नियन्तुं शक्यते इति चेत्-
 अनुमित्यव्यवहितप्राक्कालोपस्थितयावत्कूटव्याप्तिज्ञानं कारणम् इत्युक्तावपि कदाचित्
 कूटत्रयं कूटद्वयमुपस्थितम् इति रीत्या अननुगततया त्रयोपस्थितिदशायां
 त्रयव्याप्तिज्ञानं द्वयोपस्थितिदशायां द्वयव्याप्तिज्ञानं कारणमित्यननुगमात् । तस्मात्
 फलीभूतानुमित्यव्यवहितप्राक्कालोपस्थिततत्त्वसाधनधर्मिक तत्त्वसाध्यव्याप्ति-
 ज्ञानस्यैव कारणत्वमिति नाननुगम इति भावः । यदा तु व्याप्तिग्रहं विना
 तत्त्वसाध्यसाधनोपस्थितिमात्रं वर्तते तदा नानुमितिः, तत्त्वसाधनधर्मिक-
 तत्त्वसाध्यव्याप्तिग्रहाभावविशिष्टतत्त्वसाध्यसाधनोपस्थितेरनुमितिप्रतिबन्धकत्वाङ्गी-
 कारान्नानुपपत्तिः कार्पीत्याशयः ॥

एतावता यो यदीययावद्विशेषाभाववान् स तत्त्वसामान्याभाववान् इति सामान्य-
 गुणव्याप्तिमवच्छेदकं गगने संयोगसामान्याभावः सिध्यतीति 'न च यो यदीय'
 इत्यादि ग्रन्थेन आशङ्क्य, तत्र दोषत्रयमुक्तं दीधितिकारेण यत्तदर्थयोः अननुगमात्,

तां विधायित्वानु-पक्षान्तरात् यानां द्विशेषाभावात् तस्याप्यधिक्येन इति । तन्मु-
ख्यसंयोगसंगमः इति दोषं परिहृतुं भट्टाचार्यैः “ननु प्रकृतहेतोः” इत्यनुमान्य-
प्रतीकतः । तत्र यो यत्र प्रवर्तत इत्यादिग्रन्थेन सामान्यमुक्त्व्यामिः प्रदर्शिता ।
तत्र प्रकृतसाध्यसाधनतुल्यसाध्यसाधनव्याप्तिगुणयोगित्वस्योद्भागेति “अथ
संयोगाभाववानु-यानां द्विशेषाभावात्” इत्यनुमाने हेतोः यावत् इति विशेषेति च
पदद्वयं व्यर्थम् । संयोगसामान्याभावस्य केवलान्वयितया अभावस्यैव केवलान्वयिनो-
न्नाप्यत्वसंभवात्- इति व्यर्थविशेषणत्वदोषः दुर्वारः । तत्र च निद्वे यावत्त्व-
विशेषणसार्थक्यं विशेषव्याप्तिरेव च सामान्यमुक्त्व्यामिकार्यमाधिका चेति निरूपणे
स्ति- अननुगमः, व्यर्थविशेषणत्वं च परिहृतं भवति । एकावच्छेदेन तदीयया-
वद्विशेषाभाववत्त्वस्य उपाधित्वमिति तृतीयो दोषः अपरिहृतस्तिष्ठति ।

गादाधरी

एवं मति यावत्त्वविशेषणानुपादाने जात्यादिविशेषयत्त्वाद्यभावे जात्यादि-
सामान्याभावव्यभिचारोपस्थितिदशायां संयोगादिसामान्याभावसाधनासंभवेन
तादृशविशेषणसार्थक्यात् ॥

व्याख्या

तत्र व्यर्थविशेषणत्वपरिहार एवम्- यो यदीययावद्विशेषाभाववानु-स तत्सा-
मान्याभाववानु इति व्याप्तिः यावत्पदानुपादाने यः यदीयाभाववानु- पत्प्रतियोगिक-
भाववानु स तत्सामान्याभाववानु इति व्याप्तिः स्यात् । तथा मति यद्वत्त्वरूपजाति-
प्रतियोगिकाभाववति पटादौ जातिसामान्याभावात् स्यात् व्यभिचारः स्यात् । अथ
एव संयोगविशेषाभावेः संयोग सामान्याभावात्तपि साधायितुं न शक्य इति शङ्का
च स्यात् । तद्गणाय यावत्पदसाधनम् ॥

दीधितिः

एकावच्छेदेन यावद्विशेषाभाववत्त्वस्य उपाधित्वाच्च ॥

गादाधरी

गगनाद्यवृत्तिस्वसमानाधिकरणनिरुक्तधर्मावच्छिन्नप्रतियोगिता-
कयत्किंचिदभावकं यद्यत् स्वं तदन्यो यो धर्मः सः तन्निष्ठाभावप्रतियोगितावच्छेदकः
इत्येतादृशोक्तसामान्यव्याप्तिस्थलाभिप्रेतव्याप्त्यैव वा संयोगत्वाद्गगनादिनिष्ठा-
भावप्रतियोगितावच्छेदकत्वं साधनीयम् । तत्र च नाननुगमो दोष इत्याशयेन
उक्तानुमाने उपाधिमाह— एकावच्छेदेनेति ॥

व्याख्या

विशेषव्याप्तिरेव सामान्यव्याप्तिकार्यसाधिकेत्याशयेनाह— गगनाद्य-
वृत्तीत्यादिना । अत्रायमनुमानप्रयोगः— संयोगत्वं गगननिष्ठात्यन्ताभावप्रतियोगिता-
वच्छेदकम्, गगनाद्यवृत्तिस्वसमानाधिकरणोभयावृत्तिधर्मावच्छिन्नप्रतियोगिताकयत्कि-
ञ्चिदभावकम् यद्यत्स्वं तत्तदन्यत्वात्, रूपत्वादिवत् इति । अत्र स्वम् परिमाणत्व-
जातित्वादि । गगने परममहत्त्वस्य परिमाणस्य द्रव्यत्वजातेश्च सत्त्वात् ।
परिमाणत्वसमानाधिकरणः उभयावृत्तिधर्मः गगनपरिमाणत्वम्, एवं जातित्व-
समानाधिकरणः उभयावृत्तिधर्मः द्रव्यत्वत्वम् तदवच्छिन्नप्रतियोगिताकाभावः
गगनाद्यवृत्तिः । गगने परममहत्त्वाभावस्य द्रव्यत्वाभावस्य चासत्त्वात् । संयोगत्वं
तु न स्वपदग्राह्यम्, तत्समानाधिकरणोभयावृत्तिधर्मभूततत्त्वसंयोगत्वावच्छिन्ना-
भावस्य गगनवृत्तित्वात् इति संयोगत्वे स्वपदग्राह्यपरिमाणत्वादिभिन्नत्वरूपहेतु-
सत्त्वात् गगननिष्ठात्यन्ताभावप्रतियोगितावच्छेदकत्वसिद्धिः । तेन च अर्थात्
गगने संयोगसामान्याभावसिद्धिः । गगने संयोगसामान्याभावसत्त्वे हि संयोगत्वं
गगननिष्ठात्यन्ताभावप्रतियोगितावच्छेदकं भवेत् ॥

गगनस्य रूपान्तरं दत्तमात्र्याः समन्वयः उच्यते । यः स्वपदेन तन्ममानाधिक-
रणः स पदत्वानि अधिकणीत्युक्त्यादिवृत्तिः उभयावृत्तिधर्मः नीत्युक्त्यादि तदवच्छिन्न-
प्रतियोगिताकाभावस्य गगनवृत्तितया गगनावृत्तित्वादृशाभावकान्यत्वरूपं तदवच्छि-
न्नगगनान्तराभावाप्रतियोगितावच्छेदकत्वरूपं माध्यममस्ति इति उक्तानुगुणं
संभवति ॥

अत्र हेतो यद्यत् इति वीक्षमायाः अनुपादानं स्वपदेन गन्त्रद्रव्यत्वान्तर-
तत्त्वसत्तात्वादिकं ग्रहीत्वा तदधिकरणसत्ताद्रव्यत्ववृत्तिः यः उभयावृत्तिधर्मः
सत्तात्वं द्रव्यत्वत्वं च तदवच्छिन्नप्रतियोगिताकाभावकं यत् रूपन्वद्रव्यत्वान्तरत-
त्त्वसत्तात्वं च तदन्यत् परिमाणत्वम्, तत्र गगननिष्ठाभावप्रतियोगितावच्छेदकत्वरूपं
माध्यमं नास्ति, पूर्वोक्ततदन्यत्वरूपहेतुः अस्ति इति व्यभिचारः स्यात् । तद्वग्नय-
यद्यत् इति वीक्षमायाः निवेशः । तन्निवेशे च यद्यत् इति कृते परिमाणत्वमपि
पूर्वोक्तरीत्या ग्रहीतुं शक्यतया तद्विन्नत्वरूपहेतुर्गपि परिमाणत्वे नास्तीति न
व्यभिचारः ॥

हेतुघटकधर्मे उभयावृत्तित्वानिवेशे स्वसमानाधिकरणधर्मावच्छिन्नप्रति-
योगिताकाभावकं यत् स्वं तदन्यत्वं हेतुः स्यात् । तथा सति स्वपदेन संयोगत्वगगने
तत्त्वमानाधिकरणसंयोगत्वावच्छिन्नाभावः गगने केनाप्यवच्छेदेन न संभवति
गगनस्य विभुत्वात् विभुत्वस्य सर्वमूर्तद्रव्यसंयोगित्वरूपतया मूर्तसंयोगाभावस्य
असंभवात् तादृशाभावः गगने संदिग्ध इति तदभावकं यत्त्वं तदन्यत्वमपि
संदिग्धमिति गगनावृत्तित्वमपि संदिग्धम् इति तद्वदितहेतोरपि गतद्रव्यत्वात्
संदिग्धाभिहितरूपो दोषः स्यात् । धर्मे उभयावृत्तित्वानिवेशे तु संयोगत्वावच्छिन्ना-
भावः न ग्रहीतुं शक्यते, संयोगत्वास्य उभयावृत्तित्वात् । अपि तु तत्त्वसंयोगाभावः
एव ग्राह्यः स तु गगने निश्चित इति तद्वदितहेतोरपि नाशतत्वात् न संदिग्ध-
मिद्विरिति भावः ॥

यात्किञ्चित्त्वानिवेशे निरुक्तस्वपदार्थाप्रमिद्धिः । तथाहि— सामान्यतः गगनाद्यवृत्तिरसमानाधिकरणोभयावृत्तिधर्मावच्छिन्नप्रतियोगिताकाभावकं यद्यनूयं तदन्यत्वं हेतुः इत्युक्ते सति परिमाणत्वसमानाधिकरणोभयावृत्तिधर्मावच्छिन्नप्रतियोगिताकाभावस्य गगनावृत्तितया तस्य परिमाणत्वस्य स्वधर्मेन ग्रहीतुमशक्यत्वात् । यत्किञ्चित्त्वनिवेशे तु यत्किञ्चित्पदेन विवक्षितव्यक्तिविशेषस्यैव ग्राह्यतया परिमाणत्वसमानाधिकरणोभयावृत्तिधर्मावच्छिन्नप्रतियोगिताकाभाव इत्यनेन गगनपरिमाणाभावः ग्राह्यः, स च गगनावृत्तिरिति परिमाणत्वस्य स्वपदार्थत्वसंभवात् न निरुक्तस्वपदार्थाप्रमिद्धिः ॥

यद्यप्यत्र यो यो धर्मः स्वसमानाधिकरणोभयावृत्तिधर्मावच्छिन्नप्रतियोगिताक्यत्किञ्चिदभावकान्यः स स तन्निष्ठाभावप्रतियोगितावच्छेदकः इति सामान्यव्याप्तिरपि संभवति, तथापि तत्र दीधितिकारोक्तलिङ्गविशेषणवैयर्थ्यं भवतीति सामान्यमुख्यव्याप्तिर्वाश्रिता । अत्र तु लिङ्गविशेषणवैयर्थ्याभावः । विशेषव्याप्तिरपि सामान्यमुख्यव्याप्तिकार्यकारिणीति सामान्यव्याप्तिस्थानाभिप्रेक्षा ॥

कल्पद्वये पूर्वोक्तदोषं वाग्यति— तत्र चेति । प्रथमकल्पे प्रकृतहेतुतुल्यहेतुषु व्याप्तिग्रहस्य अपेक्षितत्वे तेषां सर्वथा प्रकृते हेतुभिः अनुगमासंभवात् अननुगमो न दोषः । द्वितीयकल्पे च अनुगम एवेति ॥

गादाधरी

अनवच्छिन्नतदीययावद्विशेषाभावाधिकरणत्वरयोपाधित्वात् इत्यर्थः । यद्यश्रुते गुणादिनिष्ठायाः यावत्संयोगाभावाधिकरणतायाः व्याप्यवृत्तितया अवच्छेदकविग्रहेण उपाधेः साध्यव्याप्यत्वानिर्वाहान् ॥

न च गुणादिनिष्ठायाः यावत्संयोगाभावाधिकरणतायाः व्याप्यवृत्तित्वेऽपि गुणत्वाद्यवच्छिन्नत्वावश्यकम् । अन्यथा अविनाशकतावच्छेदकप्रकारकज्ञानसंभवेन

गुणादौ तदभावग्रहणसंभवादिति वाच्यम् । द्रव्यनिष्ठयावत्संयोगाभावाधिकरणतायाः अपि द्रव्यत्वादिरूपैकावच्छेदकावच्छिन्नतया उपाधेः साध्यव्यापकतानिर्वाहाय सप्तमीनिर्देश्यं यत् अव्याप्यवृत्तितानिर्वाहकं विवक्षणमवच्छेद्यत्वं तस्यैव विवक्षणीयतया गुणादिनिष्ठसंयोगाद्यभावाधिकरणतायां तादृशावच्छेद्यत्वविरहेण साध्यव्यापकतायाः यथाश्रुते दुरुपपादत्वात् ॥

व्याख्या

वृक्षः संयोगसामान्याभाववान् संयोगीययावद्विशेषाभाववत्त्वात् इत्यनुमानेन वृक्षे संयोगसामान्याभावः सिध्यति । तत्र च यो यदीययावद्विशेषाभाववान् स तत्सामान्याभाववान् यथा गुणादिः इति व्याप्तिः प्रदर्शिता दीधितौ पूर्वम् । तत्रानुमाने एकावच्छेदेन संयोगीययावद्विशेषाभाववत्त्वमुपाधिरिति दीधितौ उक्तम् । तत्रेयमाशङ्का अवतरति । एतादृशसामान्यव्याप्तेः उदाहरणं गुणादिकमेव । तत्रैव गुणे गुणानर्हीकारेण संयोगीययावद्विशेषाभावः संयोगसामान्याभावश्च भवितुमर्हति । उपाधेः साध्यव्यापकत्वं गुणान्तर्भावेण वक्तव्यम् । गुणे हि संयोगसामान्याभावरूपं साध्यं वर्तते, संयोगीययावद्विशेषाभाववत्त्वं च वर्तते । परं तु गुणे वर्तमानानां संयोगविशेषभावानां व्याप्यवृत्तितया अनवच्छिन्नवृत्तिकत्वात् गुणनिष्ठा संयोगविशेषाभावाधिकरणता अनवच्छिन्ना, न तु एकावच्छेदकावच्छिन्नेति उपाधेः कथं साध्यव्यापकत्वम् इति शङ्का ॥

तत्र समाधानमाह— अनवच्छिन्नतदीयेति । एकावच्छेदकावच्छिन्नेत्यस्य अनवच्छिन्नेत्यर्थः । तथा च अनवच्छिन्नसंयोगीययावद्विशेषाभावाधिकरणत्वमुपाधिः । गुणनिष्ठायां संयोगविशेषाभावाधिकरणतायामनवच्छिन्नत्वमस्तीति उपाधेः साध्यव्यापकत्वनिर्वाह इति भावः ॥

अत्र साधनं साक्षात् । दीप्तिरित्यात् एकावच्छेदेनेति पदान् अनवच्छिन्नत्वमर्थः
 क्वं लभ्यते इति । तात्पर्यतो लभ्यते इति केचिदाहुः । पितृचरणान् ग्रावधायन
 एकावच्छेदेन इति पदेन अनेकावच्छेदयत्वाभावत्वाभात् तत्र च अनेकत्वमर्थं विद्म्य
 अवच्छेदयत्वाभावमात्रगहणेन उक्तार्थत्वात् इति प्राहुः ॥

न च गुणादिनिष्ठाया इति । गुणादिनिष्ठायाः यावत्संयोगाभावाधिकरणतायाः
 व्याप्यवृत्तित्वेऽपि गुणत्वावच्छिन्नत्वमावश्यकम् । अन्यथा अभावबुद्धौ अधिकरण-
 तावच्छेदकप्रकारकज्ञानस्य कारणतया गुणादौ संयोगाभावप्रकारकधीर्ग्व न
 स्यात् । ततश्च एकावच्छेदेनेत्यस्य एकावच्छेदकावच्छिन्नेति यथाश्रुतार्थेऽपि
 गुणत्वरूपैकावच्छेदकावच्छिन्नत्वं गुणनिष्ठायां यावत्संयोगाभावाधिकरणतायामस्मिन्नि
 अनवच्छिन्नत्वमर्थकथनमनावश्यकमिति शङ्कितुमशक्यः ॥

समाधत्ते- द्रव्यनिष्ठेति । अधिकरणतावच्छेदकं धर्मं पुरस्कृत्य यदि
 एकावच्छिन्नत्वमुपपाद्यते तदा उपाधेः साधनाव्यापकत्वं न स्यात् । साधनाव्यापकत्वे
 द्रव्यं विद्यमानायाः यावत्संयोगाभावाधिकरणतायाः द्रव्यत्वावच्छिन्नत्वेन एका-
 वच्छिन्नसंयोगविशेषाभावाधिकरणतायाः पक्षवृत्तित्वेन उपाधित्वं न स्यात्, पक्षवृत्ति-
 धर्मस्यैव उपाधित्वात् । तस्मात् अग्रे वृक्षः कपिसंयोगात्त्यादिमप्यस्मिन्निर्देश्यं यत्
 अव्याप्यवृत्तिमाधकं विलक्षणमवच्छेदकत्वं अवच्छेद्यत्वं वा तदेव विवक्षणीयमिति
 गुणादिनिष्ठायां संयोगाभावाधिकरणतायां तादृशावच्छेदकतानिरूपकत्वविरहेण
 यथाश्रुतार्थे अनुपपत्तिरस्तीति अनवच्छिन्नत्वमर्थकतया एकावच्छेदेनेति पदं
 व्याख्यातमिति भावः ॥

गादाधरी

अथैवं कपिसंयोगमागम्य मृदाद्यवच्छेदेन अभाववति कपिसंयोगादि-
 मद्गुणादौ अनवच्छिन्नतदीयानवच्छेदाभाववत्ताविरहेण साध्योपाध्योर्न सामान्य-
 व्याप्तिनिर्वाहः ॥

व्याख्या

वृक्षः कपिसंयोगसामान्याभाववान् कपिसंयोगीययावद्विशेषाभाववत्त्वान्
गुणादिवत् इति प्रयोगः यस्मिन् वृक्षे मूलावच्छेदेन एकाऽपि कपिसंयोगो नास्ति,
अर्थात् कपिसंयोगसामान्याभावां वर्तते, अग्रावच्छेदेन च कपिसंयोगो वर्तते,
तत्र वृक्षनिष्ठं कपिसंयोगीययावद्विशेषाभाववत्त्वं मूलावच्छिन्नम् । इदं मनसि
क्रियताम् । दीधितिकारेण यो यदीययावद्विशेषाभाववान् स तत्सामान्याभाववान्
इति व्याप्तौ अनवच्छिन्नयावद्विशेषाभावाधिकरणत्वमुपाधिगन्त्युक्तम् । उपाधेः
साध्यव्यापकत्वमावश्यकम्, पक्षान्तर्भावेण साधनाव्यापकत्वं चावश्यकम् ।
साध्यशब्देन व्यापकं, साधनपदेन व्याप्यं च ग्राह्यम् । प्रकृते कपिसंयोगसामान्याभावः
व्यापकः । कपिसंयोगीययावद्विशेषाभावः व्याप्यः । अनवच्छिन्नयावद्विशेषाभाव-
वत्त्वमुपाधिः । तस्य च कपिसंयोगसामान्याभावव्यापकत्वं नास्ति । वृक्षे
मूलावच्छेदेन कपिसंयोगसामान्याभावः वर्तते । अनवच्छिन्नकपिसंयोगसामान्या-
भावाधिकरणत्वं तु नास्ति । कपिसंयोगसामान्याभावाधिकरणतायाः वृक्षनिष्ठायाः
मूलावच्छिन्नत्वात् इति शङ्कितुं शक्यः । साध्योपाध्योर्न सामान्यव्याप्तिनिर्वाह
इति । उपाधौ साध्यव्यापकत्वं नास्ति, अत एव साध्ये उपाधिव्याप्यत्वं च
नास्ति इति भावः । अत्र साध्यपदेन सामान्यव्याप्तौ यत् व्यापकं तत् ग्राह्यम् ॥

गादाधरी

अत्र केचित् - अवच्छिन्नत्वैकावच्छेदकानवच्छिन्नत्वोभयाभाववत्या-
वद्विशेषाभाववत्त्वमिहोपाधित्वेनाभिमतम् । गुणं यावद्विशेषाभाववत्त्वमवच्छिन्नत्वा-
भावेनोभयाभाववत्, कपिसंयोगवति वृक्षे कपिसंयोगीययावद्विशेषाभाववत्त्वं मूलावच्छे-
कावच्छेदकावच्छिन्नमिति तदनवच्छिन्नत्वाभावात् उभयाभाववत् इति
नोक्तोपाधिसाध्ययोः सामान्यव्याप्तिभङ्गः ॥

व्याख्या

अत्र केचिदित्यादिना । “एकावच्छेद-
कवच्छिन्नत्वोभयाभाववत्त्वयोपाधित्वात्” इति दीधितिग्रन्थेन अवच्छिन्नत्व-
एकावच्छेदकानवच्छिन्नत्वोभयाभाववत्त्वयोपाधित्वमिति
पेतम् । गुणादिनिष्ठयावत्संयोगाभाववत्त्वरूपप्रकृतोपाधेः गुणादौ व्याप्यवृत्तितया
अवच्छिन्नत्वविरहेण उक्तोभयाभाववत्त्वमक्षतम् । वृक्षनिष्ठकपिसंयोगविशेषाभाव-
कूटाधिकरणतायाः मूलरूपैकावच्छेदकावच्छिन्नतया तदनवच्छिन्नत्वाभावप्रयुक्त-
नभयाभाववत्त्वमिति नोक्तोपाधिसाध्ययोः सामान्यव्याप्तिभङ्गः इति भावः ।

गादाधरी

अथ वृक्षादिनिष्ठानां यावत्कपिसंयोगविशेषाभावाधिकरणतानां नैकवच्छेद-
कावच्छिन्नत्वं संभवति । वृक्षावृत्तियावत्कपिसंयोगव्यक्तीनां येऽभावाः तेषां वृक्ष-
व्याप्यवृत्तितया तन्निष्ठतदधिकरणतानामनवच्छिन्नत्वात् ॥

व्याख्या

पुनरप्यनुपपत्तिं शङ्कते— अथेत्यादिना । वृक्षे तावत् अग्रे कपिसंयोगमन्वेऽपि
मूलावच्छेदेन वर्तमानाः ये कपिसंयोगाभावाः तेषु वृक्ष एवाग्रे स्थितस्य कपिसंयोगस्य
अभावः तथा वृक्षावृत्तयो गोपुरादिवृत्तयो ये कपिसंयोगाः तेषामप्यभावाः वृक्षे
मन्ति । तत्र वृक्षवृत्तिकपिसंयोगस्याभावः अव्याप्यवृत्तिः । गोपुरादिवृत्तिकपि-
संयोगानामभावाः व्याप्यवृत्तयः । तथा च तद्वटितसमुदाये एकावच्छेदकावच्छिन्नत्वं
नास्तीति एकावच्छेदकानवच्छिन्नत्वमस्ति । वृक्षवृत्तिः कपिसंयोगाभावाधिकरणतयाः
अवच्छिन्नत्वमस्ति । एवं च वृक्षवृत्तिकपिसंयोगाभावाधिकरणतायाम् अवच्छिन्नत्व-
एकावच्छेदकानवच्छिन्नत्वोभयाभावाभावात् साध्योपाध्योः सामान्यव्याप्तिः न
संभवतीति भावः ॥

गादाधरी

न च व्याप्यवृत्त्याधिकरणतानाम् अनवच्छिन्नत्वात् अन्यासां च एकावच्छेदकावच्छिन्नतया सर्वासां तासु उभयाभावोऽक्षत इति यावत् ।

एवं सति पक्ष (गगन) निष्ठसंयोगव्यर्त्तनां दिग्देशविशेषाशयवच्छिन्नानां यावन्तोऽभावाः पक्षनिष्ठतावन्निरूपिताधिकरणतानां सर्वासांमेकावच्छेदकविग्रहेऽपि द्वित्रादीनाम् अवच्छेदकैक्यसंभवेन सर्वास्वेव तासु तादृशतादृशावच्छेदकमन्वय एकावच्छेदकावच्छिन्नत्वं संभवतीति उभयाभावमन्वात् तदवृत्तिरसंयोगव्यर्त्तनां येऽभावाः तेषां तन्निष्ठाधिकरणतानामुभयानवच्छिन्नतया उभयाभावमन्वात् उक्तप्रसङ्गः यावत्संयोगाभावरूपमाधनव्यापकतापत्तेः ।।

व्याख्या

ननु पूर्वोक्तस्थले यावद्विशेषाभावाधिकरणताः काश्चित् व्याप्यवृत्त्याधिकरणताः, काश्चित् अव्याप्यवृत्त्याभावाधिकरणताः, तथा च व्याप्यवृत्त्याधिकरणतानाम् अवच्छिन्नत्वाभावात् तत्प्रयुक्तोभयाभावाधिकरणत्वम् । अव्याप्यवृत्त्याभावाधिकरणतानामेकावच्छेदकावच्छिन्नत्वेन तदनवच्छिन्नत्वाभावप्रयुक्तोभयाभावमौलभ्यम् इति सर्वास्वेवाधिकरणतासु उभयाभावोऽक्षत इति शङ्कते- न चेति । समाधत्ते - एवं सतीत्यादिना । पक्षनिष्ठेति । गगनादिनिष्ठेत्यर्थः । गगनादौ विद्यमानानां तत्तन्मूर्तवस्तुसंयोगानां प्रतीच्यादिदिगन्तगवच्छेदेन येऽभावाः तावन्निरूपिताधिकरणतानां सर्वासां भिन्नभिन्नावच्छेदकावच्छिन्नत्वेन एकावच्छेदकावच्छिन्नत्वविग्रहेऽपि तदन्तर्गतद्वित्राद्यधिकरणतानाम् एकावच्छेदकावच्छिन्नत्वसंभवेन तदनवच्छिन्नत्वाभावप्रयुक्तोभयाभावसत्त्वेन प्रकृतोपाधौ प्रकृतमाधनव्यापकत्वस्यैव सत्त्वेन तदव्यापकत्वं भज्येत । गगनाद्यवृत्तिसंयोगानां येऽभावाः गगननिष्ठाः तदाधिकरणतानां गगने व्याप्यवृत्तितया अवच्छिन्नत्व

विशेष उभयाभाववत्त्वं इति प्रकृतोपाधेः प्रकृतसाधनव्यापकत्वात् उपाधित्वं न स्यादिति भावः ॥

गादाधरी

स्वसमानाधिकरणयावत्तदभावाधिकरणतावच्छेदकावच्छिन्नत्वस्य उभयाभावघटकैकावच्छेदकावच्छिन्नत्वरूपत्वे च वृक्षादिनिष्ठमूलाद्यवच्छिन्नकपिसंयोगाद्यभावाधिकरणतास्वपि न तथात्वसंभवः । तत्समानाधिकरणव्याप्यवृत्तिकपिसंयोगाद्यभावाधिकरणतानामपि तादृशयावदधिकरणतान्तर्गतत्वात् तदवच्छेदकस्य चाप्रसिद्धत्वादिति चेत्—

व्याख्या

नन्वत्र उभयाभावघटकैकावच्छेदकावच्छिन्नत्वं स्वसमानाधिकरणाः यावद्विशेषाभावाधिकरणताः तदवच्छेदकावच्छिन्नत्वरूपं विवक्षितम् । एवं च गगनादिनिष्ठसंयोगविशेषाभावाधिकरणतायाः कस्याश्चित् स्वपदेन उपादाने तत्समानाधिकरणयावदभावाधिकरणताः व्याप्यवृत्त्यभावाधिकरणता अपीति तद्वदितसमुदायावच्छेदकाप्रसिद्ध्या निरुक्तोभयाभावघटितोपाधेः गगनादावभावेन साधनाव्यापकत्वं स्यादिति शङ्कां निरस्यति— स्वसमानाधिकरणेति । एवं सति वृक्षादिनिष्ठकपिसंयोगाभावाद्यधिकरणतानामपि निरुक्तोभयाभाववत्त्वं न संभवति । तत्समानाधिकरणव्याप्यवृत्तिकपिसंयोगाभावाधिकरणतानामपि उक्तयावदधिकरणतान्तर्गततया तासामवच्छेदकाभावेन तद्वदितयावदधिकरणतावच्छेदकाप्रसिद्ध्या स्वपदेन तदुपादानासंभवेन प्रकृतोपाधितुल्योपाधौ प्रकृतसाध्यतुल्यसाध्यव्याप्तेः दुरुपपादत्वात् ॥

गादाधरी

न । एकावच्छेदकावच्छिन्नत्वस्य स्वसमानाधिकरणाकिंचिदवच्छिन्नयावत्तदभावाधिकरणतावच्छेदकावच्छिन्नत्वस्य परस्य विवक्षितत्वेन अनवच्छिन्नाधिकरणताभिः

सह अवच्छिन्नाधिकरणतानाम् एकावच्छेदकावच्छिन्नत्वासंभवेऽपि क्षति-
विरहात् ॥

अथवा यावद्विशेषाभाववत्त्वमित्यनेन यावत्तदीयाविशेषाभाववत्त्वावच्छिन्न-
निरूपितमेकाधिकरणत्वं विवक्षितम् । न तु तत्समुदायः ॥

व्याख्या

पूर्वोक्तशङ्कायाः समाधानमाह— न, एकावच्छेदकेति । उक्तोभयाभाव-
घटकेकावच्छेदकावच्छिन्नत्वं स्वसमानाधिकरणकिञ्चिदवच्छिन्नयावद्विशेषाभावाधि-
करणतावच्छेदकावच्छिन्नत्वरूपं विवक्षितम् । तथा च व्याप्यवृत्त्यव्याप्यवृत्त्यु-
भयाभावाधिकरणतावच्छेदकाप्रसिद्धावपि इदानीं किञ्चिदवच्छिन्नेत्यनेन अव्याप्य-
वृत्त्यधिकरणतानामेव उपादेयतया तामां च एकावच्छेदकस्य प्रसिद्धत्वात् ॥

अत्र एकैकविशेषाभावसमुदायनिवेशापेक्षया अभावानां यावत्त्वेन निवेशं
कृत्वा तन्निरूपितैकाधिकरणतापक्षमवलम्ब्य तस्या एव निवेश उचितः । तावत्तैव
सर्वदोषाणां वारणसंभवात् । तादृशाधिकरणताप्रसिद्धिश्च वृक्षः यावत्संयोगाभाववान्
इति प्रतीत्यैव । तादृशप्रतीतेः प्रत्येकाभावाधिकरणताकूटविषयकत्वापेक्षया अखण्ड-
तादृशैकाधिकरणताविषयकत्वं लाघवात् । एवम् अनभ्युपगमे सर्वत्र सामान्याभाव-
विषयकप्रतीतौ विशेषाभावकूटस्यैव सामान्यधर्मावच्छिन्नप्रतियोगिताकत्वं स्वीकृत्य
तद्विषयत्वकल्पनसंभवेन सामान्याभावस्यैव असिद्धिप्रसङ्गात् । एवं च तथैव
निवेश उचित इत्याशयेनाह— अथ वेति । एकावच्छेदकावच्छिन्नत्वं च एकमात्रवृत्ति-
धर्मावच्छिन्नावच्छेदकताकत्वम् । तच्च तत्तन्मूलत्वादिरूपम् ॥

गादाधरी

एकावच्छिन्नत्वं च (एकावच्छेदकावच्छिन्नत्वं च) एकमात्रवृत्तिधर्मा-
वच्छिन्नावच्छेदकावच्छिन्नत्वम्, न तु अभिन्नावच्छेदकत्वम् । वृक्षावृत्तिकपि-

व्याख्या

प्रकृतोपाधेः प्रकृतसाधनाव्यापकत्वगुपपादयति पक्षनिष्ठेति । गगने यावत्संयोगविशेषाभावाधिकरणता च नानादिगवच्छिन्ना न तु प्रत्येकावच्छेदकावच्छिन्ना । एतस्यां दिशि गगने न संयोगः इत्यादिप्रतीतिविग्रहान् । अपि तु दिक्त्वरूपयत्किंचिदनुगतधर्मावच्छिन्नदिगवच्छिन्ना । कुत इति चेत्— यावत्संयोगाभाववत् गगनम् इति प्रत्ययात् ॥

ननु यावत्संयोगाभाववत् गगनम् इति प्रत्यये अवच्छेदकस्य कस्याप्यभानात् कथमवच्छिन्नत्वम् । यथा मूले वृक्षः न कपिसंयोगी इति प्रतीत्या मूलस्य कपिसंयोगाभावावच्छेदकत्वं भासते तथात्रापि कस्यचित् भाने अवच्छिन्नत्वं सुलभमिति चेत्—

उच्यते । गगने संयोगविशेषाभावाधिकरणतानां प्रत्येकं भिन्नभिन्नदिगवच्छिन्नत्वसत्त्वात्, तत्कूटे अवच्छिन्नत्वसत्त्वेऽपि तस्य एकमात्रवृत्तितत्तद्विक्त्वावच्छिन्नयत्किंचिदिगवच्छिन्नत्वस्य सर्वत्राभावादिति भावः ॥

नन्वेवमेकस्या एव दिशः संयोगतदभावावच्छेदकत्वे विरोध इत्यत आह—
एकरूपेति । यद्रूपावच्छिन्नस्य प्रतियोग्यवच्छेदकत्वं तद्रूपावच्छिन्नस्यैव अभावावच्छेदकत्वं विरुद्धम् । प्रकृते च तत्तद्विक्त्वावच्छिन्नदिशः संयोगावच्छेदकत्वं दिक्त्वावच्छिन्नस्य अभावावच्छेदकत्वमिति न विरोध इति भावः ॥

एवं च पक्षनिष्ठयावद्विशेषाभावाधिकरणतानां निरुक्तैकावच्छेदकावच्छिन्नत्वविग्रहेण तद्वद्विनाशभावाभाववत्त्वाभावेन उपाधेः साधनाव्यापकत्वसंभवात् अत्र स्वयं वक्ष्यमाणस्य अथवा इत्यादिनिर्वाहस्य संभवात् उभयाभावघटितक्लिष्टकल्पनमयुक्तमिति अस्यगर्वाजम् ॥

गादाधरी

वस्तुतस्तु— अनवच्छिन्नयावद्विशेषाभाववत्त्वमुपाधिः । तादृशोपाधिना साध्यस्य सामान्यव्याप्तिविग्रहेऽपि संयोगसामान्याभावरूपपर्यवसितसाध्यव्यापकतया तादृशोपाधेः सत्प्रतिपक्षोन्नायकत्वमव्याहतम् ॥

तादात्म्येन साध्यवतोऽपि उपाधिव्याप्यतया तादृशोपाध्यभावेन संयोगसामान्याभावरूपसाध्यवच्छेदोऽन्यत्राप्रसिद्धोऽपि साधयितुं शक्यते एव । अभावसाध्यकव्यतिरेकिणि प्रतियोगिमात्रप्रसिद्धेः अपेक्षितत्वात् । उपाध्यभावेन साध्याभावसाधनं तु न सम्यक् । संयोगरूपस्य तस्य साधने सिद्धसाधनात् । पक्षावृत्त्युपाधिव्याप्यत्वेन साध्यं पक्षावृत्तित्वसाधनात् सत्प्रतिपक्षनिर्वाहात् इति केचित् ॥

व्याख्या

एतावत्पर्यन्तं भट्टाचार्यैः “एकावच्छेदेन तदीययावद्विशेषाभाववत्त्वस्योपाधित्वात्” इति दीधितेः परामर्शेन साध्योपाध्याः सामान्यव्याप्तिर्न निर्वहतीति पूर्वपक्षं कृत्वा तत्समाधानार्थं महान् प्रयास आश्रितः । अथेदानीं तत्रेष्टापत्त्या प्रकारान्तर्गमालम्बते— वस्तुतस्तु इति । उपाधेः व्यभिचारेन्नायकतया दूषकत्वम्, सत्प्रतिपक्षोन्नायकतया दूषकत्वमिति पक्षद्वयमस्ति । आद्यं यथा— बद्धिः धूमव्यभिचारी धूमव्यापकार्द्वेन्धनसंयोगव्यभिचरितत्वात्, यो यद्व्यापकव्यभिचारी स तद्व्यभिचारीति । द्वितीयं यथा— पर्वतो धूमाभाववान् धूमव्यापकार्द्वेन्धनसंयोगाभावात् । साध्यव्यापकस्योपाधेरभावेन हेतुना उपाधिव्याप्यस्य धूमस्याभावसाधनम् ॥

उपाधेः व्यभिचारेन्नायकतया दूषकत्वमिति पक्षे तस्योपाधेः साध्यव्याप्यत्वावश्यकत्वेऽपि सत्प्रतिपक्षोन्नायकतया दूषकत्वमिति पक्षे तस्य उपाधेः साध्यव्याप्यत्वमनावश्यकम् । एकावच्छेदेन तदीययावद्विशेषाभाववत्त्वस्योपाधित्वात्

इति दीधितिग्रन्थः सत्प्रतिपक्षोन्नायकत्वपक्षमवलम्ब्य प्रवृत्तः । प्रकृते संयोगसामान्याभावः साध्यः, संयोगीययावद्विशेषाभाववत्त्वं हेतुः । एकावच्छेदेन संयोगीययावद्विशेषाभाववत्त्वं उपाधिः । यत्र यत्र साध्यः संयोगसामान्याभावः गुणादौ तत्र अनवच्छिन्नयावत्संयोगविशेषाभाववत्त्वरूपोपाधिरस्तीति साध्य-
व्यापकत्वमुपाधेः । पक्षे गगनादौ व्यापकस्य उक्तोपाधेरभावात् पक्षे साध्यविरोध्यनु-
मितिः भवति । अत्र मूले यत्र साध्यः संयोगसामान्याभावः गुणादौ स गुणादिः
तादात्म्यसंबन्धेन उपाधिव्याप्यो भवति । व्यापकस्य उपाधेः अभावः अनवच्छिन्न-
यावत्संयोगाभावाभावः गगनादौ अस्ति, तेन हेतुना तादात्म्यसंबन्धावच्छिन्न-
प्रतियोगिताका-भावरूपः व्याप्याभावः संयोगसामान्याभाववद्भेदः गगने साधयितुं
शक्यते । तस्य च संयोगसामान्याभावविरोधितया प्रकृतसाध्यविरोध्यनु-
मितिजनकत्वरूपं सत्प्रतिपक्षोन्नायकत्वमुपाधेरिति भावः । पर्यवसितसाध्येति ।
यो यदीययावद्विशेषाभाववान् स तत्सामान्याभाववान् इति सामान्यतो व्याप्या
प्रकृते पर्यवसितं साध्यं संयोगसामान्याभावः तद्व्यापकतया तादृशोपाधेः –
संयोगीययावद्विशेषाभाववत्त्वरूपोपाधेः इत्यर्थः ॥

ननु संयोगसामान्याभाववद्भेदस्य अन्यत्राप्रसिद्धत्वात् अनुमितौ च क्वचित्
साध्यप्रसिद्धेः आवश्यकत्वात् इति शङ्कायामाह— अन्यत्रेति । अयं भावः—
अनुमानं द्विविधम् — अन्वयि व्यतिरेकि चेति । तत्र अभावसाध्यकव्यतिरेकिणि
साध्यप्रसिद्धिः नापेक्षिता । अपि तु प्रतियोगिप्रसिद्धिरेव । यथा— पृथिवी
इतरेभ्यो भिद्यते गन्धवत्त्वात् इत्यत्र साध्यः पृथिवीतरभेदः पक्षादन्यत्र अप्रसिद्धोऽपि
इतरत्वव्यापकीभूताभावप्रतियोगिगन्धवती पृथिवी इति व्यतिरेकिपरामर्शात्
पृथिव्यामितरभेदसिद्धिः इतरत्वप्रसिद्धिमात्रात् भवति, तद्वन् प्रकृतेऽपि संभवात्
इति भावः ॥

ननु उपाध्यभावेन साक्षादेव साध्याभावः साध्यताम्, किं सत्प्रतिपक्षेणा-
यकतया इति शङ्कायामाह- उपाध्यभावेनेति । संयोगाभावाभावरूपस्य
साध्याभावरस्य संयोगरूपतया तत्साधनं सिद्धसाधनदोषान्न संभवतीति समाधने-
संयोगेति ॥

मतान्तरमाह- पक्षावृत्तीति । संयोगसामान्याभावः गगनादिरूपपक्षावृत्तिः
पक्षावृत्त्यनवच्छिन्नतदीययावद्विशेषाभाववत्त्वरूपोपाधिव्याप्यत्वात् इति क्रमेण
प्रकृतसाध्ये पक्षावृत्तित्वं साध्यते । तावता च सत्प्रतिपक्षसिद्धिः । पक्षः साध्या-
भाववान् इति ज्ञानस्यैव साध्यं पक्षावृत्ति इति ज्ञानस्यापि प्रकृतसाध्यानुमिति-
प्रतिबन्धकतया प्रतिरोधसंभवात् इति एतेषामाशयः । अत्र च प्रतिबन्ध्यज्ञानसमाना-
कारकज्ञानस्यैव प्रतिबन्धकत्वात् उक्तरीतिर्न साधीयसी इत्यस्वरसः ॥

गादाधरी

सिद्धसाधनादितः साध्याभावसाधनासंभवेऽपि प्रतियोगिवैयधिकण्या-
द्यदितसाध्यव्यापकतावच्छेदकतया गृह्यमाणोपाधितावच्छेदकावच्छिन्नाभाव-
वत्ताज्ञानात् पक्षे साध्यानुमितिप्रतिरोध इति सारम् ॥

व्याख्या

गतावता विरोध्यनुमितिजनकस्य सत्प्रतिपक्षत्वमिति मतमत्र-
लभ्योक्तम् । सत्प्रतिपक्षोन्नायकत्वस्य मणिकारासंगतत्वात् तत् परित्यज्य
प्रकाशन्तर्गमाह - सिद्धसाधनादित इति । पूर्वं संयोगसामान्याभाववद्भेदसाधने
साध्याप्रसिद्धिमाशङ्क्य कथंचित् परिहार उक्तः । सा अप्रसिद्धिः आशङ्क्य-
ग्राह्या । प्रकृतानुमितिप्रतिरोधरूपं दूषकताप्रयोजकं स्वयमाह - प्रतियोगीति
अत्रायमाशयः । प्रतिबन्ध्यप्रतिबन्धकभावविषये अनेक प्रकाराः सन्ति । यथा

- १) तद्वत्ताबुद्धिं प्रति तदभाववत्ताज्ञानं प्रतिबन्धकम् ।
- २) तद्वत्ताबुद्धिं प्रति तदभावव्याप्यवत्ताज्ञानं प्रतिबन्धकम् ।
- ३) हृदो वह्निमान् इति बुद्धिं प्रति वह्न्यभाववज्जलवद्भूतिजलवान् इति ज्ञानं जलवान् वह्न्यभाववान्, जलवांश्च हृदः इत्याकारकं ज्ञानविशिष्टज्ञानत्वेन प्रतिबन्धकम् इति स्वविगोधिधर्मधर्मितावच्छेदकत्वप्रकारकज्ञानत्वेन प्रतिबन्धकमित्युच्यते ॥
- ४) साध्यव्यापकः उपाधिः, उपाध्यभाववांश्च पक्षः इति ज्ञानमपि प्रतिबन्धकम् । यथा आर्द्रेन्धनसंयोगः धूमव्यापकः आर्द्रेन्धनसंयोगाभाववांश्च पर्वतः इति ज्ञानं यथा पर्वतो धूमवान् इति ज्ञानप्रतिबन्धकं (पर्वतो धूमवान् इति ज्ञानं प्रति), तथा धूमव्यापकाद्रेन्धनसंयोगाभाववान् पर्वत इति ज्ञानमपि प्रतिबन्धकम् । इदं तद्धर्मव्यापकतावच्छेदकतया गृहीतधर्मावच्छिन्नप्रतियोगिताकाभाववत्ताज्ञानतया प्रतिबन्धकमिति कथ्यते ॥

इमं चतुर्थप्रकारं मनमिदृश्याह - गगने संयोगसामान्याभावः सिद्धसाधनदोषात् यद्यपि अनुमातुमशक्यः, तथापि संयोगसामान्याभावरूपसाध्यव्यापकतावच्छेदकतया गृहीतः यः उपाधितावच्छेदकधर्मः अनवच्छिन्नसंयोगीययावद्विशेषाभाववत्त्वरूपो धर्मः तदवच्छिन्नाभाववत्ताज्ञानात् गगनादौ संयोगसामान्याभावानुमितिः प्रतिबध्यते इति तात्पर्यम् ॥

यद्व्यापकतावच्छेदकतया गृहीतो यो धर्मः तदवच्छिन्नाभावज्ञानात् तद्धर्म-ज्ञानप्रतिबन्धः इत्युक्ते सति वृक्षत्वव्यापकतावच्छेदकतया गृहीतो धर्मः कपिसंयोगत्वं तदवच्छिन्नकपिसंयोगाभावज्ञानं वृक्षेऽस्तीति, तेन ज्ञानेन वृक्षे वृक्षत्वज्ञानप्रतिबन्धः

स्यात् । तद्व्याख्याय प्रतियोगित्वेयधिकरण्यघटितेत्युक्तम् । कपिसंयोगत्वं
 प्रातियोगित्वेयधिकरण्यघटितवृक्षत्वव्यापकतावच्छेदकत्वमस्ति, ननु
 तदघटितम् । वृक्षत्ववति वृक्षे कपिसंयोगाभावस्य सत्त्वेन तत्प्रतियोगिता-
 वच्छेदकत्वात् कपिसंयोगत्वस्य तदनवच्छेदकत्वरूपव्यापकतावच्छेदकत्व-
 विरहात् ॥

प्रकृते संयोगसामान्याभावरूपप्रकृतसाध्यव्यापकतावच्छेदकतया गृहीतो
 यः उपाधितावच्छेदकधर्मः अनवच्छिन्नयावद्विशेषाभाववत्त्वरूपो धर्मः तदवच्छिन्ना-
 भावज्ञानरूपात् उपाध्यभावज्ञानात् पक्षे संयोगसामान्याभावानुमितिः प्रतिवध्यते
 इति भावः ॥

पूर्वकल्पे अप्रसिद्धिमिद्धसाधनरूपदोषद्वयं, सत्प्रतिपक्षोन्नायकत्वपक्षे
 मणिकारोक्तदोषाश्चेति उक्तपक्षे तादृशदोषाभावात् सारम् इत्युक्तम् ॥

गादाधरी

अथवा प्रतियोग्यधिकरणत्वरूपपक्षधर्मावच्छिन्नसामान्याभावरूप-
 साध्यव्यापकतया एकावच्छेदेन इत्यादेः यथाश्रुतस्यैवापाधितानिर्वाहः । यत्र
 प्रतियोगिमिति तस्य सामान्याभावः तत्र एकावच्छेदकावच्छेदेन तस्य यावद्विशेषा-
 भाववत्त्वमिति सामान्यव्याप्तेः । कपिसंयोगादिमतः कपिसंयोगादिसामान्याभावा-
 धिकरणवृक्षादेः एकावच्छेदेन कपिसंयोगविशेषाभावकूटवत्त्वनियमेन सुग्रह-
 त्वात् । गुणादौ एकावच्छेदेन यावद्विशेषाभावसत्त्वेऽपि तत्र प्रतियोग्यसत्त्वेना-
 वच्छिन्नसाध्यवत्त्वाक्षतेश्च ॥

द्रव्ये च प्रतियोगिमत्त्वाविशिष्टयावत्संयोगविशेषाभावाधिकरणे, एकावच्छेदेन
 तदीययावद्विशेषाभावसत्त्वात् प्रतियोगिमत्त्वरूपावच्छेदकविशिष्टसाधनाव्यापकत्वं
 तस्य वृक्षादिवृत्तिकपिसंयोगादिविशेषाभावाधिकरणताकृतान्तर्गतकतिपया-

भागाधकरणतानां अनन्तवृत्तत्वेऽपि तत्कृतस्य एकावच्छेदेन तद्विशेषात् पूर्ववत्
उपपादनीयम् ॥

व्याख्या

उक्तेषु सर्वेष्वपि पक्षेषु एकावच्छेदेनेत्यस्य यथाश्रुतार्थं परित्यज्य अन-
वच्छिन्नेत्यर्थस्वीकारेण विचारः प्रवर्तितः । अथ तस्य यथाश्रुतार्थानुसारेणैव
मणिकाराभिमतम् उपाधेः व्यभिचारेन्नायकत्वं समर्थयति- अथवेति ।
उपाधेरनेकविधत्वात् प्रकृते पक्षधर्मावच्छिन्नसाध्यव्यापकत्वे मति माधनाव्यापकत्व-
मुपाधितलक्षणमिति स्वीकृत्य उपाधेः व्यभिचारेन्नायकत्वं समर्थयति-
अथवेति । यत्र प्रतियोगिमति सामान्याभावः तत्र एकावच्छेदेन तदीययावद्विशेषा-
भाववत्त्वमिति सामान्यव्याप्तिः । यत्र वृक्षादौ प्रतियोगिमति अग्रे कपिसंयोगवति
सामान्याभावः (मूले) कपिसंयोगसामान्याभावः तत्र वृक्षे एकावच्छेदेन मूलावच्छेदेन
कपिसंयोगीययावद्विशेषाभाववत्त्वमस्तीति साध्योपाध्योः सामान्यव्याप्ति-
निर्वाहः । अत्र प्रतियोगिमतीत्यनुक्तौ-यत्र यस्य सामान्याभावः तत्र एकावच्छेदेन
तदीययावद्विशेषाभाववत्त्वं न संभवति । गुणादौ कपिसंयोगसामान्याभाववति
एकावच्छेदेन तदीययावद्विशेषाभाववत्त्वविरहात् । तत्र कपिसंयोगसामान्याभावस्य
व्याप्यवृत्तित्वात् = अनवच्छिन्नवृत्तिकत्वात् । अत्र पक्षधर्मः = प्रतियोगि-
मत्त्वं । तदवच्छिन्नत्वं = सामानाधिकरण्येन तद्विशिष्टत्वम् । वृक्षे कपिसंयोगरूप-
प्रतियोग्यपि वर्तते कपिसंयोगसामान्याभावोऽपि वर्तते । अतः पक्षधर्मावच्छिन्न-
साध्यव्यापकत्वमुपाधेर्गति ध्येयम् । तदाह- यत्र प्रतियोगिमतीत्यादिना ।
सामान्यव्याप्तेः समन्वयं स्पष्टीकरोति- कपिसंयोगादिमत इत्यादिना ।
एकावच्छेदेन = मूलावच्छेदेन । प्रतियोगिमतीति विशेषणस्य प्रयोजनमाह-
गुणादाविति । सामान्यव्याप्तिशरीरं प्रतियोगिमतीति विशेषणं यदि न दीयते,

तदा यत्र संयोगसामान्याभावः तत्र एकावच्छेदेन तदीययावद्विशेषाभावः इति
 व्याप्तिः स्यात् । तदा गुणे संयोगसामान्याभावः वर्तते तत्र एकावच्छिन्नयावद्वि-
 शेषाभाववत्त्वं नास्तीति व्याप्तिमद्गः स्यात् । अतः प्रतियोगिमतीति कश्चित्तम् ।
 गुणे च संयोगरूपप्रतियोगिमत्त्वं नास्तीति तद्विशिष्टं संयोगाभावरूपं व्याप्यं
 नास्तीति न दोष इत्याशयः । अवच्छिन्नसाध्येति । प्रतियोगिमत्त्वरूपयक्षधर्म-
 विशिष्टसाध्येत्यर्थः । एतावता उपाधिः साध्यव्यापकत्वमुपपादितम् । अत्र साध्यपदेन
 सामान्यव्याप्तिघटकं व्यापकं विवक्षितम् इति आदितः स्मर्तव्यम् । उपाधिशर्गि
 तदेव व्याप्यं भवति । उपाधिः व्यापको भवति ॥

उपाधौ प्रकृतसाध्यव्यापकत्वमुक्त्वा प्रकृतोपाधौ प्रकृतसाधनाव्यापकत्वमाह-
 द्रव्ये चेति । गगनादिद्रव्ये संयोगरूपप्रतियोगिमति यावत्संयोगविशेषाभावरूपसाधन-
 मस्ति, तथापि तत्र एकावच्छेदेन तद्विशेषाभावाधिकरणत्वं नास्तीति तत्र
 साधनाव्यापकत्वोपपत्तिः ॥

ननु प्रतियोगिमत्त्वविशिष्टकपिसंयोगसामान्याभावव्यापकत्वम् एकावच्छेदेन
 तद्विशेषाभाववत्त्वे न संभवति । वृक्षावृत्तिकपिसंयोगाभावाधिकरणताकूटान्तर्गत-
 वृक्षाद्यवृत्तिकपिसंयोगविशेषाभावाधिकरणतानां वृक्षे व्याप्यवृत्तितया अवच्छिन्नत्वा-
 भावादित्यत आह- वृक्षादीति । पूर्ववदिति । तासामपि अव्याप्यवृत्त्यधिकरणता-
 साधारणकूटत्वेन एकावच्छेदकावच्छिन्नत्वमित्यर्थः ॥

गादाधरी

अथ एतादृशोपाधेः व्यभिचारोन्नायकत्वं सत्प्रतिपक्षोन्नायकत्वं वा न
 संभवति । प्रकृतसाध्यव्यापकस्य एकावच्छेदकावच्छिन्नसंयोगीययावद्विशेषाभाव-
 वत्त्वस्य अप्रसिद्धेः । द्रव्ये तदीययावद्विशेषाभाववत्त्वस्य अवच्छिन्नत्वेऽपि

एकावच्छेदकावच्छिन्नत्वाभावात् । गुणे च तस्यावच्छिन्नताया एवाभावात् ।
प्रतियोगिमत्त्वविशिष्टकपिसंयोगादिसामान्याभावव्यापकस्य तदीयैकावच्छेदका-
वच्छिन्नयावद्विशेषाभाववत्त्वस्य प्रसिद्धत्वेऽपि तदभावेन प्रकृतसाध्यवद्भेदसाधनं
तु न संभवति । तस्य प्रकृतसाध्याव्यापकत्वात् ॥

प्रतियोगिमत्त्वविशिष्टकपिसंयोगादिसामान्याभाववद्भेदश्च कपिसंयोगादि-
रूपप्रतियोगिशून्ये हेतुमति साध्यमानः न कपिसंयोगादिसामान्याभाववद्भेदपर्य-
वसायी । प्रतियोगिमद्भेदस्यावाधात् । प्रतियोगिमति च एकावच्छेदकावच्छिन्न-
तदीययावद्विशेषाभावसत्त्वेन तद्वत्त्वाभावादिरूपहेतोरगिद्विर्गति न व्यभिचारंगेन-
यननिर्वाह इति ॥

व्याख्या

प्रतियोगिमत्त्वरूपपक्षधर्मावच्छिन्नसंयोगसामान्याभावरूपसाध्यव्यापक-
तया एकावच्छेदेन संयोगीययावद्विशेषाभावरूपस्य यथाश्रुतस्यैवोपाधित्वं संभवतीति
पूर्वमुपपादिते पक्षेऽपि उक्तोपाधेः केनापि रूपेण दूषकत्वं न संभवतीति शङ्कते-
अथेत्यादिना । उपाधेः सत्प्रतिपक्षोच्चायकत्वं व्यभिचारंगेनायकत्वं वा
वक्तव्यम् ॥

तत्र सत्प्रतिपक्षोच्चायकत्वपक्षे साध्यव्यापकोपाध्यभावात् पक्षे साध्यानुमिति-
विरोध्यनुमितिजनकतया दूषकत्वं वक्तव्यम् । तच्च न संभवति । प्रकृतसाध्य-
व्यापकत्वस्य प्रकृतोपाधावभावात् । तथाहि— द्रव्ये संयोगीययावद्विशेषाभावस्य
सत्त्वेऽपि एकावच्छेदेन तदभावात् । गुणादौ च तस्यावच्छिन्नताया एवाभावात् ।
तथा चांभयथापि उक्तोपाधेरप्रसिद्ध्या तदभावेन हेतुना साध्याविरोध्यनु-
मितिजननासंभवात् ॥

प्रतियोगिभावोऽपि न सम्भवतीत्याह प्रतियोगिमत्त्व-
विशिष्टेति । तत्पक्षे हि पक्षे उपाध्यभावेन साध्यभावं प्रमाद्य तद्वद्वन्तित्वा-
हेतोः साध्यप्रतियोगः अतः यः । स च न सम्भवतीत्याह प्रतियोगिमत्त्व-
विशिष्टेत्यादिना । नृणां प्रतियोगिमत्त्वविशिष्टकपिसंयोगसामान्याभावव्यापकस्य
प्रमादवद्देहावच्छिन्नतदीययावद्विशेषाभाववत्त्वस्य प्रसिद्धावपि तदभावेन
प्रकृतसाध्यवद्देहाधनसंभवात् । कुत इति चेत् ? तस्य कपिसंयोगसामान्याभाव-
रूपस्य प्रकृतसाध्याव्यापकत्वात् । गुणादावपि कपिसंयोगसामान्याभाववत्त्वेन
तत्र निरुक्तस्य एकावच्छेदेन तदीययावद्विशेषाभावरूपोपाध्यभावात् । उपाधेः
साध्यव्यापकत्वे सत्येव हि उपाध्यभावेन साध्यवद्देहं साधयित्वा तद्वद्वन्तित्वेन
हेतोः व्यभिचारित्वमुन्नेतुं शक्यते इति भावः ॥

ननु प्रकृतसाध्यवद्देदानुमानासंभवेऽपि प्रतियोगिमत्त्वरूपपक्षधर्मावच्छिन्न-
साध्यव्यापकोपाध्यभावात् प्रतियोगिमत्त्वविशिष्टप्रकृतसाध्यवद्देह एव
साध्यताम् । तावतापि विशिष्टस्य शुद्धानतिरिक्ततया व्यभिचारोन्नयनसंभवादिति
शङ्कायामाह— प्रतियोगिमत्त्वविशिष्टेति । कपिसंयोगादिमत्त्वविशिष्टकपिसंयोगादि-
सामान्यवद्देहेत्यर्थः ॥

अयं भावः— उक्तोपाध्यभावेहेतुना साध्यवद्देहः कुत्र साध्यते ? प्रतियोगिनि-
प्रतियोगिशून्ये वा । कपिसंयोगरूपप्रतियोगिशून्ये गुणादी साध्यमानः
कपिसंयोगरूपप्रतियोगिमत्त्वविशिष्टकपिसंयोगसामान्यवद्देहः न कपिसंयोग-
सामान्याभाववद्देहपर्यवसायी, किं तु कपिसंयोगवद्देहपर्यवसायी । कुत इति
चेत्— तत्र कपिसंयोगवद्देहस्य अवर्धातया लाघवेन तद्रूपत्वात् । विशेषणशून्ये
विशेष्यत्वात् विशिष्टाभावस्य विशिष्टाभावरूपत्वात् । एवं च नोत्तरीत्या व्यभिचार-

सिद्धिः । प्रतियोगिमति वृक्षादी च तादृशोपाधेरेव सत्त्वेन तदभावरूपहेतो अस्तिस्तिरिति न व्यभिचारोन्नायकत्वमपि संभवतीति शङ्कितुमशक्यः ॥

गादाधरी

मैवम् । क्वचित् द्रव्ये जलादिसंयोगवति तत्सामान्याभावस्य सत्त्वे एकावच्छेदकावच्छिन्नतदीययावद्विशेषाभावसत्त्वात् तदीयप्रतियोगिमत्त्वविशिष्ट-
तत्सामान्याभावव्यापकैकावच्छेदकावच्छिन्नतदीययावद्विशेषाभाववत्त्वम् । यत्र
च द्रव्ये सर्वावयवावच्छेदेन भिन्नभिन्ना जलसंयोगा वर्तन्ते, यावत्तद्विशेषाभाव-
रूपहेतुमति तत्र एकावच्छेदकावच्छिन्नयावत्तद्विशेषाभावरूपोपाध्यभावेन
प्रतियोगिमत्त्वविशिष्टतत्सामान्याभाववच्छेदस्य सिद्धौ बाधकाभावात् । प्रतियोगिमति
तत्र विशेष्यवच्छेदपर्यवसानेन व्यभिचारसिद्ध्या सामान्यव्याप्तिभङ्गात् ॥

संयोगत्वे गगनादिग्राभावप्रतियोगितावच्छेदकत्वसाधकानुमानौपयिकदर्शित-
व्याप्तावपि एकावच्छेदकावच्छेद्यस्वसमानाधिकरणोभयावृत्तिधर्मावच्छिन्न-
प्रतियोगिताकयावदभावाधिकरणताशून्यगगनादिकं यद्यत् तदन्यत्वस्य उपाधित्वं
बोध्यम् ॥

व्याख्या

पूर्वोक्तशङ्कां समाधत्ते- मैवमिति । जले पूर्णनिमग्नदण्डः अर्धनिमग्न-
दण्डश्चास्ति । तत्र पूर्वोक्तोपाधेः व्यभिचारोन्नयनरूपेष्टसिद्धिः भवति । तथा
हि- योऽयं दण्डः जले अर्धनिमग्नः तत्र हि जलसंयोगः तदभावश्च वर्तते । तत्र
जलसंयोगशून्यभागावच्छेदेन प्रकृतसाध्यमजातीयजलसंयोगसामान्याभावस्य सत्त्वात्,
जलसंयोगरूपप्रतियोगिमत्त्वस्य च तत्र दण्डे सत्त्वात् तथैव तत्र किञ्चिदवच्छेदेन
जलसंयोगीययावद्विशेषाभाववत्त्वस्य उपाधेश्च सत्त्वात्, तत्र उपाधेः साध्यव्याप-

कृतम् । यथा दण्डः जले पूर्णनिगमः तत्र सर्वाययवावच्छेदेन भिन्नभिन्नजलसंयोगाभां
 सत्त्वात् तद्वत्तच्छेदकाभिभावच्छेदेन जलसंयोगीययावद्विशेषाभावाच्च वर्तन्ते ।
 परं तु एकावच्छेदेन न वर्तन्त इति तत्र जलसंयोगरूपप्रतियोगिमत्त्वविशिष्टजल-
 संयोगसामान्याभावव्यापकः यः एकावच्छिन्नतदीययावद्विशेषाभाववत्त्वरूपः उगाधिः
 तदभावेन हेतुना प्रकृतसाध्यवच्छेदः = जलसंयोगसामान्याभाववच्छेदः सिध्यति
 ततः यावज्जलसंयोगाभावरूपहेतोः तत्र सत्त्वात् हेतौ साध्यवच्छिन्नवृत्तित्वरूप-
 व्यभिचारः सिध्यति । परं तु प्रतियोगिमत्त्वविशिष्टजलसंयोगसामान्याभावरूप-
 प्रकृतसाध्यतुल्यसाध्यवच्छेद एव सिध्यति । न तु पूर्वोक्तगत्या प्रतियोगिमच्छेदः ।
 तादृशविशिष्टभेदस्य प्रतियोगिमत्त्वरूपविशेषणवति तादृशद्रव्ये वर्तमानस्य विशिष्टा-
 भावरूपस्य विशेष्यवच्छेदे पर्यवमानेन शुद्धविशेष्यवच्छेदरूपत्वात् । एवं गत्या
 उपाधिना व्यभिचारेन्नयनेन यो यदीययावद्विशेषाभाववान् स तत्त्वसामान्याभाववान्
 इति व्याप्तेः भङ्ग इति भावः ॥

अथ स्वाभिमतसामान्यमृत्त्वव्यापकत्वश्चलाभिपिक्तव्याप्तावपि उपाधिमाह-
 संयोगत्व इति ॥

संयोगत्वं गगनादिनिष्ठात्यन्ताभावप्रतियोगितावच्छेदकम्, गगनाद्यवृत्तिस्वस-
 मानाधिकरणोभयावृत्तिधर्मावच्छिन्नप्रतियोगिताकयत्किंचिदभावकं यद्यत् स्वं
 तत्तदन्यत्वात् इत्युक्तव्याप्तौ एकावच्छेदकावच्छिन्नस्वसमानाधिकरणोभयावृत्तिधर्मा-
 वच्छिन्नप्रतियोगिताकयावदभावाधिकरणताशून्यगगनादिकं यद्यत् तत्तदन्यत्वमुपाधिः ।
 तादृशोपाधेश्च क्रियात्वादी साध्यव्यापकत्वम् ॥

तथा हि - क्रियात्वे गगनादिनिष्ठाभावप्रतियोगितावच्छेदकत्वरूप-
 प्रकृतसाध्यगति । निरुक्तां उपाधिश्च वर्तते । कथामिति चेत् - श्रूयताम् । क्रियात्वं

न स्वयंदेन गृहीतुं शक्यम् । तथा गति तत्त्वमानाधिकरणतत्तन्क्रियात्वावच्छिन्ना
भावानां गगने सत्त्वेन तादृशानन्दभावाधिकरणताशून्यगगनादिकत्वाभावात् ।
आपे तु परिमाणत्वादिकमेवेति तदन्यत्वरूपोपाधेः क्रियात्वं सत्त्वात् ।

पूर्वोक्तप्रकृतहेतुर्गति संयोगत्वं च पक्षे, गगननिष्ठयावत्संयोगविशेषाभावाधि-
करणतानां विभिन्नावच्छिन्नत्वेन एकावच्छेदकावच्छिन्नत्वावच्छेदेण एकावच्छेदका-
वच्छिन्नस्वरसमानाधिकरणोभयावृत्तिधर्मावच्छिन्नप्रतियोगिताकयावत्संयोगाभावाधि-
करणतानां गगनादावगच्छेन तादृशाधिकरणताशून्यगगनादिकत्वेन तदन्यत्वरूपो
पाध्यभावात् उपाधिरूपव्यापकाभाववति पक्षे साध्यस्य व्याप्यस्य अभावमुन्नीय
तद्वति तस्मिन् हेतुसत्त्वात् व्यभिचारः उन्नेतव्य इति भावः । अयं उपाधेः
व्यभिचारेन्नायकत्वप्रकारः कथंचित् उपपादितः । बहुवाग्मत्र लिखितं मनसि
गृहीत्वा संतोष्यं जिज्ञासुभिः ॥

दीधिति :

एतेन अयं संयोगाभाववान् यावद्विशेषाभावात् इति परास्तम् । व्यर्थ-
विशेषणत्वात्, अप्रयोजकत्वात्, निर्गुणत्वादेः उपाधित्वाच्च ॥

गादाधरी

एतेनेति । अनवच्छिन्नावद्विशेषाभाववत्त्वस्य उपधित्वेनेत्यर्थः । इति
विशेषव्याप्त्युपपत्त्यनुमानं परास्तम् । दूषणान्तर्गमाह- व्यर्थेति । त्वन्मते
संयोगस्यामान्याभावस्य केवलान्वयितया अभाववत्त्वस्यैव तद्व्याप्यता-
वच्छेदकत्वेन इतरांशस्य व्यर्थत्वादित्यर्थः । ननु अभावात् इत्येव हेतुर्गन्तु
इत्यत आह- अप्रयोजकत्वादिति । व्याप्तिग्राहकतर्कशून्यत्वादित्यर्थः ।
विशेषव्याप्तावुपाध्यन्तर्गापि मुलभामित्याह- निर्गुणत्वादेरिति । आदिना
निष्परिमाणत्वादेः परिग्रहः ॥

व्याख्या

दीपितो वादा “अयं संप्रयोगी एव दृश्यत्वान्” इत्यत्र अन्यामिवारणाय
 अत्रैव प्रतियोग्यसमानाधिकरणेति विशेषणमिति कथितम् । तदुपरि “यन्
 इदं संयोगे दृश्यत्वान्” इत्यत्र “अयामिवारणाय तत्” इति प्राचां मतमनृत्य
 “तत्” इत्येव संयोगसामान्याभावे मानाभावात्” इति तन्मतं स्पष्टितम्
 तत्र “यो यदीययावद्विशेषाभाववान् स तत्सामान्याभाववान् इति शब्देः
 यावत्संयोगाभावा एव मानम्” इत्याशङ्क्य “यत्तदर्थयोः अननुगमात्, एकावच्छेदेन
 वा इदं विशेषाभाववत्त्वस्य उपाधित्वाच्च” इति दृष्टितम् । इदानीं द्रव्ये संयोगसामान्य-
 भावसाधकं विशेषव्याप्त्युपपृभ्यमनुमानमाशङ्क्य निराक्रियते दीधिति-
 एतेनेति । अभावे प्रतियोग्यसमानाधिकरणेति विशेषणानुपादाने इदं संयोगी
 दृश्यत्वात् इत्यत्राव्याप्तिः । हेत्वधिकरणे द्रव्ये वृक्षादौ संयोगाभावस्य वृक्षत्वाद्य-
 वच्छेदेन सत्त्वात् तत्प्रतियोगितावच्छेदकमेव संयोगत्वरूपं साध्यतावच्छेदकमित्य-
 व्याप्तिः । वृक्षादौ संयोगसामान्याभावे प्रमाणं तु अयं संयोगसामान्याभाववान्
 संयोगीययावद्विशेषाभाववत्त्वात् इति अनुमानमेव प्रमाणमिति शङ्का । सा च
 अग्निन्ननुमानेऽपि अनवच्छिन्न-यावत्संयोगविशेषाभाववत्त्वमुपाधिः । साध्यव्याप-
 कत्वात् साधनाव्यापकत्वाच्च । संयोगसामान्याभावरूपसाध्यवति गुणादौ अन-
 वच्छिन्नयावत्संयोगविशेषाभावरस्य सत्त्वात् साध्यव्यापकत्वम् । साधनवति द्रव्ये
 संयोगविशेषाभावानां अव्याप्यवृत्तितया सावच्छिन्नत्वात्, अनवच्छिन्नसंयोगविशेष-
 भाववत्त्वविरहात् साधनाव्यापकत्वम् । अतः सोपाधिकत्वाद्विदमनुमानं दूषमिति
 गतेनेत्यनेन विवक्षितम् । अन्यान्यापि गणि दूषणानि कथयति । व्यर्थ-
 विशेषणत्वादित्यादिना । तदुपादयति गादाधर्याम् त्वन्मते इत्यादिना ।
 संयोगवति द्रव्येऽपि संयोगसामान्याभावासाधकत्वतः तत्र गते गुणादौ सत्यं

संयोगसामान्याभावोऽस्तीति संयोगसामान्याभावस्य केवलान्वयितया न केवलान्वयितः
 अभाववत्त्वरयेव तत्साधकत्वसंगमनेन हेतुशरीरप्रविष्टः यावद्विशेष इत्यशः अयं
 इति भावः । अभाववत्त्वरयेत्यस्य ग्याने अभाववत्त्वमिति पाठः साधुः ।
 तद्वाप्यता-वच्छेदकत्वेन - संयोगसामान्याभावव्याप्यतावच्छेदकत्वेन । तर्हि
 अभावादित्येव हेतुरस्तु इति शङ्कायां दृष्टणान्तरमुक्तं दीधितौ अप्रयोजकत्वादिति ।
 व्याप्तिग्राहकतर्कशून्यत्वादिति तदर्थः । एतदुक्तं भवति - हेतुगन्तु साध्यं मागन्तु
 इति व्यभिचारशङ्कायां तर्केणैव सर्वत्र तत्परिहारः कार्यः । स च
 विपर्यये - साध्याभावे अनिष्ठापादनरूपः । पर्वतो वह्निमान् धूमान् इत्यत्र
 धूमोऽस्तु वह्निर्मास्तु इति शङ्कायां वह्निधूमयोः कार्यकारणभावभङ्गप्रसङ्गलक्षणात्तर्कः
 तादृशशङ्कानिवर्तकः, तद्वत् । प्रकृते यावत्संयोगाभावरूपो हेतुगन्तु
 संयोगसामान्याभावरूपं साध्यं मागन्तु इति शङ्कायां तन्निवर्तकानुकूलतर्कनावा-
 दिति भावः ॥

उक्तायां यः संयोगीययावद्विशेषाभाववान् स संयोगसामान्याभाववान् इति
 विशेषव्याप्तौ निर्गुणत्वमुपाधिः । यत्र यत्र संयोगसामान्याभावः निर्विवादः गुणाद्यैः
 तत्र निर्गुणत्वमिति साध्यव्यापकत्वस्य, प्रकृतसाधनवति द्रव्यं निर्गुणत्वं नास्तीति
 साधनाव्यापकत्वस्य च सत्त्वात् इति भावः ॥

दीधितिः

न च प्रतियोग्यनवच्छेदकतयैव वृक्षत्वादेरभावावच्छेदकत्वम् । गुणाद्यन-
 वच्छेदकप्रमेयत्वादः तदभावावच्छेदकत्वप्रसङ्गात् ॥

गादाधरी

यत् यद्धर्माश्रयानवच्छेदकं तत् तद्धर्मावच्छिन्नाभावावच्छेदकमिति
 व्याप्युपपत्त्यं वृक्षत्वादः संयोगसामान्याभावावच्छेदकत्वसाधकमनुमानमाशङ्क्य

निराकुरुते- न चेति । गुणाद्यनवच्छेदकेति । गुणत्वाश्रयानवच्छेदकेत्यर्थः ।
 तदभावेति- गुणत्वाद्यवच्छिन्नाभावेत्यर्थः । तथा च गुणत्वाद्यवच्छिन्नत्वस्यापि
 अव्याप्य-वृत्तिताप्रसङ्ग इति भावः । घटादौ द्रव्यत्वावच्छेदेन घटत्वाद्यभावप्रसङ्गः
 घटत्वादेर्व्याप्यवृत्तितया तदवच्छेदकाप्रसिद्ध्या तदनवच्छेदकत्वरूपापादकाप्रसिद्धेन
 संभवतीति नाभिहितः । गुणत्वाद्याश्रयस्य संयोगादेरवच्छेदकप्रसिद्ध्या न
 गुणत्वाद्यवच्छिन्नाभावावच्छेदकत्वापादकाप्रसिद्धिरिति भावः ॥

व्याख्या

दीधितौ द्रव्ये संयोगसामान्याभावसिद्धिं प्रकारान्तरेण आशङ्क्य
 निराकरोति- न च प्रतियोग्यनवच्छेदकतयेति । वृक्षत्वं संयोगसामान्याभावा-
 वच्छेदकम् संयोगानवच्छेदकत्वात् । यत् यद्धर्माश्रयानवच्छेदकं तत्
 तद्धर्मावच्छिन्नाभावा-वच्छेदकमिति व्याप्तेः । वृक्षत्वं संयोगत्वाश्रयानवच्छेदकम्,
 अग्रादेरेव संयोगावच्छेद-कत्वात् । ततश्च संयोगत्वाश्रयसंयोगानवच्छेदकत्वेन
 हेतुना वृक्षत्वे संयोगसामान्या-भावावच्छेदकत्वे सिद्धे अर्थात् वृक्षे
 संयोगत्वाश्रयसंयोगसामान्याभावः सिध्यतीति शङ्कितुराशयः । ततश्च द्रव्ये
 संयोगसामान्याभावसिद्धिः निरावाधा इति न च इत्यादिदीधितिग्रन्थस्य भावः ।
 तदाह- गादाधर्याम्- यत् यद्धर्माश्रयेत्यादिना । व्याप्त्युपपृच्छं =
 व्याप्त्युपजीवकं, अनुमानमित्यनेनास्यान्वयः ॥

उक्तमनुमानं निराकुरुते दीधितौ गुणाद्यनवच्छेदकेत्यादिना । संयोगत्वा-
 श्रयतन्तसंयोगातिप्रसक्ततया तदनवच्छेदकत्वेन वृक्षत्वादेः संयोगाभाववच्छेदकत्वं
 यथा भवति, तथा गुणत्वाश्रयसंयोगाद्यनवच्छेदकतया प्रमेयत्वादेः गुणत्वावच्छिन्ना-
 भावावच्छेदकत्वप्रसङ्गात् इति भावः ॥

अस्तु तथैवेति चेत् अनिष्टमाह- तथा चेति । प्रमेयत्वावच्छेदेन गुणसामान्याभावस्य स्वीकारे द्रव्ये गुणस्य तदभावस्य च सर्वत्र स्वीकार्यतया गुणसामान्यस्य संयोगस्यैव स्वाभावसामानाधिकरण्याप्रमव्याप्यवृत्तित्वं प्रयोजेत् । रूपादिगुणानां व्याप्यवृत्तित्वेन तथा अभ्युपगन्तुं न शक्यमिति भावः । नन्वेवं घटत्वानवच्छेदकद्रव्यत्वावच्छेदेन घटादौ घटत्वाभावप्रसङ्गः स्फुटतरः कुतो न प्रदर्शितः इति शङ्कां वारयति- घटादाविति । घटत्वादेः व्याप्यवृत्तितया तदवच्छेदकाप्रसिद्ध्या तदनवच्छेदकत्वरूपापादकमप्रसिद्धमिति द्रव्यत्वावच्छेदेन घटादौ घटत्वाभावप्रसङ्गो न प्रदर्शितः । गुणत्वाश्रयस्तु संयोगादिः अव्याप्यवृत्तिर्गति पूर्वोक्तप्रसङ्गो भवतीति भावः ॥

दीधितिः

यथा च घटपूर्ववृत्तित्वस्य प्रतिदण्डं, वह्निसामानाधिकरण्यस्य वा प्रतिधूमं भिन्नत्वेऽपि दण्डत्वं धूमत्वं वा तत्सामान्यावच्छेदकं, तथा संयोगसामान्यस्य अवच्छेदकं द्रव्यत्वादिकमित्यस्यापि सुवचत्वाच्चेति संप्रदायविदः ॥

गादाधरी

ननु यद्धर्माश्रयानवच्छेदकमित्यत्र यत्पदेन व्याप्यवृत्त्यवृत्तिधर्मो विवक्षितः । गुणत्वादेश्च व्याप्यवृत्तिरूपादिवृत्तितया तदाश्रयानवच्छेदकत्वस्य न तदवच्छिन्नाभावावच्छेदकत्वापादकता इत्याशङ्क्य, वृक्षत्वादौ संयोगत्वाश्रयानवच्छेदकत्वरूपसंयोगत्वावच्छिन्नाभावसाधकरूपहेतोरसिद्धिमाह - यथाचेति । दण्डनिष्ठकारणताघटकतद्रव्यवहितपूर्वकालसंबन्धस्येत्यर्थः । प्रतिदण्डं भिन्नत्वेऽपि दण्डत्वं तत्सामान्यावच्छेदकमित्यन्वयः । प्रतिदण्डं भिन्नत्वेऽपीत्यनेन दण्डत्वं तत्प्रत्येकातिप्रसक्तमिति सूचितम् । एवमग्रेऽपि । तत्सामान्येति । घटपूर्ववृत्ति-

तावत्प्रसक्तत्वात् । प्रत्येकान्तप्रसक्तत्वेऽपि अवच्छेद्यतावच्छेदकानुगतरूपा
 अन्तःप्रसक्तत्वात् तस्यावच्छेदकत्वम् । अन्यथा घटकारणतावच्छेदकत्वमेव
 भज्येतेति भावः ॥

व्याख्या

यत् यद्धर्माश्रयानवच्छेदकमित्यत्र यद्धर्मपदेन व्याप्यवृत्त्यवृत्तिधर्मो
 विवक्षणीयः । तेन व्याप्यवृत्त्यवृत्तियद्धर्माश्रयानवच्छेदकं यत् तत् तद्धर्मावच्छिन्ना-
 भावावच्छेदकम् इत्युक्तौ गुणत्वस्य यद्धर्मपदेनोपादानं न संभवति । तस्य व्याप्यवृत्ति-
 रूपादिवृत्तित्वात् । अतः गुणत्वाश्रयानवच्छेदकतया प्रमेयत्वस्य गुणत्वावच्छिन्ना-
 भावावच्छेदकत्वापादानं न संभवति ॥

तथा च व्याप्यवृत्त्यवृत्ति यत् संयोगत्वं तदाश्रयसंयोगावच्छेदकवृक्षत्वादेः
 संयोगत्वावच्छिन्नाभावावच्छेदकत्वस्य आपादनं संभवति । तथा च संयोगत्वा-
 श्रयानवच्छेदकवृक्षत्वादेः संयोगत्वावच्छिन्नप्रतियोगिताकाभावावच्छेदकत्वं
 निरावाधमिति शङ्कायां, वृक्षत्वादेः संयोगत्वाश्रयसंयोगानवच्छेदकत्वरूपम्यास्य
 संयोगत्वावच्छिन्नाभावसाधकस्य हेतोः अग्निहिमाह - यथाचेति इति भावः ।
 दण्डनिष्ठेत्यादि । घटत्वावच्छिन्नं प्रति दण्डत्वेन कारणत्वात् दण्डत्वं
 घटकारणतावच्छेदकमितीष्यते । कारणत्वस्य कार्यनियतपूर्ववृत्तित्वरूपत्वात्
 तस्य च पूर्वकालसंबन्धरूपतया प्रकृते दण्डनिष्ठपूर्वकालसंबन्धस्य दण्डभेदेन
 भिन्नतया तदतिप्रसक्तेऽपि तत्र दण्डत्वे तदवच्छेदकत्वं कार्यनियतपूर्ववृत्तिता-
 वच्छेदकत्वम्, यदपूर्ववृत्तित्वत्वावच्छिन्नानतिप्रसक्ततया इष्यते ; तत्तदण्डनिष्ठघट-
 पूर्ववृत्तित्वातिप्रसक्तेऽपि दण्डत्वे अवच्छेद्यतावच्छेदकघटपूर्ववृत्तित्वत्वा-
 वच्छिन्नानतिप्रसक्तत्वात् । एवमनभ्युपगमे घटकारणतावच्छेदकत्वमेव दण्डत्वस्य
 न ग्यातु तथा प्रकृतंऽपीति भावः ॥

गादाधरी

ननु दण्डत्वस्य घटानियतपूर्ववृत्तितावच्छेदकत्वं न घटानियतपूर्ववृत्तितायाः स्वरूपसंबन्धरूपावच्छेदकत्वम्; अपि तु तदव्यवहितपूर्वकालनिष्ठाभाव-प्रतियोगितानवच्छेदकत्वरूपं पारिभाषिकमेव । तच्चातिप्रसक्तेऽपि निगबाधमेव । स्वरूपसंबन्धरूपावच्छेदकताया एव अवच्छेद्यानतिप्रसक्तत्वनियतत्वार्थिति प्रत्येकातिप्रसक्तस्य सामान्यानतिप्रसक्तत्वेन सामान्यरूपावच्छिन्नावच्छेदकत्वं दृष्टान्तान्तरमाह- वह्निसामानाधिकरण्यस्येति । प्रतिधूमं भिन्नत्वेऽपि धूमत्वं तत्सामान्यावच्छेदकमित्यन्वयः । तत्पदेनात्र वह्निसामानाधिकरण्यपरामर्शः । धूमत्वस्य तदनवच्छेदकत्वे तस्य वह्निव्याप्यतावच्छेदकत्वं नोपपद्येत ॥

व्याख्या

पूर्वं यत् यद्धर्माश्रयानवच्छेदकं तत् तद्धर्मावच्छिन्नाभावावच्छेदकम् इति व्याप्तिः न संभवति, गुणत्वावच्छिन्नानवच्छेदकस्य प्रमेयत्वस्य गुणत्वावच्छिन्ना-भावावच्छेदकत्वप्रसङ्गात् । तथा च प्रमेयसामान्ये गुणसामान्याभावः स्यादिति प्रमेयसामान्यान्तर्गतद्रव्येऽपि गुणसामान्याभावः स्यात् इत्युक्तम् । तदुपरि यद्धर्मे व्याप्यवृत्त्यवृत्तीति विशेषणं प्रक्षिप्य व्याप्यवृत्त्यवृत्तियद्धर्माश्रयानवच्छेदकं यत् तत् तद्धर्मावच्छिन्नाभावावच्छेदकमित्युक्तौ प्रमेयत्वस्य व्याप्यवृत्तिरूपादिवृत्तितया प्रमेयत्वस्य गुणत्वावच्छिन्नाभावावच्छेदकत्वापादनं न संभवति इति कथितम् । ततश्च संयोगत्वाश्रयानवच्छेदकवृक्षत्वादेः संयोगत्वावच्छिन्नाभावावच्छेदकत्वं निगबाधमित्याशङ्क्य संयोगत्वाश्रयानवच्छेदकत्वरूपो हेतुः वृक्षत्वे असिद्धः इति मद्दृष्टान्तमुच्यते यथा च इत्यादिना दीधितौ इत्युक्तम् । तत्र दृष्टान्तद्वयं प्रदर्शितम् । तत्र प्रथमदृष्टान्तः- यथा घटपूर्ववृत्तित्वस्य प्रतिदण्डं भिन्नत्वेऽपि दण्डत्वं घटपूर्ववृत्तित्वसामान्यावच्छेदकमिति । तस्य च विवरणं पूर्वं

वृत्तमेव । इदानीं दीधितौ “वह्निसामानाधिकरण्याय प्रतिधूमं भिन्नत्वेऽपि धूमत्वं वह्निसामानाधिकरण्यासामान्यावच्छेदकम्” इति द्वितीयदृष्टान्तः प्रदर्शितः । तत्र प्रथमदृष्टान्तं परित्यज्य द्वितीयदृष्टान्तप्रदर्शने हेतुमाह - गादाधर्या- ननु दण्डत्वस्येत्यादिना । अयमाशयः- अवच्छेदकत्वं द्विविधं - स्वरूपसंबन्धरूपम् अनतिरिक्तवृत्तित्वरूपं अथवा पारिभाषिकम् चेति । तत्र स्वरूपसंबन्ध- रूपमवच्छेदकत्वम् अन्यूनानतिरिक्तधर्मस्यैवेति नियमः । प्रकृते च पारिभाषिकम- वच्छेदकत्वमेवाङ्गीक्रियते । तच्च घटाव्यवहितपूर्वकालनिष्ठाभावप्रतियोगितानवच्छेद- कत्वरूपम् । घटाव्यवहितपूर्वकालनिष्ठाभावप्रतियोगितावच्छेदकत्वस्य तत्तदण्डत्वे सत्त्वेऽपि दण्डत्वे तदनवच्छेदकत्वसत्त्वात् । घटाव्यवहितपूर्वकाले दण्डो नास्तीति प्रतीत्यभावात् अर्थात् तत्तदण्डाभावस्य सत्त्वेऽपि दण्डसामान्याभावस्या- सत्त्वात् । इदमवच्छेदकत्वमतिप्रसक्तसाधारणमिति नास्य दृष्टान्तत्वमुचितमिति शङ्कायां प्रत्येकातिप्रसक्तस्यापि सामान्यानतिप्रसक्तत्वेन सामान्यरूपावच्छिन्न- निरूपितस्वरूपसंबन्धरूपावच्छेदकत्वे अन्यं दृष्टान्तं प्रकृतसाधकतया प्रदर्शयतीति भावः ॥

वह्निसामानाधिकरण्यस्येति । धूमनिष्ठस्य धूमव्यापकवह्निसामानाधि- करण्यरूपव्याप्तिघटकस्य वह्निसामानाधिकरण्यस्येत्यर्थः । वह्निसामानाधिकरण्यस्य - वह्न्यधिकरणवृत्तित्वस्य प्रतिधूमं भिन्नत्वेऽपि धूमत्वं तत्सामान्यावच्छेदकम् - वह्निसामानाधिकरण्यसामान्यावच्छेदकम्, वह्निव्याप्यतावच्छेदकमिति यावत् । धूमत्वं व्याप्यतावच्छेदकत्वानङ्गीकारे व्याप्तेः ऐक्यं दुर्घटमिति भावः ॥

गादाधरी

न च व्याप्यतावच्छेदकत्वमपि स्वविशिष्टव्यापकसाध्यकत्वरूपं पारिभाषिकमेव । तर्गातिप्रसक्तसाधारणमिति न दृष्टान्तसंगतिरिति वाच्यम् ।

साध्यसामानाधिकरण्यावच्छेदकरूपवत्त्वं व्याप्तिः । तत्रावच्छेदकत्वं स्वरूपसंबन्धविशेषः । अत एव यत्र व्यर्थविशेषणघटितनीलधूमत्वादिना हेतुना तत्र व्याप्यत्वासिद्धिरिति प्राचीनमतानुसारेण एतदभिधानात् । अन्यथा पुनः स्वरूपसंबन्धरूपकारणत्वप्रतियोगित्वादि निरूपितमनुगतधर्मनिष्ठं स्वरूपसंबन्ध-रूपमवच्छेदकत्वं दृष्टान्ततया बोध्यम् । संयोगसामान्यस्येति । संयोगत्वरूपा-वच्छेद्यतावच्छेदकरूपावच्छिन्नस्य । सुवचत्वादिति । प्रत्येकसंयोगार्था-प्रसक्तस्यापि द्रव्यत्वादेः तद्रूपावच्छिन्नानतिप्रसक्तत्वादिति भावः ॥

व्याख्या

ननु वह्निसामानाधिकरण्यरूपं यत् धूमनिष्ठं व्याप्यत्वं तदवच्छेदकत्वमपि स्वविशिष्टव्यापकसाध्यकत्वरूपं पारिभाषिकमेव । स्वं धूमत्वं स्वविशिष्टः धूमः तद्व्यापकः वह्निः तत्कत्वं धूमेऽस्तीति समन्वयः । तच्च प्रत्येकसामानाधिकरण्य-शून्ये धूमत्वे संभवति । धूमसमानाधिकरणाभावाप्रतियोगि वह्निकत्वस्य तत्राक्ष-तत्वात् । तथा च कथमयं दृष्टान्तः इति शङ्कते- न चेति । मतान्तरेण तदुक्तमिति समाधत्ते- साध्यसामानाधिकरण्येति । साध्यसामानाधिकरण्या-वच्छेदकधर्मवत्त्वं व्याप्तिः । धूमत्वं वह्निसामानाधिकरण्यावच्छेदकं, तद्वत्त्वं धूमेऽस्तीति समन्वयः । तादृशव्याप्तिघटकमवच्छेदकत्वम् स्वरूपसंबन्धविशेषः इति प्राचीनमतानुसारेण धूमत्वदृष्टान्तः । अत एव - स्वरूपसंबन्धविशेष-रूपस्यावच्छेदकत्वस्य अत्र व्याप्तिशरीरे निवेशादेव “पर्वतो वह्निमान् नीलधूमात्” इत्यत्र नीलत्वरूपव्यर्थं विशेषणघटितस्य नीलधूमत्वस्य व्याप्यतावच्छेदकत्वं धूमत्वापेक्षया गुरुत्वात् न संभवतीति व्याप्यत्वासिद्धिः उपपादनीया । अन्यथा ग्वविशिष्टव्यापकसाध्यकत्वरूपस्य पारिभाषिकावच्छेदकत्वस्य नीलधूमत्वेऽपि सत्त्वात् व्याप्यत्वासिद्धेरिति प्राचां मतम् अवलम्ब्य धूमत्वदृष्टान्तः दीधितौ

उपात्त इति भावः ॥

अन्यथा पुनरित्यादि । पूर्वोक्तप्राचीनगीत्यनाभ्युपगमं अन्यं दृष्टान्तं
गन्धकाराभिमतं प्रदर्शयति - अन्यथेति । स्वरूपसंबन्धरूपेति । कारणत्वं
निमित्तपूर्ववृत्तित्वमिति कैश्चिदुच्यते । स्वरूपसंबन्धरूपं यत् कारणत्वं तन्निर्मुक्ति-
मवच्छेदकत्वमपि स्वरूपसंबन्धरूपमेव तत् । एवं स्वरूपसंबन्धरूपप्रतियोगित्व-
निरूपितस्वरूपसंबन्धरूपावच्छेदकत्वं तच्च प्रकृते दृष्टान्ततया ज्ञेयमिति
भावः । प्रकृते तत् योजयति- संयोगसामान्यस्येत्यदिना । द्रव्यत्वादेः प्रत्येक-
संयोगशून्यवृत्तित्वेऽपि अवच्छेद्यतावच्छेदकसंयोगत्वावच्छिन्नशून्यावृत्तितया
संयोगावच्छेदकत्वस्यैव सत्त्वेन तदभावावच्छेदकत्वासंभवादित्यर्थः । अयमाशयः-
प्रतियोग्यनवच्छेदकस्यैव अभावावच्छेदकत्वम् इति स्वीकारेऽपि- द्रव्ये
संयोगसामान्याभावः न संभवति । द्रव्यत्वावच्छेदेन संयोगसामान्याभावः द्रव्यत्वस्य
प्रतियोग्यनवच्छेदकत्व एव भवितुमर्हति । तत्र तत्तत्संयोगरूपप्रतियोग्यतिरिक्त-
वृत्तितया द्रव्यत्वस्य तत्तत्संयोगावच्छेदकत्वासंभवेऽपि संयोगत्वावच्छिन्नानतिरिक्त-
वृत्तितया द्रव्यत्वस्य संयोगत्वावच्छिन्नं प्रति अवच्छेदकत्वं संभवति इति
द्रव्यत्वावच्छेदेन संयोगत्वावच्छिन्नाभावः न संभवति । यदि द्रव्यत्वं संयोगत्वा-
वच्छिन्नं प्रति अनवच्छेदकं भवेत् तदैव हि द्रव्यत्वावच्छेदेन संयोगसामान्याभावो
भवेत् इति भावः ॥

गादाधरी

यद्यप्येवमपि प्रमेयत्वादेः संयोगसामान्यातिप्रसक्तत्वेन तत्सामान्या-
वच्छेदकत्वाप्रसक्त्या उक्तव्याप्तिवलात् तदवच्छेदेन संयोगसामान्याभावसिद्धिर्न
शक्यते वार्ययितुम् ; तथापि प्रतियोगिमत्संबन्धदेशकालयोरेव प्रतियोग्यनवच्छेद-
कयोगभावावच्छेदकत्वाविगताः, तयोरेव तदनुभवात् ; न तु प्रतियोग्यनवच्छेदकमानस्य,

भावाभावादित्येव तात्पर्यम् । द्रव्ये संयोगसामान्याभावस्य कालमेवादवच्छेदेन
संयोगस्यैव परथापनीयतया संप्रदायादिदः इत्यनेनाख्ययः दर्शितः ॥

न्याय्या

यद्यपीति । एवमपि = पूर्वोक्तरीत्या द्रव्यत्वावच्छेदेन संयोगसामान्या-
भावासिद्धावपि प्रमेयत्वावच्छेदेन संयोगसामान्याभावस्य सिद्धिः संभवति । प्रमेयत्वस्य
संयोगसामान्यशून्ये गुणादावपि सत्त्वेन अतिप्रसक्ततया संयोगसामान्यरूपप्रति-
योग्यनवच्छेदकत्वेन संयोगसामान्याभावावच्छेदकत्वसंभवात् । प्रतियोग्यनवच्छेद-
कस्याभावावच्छेदकत्वमिति न्यायात् । तथा च उक्तव्याप्तिवलात् - यत्
यद्धर्माश्रयानवच्छेदकं तत् तद्धर्मावच्छिन्नाभावावच्छेदकमिति व्याप्तिवलात्
प्रमेयत्वाश्रये द्रव्येऽपि संयोगसामान्याभावसिद्ध्या “इदं संयोगि द्रव्यत्वात्”
इत्यत्र प्रतियोग्यसामानाधिकरण्यविशेषणस्य अव्याप्तिवारणफलकत्वं युज्यते; तथापि
प्रतियोगिमत्संबद्धदेशकालयोरेव - संयोगरूपप्रतियोगिमद्वृक्षादिसंबद्धा-
ग्रादिदेशकालयोरेव प्रतियोग्यनवच्छेदकयोरभावावच्छेदकत्वं, न तु प्रतियोगिता-
वच्छेदकस्य सर्वस्य इति तेषामाशयः । तदुक्तमभ्युपगम्य प्रतिबन्धभिप्रायेण
यथा च इत्यादिना दीधितिकारेण उक्तमिति भावः । परमार्थतस्तु
देशकालव्यतिरिक्तयोः अव्याप्यवृत्तिप्रयोजकावच्छेदकत्वमप्रामाणिकम् । तथा
च वृक्षत्वाद्यवच्छेदेन न संयोगसामान्याभावप्रसक्तिरिति दूषण एव तात्पर्यम् ।
शिष्टं स्पष्टम् ॥

दीधितिः

नवीनाः पुनः उत्पत्तिकालावच्छेदेन घटादीं गुणस्य प्रत्यावच्छेदेन
गगनादीं संयोगस्य सामान्याभावो वर्तते । तथा धूमवत्यापि विरहो दहनस्य ।
इह पर्यन्ते नितम्बे हृताशनी न शिखरे इति प्रतीतेः संयोगेन द्रव्यस्याप्यव्याप्य-

वृत्तित्वात् । वृत्तेः अव्याप्यवृत्तिमत्त्वे वृत्तिमतो व्याप्यवृत्तित्वस्यात्यन्तम्
असंभावितत्वात् ॥

व्याख्या

हेतुसमानाधिकरणाभावे प्रतियोग्यसमानाधिकरणेति विशेषणस्य अयं
कपिसंयोगी एतद्वृक्षत्वात् इत्यत्राव्याप्तिवारणमेव प्रयोजनम्, न तु इदं संयोगि
द्रव्यत्वात् इत्यत्राव्याप्तिवारणमिति एतावता मध्ये संभावितबहुविचारपूर्वकं साधितं
दीधितौ गादाध्यां च । सर्वमिदं प्राचीनमतानुसारेण । अथ स्वाभिमतं
नवीनमतमनुसृत्य प्रतियोग्यसमानाधिकरणेति विशेषणस्य प्रयोजनमाह— दीधितौ
नवीनाः पुनः इत्यादिना । घटः गुणवान् द्रव्यत्वात् । अयं सद्धेतुः । यत्र यत्र
द्रव्यत्वं तत्र गुणस्य कस्यापि सत्त्वात् । अत्र—अभावे प्रतियोग्यसमानाधिकरणेति
विशेषणाभावे अव्याप्तिः । तथाहि - हेतोः द्रव्यत्वस्य अधिकरणे घटादौ उत्पत्ति-
कालावच्छेदेन गुणसामान्याभावो वर्तते, “उत्पन्नं द्रव्यं क्षणमगुणम् अक्रियं च
तिष्ठति” इति न्यायात् । तथा च गुणसामान्याभावस्य प्रतियोगितावच्छेदकमेव
साध्यतावच्छेदकं गुणत्वम् इत्यव्याप्तिः । एवं गगनं संयोगि नित्यद्रव्यत्वात्
इत्यत्र हेत्वधिकरणे गगने प्रलयावच्छेदेन संयोगसामान्याभावः वर्तते । तत्प्रतियोगिता-
वच्छेदकमेव संयोगत्वमित्यव्याप्तिः ॥

एवं पर्वतो वह्निमान् धूमात् इत्यत्र हेतुमति पर्वते संयोगसंबन्धेन वह्न्यभावः
शिखरावच्छेदेन वर्तते । संयोगवत् संयोगेन द्रव्यस्याप्यव्याप्यवृत्तित्वात् । तत्र
प्रमाणम् “इह पर्वते नितम्बे वह्निः न शिखरे इति प्रतीतिरेव । तथा च पर्वत-
वृत्तिवह्न्यभावप्रतियोगितावच्छेदकमेव वह्नित्वमित्यव्याप्तिः । वृत्तेः = संयोगादि-
संबन्धस्य अव्याप्यवृत्तित्वे वृत्तिमतः संबन्धिनः द्रव्यस्याप्यव्याप्यवृत्तित्वात् ।
तथा च साध्यतावच्छेदकं वह्नित्वं प्रतियोगितावच्छेदकमेवेत्यव्याप्तिः इति दीधिति-

ग्रन्थस्य भावः । एतादृशाव्याप्तिवारणाय च प्रतियोग्यसमानाधिकरणेति साध्याभावे विशेषणं देयम् । उक्तस्थलेषु साध्याभावानां प्रतियोग्यधिकरणवृत्तित्वेन प्रतियोग्य-समानाधिकरणत्वं नास्तीति नाव्याप्तिः इति दीधितिग्रन्थार्थः ॥

प्राचीनानां मते ध्वंसप्रागभावयोरधिकरणे अत्यन्ताभावो नाङ्गीक्रियते । तयोः अत्यन्ताभावविरोधित्वात् । अतश्च घटादौ उत्पत्तिकालावच्छेदेन गुणप्रागभावसत्त्वात् गुणात्यन्ताभावो न भवतीत्यव्याप्त्यप्रसक्त्या नवीनाः पुनः इति दीधितौ उक्तम् ॥

गादाधरी

गुणस्य सामान्याभावो वर्तत इत्यन्वयः । ध्वंसप्रागभावयोरत्यन्ताभाव-विरोधितायाः निराकृतत्वादिति भावः । एतेन तदवच्छेदेन संयोगादिसामान्या-भावोऽपि सुतरां वर्तते । व्यापकधर्मावच्छिन्नाभाववति व्याप्यधर्मावच्छिन्नाभावसत्त्व नियमादिति सूचितम् ॥

न च उत्पत्तिकालावच्छेदेन घटादौ गुणस्य प्रागभाव एव, न तु सामान्यात्यन्ताभावोऽपि, मानाभावादिति वाच्यम् । तदा तत्र जन्यैकत्वहेतुभूतस्य एकत्वत्वा-वच्छिन्नाभावस्यावश्यकतया तस्यैव स्वसमनियतगुणत्वाद्यवच्छिन्ना-भावरूपतया विवादायोगात् । संयोगादिसाध्यकनित्यद्रव्यमात्रवृत्तिहेतुकस्थले व्यावृत्तिदानायाह- प्रलयेति । महाप्रलयस्य जन्यभावानधिकरणतया तदानीं संयोगाद्यसत्त्वादिति भावः । तदानीं च गगनादौ नित्यैकत्वपरिमाणादिसत्त्वेन गुणसामान्याभावासत्त्वात् संयोगस्येत्युक्तम् । अत्र च प्रमाणं “महाप्रलये गगने न संयोगः” इत्यादि प्रामाणिकव्यवहार एव । तादृशव्यवहारस्य ध्वंसावगाहित्वे अतिप्रसङ्गात्, व्यवहारानादरे च अतीन्द्रियगगनादौ गोत्वाद्यभावस्य अप्रामाणिक-तापत्तेः । प्रत्यक्षाद्यसंभवात्, अनुमानस्य चाप्रयोजकत्वात् ॥

व्याख्या

निराकृतत्वादिति । चतुर्दशलक्षण्यां पूर्वापररक्तध्वंसप्रागभाववति अन्तरा
श्यामे मध्यरक्तिमवति घटे रक्तं रूपं नास्तीति प्रत्ययानुरोधेन तादृशविरोधस्या
प्रामाणिकतायाः दीधितिकारेणैव उक्तत्वादिति भावः । अव्याप्यवृत्तिसंयोग-
सामान्याभावस्य गुणविशेषाभावरूपस्य सत्त्वे विवदमानान् प्रति गुणसामान्या-
भावस्यापि सत्त्वोक्त्या व्यापकधर्मावच्छिन्नाभाववति व्याप्यधर्मावच्छिन्नाभाव-
सत्त्वनियमात् तत्र उत्पत्तिकालावच्छिन्नघटे संयोगसामान्याभावः कैमुतिकन्यायेन
सुतरां वर्तत इति सूचितमिति भावः ॥

न चेति । गुणस्य प्रागभाव एवेति । आद्यक्षणे घटे यद्यपि गुणो न
संभवति । जन्यगुणं प्रति द्रव्यस्य समवायिकारणतया द्रव्योत्पत्तिद्वितीयक्षणे
एव गुणोत्पत्तिसंभवादिति तदा गुणाभावोऽस्ति । स तु नात्यन्ताभावः, अपि तु
गुणप्रागभाव एव । तेनैवोपपत्तेः अत्यन्ताभावसत्त्वे प्रमाणाभावात् इति भावः ।
समाधत्ते— जन्यैकत्वेति । उत्पत्तिकालावच्छिन्नघटे द्वितीयक्षणे एकत्व-
संख्योत्पत्त्यनुसारेण जन्यैकत्वत्वाच्छिन्नं प्रति एकत्वात्यन्ताभावः कारणतया
स्वीकरणीयः । गुणत्वावच्छिन्नाभावश्च जन्यैकत्वाभावसमनियतः । समनियता-
भावानामैक्यात् स एव गुणत्वावच्छिन्नाभावः । तथाच उत्पत्तिकालावच्छेदेन
घटादौ जन्यैकत्वाभावसत्त्वेन तत्समनियतः गुणत्वावच्छिन्नाभावरूपः गुणसामान्या-
भावोऽपि भवतीत्याशयेन दीधितौ घटादौ उत्पत्तिकालावच्छेदेन गुणसामान्या-
भावोऽस्तीत्युक्तमिति भावः ॥

नच उत्पत्तिकालावच्छिन्नघटे रूपसामान्याभावस्य सत्त्वात् तस्य
तत्समनियतगुणसामान्याभावरूपतामादाय गुणसामान्याभावसत्त्वोपपत्तौ किमर्थं
जन्यैकत्वाभावानुधावनमिति वाच्यम् । वायौ रूपसामान्याभावस्य सर्वदा सत्त्वात्

तत्र च द्वितीयक्षणे गुणसामान्याभावस्यासत्त्वेन उभयोः समनियतत्वाभावात् । जन्यैकत्वाभावस्तु वायौ उत्पत्तिक्षणावच्छेदेनैव, तदा गुणसामान्याभाव इति उभयोः समनियतत्वम् । तथा च एकत्वत्वावच्छिन्नाभावः गुणसामान्याभावसमनियतः । घटादौ उत्पत्तिकालावच्छेदेन एकत्वत्वावच्छिन्नाभावसत्त्वात् तत्समनियतः गुणसामान्याभावोऽस्तीति तात्पर्यम् । अत्र एकत्वशब्देन एकत्वसंख्यारूपो गुणः विवक्षितः ॥

संयोगादिसाध्यकेति । गगनं संयोगि नित्यद्रव्यत्वात्, अथवा परममहत्परिमाणवत्त्वात् इत्यत्र गगने संयोगसामान्याभावः प्रलयावच्छेदेन वर्तते । तत्प्रतियोगितावच्छेदकमेव साध्यतावच्छेदकं संयोगत्वमित्यव्याप्तिः इति भावः । नित्यद्रव्यमात्रवृत्तिहेतुकेति । अनित्यद्रव्यसाधारणस्य द्रव्यत्वस्य हेतुत्वे, हेत्वधिकरणस्य अनित्यद्रव्यस्य प्रलयकाले विनाशात् प्रलयावच्छेदेन तत्र संयोगसामान्याभावः न संभवतीति नित्यद्रव्यमात्रवृत्तीति हेतुविशेषणमिति भावः । गगनस्य नित्यत्वेन उत्पत्तिकालाभावात् उत्पत्तिकालावच्छेदेनेत्यनुक्त्वा प्रलयावच्छेदेनेत्युक्तम् । तदेव स्पष्टयति— महाप्रलयस्येति । अतिप्रसङ्गादिति ॥

गादाधरी

वह्निमान् धूमादित्यत्र व्यावृत्तिदानायाह— तथेति । दहनस्य = दहनत्वावच्छिन्नस्य । प्रतीतेरित्यन्तं द्रव्यस्याव्याप्यवृत्तित्वादित्यत्र हेतुः । प्रत्यक्षप्रमाणमुक्त्वा युक्तिमाह— वृत्तेरिति । संयोगरूपसंबन्धस्येत्यर्थः । असंभावितत्वादिति । अयमाशयः— संबन्धिसत्तायाः संबन्धाधीनत्वात् यदवच्छेदेन संबन्धो नास्ति तदवच्छेदेन तत्संबन्धावच्छिन्नतदभावसत्त्वमावश्यकम् । संयोगादेः संबन्धस्य समवायस्य व्याप्यवृत्तित्वेऽपि न

संयोगादेर्व्याप्यवृत्तिता । गुणादौ समवायसत्त्वेऽपि संयोगाद्यसत्त्ववत् संयोगाद्यन-
वच्छेदकावच्छिन्ने संयोगादिमति तत्समवायसत्त्वेऽपि तदभावोपपत्तेरिति ॥

केचित्तु वृत्तेरव्याप्यवृत्तित्वे वृत्तिमतोऽव्याप्यवृत्तित्ववत् वृत्तेर्व्याप्यवृत्तित्वे
वृत्तिमतोऽपि व्याप्यवृत्तित्वम्, युक्तितौल्यात् । संयोगादिप्रतियोगिकत्वविशिष्ट-
समवायो न व्याप्यवृत्तिः इत्याहुः ॥

व्याख्या

संयुक्तस्य = संयोगसंबन्धेन विद्यमानस्य वह्नेः व्याप्यवृत्तितायाः असंभवात्
पर्वतादौ शिखरावच्छेदेन संयोगसंबन्धावच्छिन्नवह्न्यभावस्य सत्त्वात् अव्याप्तिरिति
भावः । संबन्धिसत्तायाः पर्वते संयोगसंबन्धप्रतियोगिवह्निसत्तायाः संबन्धाधी-
नत्वात् = पर्वते वह्निसंयोगाधीनत्वात् यदवच्छेदेन = शिखरावच्छेदेन संबन्धो
नास्ति = वह्निसंयोगो नास्ति तदवच्छेदेन = शिखरावच्छेदेन तत्संबन्धा-
वच्छिन्नतदभावसत्त्वम् = संयोगसंबन्धावच्छिन्नवह्निनिष्ठप्रतियोगिताका-
भावसत्त्वम् आवश्यकम् ॥

ननु संयोगि द्रव्यत्वात् इत्यत्र संयोगस्य कथम् अव्याप्यवृत्तित्वम् ।
संयोगस्य यः संबन्धः समवायः तस्य व्याप्यवृत्तित्वात् समवायसंबन्धिनः संयोगस्य
व्याप्यवृत्तितायाः आवश्यकत्वात् इत्यत्राह— संयोगादेः संबन्धस्य सम-
वायस्येति । संयोगप्रतियोगिकसमवायसंबन्धस्येत्यर्थः । तथा च समवायस्य
एकत्वात् गुणादौ सत्त्वेऽपि संयोगो यथा नास्ति तद्वत् पर्वते नितम्बावच्छेदेन
वह्निमति वह्निसंयोगवति वह्निसंयोगसमवायसत्त्वेऽपि संयोगानवच्छेदकशिखरावच्छेदेन
वह्निसंयोगाभावो भवितुमर्हतीति भावः ॥

अत्रैव विषये मतान्तरमाह— केचित्तु इत्यादिना । वृत्तेः संबन्धस्य
अव्याप्यवृत्तित्वे संबन्धिनः अव्याप्यवृत्तित्ववत् वृत्तेः संबन्धस्य व्याप्यवृत्तित्वे

संबन्धिनोऽपि व्याप्यवृत्तित्वम्, समानयुक्तिकत्वात् । परं तु संयोगप्रतियोगिकत्व-
विशिष्टसमवायः न व्याप्यवृत्तिः । तथा च पूर्वोक्तरीत्या पर्वते शिखरे वह्निसंयोग-
प्रतियोगिकसमवायसत्त्वेऽपि वह्निसंयोगप्रतियोगिकत्वविशिष्ट समवायो नास्ति ।
अतस्तेन संबन्धेन वह्निसंयोगाभावः पर्वते अस्तीति कृत्वा संयोगवतो वह्नेरभावाः
भवितुमर्हतीति भावः ॥

समवायैकत्ववादिभिः वायौ स्पर्शसमवायसत्त्वे रूपसमवायस्यापि सत्त्वात्
वायू रूपवानिति बुद्धिः कुतो नेति शङ्कायां रूपप्रतियोगिकत्वविशिष्टसमवायो
नास्तीति तथा बुद्धिर्न भवतीति समाधीयते । तद्वत् अत्रेति सारम् ॥

दीधितिः

एवं प्रतियोगिमतोरपि देशकालयोः देशकालावच्छेदेन तदभावः । तथा च
तत्तत्साध्यकाव्याप्तिवारणाय तदुपादानम् ॥

गादाधरी

वह्निमान् धूमात् इत्यादौ कालविशेषावच्छेदेन हेतुमति वर्तमानं
कालिकसंबन्धावच्छिन्नाभावमादाय घटत्ववान् कालत्वात् इत्यादौ पटाद्यवच्छेदेन
काले वर्तमानं कालिकसंबन्धावच्छिन्नाभावमादाय च व्यावृत्तिदानायाह-
एवमिति । प्रतियोगिमतो देशस्य प्रतियोग्यनधिकरणकालावच्छेदेन
प्रतियोगिमतः कालस्य च प्रतियोग्यनधिकरणदेशावच्छेदेन अभाव-
वत्त्वमित्यर्थः । इदानीमत्र घटो नास्तीत्यादिप्रत्यये देशनिष्ठायाः कालावच्छिन्ना-
धारतायाः, कालनिष्ठायाः देशविशेषावच्छिन्नाया अधिकरणताया वा विषयत्वमित्यत्र
विनिगमनाविरहात् उभयस्यैव विषयत्वादिति भावः ॥

तत्तत्साध्यकेति । गुणत्वाद्यवच्छिन्नसाध्यकद्रव्यत्वाद्यव्याप्तिवारणा-
येत्यर्थः । तत्- असमानाधिकरणान्तम् ॥

व्याख्या

एवं प्रतियोगिमतोऽपीति दीधितिग्रन्थमवतारयति- वह्निमान् इत्यादिना । पर्वतो वह्निमान् धूमात् इत्यत्र हेतुमति = धूमवति पर्वते उत्पत्ति-कालावच्छेदेन संयोगसंबन्धावच्छिन्नवह्न्यभावः वर्तते । तमादाय अव्याप्तिः । एवं अयं घटत्ववान् कालत्वात् इत्यत्र हेतुमति काले पटावच्छेदेन कालिकसंबन्धावच्छिन्नघटत्वाभावो वर्तते । तत्तदभावप्रतियोगितावच्छेदकमेव साध्यतावच्छेदकं वह्नित्वं घटत्वत्वं चेत्यव्याप्तिः । तद्वारणाय हेतुमद्वृत्त्यभावे प्रतियोग्यसमानाधिकरणेति विशेषणं देयम् । उक्ताभावयोः, हेतुमति प्रतियोग्यधिकरणे वृत्तित्वात् प्रतियोग्यसमानाधिकरण्यं नास्तीति लक्षणाघटकतया नाव्याप्तिरिति भावः ॥

प्रतियोगिमतः देशस्य- वह्निमान् धूमात् इत्यत्र वह्निमतः पर्वतस्य प्रतियोग्यनधिकरणकालावच्छेदेन = वह्न्यनधिकरणोत्पत्तिकालावच्छेदेन अभाववत्त्वम् वह्न्यभाववत्त्वम् । प्रतियोगिमतः कालस्य घटत्ववान् कालत्वात् इत्यत्र कालिकसंबन्धेन घटत्ववतः कालस्य प्रतियोग्यनधिकरणदेशावच्छेदेन-घटत्वानधिकरणपटावच्छेदेन अभाववत्त्वम् - घटत्वाभाववत्त्वम् । तदुपपादयति- इदानीमत्र घटो नास्तीत्यादिप्रत्यये अत्रपदोपात्तायां देशनिष्ठाधारतायां इदानींपदबोध्यकालावच्छिन्नत्वं बोध्यते, तथैव तत्र इदानींपदोपात्तायां कालनिष्ठायां आधारतायां अत्रपदबोध्यदेशावच्छिन्नत्वं बोध्यते ॥

पश्चादपि दीधितौ वक्ष्यति- “देशे कालस्येव काले देशस्याप्यवच्छेदकत्वात्” इति ॥

“प्रतियोगिमतोरपि देशकालयोः देशकालावच्छेदेन तदभावः” इति दीधितिवाक्ये यथासंख्यान्वयभ्रमवारणाय भट्टाचार्यैः तद्वाक्यं विवृतम् ॥

अयमाशयः— इदानीमत्र घटो नास्तीति प्रत्यये सप्तम्याः आधारत्वम् अवच्छेदकत्वं चार्थः । देशकालयोरुभयोरपि आधारत्वमवच्छेदकत्वं चोभय-
मस्ति । परं तु एकस्य आधारत्वम् अपरस्य अवच्छेदकत्वमित्यत्र नियामकाभावात्,
कालावच्छिन्नदेशनिष्ठाधारतायाः देशावच्छिन्नकालनिष्ठाधारतायाश्च तादृशप्रतीति-
विषयत्वमिति भावः । तथा च प्रतियोगिमति देशे कालावच्छिन्नाभावः प्रतियोगिमति
काले देशावच्छिन्नाभावश्च तादृशप्रतीत्या सिध्यतीति ॥

तत्तत्साध्यकेति । गुणवान् द्रव्यत्वात्, वह्निमान् धूमात् इत्यादौ
हेत्वधिकरणेऽपि साध्याभावसत्त्वात् तमादायाव्याप्तिवारणाय मूले प्रतियोग्यसमानाधि-
करणत्वमभावविशेषणमुपात्तम् । तदुपादाने च उक्ताभावानां प्रतियोगिसमानाधि-
करणत्वान्न तानादाय दोषप्रसक्तिरिति भावः ॥ इ. श्री. 500

दीधिति :

नोपादेयं च सर्वथैव व्याप्यवृत्तिसाध्यके तत् । साध्यादिभेदेन व्याप्तेर्भेदादिति
वदन्ति ॥

गादाधरी

अव्याप्यवृत्तिसाध्यके प्रतियोगिवैयधिकरण्याघटितव्याप्तेरप्रसिद्ध्या
तद्वदितैव व्याप्तिः । व्याप्यवृत्तिसाध्यके तु प्रतियोगिवैयधिकरणानुपस्थिति-
दशायामपि हेतुसमानाधिकरणाभावप्रतियोगितावच्छेदकत्वसामान्याभावग्रहात्
अनुमित्युत्पत्त्या प्रतियोगिवैयधिकरण्याघटितापि व्याप्तिरस्ति । प्रतियोगिवैयधि-
करण्यघटितव्याप्तिरुभयत्रैव प्रसिद्धा अनुमितिप्रयोजिका चेत्याशयेन मूलकृतस्त-
दुपादानमित्याह— नोपादेयमिति । व्याप्यवृत्तिसाध्यके सार्वत्रिकमुपादानं
प्रतिक्षिप्तम् । न तु अनुपादानस्य सार्वत्रिकत्वमुक्तम् । व्याप्यवृत्तेरपि साध्यस्य

अव्याप्यवृत्तित्वभ्रमदशायां प्रतियोगिवैयधिकरण्यघटितव्याप्तिज्ञानादेव अनुमित्यु-
पगमात् ॥

व्याप्यवृत्तिसाध्यके सर्वत्र तादृशविशेषणोपादानानियमः, तदघटिताया
अपि व्याप्तेः सर्वत्रानुमित्यौपयिकत्वात् । अव्याप्यवृत्तिसाध्यके तु सर्वत्र
तदुपादाननियम एव । तदघटितव्याप्तेरप्रसिद्धेरिति वा अर्थः ॥

व्याख्या

दीधितौ नोपादेयमिति । व्याप्यवृत्तिसाध्यके “सत्तावान् जातेः”
“द्रव्यं गुणवत्त्वात्” इत्यादौ प्रतियोगिवैयधिकरण्यघटितव्याप्तिः संभवति ।
तथाहि— हेतोःजातेः अधिकरणे द्रव्यगुणकर्मसु योऽभावः सत्तायाः अभावः न
संभवति, तेषु सत्तायाः सत्त्वात् तदभावासंभवात्, अपि तु द्रव्यत्वाद्यभावः
तत्प्रतियोगितावच्छेदकं द्रव्यत्वत्वादि तदनवच्छेदकत्वं साध्यतावच्छेदके
सत्तात्वेऽस्तीति साध्याभावे प्रतियोगिवैयधिकरण्यघटितापि व्याप्तिस्तत्र संभवति ।
अव्याप्यवृत्ति-साध्यके “कपिसंयोगी एतद्वृक्षत्वात्” इत्यादौ हेत्वधिकरणे वृक्षे
मूलावच्छेदेन कपिसंयोगाभावस्य सत्त्वात् तत्प्रतियोगितावच्छेदकमेव
कपिसंयोगत्वमिति प्रति योगिवैयधिकरण्यघटितैव व्याप्तिः संभवतीति स्थितिः ।
व्याप्यवृत्तिसाध्यके प्रतियोगिवैयधिकरण्यघटितापि व्याप्तिरस्तीति “अपि” शब्द-
प्रयोगात् प्रतिव्यधिकरणत्वघटितव्याप्तिरपि वर्तते । तथा हि — सत्ताधिकरणे
द्रव्यगुणकर्मसु प्रतियोगिव्यधिकरणः अभावः सत्ताभावभिन्नोऽभावः द्रव्यत्वाद्यभावः
तत्प्रतियोगितानवच्छेदकत्वस्य सत्तात्वे सत्त्वात् । एवं च अव्याप्यवृत्तिसाध्यके
प्रतियोगिवैयधिकरण्यघटितैव व्याप्तिः, व्याप्यवृत्तिसाध्यके प्रतियोगिवैयधिकरण्यघटिता
तदघटिता च व्याप्तिः वर्तते । सर्वमिदमालोच्य दीधितौ नोपादेयं च सर्वथैव
व्याप्यवृत्तिसाध्यके तत् इत्युक्तम् । तदाह— गादाधर्या अव्याप्यवृत्तिसाध्यक

इत्यादिना । सार्वत्रिकमुपादानं प्रतिक्षिप्तमिति । पुनः स्पष्टीक्रियते । मूलकृता मणिकारेण सर्वसाधारणव्याप्तौ प्रतियोग्यसमानाधिकरणेति अभावविशेषण-दानमसंगतम्, व्याप्यवृत्तिसाध्यके तदनावश्यकत्वात् इति शङ्कां परिहर्तुं “नोपादेयं च” इत्यारम्भः इति प्रतिपादयितुं गूढतात्पर्यप्रकाशनेन नोपादेयमित्यादिदीधिति-ग्रन्थमवतारयति— अव्याप्यवृत्तिसाध्यक इति । कपिसंयोगी एतद्वक्षत्वात् इत्यादौ प्रतियोगिवैयधिकरण्याघटितव्याप्तिरेव न प्रसिध्यतीति तादृशस्थले नियमेन प्रतियोगिवैयधिकरण्यघटितैव व्याप्तिः । व्याप्यवृत्तिसाध्यके तु सत्तावान् जातेः इत्यादौ साध्यस्याव्याप्यवृत्तित्वभ्रमदशायां प्रतियोगिवैयधिकरण्याघटितव्याप्ति-ज्ञानासंभवात् तद्धटितापि व्याप्तिः । तादृशभ्रमाभावे तु तदघटितापीति उभयथापि प्रतियोगिवैयधिकरण्यघटितव्याप्तिः उभयत्र संभवति, अनुमितिप्रयोजिकापि भवति । न तु प्रतियोगिवैयधिकरण्याघटिता तथा भवतीति सर्वत्र व्याप्तौ तद्विशेषणं मूलकृत इति विशदीकरोति— नोपादेयमित्यादिनेति भावः ॥

नोपादेयं च सर्वथैव व्याप्यवृत्तिसाध्यके तदिति दीधितेः द्वेधा अर्थः संभवति । अव्याप्यवृत्तिसाध्यके सर्वथैव नोपादेयम् इति अनुपादानस्य सार्वत्रिकत्व-मेकोऽर्थः । सर्वथा उपादेयमिति न इति योजनया तत्र सार्वत्रिकोपादानप्रतिक्षेप इत्यपरः । तत्र कोऽर्थो विवक्षित इति शङ्कायामाह— व्याप्यवृत्तिसाध्यक इति । अन्यतरविवक्षायामाह— नोपादेयं चेति यथाश्रुतमूलात् प्रतियोगिवैयधि-करण्याघटितापि व्याप्तिरस्तीत्येव लभ्यते । तथा च सैव कुतो न दर्शिता मूले इति न्यूनतापरिहाराय प्रकारान्तरेणार्थं वर्णयति— व्याप्यवृत्तीति । व्याप्यवृत्तिसाध्यके सर्वथा तादृशविशेषणं न देयमेव । तदघटिताया एव व्याप्तेः तत्र सर्वत्रानुमिति-प्रयोजकत्वात् । अव्याप्यवृत्तिसाध्यके तु सर्वत्रोपादाननियमः । तदघटितव्याप्ते-स्तत्राप्रसिद्धेः । एवं च पूर्वं कदाचित् उपादानं व्याप्यवृत्तिसाध्यके कदाचिच्च

नेति रीत्या अर्थवर्णनेन उभयत्रापि प्रतियोगिवैयधिकरण्यघटितव्याप्तिसद्भावाभि-
प्रायेण मूले तथोक्तमिति नोपादेयम् इत्यस्यार्थ उक्तः ॥

इदानीं तु व्याप्यवृत्तिसाध्यके सर्वत्रानुपादानमेवेति प्रतियोगिवैयधिकरण्या-
घटितव्याप्तिसद्भावोऽपि मूलकृदभिमत इति भावः ॥

गादाधरी

व्याप्यवृत्तिसाध्यकत्वं च स्वसमानाधिकरणाभावाप्रतियोगि-
साध्यकत्वम् । सत्तावान् द्रव्यत्वात्, कालिकसंबन्धावच्छिन्नप्रतियोगिताका-
काशाभावाभाववान् आत्मत्वात् इत्यादिकं च न तथा । अतस्तत्र साध्यवति
कालात्मादौ कालिकदैशिकविशेषणताभ्यां तदभावसत्त्वात् प्रतियोगिवैयधिकरण्या-
विशेषितहेतुसमानाधिकरणाभावाप्रतियोगित्वस्य साध्ये असत्त्वेन व्याप्तेः
प्रतियोगिवैयधिकरण्यघटितत्वेऽपि न दोषः ॥

व्याख्या

नन्वत्र सत्तावान् द्रव्यत्वात् इत्यादौ निरवच्छिन्नवृत्तिकसत्तादिसाध्यके
हेत्वधिकरणकालादौ कालिकसंबन्धेन सत्ताभावमादायाव्याप्तिवारणाय प्रतियोगि-
वैयधिकरण्यविशेषणमावश्यकमिति शङ्कायामाह— व्याप्यवृत्तीति । स्वसमानाधि-
करणेति । निरवच्छिन्नवृत्तिकत्वेऽपि सत्तायाः स्वसमानाधिकरणाभावाप्रतियोगित्व-
रूपव्याप्यवृत्तित्वाभावात् न क्षतिरिति भावः । ननु व्याप्यवृत्तिसाध्यके यदि
प्रतियोग्यसामानाधिकरण्यं न निवेश्यते तदा सत्तावान् द्रव्यत्वात् इत्यत्राव्याप्तिः ।
अत्र साध्यस्य सत्तायाः अनवच्छिन्नवृत्तिकत्वरूपं व्याप्यवृत्तित्वमस्ति ।
द्रव्यत्वरूप हेतुमति काले कालिकसंबन्धेन सत्ताभावस्य सत्त्वात् तत्प्रतियोगित्वमेव
साध्ये सत्तायामस्तीति अव्याप्तिः । अतः अत्राव्याप्तिवारणाय अभावे

प्रतियोगिवैयधिकरण्यं निवेशनीयम् । तन्निवेशे च हेत्वधिकरणे काले सत्तारूपप्रतियोगिनः सत्त्वात् तत्र विद्यमानः सत्ताभावः प्रतियोगिसमानाधिकरण इति न तमादायाव्याप्तिः । एवं आत्मा कालिकसंबन्धावच्छिन्नप्रतियोगिताकाकाशाभावाभाववान् आत्मत्वादित्यत्र साध्याभावः आकाशाभावः हेत्वधिकरणे स्वरूपसंबन्धेन वर्तते इति तत्प्रतियोगित्वमेव साध्ये आकाशाभावनिष्ठकालिकसंबन्धावच्छिन्नप्रतियोगिताकाभावेऽस्तीत्यव्याप्तिः । तद्वारणाय अभावे प्रतियोगिवैयधिकरण्यं निवेशनीयम् । तथा च व्याप्यवृत्तिसाध्यकस्थले प्रतिवैयधिकरण्यघटिता व्याप्तिः इति कथं संगच्छते इति शङ्कायामाह— व्याप्यवृत्तिसाध्यकत्वं चेति । प्रकृते व्याप्यवृत्तिसाध्यकत्वं नानवच्छिन्नवृत्तिकसाध्यकत्वम् । अपितु स्वाधिकरणवृत्त्यभावाप्रतियोगिसाध्यकत्वं तत् । सत्तावान् द्रव्यत्वात् इत्यत्र हेत्वधिकरणे काले सत्ताभावः कालिकसंबन्धेन वर्तते, तथा तत्प्रतियोगिसत्तापि तत्र समवायसंबन्धेन वर्तते इति तत्रत्यहेतुः स्वाधिकरणवृत्त्यभावप्रतियोगिसाध्यकः, न तदप्रतियोगिसाध्यकः । एवं कालिकसंबन्धावच्छिन्नप्रतियोगिताकाकाशाभाववान् आत्मत्वात् इत्यत्र हेत्वधिकरणे आत्मनि आकाशाभावरूपः साध्यभावः, तत्प्रतियोगी कालिकसंबन्धावच्छिन्नप्रतियोगिताकाकाशाभावश्च स्वरूपसंबन्धेन वर्तते इति तत्रत्यहेतुः स्वप्रतिसामानाधिकरणाभावप्रतियोगिसाध्यकः न तदप्रतियोगिसाध्यक इति स्थलद्वयेऽपि हेत्वोः उक्तव्याप्यवृत्तिसाध्यकत्वाभावात् तत्र अभावे प्रतियोगिवैयधिकरण्यघटितैव व्याप्तिः संभवतीति नोपादेयमित्युक्तिः संगच्छत इति भावः ॥

स्वसमानाधिकरणेति । स्वं = हेतुसमानाधिकरणाभावः । न तथा = हेतुः न व्याप्यवृत्तिसाध्यकः । न दोषः = नोपादेयमित्युक्तिः न संगच्छते इत्यापादनरूपो दोषो न प्रसजति ॥

गादाधरी

केचित्तु- व्याप्यवृत्तिसाध्यकत्वं यथाश्रुतमेव, हेतुमति अभावस्य दैशिकविशेषणतया वृत्तिर्विवक्षणीया । अतो हेतुमति कालादौ कालिकविशेषणतादिना साध्याभावसत्त्वेऽपि नाव्याप्तिः । भावस्याप्यभावत्वेन दैशिकविशेषणतया वृत्तिः प्रामाणिकी । अतो नाभावसाध्यकव्यभिचारिणि अतिव्याप्तिः ॥

यादृशप्रतियोगितानिरूपकाभावत्वविशिष्टस्य दैशिकविशेषणतया हेतुमति वृत्तिः तादृशप्रतियोगितानवच्छेदकत्वविवक्षया कालिकसंबन्धावच्छिन्नप्रतियोगिता-काकाशाभावाभाववान् आत्मत्वात् इत्यादौ अव्याप्तेः निरासः । तत्राकाशाभावस्य आकाशाभावत्वेनैव दैशिकविशेषणतया आत्मनि वृत्तिः, न तु उक्तसाध्यता-वच्छेदकावच्छिन्नप्रतियोगिताकत्वेन । आत्मनि तादृशाभावाभावो नास्तीत्य-प्रतीतेः ॥

अव्याप्यवृत्तिसाध्यकेऽपि संयोगाभाववान् नित्यगुणत्वात् इत्यादौ अनुमित्यौ-पयिकद्विविधव्याप्तेः संभवात् सर्वथैवेत्युक्तम् । तावतापि अव्याप्यवृत्तिसाध्यकेऽपि क्वचित् तदघटितव्याप्तेः संभव इति सूचितमिति आहुः ॥

व्याख्या

अवच्छिन्नवृत्तिकान्यत्वरूपं व्याप्यवृत्तित्वमेव स्वीकृत्य यथाश्रुतरीत्या मूलं व्याचक्षाणानां मतमाह- केचित्तु इति । यथाश्रुतमेवेति । निरवच्छिन्नवृत्तिकत्वं वा अवच्छिन्नवृत्तिकान्यत्वं वा व्याप्यवृत्तित्वम् । अभावे हेतुमद्वृत्तित्वं यत् विशेषणं तत्र वृत्तित्वे स्वरूपसंबन्धावच्छिन्नत्वं निवेश्यते । एवं च हेतुमन्निरूपित-स्वरूपसंबन्धावच्छिन्नवृत्तित्वाश्रयाभावप्रतियोगितानवच्छेदकसाध्यतावच्छेदका-वच्छिन्नसाध्यसामानाधिकरण्यं व्याप्तिः । सत्तावान् द्रव्यत्वात् इत्यत्र द्रव्यत्वरूप-हेत्वधिकरणे काले कालिकसंबन्धेन सत्ताभावस्य सत्त्वेऽपि स्वरूपसंबन्धेन

वृत्तित्वाभावात् सत्ताभावो न लक्षणघटकः । अपि तु घटाद्यभावः तदप्रतियोगित्वं सत्तायामस्तीति नाव्याप्तिः ॥

नन्वेवमपि अभावसाध्यकव्यभिचारिणि घटत्वाभाववान् मेयत्वादित्यत्र हेतुमति घटे साध्याभावस्य घटत्वाभावाभावस्य घटत्वरूपस्य स्वरूपसंबन्धेन वृत्तित्वाभावात् अभावान्तरमादाय तत्प्रतियोगितानवच्छेदकत्वं साध्यतावच्छेदके घटत्वाभावत्वेऽस्तीति अतिव्याप्तिः स्यादित्याशङ्क्य भावरूपस्यापि घटत्वरूपस्यापि घटत्वाभावाभावस्य घटत्वाभावाभावत्वेन स्वरूपसंबन्धेन वृत्तिः प्रामाणिकी । अतस्तस्यापि लक्षणघटकतया तत्प्रतियोगितावच्छेदकमेव साध्यतावच्छेदकं घटत्वा भावत्वमिति नातिव्याप्तिः ॥

नन्वेवमपि कालिकसंबन्धावच्छिन्नप्रतियोगिताकाकाशाभावाभाववान् आत्मत्वात् इत्यत्र साध्याभावस्य आकाशाभावरूपस्य केवलान्वयितया स्वरूप-संबन्धेन आत्मन्यपि सत्त्वात् अव्याप्तिरित्यत आह-यादृशेति । यादृशप्रतियोगिता-निरूपकाभावत्वविशिष्टस्य स्वरूपसंबन्धेन हेतुमति वृत्तिः तादृशप्रतियोगितानवच्छेदकं यत् साध्यतावच्छेदकं तदवच्छिन्नसाध्यसामानाधिकरण्यं व्याप्तिः इति विवक्ष्यते । उक्तस्थले साध्याभावः आकाशाभावनिष्ठकालिकसंबन्धावच्छिन्न-प्रतियोगिताकाभावाभावः, आकाशाभावस्वरूपः । तन्निरूपिता प्रतियोगिता द्वयी एका गगननिष्ठा । अन्या कालिकसंबन्धावच्छिन्नप्रतियोगिताकाकाशाभावा-भावनिष्ठा । तत्र यादृशप्रतियोगिता इत्यनेन यदि आकाशनिष्ठा प्रतियोगिता गृह्येत तदा तन्निरूपकाभावस्य आकाशाभावस्य स्वरूपसंबन्धेन वृत्तितया अव्याप्तिः स्यादपि । परंतु साध्यनिष्ठा = कालिकसंबन्धावच्छिन्नप्रतियोगिताका-काशाभावाभावनिष्ठा प्रतियोगिता यादृशप्रतियोगिता इत्यनेन गृह्यते तन्निरूपका-भावत्वेन सः अभावः स्वरूपसंबन्धेन आत्मनि नास्ति । आत्मनि आकाशाभाव-

निष्ठकालिकसंबन्धावच्छिन्नप्रतियोगिताकाभावो नास्तीति प्रतीत्यभावात् । तथा च साध्याभावः उक्तरूपेण, स्वरूपसंबन्धेन आत्मनि नास्तीति साध्याभावः न लक्षणघटकः हेतुमद्वृत्तिः अभावः, अपि तु अभावान्तरमेव । तदप्रतियोगित्वं साध्ये वर्तत इति नाव्याप्तिरिति भावः । न तु उक्तेति । उक्तं यत् साध्यतावच्छेदकं आकाशाभावनिष्ठकालिकसंबन्धावच्छिन्नप्रतियोगिताकाभावत्वं तदवच्छिन्नप्रतियोगिताकाभावत्वेनेत्यर्थः । तादृशाभावः = कालिकसंबन्धावच्छिन्नप्रतियोगिताकाकाशाभावाभावो नास्तीत्यप्रतीतेः इत्यर्थः ॥

एवं च व्याप्यवृत्तिसाध्यके नोपादेयमित्युक्तौ अव्याप्यवृत्तिसाध्यके सर्वत्र उपादेयमिति प्रतीयेत, बाधकाभावात् । सर्वथा इत्युक्तौ तु अव्याप्यवृत्तिसाध्यके क्वचित् उपादेयम् क्वचित् नोपादेयमित्यर्थो लभ्येत । तथा च अव्याप्यवृत्तिसाध्यके द्विविधव्याप्तिसत्त्वं प्रतीयेत । तच्च आवश्यकम् । अयं संयोगाभाववान् नित्यगुणत्वात् । परममहत्त्वादिरूपः नित्यगुणः पक्षः । तत्र संयोगो नास्ति । गुणे गुणानङ्गीकारात् । अतोऽयं सद्धेतुः । साध्यः संयोगाभावश्च अव्याप्यवृत्तिः । अत्र हेतुमति नित्यगुणे साध्याभावः संयोगाभावाभावः संयोगरूपः नास्ति । गुणे गुणानङ्गीकारात् । अतोऽभावान्तरमादाय लक्षणसमन्वयसंभवात् अव्याप्तिविरहेण प्रतियोगिवैयधिकरण्याघटितव्याप्तेरपि संभवात् । अतः सर्वथा इत्युक्तम् । तथा च अव्याप्यवृत्तिसाध्यके प्रतियोगिवैयधिकरण्योपादानानियमसूचनात् मूलोक्तविशेषणेनैवोपपत्तौ हेत्वधिकरणवृत्तौ संबन्धविशेषनिवेशः व्यर्थ इत्यस्वरसः आहुः इत्यनेन सूचितः ॥

गादाधरी

यत्तु- “व्याप्यवृत्तिसाध्यके = अव्याप्यवृत्तित्वग्रहाविषयसाध्यके सर्वथैवासमानाधिकरणान्तस्य अनुपादेयता । तत्र लाघवेन प्रतियोग्यसामानाधिकरण्याघटितव्याप्तेरेवानुमानाङ्गतास्वीकारात्” इति व्याख्यानम्;

तदसत् । तत्रापि शब्दादिना प्रतियोग्यसामानाधिकरण्यघटितव्याप्तेरेव यदा ग्रहः, तदा अनुमितेः उत्पादाय तादृशव्याप्तेरनुमानाङ्गत्वस्योपगन्तव्यत्वात् । अन्यथा यादृशव्यतिरेकिसाध्ये न केवलान्वयित्वभ्रमः तादृशसाध्यके लाघवेन साध्याभाववदवृत्तित्वमात्रस्यैव व्याप्तित्वोपगमप्रसङ्गात्, केवलान्वयिनो यस्य साध्यस्य न व्यतिरेकित्वभ्रमविषयता तत्साध्यके हेतुसामानाधिकरण्यविशेषणपरित्यागस्यापि प्रसङ्गाच्च ॥

व्याख्या

अन्ये तु साध्ये अव्याप्यवृत्तित्वाग्रहदशायां प्रतियोगिवैयधिकरण्यघटितव्याप्तेरनुमित्यनङ्गत्वं वदन्ति । तन्मतमाह— यत्तु इत्यादिना । दीधितिस्थस्य व्याप्यवृत्तिसाध्यके इत्यस्य तात्पर्यवशात् अव्याप्यवृत्तित्वग्रहाविषयसाध्यके इत्यर्थः । लाघवेनेति । प्रतियोगिवैयधिकरण्योपस्थित्यकल्पनरूपलाघवेनेत्यर्थः । एवं च एतन्मते वस्तुतः अनुमानं व्याप्यवृत्तिसाध्यकं वा अव्याप्यवृत्तिसाध्यकं वा भवतु । तत्र साध्यस्य अव्याप्यवृत्तित्वज्ञानाभावे प्रतियोगिवैयधिकरण्याघटितव्याप्तिज्ञानमेव कारणम् । तदा हेत्वधिकरणे साध्याभावसत्त्वज्ञानाभावात् अभावान्तरमादायैव साध्ये हेतुव्यापकत्वज्ञानसंभवात् = हेत्वधिकरणवृत्त्यत्यन्ताभावाप्रतियोगित्वज्ञानसंभवात् इति भावः ॥

तन्मतं दूषयति— तदसदिति । यदा साध्ये अव्याप्यवृत्तित्वग्रहो नास्ति, तदानीं केनचित् प्रतियोगिवैयधिकरण्यघटिततत्स्थलीयव्याप्तिबोधकं शब्दं कश्चित् प्रयुङ्क्ते चेत् तच्छ्रवणजन्यतादृशव्याप्तिज्ञानात् अनुमितिर्जायते । तन्निर्वाहाय तादृशस्थलेऽपि प्रतियोगिवैयधिकरण्यघटितव्याप्तेरेवानुमानाङ्गत्वावश्यकत्वात् इति भावः ॥

ननु शब्दाधीनप्रतियोगिवैयधिकरण्यघटितव्याप्तिग्रहो यस्य भवति, तस्य “अधिकं तु प्रविष्टं चेत् न तत् हान्यै” इति न्यायेन यत् व्याप्तिज्ञानमस्ति तस्मिन् प्रतियोगिवैयधिकरण्यविषयकत्वसत्त्वेऽपि तादृशविषयतायाः परामर्शनिष्ठ-कारणतावच्छेदकत्वं नाङ्गीक्रियते इति नोक्तदूषणमित्यत्राह— अन्यथेति । तादृशस्थले प्रतियोग्यसामानाधिकरण्यं विनापि हेतुसमानाधिकरणेत्यादिव्याप्तेः अनुमितिप्रयोजकत्वं स्वीकृत्य लाघवमात्रानुसारेण क्वचित् यदि प्रतियोग्यसामानाधिकरण्यरूप-विशेषणत्यागः, तदा सिद्धान्तविरोध इत्याशयेनाह— यादृशव्यतिरेकिसाध्य इति । यत्र व्यतिरेकिणः अत्यन्ताभावप्रतियोगिनः साध्यस्य वह्न्यादेः अत्यन्ताभावाप्रतियोगित्वरूपकेवलान्वयित्वभ्रमः तत्र साध्याभाववदवृत्तित्व-रूपव्याप्तिज्ञानासंभव इति हि हेतुसमानाधिकरणेत्यादिव्याप्तिस्वीकारः । यदि यत्र साध्ये अव्याप्यवृत्तित्वज्ञानं न जातं तत्र लाघवात् प्रतियोग्यसामानाधि-करण्याघटित— हेतु समानाधिकरणेत्यादिव्याप्तिज्ञानस्य हेतुत्वमुच्यते, तदा तुल्ययुक्त्या यत्र व्यतिरेकिसाध्यके न केवलान्वयित्वभ्रमः, तत्र लाघवात् साध्याभाववद-वृत्तित्वरूपव्याप्तिज्ञानस्यैव कारणत्वं, न तु हेतुसमानाधिकरणेत्यादिसिद्धान्त-व्याप्तिज्ञानस्य इत्यपि वक्तुं शक्यत्वात् सर्वत्र सिद्धान्तव्याप्तिस्वीकारविलयप्रसङ्ग इति भावः ॥

अपि च व्यतिरेकिसाध्यके वह्निमान् धूमात् इत्यादाविव केवलान्वयिसाध्यके इदं वाच्यं ज्ञेयत्वात् इत्यादौ क्वचित् सिद्धान्तव्याप्तिज्ञानस्य कारणत्वं न संभवतीत्याह— केवलान्वयिन इति । यस्य केवलान्वयिनः वाच्यत्वादेः अत्यन्ता-भावप्रतियोगित्वरूपव्यतिरेकित्वभ्रमविषयत्वं नास्ति तत्र लाघवेन हेतुसमानाधि-करण्यांशमपि विहाय अत्यन्ताभावाप्रतियोगिसाध्यसामानाधिकरण्यमेव व्याप्तिः स्यात् ॥

न च साध्यादिभेदेन व्याप्तिः भेदात् इष्टमेवैतत् इति वाच्यम् । तथा सति सर्वसाधारण्याय उक्तव्याप्तिः इति दीधितिग्रन्थविरोधात् ॥

गादाधरी

यत्तु - प्रतियोग्यसमानाधिकरणेत्यत्र प्रतियोगिपदं स्वप्रतियोगिपरमवश्यं वाच्यम् । अन्यथा प्रतियोगित्वस्य सामान्यरूपेण केवलान्वयितया प्रतियोग्य-समानाधिकरणस्यैव दुर्लभत्वापत्तेः । तथा च स्वपदस्य तत्तदभावपरतया तत्तदभाव-प्रतियोग्यसमानाधिकरण्यविशिष्टत्वेन हेतुमद्धृत्तीनां तत्तदभावव्यक्तीनां प्रतियोगिता-वच्छेदकत्वाभावकूटज्ञानमनुमितिकारणं वाच्यम् । तादृशं च ज्ञानम् असर्वज्ञस्य दुर्घटम् । अतः प्रतियोगिपदस्य प्रकृते साध्यार्थकतया साध्याभावनिष्ठसाध्यसामानाधि-करण्याभावविशिष्टः सन् हेतुमद्धृत्तिरभाव एव अनुगतरूपेण निवेश्यः ॥

सद्धेतौ सर्वेषामेव हेतुसमानाधिकरणाभावानां सर्वत्र हेत्वधिकरणे साध्यसमानाधिकरणतया साध्यसमानाधिकरण्याभावविशिष्टस्य हेतुमद्धृत्तित्वं न प्रसिध्यतीति साध्याभावनिष्ठत्वं साध्यसमानाधिकरण्ये विशेषणम् । सद्धेतौ सर्वत्र साध्याभावभिन्नाभावे तत्प्रसिद्धिसंभवः । व्यभिचारिणि च व्यभिचारनिरूपकाधिकरण एव साध्याभावे साध्यसमानाधिकरण्याभावविशिष्टतया हेतुमद्धृत्तित्वमिति साध्याभावस्यापि लक्षणघटकतया नातिव्याप्तिः ॥

संयोगेन प्रमेयसामान्यसाध्यकसद्धेतौ साध्याभावातिरिक्ताभावाप्रसिद्ध्या हेतुमति साध्याभावनिष्ठसाध्यसमानाधिकरण्याभावविशिष्टाभावाप्रसिद्धिरिति साध्यतावच्छेदकावच्छिन्नाभावनिष्ठसाध्यसमानाधिकरण्यस्याभावः निवेशनीयः ॥

एवं च व्याप्यवृत्तिसाध्यके साध्यतावच्छेदकावच्छिन्नसाध्याभावनिष्ठसाध्य-समानाधिकरण्याप्रसिद्ध्या ईदृशव्याप्तिर्न प्रसिध्यतीति तत्साध्यके प्रतियोग्यसामा-नाधिकरण्याघटितैव व्याप्तिरित्युक्तं नोपादेयं चेत्यादिनेति ॥

व्याख्या

नोपादेयं च इत्यादिदीधितिग्रन्थं प्रकारान्तरेण व्याचक्षाणानां मतमनुवदति-
यत्तु इत्यादिना । अयमत्र समुदायार्थः— हेतुसमानाधिकरणाभावे प्रतियोग्यसमानाधि-
करणेति यत् विशेषणं मूलकारेण दत्तं तत्र प्रतियोगिपदं लक्षणघटकाभावप्रतियोगि-
परमिति अवश्यं वक्तव्यम् । अन्यथा सर्वेषामेव पदार्थानां यत्किंचिदभाव-
प्रतियोगित्वमस्ति । वाच्यत्वादेरपि वाच्यत्वघटोभयाभावप्रतियोगितया प्रतियोगित्वं
केवलान्वयीति कृत्वा प्रतियोग्यसमानाधिकरणाभाव एव दुर्लभः । घटाद्यभावस्यापि
प्रतियोगित्वाश्रयवाच्यत्वाधिकरणपर्वतवृत्तित्वात् । अतश्च प्रतियोग्यसमानाधि-
करणेत्यस्य प्रतियोग्यधिकरणावृत्तीति नार्थः । अपि तु स्वप्रतियोगिपरं प्रतियोगिपदम्
इति वक्तव्यम् । स्वपदमपि हेत्वाधिकरणवृत्तितत्तदभावपरम् । तथा च
तत्तदभावप्रतियोग्यसमानाधिकरण्यविशिष्टाः सन्तः ये हेत्वधिकरणवृत्तयोऽभावाः
तत्तन्निरूपितप्रतियोगितावच्छेदकत्वाभावकूटवत् यत् साध्यतावच्छेदकं
तदवच्छिन्नसाध्यसमानाधिकरण्यं व्याप्तिः इति पर्यवस्यति । तत्र घटकस्य
अवच्छेदकत्वाभावकूटस्य असर्वज्ञदुर्ज्ञेयतया तद्धटितव्याप्तिरपि असर्वज्ञदुर्ज्ञेया
भवति । तथा च तादृशव्याप्तिज्ञानमेव असर्वज्ञस्य दुर्घटम् । एतद्दोषवारणाय
प्रकृते प्रतियोग्यसमानाधिकरणेत्यत्र प्रतियोगिपदं साध्यार्थकम् । तथा च
साध्यसमानाधिकरण्याभावविशिष्टः सन् हेतुमद्वृत्तिः यः अभावः तत्प्रतियोगितान-
वच्छेदकं यत् साध्यतावच्छेदकं तदवच्छिन्नसाध्यसमानाधिकरण्यं व्याप्तिरिति
पर्यवस्यति । एवं सत्यपि सद्धेतौ वह्निमान् धूमादित्यादौ हेतुसमानाधिकरणानां
सर्वेषामपि घटपटाद्यभावानां साध्यवह्न्यधिकरणवृत्तितया साध्यसमानाधिकरण्याभाव-
विशिष्टस्य हेतुसमानाधिकरणाभावस्य अप्रसिद्ध्या असंभवः स्यात् । तद्वारणाय
साध्यसमानाधिकरण्ये साध्याभावनिष्ठेति विशेषणं देयम् ॥

तथा च साध्याभावनिष्ठं यत् साध्यसामानाधिकरण्यं तदभावविशिष्टः सन् हेतुमद्वृत्तियोऽभावः तदनवच्छेदकं यत् साध्यतावच्छेदकं तदवच्छिन्नसामानाधिकरण्यं व्याप्तिः । पर्वतो वह्निमान् धूमात् इत्यादौ वह्नेरप्यव्याप्यवृत्तित्वस्य पूर्वं साधितया साध्याभावे वह्न्यभावे शिखरावच्छेदेन पर्वतवृत्तित्वं, वह्नेः नितम्बावच्छेदेन पर्वतवृत्तित्वं च साधितमिति वह्न्यभावनिष्ठं वह्निसामानाधिकरण्यं प्रसिद्धम् । तदभावविशिष्टः हेतुमद्वृत्तिः अभावः घटाद्यभाव एव । तत्प्रतियोगितानवच्छेदकत्वं वह्नित्वे अस्तीति लक्षणसमन्वयः । धूमवान् वह्नेः इत्यादौ व्यभिचारिणि धूमाभावनिष्ठं यत् धूमसामानाधिकरण्यं व्यभिचारनिरूपकायोगोलकावच्छेदेन तस्याभावो वर्तते । अयोगोलके धूमाभावे न धूमसामानाधिकरण्यमिति प्रतीतेः । तथा च धूमाभावनिष्ठं यत् धूमसामानाधिकरण्यं तदभावविशिष्टः सन् धूमाभावः हेत्वधिकरणेऽयोगोलके वर्तते । तत्प्रतियोगितावच्छेदकमेव धूमत्वमिति नातिव्याप्तिः ॥

सर्वत्र सद्भेतौ साध्याभावनिष्ठसाध्यसामानाधिकरण्याभावविशिष्टः सन् हेतु-
मद्वृत्तिरभावः साध्याभावभिन्नः घटाद्यभाव एवेति लक्षणसमन्वयः ॥

व्यभिचारिणि धूमवान् वह्नेः इत्यादौ साध्याभावनिष्ठसाध्यसामानाधिकरण्या-
भावविशिष्टः सन् हेतुमद्वृत्तिः अभावः साध्याभावोऽपि = धूमाभावोऽपि भवतीति
नातिव्याप्तिः ॥

संयोगसंबन्धेन प्रमेयसामान्यसाध्यकसद्भेतौ सर्वेषामेव घटाद्यभावानां
प्रमेयप्रतियोगिकतया साध्याभावरूपतया साध्याभावातिरिक्ताभावस्यैवाप्रसिद्ध्या
अव्याप्तिरिति साध्यतावच्छेदकावच्छिन्नाभावनिष्ठसाध्यसामानाधिकरण्याभावो
हेतुमद्वृत्त्यभावे विशेषणतया निवेशनीयः । तथा सति घटाद्यभावानां प्रमेयत्वरूप-
साध्यतावच्छेदकावच्छिन्न प्रतियोगिताकत्वाभावात् तादृशप्रतियोगिताकाभाव-

निष्ठं यत् साध्यसामानाधिकरण्यं तदभावविशिष्टत्वमस्तीति न तादृशविशिष्टः
अभावः अप्रसिद्ध इति भावः ॥

एवं च अव्याप्यवृत्तिसाध्यकस्थले प्रतियोगिव्यधिकरणाभावाप्रसिद्धिवारणाय
उक्तरीत्या परिष्कारे कृते सति व्याप्यवृत्तिसाध्यके सत्तावान् जातेः इत्यादौ
सत्ताभावरूपे साध्याभावे साध्यसामानाधिकरण्याप्रसिद्ध्या तद्धटिता व्याप्तिः न
संभवतीति शङ्कायां तत्परिहाराय— नोपादेयं च सर्वथैव व्याप्यवृत्तिसाध्यके
तत् इत्युक्तमिति भावः । तादृशस्थले ईदृशप्रतियोगिवैयधिकरण्याघटितैव व्याप्तिः
इति भावः ॥

इत्थमुपपादितं यत्तुकारमतं खण्डयति— गादाध्यां— तदपि नेति ।

गादाधरी

तदपि न । साध्यसामानाधिकरण्य—विशेषणीभूतसाध्याभावे
साध्यतावच्छेदकसंबन्धावच्छिन्न प्रतियोगिताकत्वनिवेशे प्रयोजनाभावत्
व्याप्यवृत्तिसाध्यकेऽपि संबन्धान्तरावच्छिन्नसाध्याभाव एव साध्यसामानाधि-
करण्यप्रसिद्ध्या तत्राप्युक्तव्याप्तिप्रसिद्धेः ॥

व्याख्या

यत्तुकारमते प्रतियोग्यसमानाधिकरणेत्यत्र प्रतियोगिपदं साध्यपरमिति
स्वीकृत्य साध्यसामानाधिकरण्याभावः प्रतियोग्यसामानाधिकरण्यम् । तच्च हेतुमद्वैत-
भावे विशेषणम् इति आदौ कथितम् । तदुपरि हेतुसमानाधिकरणाभावानां
साध्यसमानाधिकरणतया साध्यासमानाधिकरणाः हेतुसमानाधिकरणाः अभावाः
अप्रसिद्धा इत्याशङ्क्य साध्यतावच्छेदकावच्छिन्नसाध्यासामानाधिकरण्यं प्रयोजन-
विशेषार्थं विवक्षणीयम् । तदुपरि च साध्यतावच्छेदकावच्छिन्नाभावनिष्ठत्वं साध्य-

सामानाधिकरण्ये निवेशनीयम् । तथा च साध्यतावच्छेदकावच्छिन्नप्रतियोगिताका-
भावनिष्ठं यत् साध्यसामानाधिकरण्यं तदभावविशिष्टत्वं हेतुमद्वृत्त्यभावे विशेषणम्
इति परिष्कृत्य सत्तावान् जातेरित्यादिव्याप्यवृत्तिसाध्यके सत्तात्वावच्छिन्न-
प्रतियोगिताकाभावनिष्ठस्य सत्तासामानाधिकरण्यस्याप्रसिद्ध्या तादृशव्याप्तिर्न
प्रसिद्धयतीत्याशङ्क्य नोपादेयं च व्याप्यवृत्तिसाध्यके तत् इत्युक्तं दीधितौ
इति निगमनं कृतम् ॥

तन्मतं न युक्तम् । अन्ते यदुक्तं अप्रसिद्धिरूपं तत् न प्रसजति ।
साध्यतावच्छेदकावच्छिन्न प्रतियोगिताकाभावनिष्ठत्वशरीरे साध्यतावच्छेदकसंबन्धा-
वच्छिन्नत्वं न निवेश्यते प्रयोजनाभावात् । तथा च सत्तायाः यः संबन्धः समवायः
तदितरः यः संयोगसंबन्धः तदवच्छिन्नसत्तानिष्ठप्रतियोगिताकाभावः साध्यता-
वच्छेदकावच्छिन्नाभाव इत्यनेन ग्राह्यः । तन्निष्ठं सत्तारूप साध्यसामानाधिकरण्यं
प्रसिद्धमेव । सत्तावति द्रव्यादौ संयोगसंबन्धावच्छिन्नसत्तात्वावच्छिन्नाभावसत्त्वात् ।
तथा च संयोगसंबन्धावच्छिन्नसत्ताभाव-निष्ठं यत् सत्तासामानाधिकरण्यं तद्वन्तः
हेतुमद्वृत्तयः अभावाः संयोगसंबन्धावच्छिन्नसत्ताद्यभावाः प्रसिद्धा एव । अतः
एवमवतरणं न युक्तमिति भावः ॥

ननु साध्यतावच्छेदकसंबन्धानिवेशे अन्यसंबन्धावच्छिन्नसत्ताभावनिष्ठं यत्
साध्यसामानाधिकरण्यं तदभावविशिष्टः साध्यतावच्छेदकसमवायसंबन्धावच्छिन्न-
सत्तात्वावच्छिन्नाभावः तत्प्रतियोगितावच्छेदकत्वमेव सत्तात्वे अस्तीत्यव्याप्तिः
स्यादिति वाच्यम् । तादृशाभावस्य हेतुमद्वृत्तित्वाभावादेव वारणात् इत्याकूतम् ॥

गादाधरी

परे तु- ननु प्रतियोग्यसामानाधिकरण्यगर्भव्याप्तेः अनुमितिप्रयोजकत्वे
प्रतियोग्यसामानाधिकरण्यानुपस्थितिदशायां तदसामानाधिकरण्याविषयकादेव

हेतुसमानाधिकरणाभावाप्रतियोगित्वज्ञानात् अनुमितिरुपेयते इत्यनुपपन्नमित्यत आह— नोपादेयं चेति । व्याप्यवृत्तिसाध्यके = अनुमितिपूर्वमव्याप्यवृत्तित्वज्ञाना- विषयसाध्यके । सर्वत्रैव प्रतियोगिवैयधिकरण्यं नोपादेयम् । अनुमितिप्रयोजकव्याप्ति- शरीरे न निवेशनीयम् । तत्र तदघटितव्याप्तिज्ञानमेव हेतुः । सर्वथैवेत्यनेन र्थत्साध्यके कदाचित् अनुमितेः पूर्वं साध्ये हेतुमति अव्याप्यवृत्तित्वज्ञानं तत्र तदनुमितिनिर्वाहाय प्रतियोग्यसामानाधिकरण्यमुपादायापि व्याप्तेरनुमिति- प्रयोजकत्वमुपेयम् । वक्ष्यमाणरीत्या व्याप्तेरनुगमान्न व्यभिचार इति सूचितम् । साध्यभेदेनेत्युपलक्षणम् । प्रतियोग्यसामानाधिकरण्यानुपस्थितिदशाभेदेन एकसाध्यकेऽपि अनुमितिप्रयोजकव्याप्तिभेदोपगमोऽपि बोद्धव्य इति व्याचकुः ॥

व्याख्या

स्पष्टत्वात् न व्याख्यायते ॥

गादाधरी

व्याप्यवृत्तिसाध्यके द्विविधा व्याप्तिः, न तु अव्याप्यवृत्तिसाध्यक इति साध्यादिभेदेन व्याप्तिभेदाभावो न संभवतीत्यत आह— साध्यादिभेदेनेति । साध्यतावच्छेदकादेर्विशिष्य व्याप्तिघटकतया तद्भेदे तद्भेदस्यावश्यकत्वा- दित्यर्थः ॥

व्याख्या

स्पष्टत्वान्न व्याख्यायते ॥

दीधितिः

प्रतियोग्यसामानाधिकरण्यं च स्वप्रतियोगितावच्छेदकावच्छिन्नासामानाधि- करण्यम् । तेन “अयं गुणकर्मन्यत्वे सति सत्तावान् जातेः” “भूतत्वमूर्तत्वो- भयवान् मूर्तत्वात्” इत्यादौ नातिप्रसङ्गः ॥

व्याख्या

“अयं कपिसंयोगी एतद्वक्षत्वात्” इत्यादी अव्याप्यवृत्तिसाध्यकसङ्केतो अव्याप्तिवारणाय अभावे प्रतियोग्यसामानाधिकरण्यं निवेशनीयमिति पूर्वमुक्तम् । तत्प्रसङ्गात् प्रसक्ताः आक्षेपाः समाहिताः । यथाश्रुतमणिग्रन्थस्य प्रतियोग्य-समानाधिकरणेत्यस्य प्रतियोग्यधिकरणावृत्तिरित्यर्थः । एवं सति स्थलद्वयेऽपि व्याप्तिर्भवति । तथा हि— अयं (घटादिः) गुणकर्मान्यत्वे सति सत्तावान् = गुणकर्मान्यत्वविशिष्टसत्तावान् जातेः । अयं व्यभिचारी हेतुः । गुणकर्मान्यत्व-विशिष्टसत्ता द्रव्ये वर्तते । तदभावः गुणे कर्मणि च । तयोः सत्तायाः सत्त्वेऽपि गुणकर्मान्यत्वरूपविशेषणाभावात् गुणकर्मान्यत्वविशिष्टसत्ता नास्तीति । तथा च साध्याभाववति गुणे कर्मणि च हेतोः जातेः गुणत्वस्य कर्मत्वस्य च सत्त्वात् इति अत्र व्याप्तिलक्षणस्य अतिव्याप्तिः । जात्यधिकरणे गुणे कर्मणि च साध्याभावस्य गुणकर्मान्यविशिष्टसत्ताभावस्य सत्त्वेऽपि स प्रतियोग्यसमानाधिकरणो न भवति । विशिष्टसत्तारूपप्रतियोगी विशिष्टं शुद्धान्नातिरिच्यते इति न्यायेन शुद्धसत्तापि तदधिकरणं गुणः कर्म च तद्वृत्तित्वात् अयमभावः प्रतियोगिसमानाकरणः । धि
अतः प्रतियोग्यसमानाधिकरणः हेत्वधिकरणवृत्तिः अभावः न विशिष्टसत्ताभावः, यदाद्यभाव एव तदप्रतियोगित्वं गुणकर्मान्यत्वविशिष्टसत्तारूपे साध्ये अस्तीत्यतिव्याप्तिः । तद्वारणाय प्रतियोग्यसमानाधिकरण इत्यस्य प्रतियोगिता-वच्छेदकविशिष्टाधिकरणावृत्तिः इत्यर्थः विवक्षणीयः । तथा सति सत्तारूपप्रतियोगिनः गुणे कर्मणि च सत्त्वेऽपि प्रतियोगितावच्छेदकं यत् गुणकर्मान्यत्वविशिष्टसत्तात्वं तदवच्छिन्नाधिकरणं द्रव्यमेव न गुणः कर्म वा । गुणकर्मान्यत्वविशिष्टसत्ताभावस्तु हेत्वधिकरणगुणवृत्तिः प्रतियोगितावच्छेदकविशिष्टाधिकरणद्रव्यावृत्तिश्चेति अयं लक्षणघटकः तत्प्रतियोगित्वं साध्येऽस्ति न तदप्रतियोगित्वमिति नातिव्याप्तिः ॥

एवं यथाश्रुते “अयं भूतत्वमूर्तत्वोभयवान् मूर्तत्वात्” इत्यत्रातिव्याप्तिः । भूतत्वमूर्तत्वोभयाभाववति मनसि मूर्तत्वसत्त्वात् अयं व्यभिचारी । अत्र हेत्वधिकरणवृत्तिः अभाव इत्यनेन भूतत्वमूर्तत्वोभयाभावग्रहण एव तदप्रतियोगित्वं साध्ये उभयस्मिन् नास्तीत्यतिव्याप्तिर्वारयितुं शक्यते । परं तु मनसि हेत्वधिकरणे वर्तमानः भूतत्वमूर्तत्वोभयाभावः मूर्तत्वरूपप्रतियोग्यधिकरणे मनसि वर्तमानतया प्रतियोग्यसमानाधिकरणो न भवति अतोऽभावान्तरं घटाद्यभाव एव प्रतियोग्यसमानाधिकरणः सन् हेत्वधिकरणवृत्तिः इति तदप्रतियोगित्वस्य साध्ये भूतत्वमूर्तत्वोभयस्मिन् सत्त्वात् इति अतिव्याप्तिः । प्रतियोग्यसमानाधिकरण इत्यस्य प्रतियोगितावच्छेदकावच्छिन्नाधिकरणावृत्तिरिति अर्थे तु मूर्तत्वभूतत्वोभयत्वावच्छिन्नाधिकरणावृत्तिः भूतत्वमूर्तत्वोभयाभावोऽपि भवति । हेत्वधिकरणे मनसि उभयस्य प्रत्येकानतिरिक्तत्वात् उभयसत्त्वेऽपि उभयत्वावच्छिन्नं नास्ति । एकसत्त्वेऽपि द्वयं नास्तीति न्यायात् । तथा च तत्प्रतियोगित्वमेव उभयरूपे साध्येऽस्तीति नातिव्याप्तिः इति यथाश्रुतदीधितिग्रन्थार्थः ॥

गादाधरी

यद्यपि जात्यादौ गुणकर्मान्यत्वादिसामानाधिकरण्योपलक्षितस्य सत्त्वादेः व्याप्तिरस्त्येव, गुणादौ तदुपलक्षितसत्त्वाद्यनुमितेः प्रमात्वात्; तथापि गुणादौ गुणान्यत्वादिसामानाधिकरण्यविशिष्टसत्तादिप्रतियोगिकवैशिष्ट्यावगाहिन्याः अनुमितेः भ्रमत्वात् तत्र तादृशानुमित्यौपयिकव्याप्तिस्वीकारे सल्लिङ्गकपरामर्शादपि भ्रमः स्यादिति तादृशानुमित्यौपयिकव्याप्तिः गुणादिवृत्तिहेतोः न स्वीकर्तुं शक्यते । अतः साध्यतावच्छेदकविशिष्टवैशिष्ट्यविषयकानुमित्यौपयिकव्याप्तिशरीरे प्रतियोगितावच्छेदकविशिष्टवैयधिकरण्यपर्यन्तं निवेश्य तत्र तादृशातिव्याप्तिं वारयति-प्रतियोग्यसामानाधिकरण्यं चेति ॥

व्याख्या

प्रतियोग्यसामानाधिकरण्यमिति मूलस्य प्रतियोगितावच्छेदकावच्छिन्नासामानाधिकरण्यमित्यर्थः दीधितिकृता उच्यते । तस्यायमाशयः— अनुमितिः द्विविधा साध्यतावच्छेदकोपलक्षितसाध्यावगाहिनी, साध्यतावच्छेदकविशिष्टवैशिष्ट्यावगाहिनी चेति । सर्वसाधारणव्याप्तिशरीरे प्रतियोगितावच्छेदकावच्छिन्नासामानाधिकरण्यनिवेशे साध्यतावच्छेदकोपलक्षितसाध्यवैशिष्ट्यावगाह्यनुमित्यौपयिकव्याप्तावपि तन्निवेशः प्रतीयेत । तथा सति दोषमाशङ्क्य विवक्षितमर्थमाह— यद्यपीत्यादिना । गुणकर्मान्यत्वसामानाधिकरण्यविशिष्टसत्ताया एव गुणाद्यवृत्तित्वेन गुणकर्मान्यत्वसामानाधिकरण्योपलक्षितसत्तायाः गुणादावपि सत्त्वेन जात्यादौ तादृशसत्तानिरूपितव्याप्त्युपगमे बाधकाभावात् तादृशव्याप्तिरिष्टैव । बाधकं च सल्लिङ्गकपरामर्शस्य भ्रमानुमित्यजनकत्वरूपम् । गुणादौ तादृशानुमितेः गुणकर्मान्यत्वसामानाधिकरण्योपलक्षितसत्ताविषयकानुमितेः प्रमात्वात् प्रकृते तत् बाधकं न संभवति ॥

उक्तशङ्कां समाधत्ते— तथापीति । गुणकर्मान्यत्वविशिष्टसाध्यकसत्तारूपहेतौ च उपलक्षितसत्तानिरूपितव्याप्तिः न स्वीकरणीया । तथा सति तादृशव्याप्तिविशिष्टजातिलिङ्गकपरामर्शस्य सल्लिङ्गकपरामर्शत्वेन प्रमात्वात् तदधीनानुमितेश्च गुणादिपक्षे भ्रमत्वात् सल्लिङ्गपरामर्शस्यापि भ्रमानुमितिजनकत्वं स्यात् । यथाश्रुतव्याप्तेः तत्रापि सत्त्वात् । तथाच गुणकर्मान्यत्वविशिष्टसत्तावैशिष्ट्यविषयकानुमितावेव प्रतियोगितावच्छेदकावच्छिन्नासामानाधिकरण्यं निवेश्य तत्रातिव्याप्तिर्वारणीयेत्याशयः ग्रन्थकारस्येति भावः ॥

गादाधरी

न च तत्रापि व्याप्तिस्वीकारे क्षतिविरहः, गुणो गुणान्यत्वविशिष्टसत्तावान् जातेः इत्यादौ तादृशव्याप्तिसत्त्वेऽपि बाधेनैव हेतोः दुष्टत्वोपपत्तेः ।

न बाधावतारदशायां च गुणादौ जात्यादिलिङ्गकविशिष्टसत्तावैशिष्ट्यानुमितिः भ्रमरूपा प्रमात्मकलिङ्गपरामर्शादपि स्वीक्रियते । अत एव गन्धप्रागभाववच्छिन्नघटो गन्धवान् पृथिवीत्वात् इत्यादौ बाधानवतारदशायां प्रमात्मकपरामर्शात् विशिष्टानु-
योगिकवैशिष्ट्यावगाहिनी भ्रमानुमितिः मणिकारेणोपगम्यते इति वाच्यम् ॥

भ्रमानुमितिजनकपरामर्शस्य भ्रमत्वसंभवे तदुपपादनमावश्यकमित्या-
शयात् ॥

व्याख्या

अत्राप्यनुपपत्तिं शङ्कते— नचेति । गुणः गुणकर्मान्यत्वविशिष्टसत्तावान् जातेः इत्यत्र व्याप्तिस्वीकारे हेतोः दुष्टत्वं न स्यात् इति खलु अनिष्टं प्रसज्यते । तत्र संभवति । तादृशस्थले गुणरूपपक्षे गुणकर्मान्यत्वरूपविशेषणाभावात् गुणकर्मान्यत्वविशिष्टसत्ताभावात् साध्याभाववत्पक्षरूपबाधेनैव हेतोः जातेः दुष्टत्वसंभवात् ॥

ननु गुणो गुणकर्मान्यत्वविशिष्टसत्तावान् जातेः इत्यत्र गुणरूपपक्षे साध्याभावेन तत्साध्यकहेतोः बाधितत्वसंभवेऽपि द्रव्यपक्षकतादृशसाध्यकहेतोः बाधरूपदोषवत्त्वं न संभवति, द्रव्ये गुणकर्मान्यत्वविशिष्टसत्तायाः साध्यस्य सत्त्वेन साध्याभावरूपबाधविरहात् इति शङ्कायामाह— द्रव्यपक्षकेति । द्रव्यं गुणकर्मान्यत्व-
विशिष्टसत्तावत् जातेः इत्यत्र जातिरूपहेतोः सद्धेतुत्वमेव स्वीक्रियते, द्रव्ये जातिरूपहेत्वधीनसाध्यानुमितेः प्रमात्वात् । एवं च गुणो गुणकर्मान्यत्वविशिष्टसत्ता-
वान् जातेः इत्यत्र व्याप्तिसत्त्वेऽपि बाधकाभावात् । हेतोस्तु बाधेनैव दुष्टत्व-
संभवात् । तथा च प्रतियोगितावच्छेदकेति विशेषणं प्रतियोगिवैयधिकरण्यशरीरे व्यर्थमिति भावः ॥

ननु गुणो गुणकर्मान्यत्वविशिष्टसत्तावान् जातेः इत्यत्र हेतो साध्यव्याप्तिमङ्गी-
कृत्य पक्षे साध्याभावात् बाधरूपदोषेण दुष्टत्वाङ्गीकारे तत्र बाधज्ञानाभावदशायां
व्याप्तिविशिष्टहेतुप्रकारकपरामर्शस्य सल्लिङ्गकत्वेन प्रमात्वात् सल्लिङ्गकपरामर्शादपि
भ्रमानुमितिः स्यात् । प्रतिबन्धकस्य बाधज्ञानस्य अभावादित्याशङ्क्य तत्र
इष्टापत्तिमाह- बाधानवतारदशायां चेति । उक्तविषये मणिकारसंमतिमाह-
अत एवेत्यादिना । एवंविधस्यले व्याप्तेरिष्टत्वादेवेत्यर्थः । असिद्धिव्यभिचारासंकीर्ण-
बाधोदाहरणतया प्रदर्शिते गन्धप्रागभाववच्छिन्नघटो गन्धवान् पृथिवीत्वात् इत्यत्र
बाध एव दोषः नासिद्धिः, पक्षे घटे पृथिवीत्वसत्त्वात् । नापि व्यभिचारः ।
पृथिवीत्वे गन्धनिरूपितव्याप्तिसत्त्वात् । बाधस्तु भवति । घटे गन्धरूपसाध्यस्य
उत्पत्तिकालावच्छेदेन अभावात् । उत्पन्नं द्रव्यं क्षणमगुणं तिष्ठतीति न्यायात् ।
तथा च तत्र बाधस्याज्ञानदशायां गन्धव्याप्यपृथिवीत्ववान् घट इत्याकारकसल्लिङ्गक-
(व्याप्तिविशिष्टहेतुविषयक) परामर्शादपि भ्रमात्मकानुमितिरिष्टैवेति बाधग्रन्थे
मणिकारो वक्ष्यति । एवं च प्रकृतदीधितिग्रन्थः कथं संगमनीय इति प्रश्नः
अवशिष्यते ॥

तत्र समाधानमाह- भ्रमानुमितीति । भ्रमानुमितिजनकपरामर्शस्य
भ्रमत्वसंभवे तदुपपादनमावश्यकमिति दीधितेः भावः । एतदुक्तं भवति- गुणो
गुणान्यत्वविशिष्टसत्तावान् जातेः इत्यत्र प्रतियोग्यसमानाधिकरणेत्यत्र प्रतियोगिनि
प्रतियोगितावच्छेदकावच्छिन्नेति विशेषणं प्रक्षिप्य प्रतियोगितावच्छेदकावच्छिन्न-
प्रतियोग्यसमानाधिकरण्यघटितव्याप्तेरभावेन गुणो गुणकर्मान्यत्वनिष्टसत्ताव्याप्य-
जातिमान् इति परामर्शस्य भ्रमत्वसंपादनेन तत्र भ्रमात्मकपरामर्शदिव भ्रमात्मकानु-
मितिः इति दीधितिग्रन्थः संगमनीय इति भावः ॥

गादाधरी

गन्धप्रागभावावच्छिन्नो घटो गन्धवान् पृथिवीत्वात् इत्यादौ परामर्शस्य कथंचिदपि भ्रमत्वासंभवात् अगत्या तत्र प्रमात्मकपरामर्शात् भ्रमानुमितिस्वीकारात् । गुणो विशिष्टसत्तावान् जातिमत्त्वात् इत्यादिविशिष्टप्रतियोगिकवैशिष्ट्यविषयकानुमितिस्थलमुपेक्ष्य “गन्धप्रागभाववान् घटो गन्धवान् इत्यादिविशिष्टानुयोगिकवैशिष्ट्यविषयकानुमितिस्थलम् असिद्धिव्यभिचारासंकीर्णबाधोदाहरणत्वेनाभिहितवतो मणिकृतोऽपि उक्तस्थले व्याप्तिर्नास्तीत्याशयः उन्नीयते ॥

व्याख्या

गन्धप्रागभाववान् घटो गन्धवान् पृथिवीत्वात् इत्यत्रापि उक्तरीतिः कुतो न स्यात् इत्यत्राह— गन्धप्रागभावेति । तत्र उक्तस्थल इव व्याप्त्यभावो न संभवति । पृथिवीत्वव्यापकगन्धसामानाधिकरण्यरूपव्याप्तेः पृथिवीत्वे सत्त्वात् तत्र परामर्शस्य पृथिवीत्वव्यापकगन्धसामानाधिकरणपृथिवीत्ववान् घटः इति परामर्शस्य सर्वथा भ्रमत्वासंभवात् तत्र उक्तरीतिः न संभवतीति भावः ॥

एवं च सल्लिङ्गकपरामर्शस्य भ्रमानुमित्यजनकत्वम् इति नियमशरीरे बाधादिदोषासहकृतसल्लिङ्गकपरामर्शस्य इति निवेशनीयम् । तावता बाधावतारदशायां गन्धप्रागभाववान् घटो गन्धवान् पृथिवीत्वात् इत्यत्र बाधसत्त्वात् सल्लिङ्गकपरामर्शस्य भ्रमानुमितिजनकत्वम् । गुणो गुणकर्मान्यत्वविशिष्टसत्तावान् जातेः इत्यत्र बाधसत्त्वात् सल्लिङ्गकपरामर्शस्य भ्रमानुमितिजनकत्वं प्राप्तम् । तद्वारणाय प्रतियोगिवैयधिकरण्यशरीरे प्रतियोगितावच्छेदकावच्छिन्नेति विशेषणं दत्त्वा तद्वदितव्याप्तेरसंभवात् परामर्शोऽपि भ्रमरूपः अनुमितिरपि भ्रमरूपेति नानुपपत्तिः कापि । मणिकाराभिप्रायोऽप्येवमेवेत्याह— गुणो विशिष्टसत्तावान् इत्यादिना । यद्यत्र व्याप्तिः मणिकाराभिमतता स्यात् तदा एतत्स्थलमेव असिद्धिव्यभिचारासंकीर्णबाधो-

दाहरणतया प्रदर्श्येत तैः । यतो न प्रदर्शितवान् मणिकारः, अतोऽत्र व्याप्त्यभाव
एवाभिमतः । व्याप्त्यभावश्च प्रतियोगिवैयधिकरण्यशरीरे प्रतियोगितावच्छेदकावच्छिन्न-
प्रतियोगिनिवेशादेव निर्वहतीति भावः । सर्वमिदं सावधानं मनसि ध्येयम् ।
“तर्कश्रमो न तनुते कमिहोपकारम्” ॥

गादाधरी

अथ विशिष्टनिरूपित एव समवायादिः विशेष्याविरोधिनो विशिष्टाभावस्य
प्रतियोगितावच्छेदकसंबन्धः । शुद्धसमवायादेः तथात्वे दण्डाद्युपलक्षितपुरुषादि-
मत्त्वविरोधितादृशपुरुषाद्यभावात् तदविरोधितद्विशिष्टपुरुषाद्यभाववैलक्षण्यानिर्वाहात् ॥

न च तदुपलक्षितपुरुषाद्यभावस्य स धर्मो न प्रतियोगितावच्छेदकः,
अपि तु प्रतियोगितासमानाधिकरण एव । प्रतियोगितावच्छेदकस्यैव प्रतियोगि-
विशेषणत्वात् अतादृशस्यैवोपलक्षणत्वात् इति तादृशाभावयोर्विशेष इति
वाच्यम् । उपलक्षणेन दण्डादिना व्यावृत्त प्रतियोगिनिष्ठप्रतियोगितायां
पुरुषत्वादेरतिप्रसक्ततया तन्मात्रे तदवच्छेदकतायाः पर्याप्त्यसंभवेन दण्डादेरपि
तदवच्छेदककोटाववश्यमन्तर्भावात् ॥

व्याख्या

पूर्वं अयं गुणकर्मान्यत्वे सति सत्तावान् जातेः इत्यत्रातिव्याप्तिवारणाय
प्रतियोगितावच्छेदकावच्छिन्नप्रतियोग्यसमानाधिकरण्यं प्रतियोग्यसमानाधिकरण्य-
पदेन विवक्षितमिति दीधितिकारेणोक्तम् । इदानीं प्रतियोगितावच्छेदकावच्छिन्नेति
विशेषणं व्यर्थम्, तदभावेऽपि पूर्वोक्तातिव्याप्तिर्वारयितुं शक्यते इति शङ्कते
गादाधर्याम्— अथ विशिष्टनिरूपितेत्यादिना । अयमाशयः— प्रतियोगिता-
वच्छेदकसंबन्धेन प्रतियोग्यसमानाधिकरण्यं ज्ञानवान् द्रव्यत्वात् इत्यादावतिव्याप्ति-

वारणाय विवक्षणीयमिति दीधित्ती वक्ष्यति । तेनैव प्रकृतस्थलेऽपि अतिव्याप्ति-
 वारणसंभवात् प्रतियोगितावच्छेदकावच्छिन्नेति विशेषणं व्यर्थमिति शङ्का ।
 विशिष्टाभावस्य प्रतियोगितावच्छेदकसंबन्धः विशिष्टनिरूपितः समवायादिः ।
 प्रकृते हेत्वधिकरणगुणकर्मवृत्तिः अभावः गुणकर्मान्यत्वविशिष्टसत्ताभावः ।
 तत्प्रतियोगितावच्छेदकः संबन्धः गुणकर्मान्यत्वविशिष्टनिरूपितः समवायः, तेन
 संबन्धेन प्रतियोगिनः गुणकर्मान्यत्वविशिष्टसत्तायाः अधिकरणं द्रव्यमेव । तदवृत्तिरेव
 अयमभावः । द्रव्ये गुणकर्मान्यत्वविशिष्टसत्तायाः सत्त्वेन तदभावस्य असत्त्वात् ।
 तथा च विशिष्टसत्ताभावः प्रतियोग्यधिकरणावृत्तिः जातिरूप हेत्वधिकरण-
 गुणकर्मवृत्तिश्चेति तत्प्रतियोगित्वस्यैव विशिष्टसत्तारूपे साध्ये सत्त्वेन नातिव्याप्तिः ।
 अतः प्रतियोगितावच्छेदकाविच्छिन्नेति विशेषणं व्यर्थम् इति शङ्का । एतदर्थं
 विशिष्टाभावप्रतियोगितावच्छेदकसंबन्धः विशिष्टनिरूपित एव समवायादिः इति
 निरूपयति— गादाधर्याम् अथेत्यादिना । तथा हि— विशिष्टाभावप्रतियोगिता-
 वच्छेदकसंबन्धः विशिष्टनिरूपितसमवायादिः । गुणे विद्यमानः गुणकर्मान्यत्व-
 विशिष्टसत्ताभावः विशिष्टनिरूपितसमवायसंबन्धेन विशिष्टसत्तारूप प्रतियोग्यनधि-
 करणगुणादिवृत्तिरेव तत्प्रतियोगितावच्छेदकं साध्यतावच्छेदकं विशिष्टसत्तात्वमिति
 अतिव्याप्त्यप्रसक्तिरिति भावः । विशेष्याविरोधिन इति विशेष्यभूतसत्तावति
 वृत्तेरित्यर्थः । इदं विशिष्टाभावस्य विशेषणम् ॥

शुद्धसमवायादेः विशिष्टाभावप्रतियोगितावच्छेदकसंबन्धत्वे दोषमाह—
 शुद्धसमवायादेरिति । तथात्वे = विशिष्टाभावनिरूपित प्रतियोगितावच्छेदक-
 संबन्धत्वे इत्यर्थः । दण्डोपलक्षितपुरुषाभावापेक्षया दण्डविशिष्टपुरुषाभावस्य वैलक्षण्यं
 वक्तव्यम् । उपलक्षितपुरुषाभावः केवलपुरुषवत्यपि नेष्टः । विशिष्टपुरुषाभावस्तु
 तत्रेष्टः । उभयोरभावयोः अवैलक्षणे एवं व्यवस्था न स्यात् । तथा च

विशिष्टाभावस्यापि यदि शुद्धसंबन्धः प्रतियोगितावच्छेदकः, तदा उपलक्षिता-
भावस्यापि स एव तथेति उभयोरभावयोः वैलक्षण्यं न स्यात् इति भावः ॥

ननु दण्डोपलक्षितपुरुषाभावस्य दण्डः न प्रतियोगितावच्छेदकः,
दण्डविशिष्टपुरुषाभावस्य तु दण्डः प्रतियोगितावच्छेदक इति प्रतियोगितावच्छेदक-
धर्मवैलक्षण्यादेव उपलक्षिताभावविशिष्टाभावयोः वैलक्षण्यं निर्वहतीति शङ्कते- न
चेति । तत्र युक्तिमाह- प्रतियोगितावच्छेदकस्यैवेति । यत् प्रतियोगितावच्छेदकं
तदेव प्रतियोगिविशेषणम् । अतादृशस्य = प्रतियोगितानवच्छेदकस्यैव
प्रतियोग्युपलक्षणत्वमिति । तथा च विशेष्यभूतप्रतियोगिवृत्तिधर्मस्य विशेषणत्वो-
पलक्षणत्वाभ्यां विशिष्टाभावोपलक्षिताभावयोर्वैलक्षण्यम्, न तु संबन्धवैलक्षण्यादिति
शङ्का शिष्यते । तत्र समाधानमाह- उपलक्षणेन दण्डादिनेति । दण्डोपलक्षित-
पुरुषाभावेऽपि उपलक्षितपुरुषनिष्ठप्रतियोगितायामुपलक्षणमप्यवच्छेदकमेव । केवल-
पुरुषत्वमात्रस्य दण्डोपलक्षितपुरुषाभावप्रतियोगितावच्छेदकत्वं न संभवति ।
प्रतियोगितानतिप्रसक्तधर्मस्यैव प्रतियोगितावच्छेदकत्वात्, पुरुषत्वस्य च
दण्डोपलक्षितपुरुषाभावीयप्रतियोगिताशून्ये सर्वदा दण्डशून्ये पुष्पेऽपि सत्त्वात्
इति दण्डस्यापि अवच्छेदकत्वमावश्यकम् । तथा चोपलक्षिताभावविशिष्टाभावयोः
प्रतियोगिवृत्तिधर्मस्य प्रतियोगितावच्छेदकत्वतदभावाभ्यां वैलक्षण्यं न संभवति ।
अपि तु प्रतियोगितावच्छेदकसंबन्धवैलक्षण्यादेवेति भावः ॥

गादाधरी

अत एव पुरुषादिमात्रेण न दण्डाद्युपलक्षितपुरुषाद्यभावस्य विरोधः ।
तदवच्छिन्नाभावमात्रस्यैव तद्विशिष्टाभावत्वे “सत्तान्यपृथिवीसमवेतशून्यं
वायुत्वात्” इत्यादौ ग्रन्थकृता कूटघटितलक्षणातिव्याप्तिदानं विरुध्यते । पृथिवी-
समवेतत्वविशिष्टाभावस्य वाय्वादौ सत्त्वेन वायुत्वादेस्तत्र साध्ये सद्धेतुत्वात् ॥

तथा च प्रतियोगितावच्छेदकावच्छिन्नासामानाधिकरण्यविवक्षायामपि
नातिव्याप्तिः । प्रतियोगितावच्छेदकसंबन्धेन गुणादेः विशिष्टसत्तानाधिकरणत्वात्
इति चेत्—

व्याख्या

अत्रैव युक्त्यन्तरमप्याह— अत एवेति । विशेषणस्येव उपलक्षणस्याप्य-
वच्छेदकत्वादेवेत्यर्थः । सर्वदा दण्डशून्यो यः पुरुषः तद्वति देशे कदाचित्
दण्डयुक्तो यः पुरुषः तदभावः इष्टः । दण्डोपलक्षितपुरुषाभाव इति यावत् ।
यद्यत्र दण्डः अवच्छेदको न स्यात् तदा दण्डोपलक्षितपुरुषाभावस्य पुरुषत्वमात्रं
प्रतियोगितावच्छेदकमिति प्रतियोगितावच्छेदकीभूतपुरुषत्वविशिष्टपुरुषाधिकरणदेशे
दण्डोपलक्षितपुरुषाभावासत्त्वप्रसङ्गात्, प्रतियोगितावच्छेदकविशिष्टप्रतियोगिना सह
तदवच्छिन्नप्रतियोगिताकाभावस्य विरोधात् इति भावः ॥

उपलक्षिताभावस्य उपलक्षणीभूतधर्मोऽपि प्रतियोगितावच्छेदक इत्यत्र
दीधितिकारसंमतिमप्याह— तदवच्छिन्नाभावमात्रस्यैवेत्यादिना ॥

तद्धर्मावच्छिन्नाभाव एव तद्विशिष्टाभावः इत्युक्तौ “सत्तान्यपृथिवीसमवेत-
शून्यं वायुत्वा” इत्यत्र कूटघटितलक्षणस्य—

“वृत्तिमद्वृत्तयो यावन्तः साध्यतावच्छेदकसमनियतप्रतियोगिताकाभाव-
कूटाधिकरणवृत्तित्वाभावाः तद्वत्त्वम्” इत्यस्य, सत्तान्यपृथिवीसमवेतद्रव्यत्व-
घटिततादृशाभाववति वायौ वायुत्वस्य वृत्तावपि प्रकारान्तरेणातिव्याप्तिरुक्ता ।
तद्धर्मावच्छिन्नाभावस्यैव तद्विशिष्टाभावत्वे पृथिवीसमवेतत्वविशिष्टाभावस्य वायौ
सत्त्वात् साध्याभाववत्त्वविरहेण वायोः, तत्साध्यकवायुत्वादेः सद्धेतुत्वेन लक्ष्यत्वात्
तत्रातिव्याप्तिकथनं न संगच्छेत । विशिष्टनिरूपितसंबन्धावच्छिन्नाभावस्यैव
विशिष्टाभावत्वे च उक्तरीत्या तत्संगतेः । शिष्टं तत्रैव द्रष्टव्यम् ॥

एवं च विशिष्टाभावस्य प्रतियोगितावच्छेदकसंबन्धः विशिष्टनिरूपितसम-
वायादिरेवेति प्रतियोगितावच्छेदकावच्छिन्नसामानाधिकरण्यपर्यन्तमनिवेद्य प्रतियोगि-
तावच्छेदकसंबन्धेन प्रतियोग्यसामानाधिकरण्यनिवेशेऽपि विशिष्टनिरूपितसमवाय-
संबन्धेन गुणादावसत्त्वात् साध्याभावस्य गुणकर्मान्यत्वविशिष्टसत्ताभावस्य
प्रतियोग्यसामानाधिकरण्यमस्तीति लक्षणघटकतया अतिव्याप्त्यभावात् प्रतियोगिवैय-
धिकरण्यशरीरे प्रतियोगितावच्छेदकावच्छिन्नत्वं न निवेशनीयमित्याक्षेपः स्थितः ॥

गादाधरी

न । विशिष्टनिरूपितसंबन्धस्य विशिष्टाभावप्रतियोगितावच्छेदकत्वं सर्वत्र
न संभवतीति प्रागुक्तत्वात् अगत्या विशिष्टाभावप्रतियोगिता विशेषणान्तर्भावेण
पर्याप्ता । उपलक्षिताभावप्रतियोगिता तु दण्डादिरूपावच्छेदकोपलक्षितविशेष्य
एव पर्याप्तेत्युपगम्य तयोर्विशेषस्योपपादनीयत्वात् ॥

विशिष्टस्यातिरिक्ततामते विशिष्टसत्ताभावं सहजत एव प्रतियोग्यसमानाधि-
करण इति उभयसाध्यकानुसरणम् । नातिप्रसङ्ग इति । हेतुमति विशिष्टाभावादेः
शुद्धप्रतियोगिसामानाधिकरण्येऽपि विशिष्टप्रतियोगिसामानाधिकरण्यविरहेण न भ्रमानु-
मितिजनकपरामर्शस्य प्रमात्वप्रसङ्ग इत्यर्थः । व्याप्यवृत्तिसाध्यकेऽपि प्रतियोगि-
वैयधिकरण्यावगाहिपरामर्शस्य अनुमितिहेतुतया उक्तसाध्यस्य व्याप्यवृत्तित्वेऽपि
नातिप्रसङ्गाप्रसक्तिः ॥

व्याख्या

अत्र समाधानं ब्रूते— विशिष्टेति । विशिष्टनिरूपितसंबन्धस्य विशिष्टा-
भावप्रतियोगितावच्छेदकत्वं न संभवतीति “दण्ड्यादौ साध्ये परंपरासंबद्धदण्डत्वादि-
कमेव साध्यतावच्छेदकम्” इति दीधितिव्याख्यानावसरे उक्तम् । तथा हि—
एकत्वप्रागभावविशिष्टघटस्य संयोगेन साध्यतास्थले विशिष्टाभावप्रतियोगितावच्छेद-

कसंबन्धः न एकत्वप्रागभावविशिष्टघटप्रतियोगिकसंयोगः भवितुमर्हति । आद्यक्षणा-
वच्छेदेन घटे संयोगरूपगुणाभावात् तादृशविशिष्टप्रतियोगिकसंयोगस्याप्रसिद्धेः इति
युक्त्या विशिष्टाभावीयप्रतियोगिता विशेष्यविशेषणोभयपर्याप्ता, उपलक्षिताभावीय-
प्रतियोगिता तु शुद्धविशेष्यपर्याप्ता इति प्रतियोगितावैलक्ष्येनैव अभावद्वयविशेषः
स्वीकार्यः ॥

एवं च “गुणकर्मान्यत्वविशिष्टसत्तावान् जातेः” इत्यत्र तादृशविशिष्टाभाव-
प्रतियोगितावच्छेदकसंबन्धः शुद्धसमवाय एवेति हेतुमन्निष्ठस्य गुणकर्मान्यत्वविशिष्ट-
सत्ताभावस्य समवायसंबन्धेन सत्तारूपप्रतियोग्यधिकरणगुणादिवृत्तित्वेन प्रतियोग्य-
धिकरणवृत्तित्वेन प्रतियोग्यसामानाधिकरण्याभावेन अभावान्तरमादायातिव्याप्तिरिति
तद्वारणाय प्रतियोगितावच्छेदकावच्छिन्नासामानाधिकरण्यपर्यन्तं निवेशनीयम् ।
तन्निवेशे च गुणकर्मान्यत्वविशिष्टसत्तात्वावच्छिन्नाधिकरणं द्रव्यं तदवृत्तिः
हेत्वधिकरणगुणवृत्तिश्च गुणकर्मान्यत्वविशिष्टसत्ताभावो भवति इति तत्प्रतियोगिता-
वच्छेदकमेव साध्यतावच्छेदकं गुणकर्मान्यत्वविशिष्टसत्तात्वमिति अयं गुणकर्मान्यत्वे
सति सत्तावान् जातेरित्यत्र नातिव्याप्तिरिति भावः । न भ्रमानुमितिजनकपरा-
मर्शस्य प्रमात्वप्रसङ्ग इति । नातिव्याप्तिः इत्यनुक्त्वा नातिप्रसङ्ग इत्युक्तेः
विवक्षितोऽर्थोऽयम् । यदि व्याप्तिलक्षणस्य व्यभिचारिण्यपि सत्त्वं तदा
साध्यव्याप्यहेतुमान् पक्ष इति परामर्शस्य प्रमात्वात् अयं (गुणः)
गुणकर्मान्यत्वविशिष्टसत्तावान् इति अनुमितेः भ्रमतया प्रमात्मकपरामर्शस्य
भ्रमानुमित्यजनकत्वनियमभङ्गः, अथवा प्रमात्मकपरामर्शत् भ्रमानुमिति प्रसङ्गः ।
एतद्वारणाय हेतौ व्याप्त्यसत्त्वमुपपादनीयम् । तदर्थं प्रतियोग्यसामानाधिकरण्यं
= प्रतियोगितावच्छेदकावच्छिन्नासामानाधिकरण्यम् इति वक्तव्यमिति गभीरोऽयं
भावः दीधितिकारस्य ॥

व्याप्यवृत्तिसाध्यकेऽपीति । सत्तावान् जातेः इत्यादिव्याप्यवृत्तिसाध्यक-
स्थलेऽपि साध्यस्य अव्याप्यवृत्तित्वभ्रमदशायां प्रतियोगिवैयधिकरण्याविशेषित-
व्याप्तिज्ञानासंभवात् तत्रापि तद्विशेषणस्यावश्यकतया उक्तसाध्यस्य गुणकर्मन्यत्व-
विशिष्टसत्तारूपसाध्यस्य व्याप्यवृत्तित्वेऽपि नातिप्रसङ्गासंगतिः । एतदुक्तं भवति-
पूर्वं नोपादेयं च व्याप्यवृत्तिसाध्यके तत्” इत्युक्ततया “अयं(गुणः) गुण-
कर्मन्यत्वविशिष्टसत्तावान् जातेः” इत्यस्यानुमानस्य व्याप्यवृत्तिसाध्यकतया
हेतुसमानाधिकरणाभावे प्रतियोग्यसामानाधिकरण्यविशेषणमेव नास्तीति तत्र
प्रतियोग्यसामानाधिकरण्याघटितलक्षणस्याभावादेव अतिप्रसङ्गासंभवात् किमर्थं
इयान् प्रयास इति शङ्का स्यादपि । तदर्थमियान् प्रयासः इति । तथा च प्रति-
योग्यसामानाधिकरण्यविशेषणस्य आवश्यकतया नोक्तस्थले व्यावृत्तिदानस्य
असंगतिः । यावच्छक्ति अहं भावं स्पष्टीकृतवान् । अतश्च नातिप्रसङ्गाप्रसक्तिः
इत्यस्य प्रमात्मक परामर्शस्य भ्रमानुमितिजनकत्वप्रसङ्गरूपो योऽतिप्रसङ्गः तस्य
अयुक्तत्वं न, अपि तु युक्तत्वमेवेति तात्पर्यम् ॥

दीधितिः

न च उभयत्वमेकविशिष्टापरत्वम्, विशिष्टं च केवलादन्यदिति तदभावो
मनसि सहजत एव प्रतियोगिव्यधिकरण इति वाच्यम् । उभयत्वं हि न विशिष्टत्वात्
अनतिरिक्तम् ॥

गादाधरी

ननु मूर्तत्वादिहेतौ भूतत्वविशिष्टमूर्तत्वत्वरूपतदुभयत्वावच्छिन्नस्यैव न
व्याप्तिः, न तु तदुभयवृत्तिबुद्धिविशेषविषयत्वरूपतदुभयत्वावच्छिन्नस्य । तथा
च विशिष्टातिरिक्ततामते विशिष्टसत्तादिसाध्यकजात्यादिहेताविव उक्तोभय-
साध्यकमूर्तत्वादिहेतावपि यथाश्रुतप्रतियोग्यसामानाधिकरण्यनिवेशपक्षे नातिव्याप्ति-

रित्यभिमानं निराकरोति- न चेति । सहजत एव - प्रतियोगिपदस्य तत्त्वावच्छेदकविशिष्टपरत्वं विनैव ॥

व्याख्या

पूर्वं दीधितौ प्रतियोग्यसामानाधिकरण्यं न यथाश्रुतम्, अपितु प्रतियोगिता-
वच्छेदकावच्छिन्नासामानाधिकरण्यम् इत्युक्त्वा तस्य स्थलद्वये प्रयोजन-
मुक्तम् । तत्र द्वितीयं स्थलं भूतत्वमूर्तत्वोभयवान् मूर्तत्वात् इति । भूतत्वमूर्तत्वो-
भयाभाववति मनसि मूर्तत्वसत्त्वात् अयं हेतुर्व्यभिचारीत्याशयेन तत्र प्रयोजन-
मुक्तम् । तच्च पूर्वं विवृतमेव । इदानीं तत्र साध्यतावच्छेदकं भूतत्वमूर्तत्वोभयत्वं
किंरूपमिति कृत्वा प्रयोजनमुच्यते इति पृच्छति । उभयत्वं हि द्विविधम् -
एकविशिष्टापरत्वं, अयमेकः अयमेकः इत्याकारकबुद्धिविशेषविषयत्वरूपमिति ।
तत्र प्रथमपक्षे नातिव्याप्तिः । विशिष्टं विशेष्यविशेषणाभ्यामतिरिक्तमिति मते
भूतत्वविशिष्टमूर्तत्वस्य भूतत्वमूर्तत्वोभयाधिकरण एव सत्त्वात् मूर्तत्वमात्रवति
मनसि निरुक्तोभयं न संभवति इति मनसि निरुक्तसाध्याभावः = भूतत्वविशिष्ट-
मूर्तत्वाभावः वर्तते । स च भूतत्वविशिष्टमूर्तत्वरूपप्रतियोग्यनधिकरणमनोवृत्तिरिति
साध्ये तत्प्रतियोगित्वमेवास्तीति अतिव्याप्तेर्न प्रसक्तिः । उभयत्वं बुद्धिविशेष-
विषयत्वरूपमिति द्वितीयपक्षे च केवलमूर्तत्वस्यापि उभयाभावप्रतियोगितया
मनसि उक्तोभयत्वंवदभावस्य केवलमूर्तत्वरूपप्रतियोगिसामानाधिकरणतया
प्रतियोग्यसामानाधिकरण्याभावात् व्याप्त्यभाव इष्ट एव । एवं च उभयत्वमेक-
विशिष्टापरत्वमिति पक्ष एव अतिव्याप्तिरापादनीया । सा च पूर्वोक्तरीत्या न
संभवतीति न च इत्यादिदीधितिग्रन्थस्याशयः ॥

तत्र दृष्टान्तः विशिष्टातिरिक्ततामते अयं गुणकर्मान्यत्वविशिष्टसत्तावान्
जातेः इत्यत्र नातिव्याप्तिः तथा इति । अनेन पूर्वं तत्र यथाश्रुते अतिव्याप्तिकथनमपि
विशिष्टानतिरिक्तत्वपक्षे इति सूचितम् ॥

सहजत एव इत्यस्य प्रकृते विवक्षितार्थभाह- प्रतियोगिपदस्येति । प्रतियोग्यसमानाधिकरणेत्यत्र प्रतियोगिपदस्य तत्त्वावच्छेदकविशिष्टपरतां विनैवेत्यर्थः । प्रतियोगितावच्छेदकविशिष्टपरतां विनैवेति यावत् । “उभयत्वं न विशिष्टत्वादनतिरिक्तम्” इति वाक्यात् यथाश्रुतात् उभयत्वे विशिष्टत्वानतिरिक्तत्वाभावः बोध्यते ॥

गादाधरी

उभयत्वम् - उभयव्यवहारविषयतावच्छेदकम् । न विशिष्टत्वात् - एकविशिष्टापरत्वात् न अनतिरिक्तम् अभिन्नम् न । अतिरिक्तमित्यनुक्त्वा नानतिरिक्तम् इत्यभिधानम् उभयपदार्थतावच्छेदकत्वावच्छेदेन अतिरिक्तत्वलाभाय । नञ्पदस्य अनुयोगितावच्छेदकावच्छेदेनाभावबोधकत्वव्युत्पत्तेः । तावता एकविशिष्टापरत्वमुभयनिष्ठव्यासज्यवृत्तिधर्मश्च उभयपदार्थतावच्छेदकमस्तु, न तावन्मात्रम् । वक्ष्यमाणानुपपत्तेः । प्रकृते च उभयत्वविशिष्टापरत्वमेवेति शङ्का-
व्युदासः ॥

अत्र हेतुः वैशिष्ट्यविरहेऽपि घटत्वपटत्वयोः उभयत्वस्य प्रत्यक्षसिद्धत्वादिति । घटत्वपटत्वयोः सामानाधिकरण्यविरहेऽपि तत्रोभयव्यवहारविषयतावच्छेदकस्य प्रत्यक्षसिद्धत्वादित्यर्थः । अन्यथा तत्रोभयव्यवहारानुपपत्तेरिति भावः ॥

व्याख्या

इदं वाक्यं परार्थानुमानघटकप्रतिज्ञारूपम् । उभयत्वमिति पक्षवाचकपदम् । न विशिष्टत्वादनतिरिक्तम् इति साध्यवाचकम् । वैशिष्ट्यभिन्नमिति तदर्थः । पूर्वम् उभयत्वं द्विविधम् एकविशिष्टापरत्वं बुद्धिविशेषविषयत्वं चेति इत्युक्तम् ।

तत्र आद्यस्य ग्रहणे बाधः । द्वितीयस्य ग्रहणे सिद्धसाधनमित्यभिप्रेत्य उभयत्वं-
उभयव्यवहारविषयतावच्छेदकमित्युक्तम् ॥

न अनतिरिक्तम् इति नञ्द्वयनिवेशस्य प्रयोजनमाह— अतिरिक्तमित्य-
नुक्तवेति । उभयपदार्थतावच्छेदकत्वावच्छेदेन एकविशिष्टापरत्वभेदलाभे कापि
उभयत्वम् एकविशिष्टापरत्वरूपं न भवतीत्यर्थलाभात् । तल्लाभस्य प्रयोजनमाह—
तावतेति । यद्युभयत्वम् एकविशिष्टापरत्वादतिरिक्तमित्युच्यते तदा उभयपदार्थ-
तावच्छेदकत्वावच्छेदेन तादृशभेदालाभात् यत्किंचिदुभयत्वे तादृशभेदबोधकत्वस्यापि
संभवात् । तथा च एकविशिष्टापरत्वं बुद्धिविशेषविषयत्वरूपव्यासज्यवृत्तिधर्मश्च
उभयपदार्थतावच्छेदकमस्तु, प्रकृते तु उभयत्वम् एकविशिष्टापरत्वमेवेति शङ्का
स्यात् सा इदानीं परास्ता भवति । तथा च उभयत्वम् एकविशिष्टापरत्वं न इति
प्रतिज्ञा । वैशिष्ट्यविरहेऽपि घटत्वपटत्वयोरुभयत्वस्य प्रत्यक्षसिद्धत्वादिति हेतुः ।
वैशिष्ट्यं सामानाधिकरण्यम् । भूतले विद्यमानयोः घटपटयोः चक्षुस्संनिकर्षे सति
घटत्वपटत्वोभयमिति प्रत्यक्षं जायते । यदि उभयत्वं एकाधिकरणवृत्तित्वरूप-
सामानाधिकरण्यरूपं स्यात् तदा घटत्वपटत्वयोः एकाधिकरणवृत्तित्वाभावात्
घटत्वपटत्वोभयमिति प्रत्यक्षानुपपत्तिः इति भावः । तथा च सामानाधिकरण्यसंबन्धेन
घटत्वविशिष्टपटत्वस्य अप्रसिद्ध्या तादृशप्रत्यक्षस्य एकविशिष्टापरविषयकत्वासंभवात्
उभयत्वम् एकविशिष्टापरत्वात् अन्यदेवेति भावः ॥

गादाधरी

यद्यपि घटत्वपटत्वोभयमिति प्रतीतौ कालिकसंबन्धघटितसामानाधिकरण्य-
रूपवैशिष्ट्यस्य विषयता संभवति, तथापि वाच्यत्वघटत्वोभयं समवेतमिति
प्रतीतिव्यवहारविरहेण उभयं समवेतमिति प्रतीतिव्यवहारयोः समवायिसमवेतत्वरूप-

वैशिष्ट्यविषयतायाः अभ्युपगन्तव्यतया घटत्वपटत्वोभयं समवेतमित्यादौ तादृशवैशिष्ट्याप्रसिद्ध्या व्यासज्यवृत्तिधर्म एव विषय इति भावः ॥

तथा च तदनुरोधेन व्यासज्यवृत्तिधर्म विशेषस्य उभयव्यवहार विषयताया आवश्यकवे एकविशिष्टापरत्वस्य तद्व्यवहारविषयत्वमप्रामाणिकमिति न “भूतत्व-मूर्तत्वोभयवान्मूर्तत्वात् इत्यादौ एकविशिष्टापरत्वस्य साध्यतावच्छेदकत्वप्रसक्तिः । तथा सति अनुमितेः उभयवान् इत्याकारकतानुपपत्तेः इति निर्व्यूढम् ॥

व्याख्या

उभयत्वम् एकविशिष्टापरत्वरूपमिति स्वीकारे घटत्वपटत्वोभयमिति प्रतीतेः अनुपपत्तिः । वैशिष्ट्यं यदि सामानाधिकरण्यरूपं तदा घटत्वपटत्वयोः एकाधिकरण-वृत्तित्वरूपसामानाधिकरण्याभावात् घटत्वपटत्वोभयमिति प्रत्यक्षानुपपत्तिः इत्युक्तम् । तत्र शङ्कते— यद्यपीति । घटत्वपटत्वयोः यद्यपि समवायसंबन्धेन एकाधिकरणवृत्तित्वं न संभवति, तथापि कालिकसंबन्धेन कालरूपैकाधिकरणवृत्तित्वं संभवत्येव । तथा च घटत्वपटत्वोभयमिति प्रतीतेर्नानुपपत्तिरिति शङ्का । समाधत्ते— तथापीति । वाच्यत्वघटत्वयोः कालिकसंबन्धेन कालरूपैकाधिकरणवृत्तित्वेऽपि वाच्यत्वघटत्वोभयं समवेतम् इति प्रतीतिः व्यवहारो वा न भवति । अतः तादृशप्रतीतौ उभयं समवेतमिति व्यवहारो वा न भवति । अतः तादृशप्रतीतौ उभयं समवेतमिति प्रतीतौ व्यवहारे च स्वसमवायिसमवेतत्वरूपं वैशिष्ट्यं विषयः इति अङ्गीकरणीयम् । वाच्यत्वस्य स्वरूपं संबन्ध इति वाच्यत्वसमवायाप्रसिद्ध्या वाच्यत्वसमवायिसमवेतत्वसंबन्धेन वाच्यत्ववैशिष्ट्यं घटे नास्तीति वाच्यत्वघटत्वोभयं समवेतमिति प्रतीतिव्यवहारयोः नापत्तिः । परं तु “घटत्वपटत्वोभयं समवेतम्” इति प्रतीतिव्यवहारौ प्रामाणिकौ । तत्र स्वसमवायिसमवेतत्वरूपवैशिष्ट्यं बाधितम् । घटत्वपटत्वयोः एकत्र समवायसंबन्धेन असत्त्वात् घटत्वसमवायिसम-

वेतत्त्वरूपस्य घटत्ववैशिष्ट्यस्य पटत्वे बाधात् । तस्मात् उभयत्वं न एकविशिष्टा-
परत्वरूपम् । किंतु उभयत्वं व्यासज्यवृत्तिधर्मरूपम् । व्यासज्यवृत्तित्वं च
अयमेकः अयमेकः इत्याकारकबुद्धिविशेषविषयत्वमिति भावः ॥

अपि च उभयत्वं यदि एकविशिष्टापरत्वरूपं स्यात् तदा अनुमितिः
“अयं भूतत्वविशिष्टमूर्तत्ववान्” इत्याकारा स्यात्, नतु “अयं भूतत्वमूर्तत्वोभय-
वान्” इत्याकारेत्याह— तथा सति अनुमितेरुभयवानित्याकारकतानुप-
पत्तेरिति ॥

दीधितिः

न वा तदवच्छिन्नाभावस्तदवच्छिन्नाभावात् । वैशिष्ट्यविरहेऽपि घटत्व-
पटत्वयोरुभयत्वस्य उभयत्वेन तदभावस्य प्रत्यक्षसिद्धत्वात् ॥

गादाधरी

ननु मूर्तत्वाधिकरणे मनसि भूतत्वमूर्तत्वोभयं नास्तीति बुद्धेः एकविशिष्टा-
पराभावावलम्बनेनैवोपपत्तिः । मनसि प्रतियोगिसत्त्वेन उभयवृत्तिधर्मावच्छिन्नाभावा-
सत्त्वादिति कचिदेकविशिष्टापरत्वस्याप्युभयव्यवहारविषयतावच्छेदकत्वमावश्यक-
मित्यत आह— न वेति । तदवच्छिन्नाभावः — प्रत्येकाधिकरणवृत्तिः उभयव्यव-
हारविषयतावच्छेदकावच्छिन्नाभावः । तदवच्छिन्नाभावात् — एकविशिष्टापरत्वा-
वच्छिन्नाभावात् । “अनतिरिक्तः” इति विपरिणतेन संबन्धः । प्रतियोगिता-
वच्छेदकविशिष्टेनैव प्रतियोगिना अभावस्य विरोधात् एकस्य अधिकरणेऽपि
व्यासज्यवृत्तिधर्मावच्छिन्नाभावसत्त्वे बाधकाभावादिति भावः ॥

एतेन मूर्तत्वस्य व्यासज्यवृत्त्युभयत्वावच्छिन्नव्यभिचारितापि व्यवस्था-
पिता । आवश्यकश्च एकाधिकरणे व्यासज्यवृत्तिधर्मावच्छिन्नतदभावः । अन्यथा

समवायघटितसामानाधिकरण्येन घटत्वादिविशिष्टपटत्वाद्यप्रसिद्ध्या घटादौ समवायेन घटत्व पटत्वोभयं नास्तीति प्रतीतेरनुपपत्तेः । तत्र समवायिसमवेतत्वरूपवैशिष्ट्यावच्छिन्नाभावस्यैव विषयतायाः स्वीकरणीयत्वात् । अन्यथा एककालीनत्वादिरूपवैशिष्ट्यावच्छिन्नस्य घटत्वादेः सत्त्वेन तादृशप्रतीत्यनिर्वाहादित्याह- वैशिष्ट्यविरहेऽपि घटत्वपटत्वोभयत्वेनाभावस्य प्रत्यक्षसिद्धत्वादिति ॥

व्याख्या

न वा इति ग्रन्थमवतारयति- ननु मूर्तत्वाधिकरणे इति । पूर्वं उभयत्वं द्विविधम् एकविशिष्टापरत्वं, अयमेकः अयमेकः इत्याकारकापेक्षाबुद्धिविषयत्वरूपं चेति । तत्र आद्यं निराकृतम् । तदुपरि शङ्का जायते । उभयत्वस्य यदि एकविशिष्टापररूपत्वं नाङ्गीक्रियते, तदा मनसि भूतत्वमूर्तत्वोभयं नास्तीति प्रतीतेः अनुपपत्तिः । मनसि उभयरूपप्रतियोगिनः प्रत्येकानतिरेकात् मूर्तत्वरूपप्रतियोगिसत्त्वेन भूतत्वमूर्तत्वोभयाभावस्यासंभवात् । प्रतियोगिना साकमभावस्य विरोधात् । अतः उभयत्वं न व्यासज्यवृत्तिधर्मरूपम् । अपि तु भूतत्वविशिष्टमूर्तत्वरूपम् । तथा च भूतत्वमूर्तत्वोभयं नास्तीत्यस्य भूतविशिष्टमूर्तत्वं नास्ति इत्यर्थः । मनसि मूर्तत्वसत्त्वेऽपि भूतत्वमूर्तत्वोभयस्य भूतत्वविशिष्टमूर्तत्वस्य अभावात् तादृशप्रतीतेरुपपत्तिः । तथा च एकविशिष्टापररूपत्वमपि उभयत्वस्याङ्गीकरणीयमिति शङ्कायां तद्वारणाय न वा तदवच्छिन्नाभावः तदवच्छिन्नाभावात् इत्युक्तमिति भावः । उभयत्वं यथा कचिदपि एकविशिष्टापरत्वरूपं न भवति तथा उभयत्वावच्छिन्नाभावोऽपि एकविशिष्टापरत्वावच्छिन्नाभावरूपो न भवतीत्यर्थः । तर्हि मनसि व्यासज्यवृत्तिधर्मरूपोभयत्वाश्रयमूर्तत्वरूपप्रतियोगिमिति विरोधेन भूतत्व - मूर्तत्वोभयत्वावच्छिन्नाभावस्य कथं सत्त्वमिति चेत्- प्रतियोगितावच्छेदकविशिष्टप्रतियोगिना साकमेव अभावस्य विरोधः, न तु

प्रतियोगिताश्रयेणापि । मनसि भूतत्वमूर्तत्वोभयत्वविशिष्टनिरूपिताधिकरणत्वा-
सत्त्वात् भूतत्वमूर्तत्वोभयाभावसत्त्वं निष्प्रत्यूहमिति भावः ॥

एतदुपपादनस्य प्रकृतोपयोगमाह— एतेनेति । मनसि भूतत्वमूर्तत्वोभयत्वा-
वच्छिन्नाभावसत्त्वोपपादनेन तादृशोभयत्वरूपसाध्यतावच्छेदकावच्छिन्नप्रतियोगिता-
काभाववति मनसि मूर्तत्वस्य सत्त्वेन मूर्तत्वस्य व्यभिचारित्वमुपपादितं
भवतीत्यर्थः ॥

वैशिष्ट्यविरहेऽपि इत्यादिदीधितिमतमवतारयति— आवश्यकश्चेति ।
भूतत्वमूर्तत्वोभयत्वाश्रयमूर्तत्वाधिकरणे मनसि व्यासज्यवृत्तितादृशोभयत्वावच्छिन्न-
प्रतियोगिताकाभावः अवश्यं स्वीकरणीयः । अन्यथा घटादौ घटत्वपटत्वोभयं
समवायेन नास्तीति प्रतीतेरनुपपत्तिः । यदि एकविशिष्टापरत्वावच्छिन्नाभावः
(घटत्वविशिष्टपटत्वाभावः) तद्विषयः, तदा समवायिसमवेतत्वरूपसामानाधिकरण्येन
घटत्वविशिष्टपटत्वस्य अप्रसिद्धतया तद्भावविषयकतादृशप्रतीतेरनुपपत्तेः ।
उक्तप्रतीतौ च समवायिसमवेतत्वरूपवैशिष्ट्यावच्छिन्नाभावस्यैव विषयत्वं
वाच्यम् । न तु संबन्धान्तरघटितवैशिष्ट्यावच्छिन्नाभावस्य । तथा सति
एककालीनत्वरूपवैशिष्ट्यस्य घटत्वे पटत्वे च उभयत्र अबाधितया तादृशवैशिष्ट्या-
वच्छिन्नस्य घटत्वस्य समवायेन घटे सत्त्वात् “घटे घटत्वपटत्वोभयं नास्तीति”
प्रतीतेः अनिर्वाहात् इत्यभिप्रायेणाह— दीधितौ वैशिष्ट्यविरहेऽपीति इति
भावः । एतदुक्तं भवति— घटत्वपटत्वोभयाभावः प्रत्यक्षसिद्धः । तत्र च उक्तयुक्त्या
समवायिसमवेतत्वरूपवैशिष्ट्यविषयकत्वस्य आवश्यकत्वात् तस्य चाप्रसिद्ध-
त्वात् । उक्तप्रतीतेः व्यासज्यवृत्तिधर्मरूपोभयत्वावच्छिन्नाभावविषयकत्वे तु
बुद्धिविशेषविषयत्वरूपव्यासज्यवृत्तिधर्मावच्छिन्नस्य उभयस्य घटे असत्त्वेन घटे
घटत्वपटत्वोभयं नास्तीति प्रतीतेरुपपत्तिरिति । सावधानं पठन्तु जिज्ञासवः ॥

दीधितिः

न च तत्र व्याप्तिरेव, उभयत्वाधिकरणस्य मूर्तत्वस्य मनसि सत्त्वादिति वाच्यम् । तथात्वेऽपि उभयत्वेन रूपेण तत्रासत्त्वात् । नात्रोभयम् इति प्रतीतेः दुर्वारत्वात् ॥

गादाधरी

ननु तथापि व्यासज्यवृत्तिनिरुक्तोभयत्वेन साध्यत्वे न मूर्तत्वस्य व्यभिचारिता संभवति । एकप्रतियोगिमत्यपि अभावस्य प्रतियोगिसमानाधिकरणतया मूर्तत्वाधिकरणे मनस्युभयाभावस्य प्रतियोगिव्यधिकरणत्वाभावात् हेतुमति प्रतियोगि-व्यधिकरणस्यैव साध्याभावस्य व्यभिचारत्वात् प्रतियोगितावच्छेदकावच्छिन्न-वैयधिकरण्यपर्यन्तस्यानिवेशात् इत्याशङ्कं निरस्यति- न च तत्रेति । व्याप्तिरेव-व्याप्तिरिष्टैव । तथात्वेऽपीति मूर्तत्वस्य मनसि सत्त्वेऽपीत्यर्थः । उभयत्वेनेति । उभयत्वविशिष्टवत्तायाः मनस्यसत्त्वात् इत्यर्थः ॥

तथा च तत्रोभयत्वविशिष्टवैशिष्ट्यविषयकानुमितेः भ्रमतया तत्प्रयोजकहेतोः न सद्धेतुत्वस्वीकारसंभवः । अत एव व्यभिचारलक्षणेऽपि प्रतियोगितावच्छेदका-वच्छिन्नवैयधिकरण्यपर्यन्तमेव निवेश्यम् इति भावः । एकाधिकरणे उभयत्व-विशिष्टासत्त्वे प्रमाणमाह- नात्रोभयमिति । अत्रोभयमिति प्रतीत्यभावो हेतुतया नोक्तः । उभयत्वेन एकस्य सत्त्वोपगमे उभयत्राधिकरणवृत्तितायाः तादृशप्रतीति-विषयतया एकस्मिन् अधिकरणवृत्तित्वाभावेन तादृशप्रतीतेः भ्रमत्वस्यावश्यकत्वात् तादृशप्रमाविरहोपपत्तेः ॥

व्याख्या

न च तत्र इत्यादिमूलमवतारयति- ननु तथापीति । तथापि - उभयत्वं न एकविशिष्टापरत्वरूपम्, अपि तु अयमेकः अयमेकः इति प्रतीति-

विषयत्वरूपं व्यासज्यवृत्तिधर्मरूपम् । तत्तु प्रत्येकमपि वर्तते इति स्वीकारेऽपि भूतत्वमूर्तत्वोभयवान् मूर्तत्वात् इत्यत्र मूर्तत्वहेतोः व्यभिचारित्वं न संभवति । हेत्वधिकरणवृत्तिः प्रतियोगिव्यधिकरणः साध्याभावो हि व्यभिचारः । मूर्तत्वरूपहेतुमति मनसि भूतत्वमूर्तत्वोभयाभावस्य सत्त्वेऽपि तस्य मूर्तत्वरूप-प्रतियोग्यधिकरणमनोवृत्तितया प्रतियोगिसमानाधिकरणत्वेन प्रतियोगि-व्यधिकरणत्वाभावात् अभवान्तरमादाय तदप्रतियोगित्वात् साध्यस्य तत्समानाधिकरणमूर्तत्वस्य सद्धेतुत्वात् । तत्र व्याप्तेरिष्टत्वात् । व्यभिचारलक्षणेऽपि व्याप्तिलक्षणे इव अभावे प्रतियोगितावच्छेदकावच्छिन्नवैयधिकरण्यपर्यन्तानिवेशात् । तथा च दीधितिकारेण तस्य व्यभिचारित्वं मत्वा तत्रातिव्याप्तिवारणाय प्रतियोगितावच्छेदकावच्छिन्नपर्यन्त – निवेशनमित्युक्तं न संगच्छते इति शङ्कां दीधितिकार एव निराकरोतीति भावः । दीधितौ तत्रेति । तत्र मूर्तत्वरूपहेतौ व्याप्तिरेव = व्याप्तिरिष्टैव । मूर्तत्वस्य भूतत्वमूर्तत्वोभयाभाव प्रतियोगित्वमुप-पादयति – उभयत्वाधिकरणस्य मूर्तत्वस्येति । उभयाभावस्य हि उभयत्वाश्रयः प्रतियोगी । उभयत्वाश्रयश्च मूर्तत्वमपि । तथा च मूर्तत्वरूपप्रतियोग्यधिकरणमनो-वृत्तितया भूतत्वमूर्तत्वोभयाभावस्य प्रतियोग्यधिकरणावृत्तित्वरूपं प्रतियोग्यसामाना-धिकरण्यं नास्तीति प्रतियोग्यधिकरणावृत्तिः सन् हेत्वधिकरणमनोवृत्तिरभावः अन्य एव अभावः तदप्रतियोगित्वं साध्येऽस्तीति तादृशसाध्यसामानाधिकरण्यस्य हेतौ मूर्तत्वे सत्त्वात् तत्र व्याप्तिरिष्टैव शङ्कितुराशयः । तत्र समाधानं तथात्वेऽपीत्यादिना उक्तम् । तथात्वेऽपि = मूर्तत्वस्य मनसि सत्त्वेऽपि । उभयत्वेन रूपेण मूर्तत्वस्य मनस्यसत्त्वादित्यर्थः । एतावता व्याप्तिरिष्टैवेति शङ्कायाः किं समाधानमुक्तं भवतीति शङ्कायामाह – गादाधर्याम् – तथा चेत्यादिना । उभयत्वरूपसाध्यता-वच्छेदकविशिष्टसाध्य – (मूर्तत्वभूतत्वोभय) विषयकानुमितेः मनसि, मनो

भूतत्वमूर्तत्वोभयवत् इत्याकारकानुमितेः भ्रमतया तत्प्रयोजकहेतोः तादृशानुमितिजनकज्ञानविषयस्य हेतोः मूर्तत्वस्य सद्धेतुत्वं साध्यव्याप्तिविशिष्टहेतुत्वं न स्वीकरणीयम् । तथा सति सल्लिङ्गकपरामर्शस्य भ्रमानुमिति जनकत्वप्रसङ्गादिति भावः । तथा च एतदनुरोधेनैव मूर्तत्वहेतोः भूतत्वमूर्तत्वोभयत्वावच्छिन्नव्यभिचारित्वं वक्तव्यमिति व्यभिचारलक्षणेऽपि अभावे प्रतियोगितावच्छेदकावच्छिन्नवैयधिकरण्यं निवेशनीयम् इति भावः ॥

उभयत्वाश्रयस्य एकस्याधिकरणे उभयत्वविशिष्टाश्रयत्वस्वीकारे किं बाधकमिति शङ्कायां बाधकप्रमाणं दर्शयति दीधितिकारः नात्रोभयमिति प्रतीतेर्दुर्वारत्वादिति । मनसि भूतत्वमूर्तत्वोभयं नास्तीति प्रतीतिः सर्वसंमता । यदि मनसि भूतत्वमूर्तत्वोभयत्वविशिष्टाधिकरणत्वमिष्येत तादृशोभयत्वावच्छिन्नाभावः तत्र नैव स्यादिति नात्रोभयमिति प्रतीतिर्नोपपद्येत ॥

उभयत्वविशिष्टस्य मनसि सत्त्वे “मनसि भूतत्वमूर्तत्वोभयमस्ति” इति प्रतीतिप्रसङ्गस्यैव स्वरसतो वक्तव्यतया तदुपेक्ष्य नात्रोभयमित्युक्तेः भावमाह— अत्रोभयमितीति । अत्रोभयमिति प्रतीतौ उभयत्वविशिष्टव्यक्तिद्वये अधिकरणवृत्तित्वभानात् एकत्र तादृशाधिकरणवृत्तित्वसत्त्वेऽपि अपरत्र तदभावादेव तादृशप्रतीत्यापत्तिर्न संभवतीति उच्यते चेत् नैतावता उभयत्वविशिष्टैकसत्त्वं बाध्येत इति भावः ॥

दीधितिः

अत्यन्तपदं च अत्यन्ताभावत्वनिरूपकप्रतियोग्यसामानाधिकरण्यस्य अत्यन्ताभावत्वनिरूपकप्रतियोगितायाश्च लाभाय । अन्यथा सर्वस्यैवाभावस्य स्वसमानाधिकरणाभावान्तरभिन्नत्वात् तद्भेदस्य च स्वस्वरूपानतिरिक्ततया प्रतियोग्यसामानाधिकरण्यस्यैव दुर्लभत्वापत्तेः ॥

सर्वेषामेव अभावानां हेतुसमानाधिकरणात्यन्ताभावत्वनिरूपकप्रतियोग्य-
समानाधिकरणाभावान्तरात्मकस्य स्वभेदस्य प्रतियोगित्वात् अभावसाध्यकाव्याप्तेश्च
इति संप्रदायविदः ॥

गादाधरी

ननु प्रतियोग्यसमानाधिकरण्यस्य अभावविशेषणत्वे लक्षणेऽत्यन्तपद-
वैयर्थ्यम् । धूमाद्यधिकरणनिष्ठवह्न्यादिभेदस्य प्रतियोगिसमानाधिकरणत्वेनैव
साध्यतावच्छेदकस्य तत्प्रतियोगितावच्छेदकतायाः अकिञ्चित्करत्वात् इत्याशङ्कायां
सांप्रदायिकोपदर्शितमत्यन्तपदप्रयोजनमाह— अत्यन्तपदं चेति । अत्यन्ता-
भावत्वनिरूपकप्रतियोग्यसमानाधिकरण्यस्येति । लाभाय इत्यग्रिमेणा-
न्वयः । स्वं यस्य प्रतियोगिनोऽत्यन्ताभावः तादृक्प्रतियोग्यसमानाधिकरण्यपर्यन्तस्य
अभावविशेषणत्वलाभायेत्यर्थः । अत्यन्ताभावत्वनिरूपकप्रतियोगिताया इति ।
प्रतियोगितावच्छेदकेत्यत्र या प्रतियोगिता निविष्टा तत्रात्यन्ताभावत्वरूपानु-
योगितानिरूपकत्वविशेषणलाभायेत्यर्थः । क्रमेण व्यावृत्तिमाह— अन्यथेति ।
सर्वस्यैवाभावस्येति । हेतुसमानाधिकरणाभावत्वेनोपादेयस्य सर्वस्य
गोत्वाद्यभावस्येत्यर्थः । स्वसमानाधिकरणाभावान्तरभिन्नत्वात् । स्वं यस्य
समानाधिकरणं तादृशघटत्वाभावभेदवत्त्वात् इत्यर्थः । स्वरूपानतिरिक्तत्वात्
गोत्वाद्यभावरूपाधिकरणस्वरूपत्वात् । अभावाधिकरणकाभावप्रतियोगिकाभावस्य
अधिकरणीभूताभावस्वरूपतेति सिद्धान्तादिति भावः । प्रतियोग्यसमानाधि-
करण्यस्यैव दुर्लभत्वापत्तेरिति । गोत्वाद्यभावानाम् अत्यन्ताभावत्वनिरूपक-
गोत्वादिरूपप्रतियोग्यसमानाधिकरणत्वेऽपि स्वनिष्ठभेदत्वनिरूपकघटत्वाद्यभाव-
रूपप्रतियोग्यसमानाधिकरणत्वादिति भावः ॥

न च भावस्वरूपस्यैव अभावस्य तादृशत्वं सुलभमिति वाच्यम् ।
तस्यापि स्वसमानाधिकरणभेदभिन्नत्वेन तद्दोषतादवस्थ्यात् । भेदभेदस्यानवस्थाभयेन

अधिकरणस्वरूपत्वाङ्गीकारात् । प्रतियोगितावच्छेदकसंबन्धेन प्रतियोग्यसामानाधिकरण्यनिवेशे सर्वत्र न तादृशाभावप्रसिद्धिः । किं तु विशेषणताविशेषेण साध्यतास्थले ॥

व्याख्या

नन्विति । मणौ व्याप्तिलक्षणघटकाभावविशेषणतया अत्यन्तपदं दृश्यते । तदनुक्तौ हेतुसमानाधिकरणाभाव इत्यनेन हेत्वधिकरणपर्वतादिनिष्ठं साध्यभेदं वह्न्यादिभेदमादाय तत्प्रतियोगित्वमेव साध्ये वह्न्यादावस्तीत्य-
व्याप्तिर्वक्तव्या । अभावे प्रतियोग्यसमानाधिकरणेति विशेषणसत्त्वात् वह्निभेदस्य प्रतियोगी यो वह्निः तदधिकरणपर्वतवृत्तितया प्रतियोग्यधिकरणावृत्तित्वरूपं प्रतियोग्यसमानाधिकरण्यं नास्तीत्यत एव साध्यभेदस्य व्यावृत्तिसंभवात् अत्यन्त-
पदं व्यर्थमित्यर्थः । प्रतियोग्यसमानाधिकरण्यरूपविशेषणाभावपक्षे अव्याप्तिवारण-
रूपप्रयोजनं संभवतीति अभावविशेषणत्वे इत्युक्तम् । स्वं घटाद्यभावः यस्य प्रतियोगिनः अत्यन्ताभावो भवति – घटादेः अत्यन्ताभावो भवति तादृशघटादिरूप प्रतियोग्यसमानाधिकरण्यपर्यन्तस्य लाभायेत्यर्थः । स्वनिष्ठात्यन्ताभावत्वनिरूपक-
प्रतियोग्यसमानाधिकरण्यलाभायेत्यर्थः । एवं प्रतियोगितानवच्छेदकेत्यत्र प्रतियोगितापदेनापि अत्यन्ताभावत्वनिरूपकप्रतियोगिता विवक्षिता । उभयत्र स्वपदेन हेतुसमानाधिकरणाभावः विवक्षितः । सिद्धान्ते अभावत्वस्य अनुयोगिता-
विशेषरूपत्वस्वीकारात् अत्यन्ताभावत्वरूपानुयोगितेत्युक्तम् ॥

तथा च स्वनिष्ठात्यन्ताभावत्वनिरूपकप्रतियोग्यसमानाधिकरणो हेतुसमा-
नाधिकरणो योऽभावः तन्निष्ठात्यन्ताभावत्वनिरूपकप्रतियोगितानवच्छेदकं यत् (५१)
साध्यतावच्छेदकं तदवच्छिन्नसाध्यसामानाधिकरण्यं व्याप्तिः इति पर्यवसन्नम् ।
पर्वतो वह्निमान् धूमादित्यादौ स्वं घटाद्यत्यन्ताभावः तन्निष्ठस्यात्यन्ताभावत्वस्य

निरूपकः प्रतियोगी घटादिः तदसमानाधिकरणः हेतुसमानाधिकरणः अभावः घटाद्यभावः एव । तन्निष्ठात्यन्ताभावत्वनिरूपकप्रतियोगिता घटादिनिष्ठा तदन-
वच्छेदकं वह्नित्वरूपं साध्यतावच्छेदकं भवतीति लक्षणसमन्वयः ॥

पर्वतो धूमवान् वह्नेः इत्यादौ स्वपदेन धूमाभावः ग्राह्यः तन्निष्ठात्यन्ता-
भावत्वनिरूपकप्रतियोगी धूमः तदसमानाधिकरणः हेत्वधिकरणायोगोलकवृत्तिः
अभावः धूमाभावोऽपि तन्निष्ठात्यन्ताभावत्वनिरूपकधूमनिष्ठप्रतियोगितावच्छेदकमेव
साध्यतावच्छेदकं धूमत्वमिति नातिव्याप्तिः । क्रमेण व्यावृत्तिमाह— अन्यथे-
तीति । प्रथमविशेषणानुपादाने पर्वतो वह्निमान् धूमात् इत्यादौ हेतुसमानाधि-
करणोऽभावः गोत्वाभावः स च घटत्वाभावात् भिन्नः इति गोत्वाभावे घटत्वाभावभेदो
वर्तते इति गोत्वाभावाधिकरणकस्य घटत्वाभावभेदस्य गोत्वाभावस्वरूपत्वम्—
अभावाधिकरणकाभावस्य अधिकरणीभूताभावस्वरूपत्वात् । ततश्च गोत्वाभावः
घटत्वाभावभेदस्वरूप इति तन्निष्ठभेदत्वनिरूपकप्रतियोगी घटत्वाभावः
तदधिकरणपटादिवृत्तित्वात् गोत्वाभावस्य एवमभावान्तराणामपि भेदत्वनिरूपक-
प्रतियोगिसमानाधिकरणत्वात् प्रतियोग्यसमानाधिकरणाभाव एवाप्रसिद्ध इति असंभवः
स्यात् । तद्वारणाय अत्यन्ताभावत्वनिरूपकप्रतियोग्यसमानाधिकरणेत्युक्तम् ।
तदुक्तौ च गोत्वाभावनिष्ठात्यन्ताभावत्वनिरूपकः प्रतियोगी गोत्वमेव
तदधिकरणावृत्तिः गोत्वाभाव एव प्रसिद्धः गोत्वाधिकरणे गवि गोत्वाभावस्या-
सत्त्वादिति नासंभवः । एतदेवोपपादयति— गोत्वाद्यभावानामित्यादिना ॥

ननु हेतुसमानाधिकरणाभावः इत्यनेन भावस्वरूपः वह्निस्वरूपः
वह्न्यभावाभावो गृह्यते, तत्प्रतियोगी वह्न्यभावः तदसमानाधिकरणत्वं वह्निरूपे
वह्न्यभावाभावे एव प्रसिद्धमिति शङ्कां वारयति— न च भावस्वरूपस्यैवेति ।

भावात्मकः उक्ताभावः यत्र वर्तते तत्र कश्चित् भेदोऽपि वर्तते । उक्ताभावश्च तादृशभेदात् भिन्न इति तत्र तादृशभेदभेदः वर्तते । स चाधिकरणीभूततादृशा-
भावस्वरूप एव । अतिरिक्तत्वे अनवस्थाप्रसङ्गात् । तथा च तस्यापि स्वप्रति-
योगितादृशभेदसामानाधिकरण्यात् अप्रसिद्धिरेवेति भावः ॥

प्रतियोग्यसमानाधिकरण्यशरीरे संबन्धविशेषः अवश्यं निवेशनीयः । तत्र
स्वप्रतियोगितावच्छेदकसंबन्धनिवेशपक्षे सर्वत्र न तादृशाभावाप्रसिद्धिः । वह्निमान्
धूमात् इत्यादौ गोत्वाभावनिष्ठघटत्वाभावभेदोपादाने गोत्वाभावप्रतियोगितावच्छेदक-
समवायसंबन्धेन गोत्वाभावरूप प्रतियोग्यधिकरणस्यैवाप्रसिद्ध्या तदुपादानासंभवेन ^{आव} घटत्वा ^{प्रसिद्ध्या}
गोत्वरूपप्रतियोगिन एव ग्राह्यतया तदसामानाधिकरण्यस्य च गोत्वाभावेऽ-
क्षतत्वादिति भावः ॥

किं तु विशेषणताविशेषेणेति । दैशिकविशेषणताविशेषेण स्वरूप-
संबन्धेनेत्यर्थः । तथा च घटत्वाभाववान् पटत्वात् इत्यादावप्रसिद्धिः । तथा
हि— तत्र हेतुसमानाधिकरणाभावः पटत्वाभावाभावः । तत्र च गोत्वाभावभेदो
वर्तते । स च उक्तयुक्त्या अधिकरणस्वरूप इति, तदीय भेदत्वनिरूपक-
प्रतियोगिनः गोत्वाभावस्य स्वप्रतियोगितावच्छेदकीभूतदैशिकविशेषणता-
संबन्धेन अधिकरणप्रसिद्ध्या तत्समानाधिकरणत्वादिति क्रमेण प्रतियोग्यसमानाधि-
करणाभावाप्रसिद्धिरिति भावः ॥

गादाधरी

तन्मते अभावे साध्यतावच्छेदकसंबन्धावच्छिन्नप्रतियोगिताकत्वस्य
निवेश्यत्वात् । साध्यतावच्छेदकसंबन्धस्य तत्र निवेशोऽपि तत्रैव तदप्रसिद्धिः
द्रष्टव्या । अत्यन्ताभावत्वनिरूपक प्रतियोग्यसमानाधिकरण्य निवेशोऽपि सर्वेषा-

मेवाभावानां विशिष्टस्वाभावादिरूपात्यन्ताभावत्व निरूपकप्रतियोगिसामानाधिकरण्य नियमात् तदसमानाधिकरणाभावाप्रसिद्धेः । यादृशप्रतियोगितेत्यादिना वक्ष्यमाणरी-
तेरनुसरणे प्रतियोगिनि अत्यन्ताभावत्वनिरूपकत्वनिवेशवैयर्थ्यमत्रास्वरसबीजमेव ॥

हेतुसमानाधिकरणेति । हेतुसमानाधिकरणस्य भेदत्वनिरूपकाभावान्तररूप प्रतियोगिसमानाधिकरणत्वेऽपि विवक्षितात्यन्ताभावत्वनिरूपक प्रतियोग्यसामानाधि-
करण्यवान् गोत्वाभावादिः, घटत्वाभावदिरूपसाध्यस्य तन्निष्ठस्वभेदात्मकस्य तस्य प्रतियोगित्वात् इत्यर्थः ॥

व्याख्या

तन्मते प्रतियोगितावच्छेदकसंबन्धेन प्रतियोग्यधिकरणावृत्तित्व निवेशमते पर्वतो वह्निमान् धूमान् इत्यादौ हेतुसमानाधिकरणः गोत्वाभावः प्रतियोगितावच्छेदक-
समवायसंबन्धेन गोत्वरूपप्रतियोग्यधिकरणे गवि अवर्तमानः प्रसिद्ध एवेत्याशङ्क्याह-
तन्मत इति । प्रतियोगितावच्छेदकसंबन्धेन प्रतियोग्यसामानाधिकरण्यनिवेशमते इत्यर्थः ॥

अभावे हेतुसमानाधिकरणाभावे साध्यतावच्छेदकसंबन्धावच्छिन्नप्रतियोगि-
ताक इति विशेषणं देयम् । अन्यथा वह्निमान् धूमात् इत्यादौ हेतुमति पर्वते योऽभावः समवायसंबन्धावच्छिन्नप्रतियोगिताकः वह्न्यभावः सः प्रतियोगिता-
वच्छेदकसमवायसंबन्धेन प्रतियोग्यधिकरणवह्न्यवयवावृत्तिः इति तमभावमादाय तत्प्रतियोगितावच्छेदकमेव वह्नित्वम् इत्यव्याप्तिः स्यात् । अभावे साध्यतावच्छेदक-
संबन्धावच्छिन्नप्रतियोगिताकत्वनिवेशे तु समवायसंबन्धावच्छिन्नाभावः न ग्रहीतुं शक्यते । संयोगसंबन्धावच्छिन्नवह्न्यभावस्तु हेत्वधिकरणपर्वतवृत्तिर्न भवतीति संयोगसंबन्धावच्छिन्नघटाद्यभावमादाय समन्वयः कार्यः । इत्थं च गोत्वाभावः वह्निमान् धूमात् इत्यादौ प्रतियोगितावच्छेदकसमवायसंबन्धेन प्रतियोगिगवाधिकरणा-

वृत्तिः इति वक्तुं न शक्यते । तस्य साध्यतावच्छेदकसंबन्धावच्छिन्नप्रतियोगिताकत्वा-
भावात् । एवमभावसाध्यकस्थलेऽपि घटत्वाभाववान् पटत्वात् इत्यादौ गोत्वाभावः
न लक्षणघटकः । तत्र हि साध्यतावच्छेदकसंबन्धः दैशिकविशेषणता, तदवच्छिन्न-
प्रतियोगिताकत्वाभावात् गोत्वाभावस्य । अतः पूर्वोक्तरीत्यैव अप्रसिद्धिः वक्तव्येति
भावः ॥

एवं साध्यतावच्छेदकसंबन्धेन प्रतियोग्यसामानाधिकरण्यनिवेशकल्पेऽपि
घटत्वाभाववान् पटत्वात् इत्यत्रैव अप्रसिद्धिः इत्याह- साध्यतावच्छेदकेति ॥

इतः परं संप्रदायविदां मते अस्वारस्यं वक्तुमारभते ॥

अत्यन्ताभावत्वनिरूपकप्रतियोग्यसामानाधिकरण्यनिवेशेऽपि हेतुसमानाधि-
करणत्वेन ग्राह्याणां सर्वेषामेवाभावानां गोत्वाद्यभावानां पूर्वक्षणवृत्तित्वविशिष्ट-
स्वाभावात्मकात्यन्ताभावत्वनिरूपकप्रतियोगिसमानाधिकरणतया अप्रसिद्धिताद-
वस्थ्यमेवेत्याह- अत्यन्तेति । तथा हि- हेतुसमानाधिकरणो यो गोत्वाद्यभावः
तस्य पूर्वक्षणवृत्तित्वविशिष्टस्वाभावरूपः गोत्वाभावनिष्ठस्य अत्यन्ताभावत्वस्य
निरूपकः प्रतियोगी पूर्वक्षणवृत्तित्वविशिष्टगोत्वाभावाभावरूपतादृशप्रतियोग्यधि-
करणवृत्तितया तदवृत्तिरभाव एवाप्रसिद्धः । किञ्चित् स्यष्टीक्रियते- धूमादिरूपहेत्व-
धिकरणवृत्तिः यो गोत्वाभावः, सः पूर्वक्षणवृत्तित्वविशिष्टगोत्वाभावाभावा-
भावरूपः । तृतीयाभावस्य प्रथमाभावरूपत्वात् तस्य च विशिष्टगोत्वाभावस्य
शुद्धगोत्वाभावानतिरिक्तत्वात् । तस्य च गोत्वाभावस्य द्वौ प्रतियोगिनौ । एकः
गोत्वरूपः, अन्यश्च पूर्वक्षणवृत्तित्वविशिष्टगोत्वाभावाभावः । तस्य केवलान्वयितया,
दैशिकविशेषणतासंबन्धेन तादृशप्रतियोगिसामानाधिकरण्यस्य सर्वेष्वभावेषु सत्त्वात्
तदसामानाधिकरणाभावाप्रसिद्धिः ॥

ननु उक्तदोषपरिहाराय यादृशप्रतियोगिताश्रयानधिकरणत्वं हेतुमतः तादृश-
प्रतियोगितानवच्छेदकत्वं साध्यतावच्छेदकस्येति दीधितिकृता वक्ष्यमाणरीतेरनुसारेण
अत्यन्ताभावत्वनिरूपकत्वस्यैव वैयर्थ्यम् । तथाहि— हेतुसमानाधिकरणाभावः
गोत्वाभावः तन्निरूपितयादृशप्रतियोगिता गोत्वनिष्ठप्रतियोगिता तदाश्रयगोत्वानधि-
करणत्वं हेतुमतः पर्वतस्य, न तु पूर्वक्षणवृत्तित्वविशिष्टगोत्वाभावाभावनिष्ठा
प्रतियोगिता तादाश्रयाधिकरणत्वात् हेतुमतः तादृशगोत्वनिष्ठप्रतियोगितानवच्छेद-
कत्वस्य साध्यतावच्छेदके वह्नित्वादौ सत्त्वात् दोषाभावात् ॥

एवं सति अत्यन्ताभावत्वनिरूपकेत्याद्यनिवेशेऽपि हेतुसमानाधिकरण-
गोत्वाद्यभावनिष्ठ घटत्वाद्यभावभेदमादाय न दोषः । गोत्वाभावीययादृशप्रतियोगिते-
त्यनेन घटत्वाभावनिष्ठप्रतियोगितायाः उपादाने तदाश्रयाधिकरणत्वात् हेतुमतः
तदनधिकरणत्वासंभवेनैव तद्वारणात् गोत्वनिष्ठ प्रतियोगिताया एवोपादेयत्वेन
तदनवच्छेदकत्वस्य साध्यतावच्छेदके वह्नित्वे सत्त्वात् दोषाभावादिति भावः ॥

एवमुत्तरत्र प्रतियोगितावच्छेदकमित्यत्रापि प्रतियोगितायामत्यन्ताभावत्व-
निरूपकत्वं न निवेशनीयम् । तस्य प्रयोजनं हि घटत्वाभाववान् पटत्वात्
इत्यादावव्याप्तिवारणम् । तथा हि— अत्र हेतुसमानाधिकरणः गोत्वाभावः स च
स्वनिष्ठात्यन्ताभावत्वनिरूपकप्रतियोगिभूतगोत्वासमानाधिकरणः, तत्र गोत्वाभावे
घटत्वाभावरूपप्रकृतसाध्यभेदः वर्तते । स च अभावाधिकरणकाभावप्रतियोगिका-
भावः अधिकरणीभूताभावस्वरूप इति न्यायेन गोत्वाभावरूपः । तत्प्रतियोगित्वात्
घटत्वाभावरूपसाध्यस्य तदप्रतियोगित्वं नास्तीत्यव्याप्तिः । अत्यन्ताभावत्व-
निरूपकप्रतियोगितानवच्छेदकत्वस्य साध्यतावच्छेदके निवेशे तु उक्तस्थले गोत्वा-
भावनिष्ठं घटत्वाभावभेदमादाय न दोषः । तदीयभेदत्वनिरूपकप्रतियोगितावच्छे-
दकत्वेऽपि घटत्वाभावत्वरूपस्य साध्यतावच्छेदकस्य, तदीयात्यन्ताभावत्व-

निरूपकप्रतियोगितायाः गोत्व एव सत्त्वेन गोत्वत्वस्यैव तादृशप्रतियोगिता-
वच्छेदकत्वेन घटत्वाभावत्वस्य तदनवच्छेदकत्वात्- नाव्याप्तिरिति एतद्विशेषण-
स्यापि वैयर्थ्यम् इत्याह- अभावसाध्यकेतीत्यादिना ॥

गादाधरी

अभावसाध्यकेति । घटत्वाभावादिसाध्यकपटत्वादिसाधनाव्याप्ते-
रित्यर्थः । अत्यन्ताभावत्वनिरूपकप्रतियोगितानिवेशेऽपि संबन्धान्तरा-
वच्छिन्नसाध्यात्यन्ताभावप्रतियोगितावारणाय साध्यतावच्छेदकसंबन्धावच्छिन्नत्व-
निवेशध्रौव्ये एतद्विशेषणमनर्थकम् । साध्यतावच्छेदकसंबन्धेन प्रतियोग्यसामानाधि-
करण्यं निवेश्य संबन्धान्तरावच्छिन्नाभाववारणेऽपि सर्वेष्वेवाभावेषु उक्तरीत्या
अत्यन्ताभावन्त्वनिरूपकप्रतियोगिसामानाधिकरण्यस्यापि सत्त्वेन प्रकृतप्रतियोगिता-
वदसामानाधिकरण्यस्यैव निवेशनीयतया साध्यनिष्ठप्रतियोगिताश्रयासामानाधिकरण्यस्य
सद्वैत्वधिकरणवृत्तित्वविशिष्टाभावे असत्त्वेन अव्याप्त्यप्रसक्तिरित्यस्वरसबीजम् ॥

व्याख्या

उत्तरत्र प्रतियोगितायामपि अत्यन्ताभावत्वनिरूपकेति विशेषणं
व्यर्थमित्याह- अत्यन्ताभावत्वनिरूपकप्रतियोगितानिवेशेऽपीति । पर्वतो
वह्निमान् धूमादित्यादौ हेतुसमानाधिकरणं समवायसंबन्धावच्छिन्न प्रतियोगिताकं
वह्न्यभावमादाय तत्प्रतियोगितावच्छेदकत्वमेव वह्नित्वेऽस्तीत्येवं प्रसक्तायाः
अव्याप्तेर्वारणाय साध्यतावच्छेदकसंबन्धावच्छिन्न प्रतियोगितानिवेशस्य आवश्यकत्वे
पूर्वोक्तरीत्या वह्नि भेदप्रतियोगितायाः तादात्म्यसंबन्धावच्छिन्नत्वेन साध्यतावच्छेद-
कसंयोगसंबन्धावच्छिन्नत्वं नास्तीति वारणसंभवेन अत्यन्ताभावत्वनिरूपक-
प्रतियोगितानिवेशो व्यर्थः ॥

साध्यतावच्छेदकसंबन्धेन प्रतियोग्यसामानाधिकरणत्वं निवेश्य समवाय-
संबन्धावच्छिन्नवह्न्यभावस्य साध्यतावच्छेदकसंयोगसंबन्धेन स्वप्रतियोगिवह्न्यधि-

करणपर्वतवृत्तितयैव वारणरंभवे प्रतियोगितायां साध्यतावच्छेदकसंबन्धावच्छिन्नत्वं न निवेश्यम् ॥

तथा सति वह्न्यादिभेदप्रतियोगितामादायाव्याप्तिवारणाय अत्यन्ताभावत्वनिरूपकेति प्रतियोगिताविशेषणमावश्यकमिति चेत्— तन्निवेशेऽपि हेतुसमानाधिकरणानां सर्वेषामेवाभावानां अत्यन्ताभावत्वनिरूपकपूर्वक्षणवृत्तित्वविशिष्टस्वाभावरूपप्रतियोगिसमानाधिकरणतया तदसमानाधिकरणाभावाप्रसिद्धिवारणाय साध्यनिष्ठप्रतियोगितावदसमानाधिकरणत्वस्यैव निवेशः कार्यः । तथा सति सद्धेतुवधिकरणनिष्ठानां सर्वेषामेव अभावानां घटाद्यभावानां साध्यनिष्ठप्रतियोगिताश्रयसाध्यसमानाधिकरण्यनियमात् वह्निभेदस्यापि साध्यनिष्ठप्रतियोगितावद्वह्न्यधिकरणपर्वतवृत्तितया तदवृत्तित्वरूपप्रतियोग्यसमानाधिकरण्यविरहेण लक्षणाघटकतया तत्प्रतियोगितावच्छेदकत्वमादाय अव्याप्तेरप्रसक्त्या प्रतियोगितायामत्यन्ताभावत्वनिरूपकत्वम् अनावश्यकम् इति भावः । सूक्ष्मोऽयं विषयः बहुवारमालोच्य लिखितः । विद्वांसः प्रमाणम् ॥

दीधितिः

अथ यदा गोत्वं तदा गौरित्यत्रातिव्याप्तिः । प्रलयस्य गोध्वंसवत्त्वेन गवात्यन्ताभावानधिकरणत्वात् ॥

गादाधरी

संप्रदायानुमतात्यन्ताभावत्वनिरूपक प्रतियोगितानिवेशपक्षेऽतिव्याप्तिमाशङ्कते— अथेत्यादिना । यदा गोत्वमिति । कालिकसंबन्धेन गोगोत्वयोः हेतुसाध्यत्वलाभाय गोमान् अयं गोत्वात् इति प्रतिज्ञाहेतु अनभिधाय कालिकसंबन्धावच्छिन्नवृत्तिबोधक “दा” प्रत्ययघटितोदाहरणाभिधानम् । एवमग्रेऽपि । प्रलयस्येति । व्यभिचारनिरूपकहेत्वधिकरणस्येत्यादिः । ध्वंसवत्त्वेनात्यन्ताभावा-

नधिकरणत्वात् इति प्राचामनुमतं ध्वंसप्रागभावयोः अत्यन्ताभावविरोधित्व-
मादृत्य । एतदेव अग्रे निराकृत्य समाधेयम् ।

व्याख्या

उक्तीत्या अत्यन्ताभावत्वनिरूपकप्रतियोगितानिवेशपक्षे स्वयं दोषं शङ्कते-
अथेति । अयं गोमान् गोत्वात् इत्यादाविति वक्तव्ये यदा तदा इत्युक्तेः
आशयमाह- कालिकसंबन्धेनेति । कालिकसंबन्धेन गोशून्ये प्रलये गोत्वस्य
कालिकसंबन्धेन वृत्तित्वात् अयं हेतुः व्यभिचारी । अत्र हि प्रलये विद्यमानस्य
हेतुगोत्वसमानाधिकरणस्य गवात्यन्ताभावस्य प्रतियोगित्वात् गोः अप्रतियोगित्वं
नास्तीति अतिव्याप्तिवारणं कर्तव्यम् । तच्च न संभवति । प्रलयस्य गोध्वंसाधि-
करणत्वात् तदत्यन्ताभावानधिकरणत्वात् । ध्वंसप्रागभावयोः अत्यन्ताभाव-
विरोधित्वात् । एतदेवानुपपन्नम् इत्यग्रे समाधास्यतीत्याह- एतदेवेति ॥

गादाधरी

अथ कालिकसंबन्धेन ध्वंसादिमति काले अत्यन्ताभाववृत्तौ अविरोधः ।
महाकालादौ समवायादिसंबन्धेन गवात्यन्ताभावस्य सर्वानुमतत्वात् ॥

न च कालिकसंबन्धावच्छिन्नगवात्यन्ताभावस्य तत्संबन्धावच्छिन्न-
गोध्वंसात्यन्ताभावरूपतया अत्यन्ताभावस्य त्रितयप्रतियोगिकत्वमङ्गीकुर्वाणैः
प्राचीनैरुपगमात् कालिकसंबन्धरूपप्रतियोगितावच्छेदकसंबन्धेन गोध्वंसवति
तत्संबन्धावच्छिन्नगवाभाववृत्तिर्न तेषामनुमतेति वाच्यम् ॥

एवमपि कालिकसंबन्धेन प्रतियोगिमत्यपि तेन संबन्धेनात्यन्ताभावस्य
कालिकसंबन्धेन वृत्तावविरोधात् तेन संबन्धेन प्रलये वर्तमानमत्यन्ताभावमादायाति-
व्याप्तिवारणसंभवात् । अभावस्य संबन्धविशेषनिवेशे प्रयोजनाभावात् ॥

व्याख्या

दीधितिकारोक्तावनुपपत्तिं शङ्कते- अथेत्यादिना । महाकालः सर्वाधार इति सर्वसंमतत्वात् ध्वंसवत्यपि महाकाले गवात्यन्ताभाववत्त्वमावश्यकम् । तथा महाकालवृत्तेः गवात्यन्ताभावस्य महाकालोपाधौ प्रलयेऽपि सत्त्वमावश्यकम् । अन्यथा रूपध्वंसवति रूपात्यन्ताभावः कथं वर्तेत । रूपध्वंसस्य अत्यन्ताभावविरोधित्वात् ॥

ननु अत्यन्ताभावस्य त्रितयप्रतियोगिकत्वं प्राचीनैरिष्यते । तथाहि- गवात्यन्ताभावस्य गौः गोध्वंसः गोप्रागभावश्च प्रतियोगिनः । कथमिति चेत्- यत्र यत्र गोरत्यन्ताभावः तत्र सर्वत्र गोध्वंसात्यन्ताभावः गोप्रागभावात्यन्ताभावश्च वर्तते इति त्रयाणां समनियतत्वात् समनियतानामभावानामैक्येन तत्संभवात् । ततश्च कालिकसंबन्धरूप प्रतियोगितावच्छेदकसंबन्धेन गोरूपप्रतियोगिनोऽनधिकरणेऽपि प्रलये गोध्वंसरूपप्रतियोग्यधिकरणतया तेन संबन्धेन प्रतियोगिमति विरोधेन तेन संबन्धेन गवात्यन्ताभावस्य वृत्त्यसंभवात् अभावान्तरमादाय तदप्रतियोगित्वस्य साध्ये गवि सत्त्वेन अतिव्याप्तिकथनं संगच्छते इत्याशङ्कते- न च कालिकसंबन्धावच्छिन्नेत्यादिना । गोनिष्ठकालिकसंबन्धावच्छिन्नप्रतियोगिताकाभावस्येत्यर्थः । तत्संबन्धावच्छिन्नगोध्वंसात्यन्ताभावरूपतायाः - गोध्वंसनिष्ठकालिकसंबन्धावच्छिन्न प्रतियोगिताकाभावरूपतायाः । द्वयोरभावयोः समनियततया ऐक्यादिति शेषः । त्रितयप्रतियोगिकत्वम् - गोगोध्वंस-गोप्रागभाव-एत्रत्रितय प्रतियोगिकत्वम् ॥

समाधत्ते- एवमपीत्यादिना । उक्तरीत्या अत्यन्ताभावस्य त्रितय-प्रतियोगिकत्वेऽपि प्रतियोग्यभावयोः विरोधः कालिकसंबन्धातिरिक्तसंबन्धेनैव । कालिकसंबन्धेन प्रतियोगिमत्यपि काले कालोपाधौ वा कालिकसंबन्धावच्छिन्न-

प्रतियोगिनिष्ठप्रतियोगिताकाभावस्य कालिकसंबन्धेन पूर्णं बाधकं नास्ति । अन्यथा कालस्य कालिकसंबन्धेन सर्वापारम्भानुपपत्तिः । अयमाशयः— यदा काले किञ्चिदश्विच्छेदेन गीर्वाणेन, तदानीमेव गोशू. गंदशा. नगवच्छेदेन गद्यान्यन्ताभावोर्जप वर्तते । एवं कालस्य नित्यतया संप्रत्यक्षसंबन्धेन तयोः प्रतियोगिनदभावयोः सत्त्वमुपपद्यते । एवं च हेतुमति काले कालिकसंबन्धेन वर्तमानो यो गद्यान्यन्ताभावः तत्प्रतियोगित्वमेव साध्ये गज्यगसीति नातिव्याप्तिः । अभाववृत्ती स्वरूप संबन्धविशेषानिवेशादिति भावः ॥

मादाधरी

न च — प्रतियोग्यसामानाधिकरण्येनावृत्तिनापि व्याप्तिः अनुमित्यौपयिकी, तद्विशेषणानुपस्थितिदशायामपि अनुमितः आनुभाविकतायाः वक्ष्यमाणत्वान्, तत्र चाभावस्य संबन्धविशेषोऽवश्यमेव प्रवेक्ष्यः; अन्यथा हेतुमति कालिकसंबन्धेन वर्तमानं साध्याभावमादायाव्याप्तेरिति तादृशव्याप्तावबोक्तस्थले प्रमात्वप्रसङ्गपरः अयं ग्रन्थ इति — वाच्यम् ॥

यत्र हेतुमति साध्याभावः कालिकसंबन्धेन वर्तते, तत्र प्रतियोग्यसामानाधिकरण्यवृत्तिव्याप्त्येव सङ्केतुतानिर्वाहात् प्रतियोग्यसामानाधिकरण्यागर्भव्याप्तिग्रहस्य तत्र भ्रमत्वोपगमं क्षतिविरहात्, तादृशव्याप्तावपि अभावस्य संबन्धविशेषा-प्रवेशात् ॥

व्याख्या

ननु प्रतियोग्यसामानाधिकरण्यावृत्तिनापि हेतुसमानाधिकरणात्यन्ताभावा-प्रतियोगिसाध्यसामानाधिकरण्यरूपा व्याप्तिः काचित् स्वीकार्या । साध्यस्य अव्याप्यवृत्तित्वग्रहदशायां प्रतियोग्यसामानाधिकरण्यावृत्तिव्याप्तिग्रहासंभवेऽपि साध्यस्य व्याप्यवृत्तित्वग्रहदशायां तद्विशेषणावृत्तिव्याप्तेरेव ग्रहसंभवात् तदानीमप्य-

नुमितेः आनुभाविकतायाः इष्टत्वात् । तदघटितव्याप्तेरपि अनुमितिजनकज्ञान-
विषयत्वमिति पक्षे हेत्वधिकरणवृत्तित्वमभावस्य स्वरूपादिसंबन्धविशेषेण
वाच्यम् । अन्यथा हेतुमति पर्वते कालिकसंबन्धेन विद्यमानं वह्न्यभावमादाय
अव्याप्तिप्रसङ्गात् ॥

प्रतियोग्यसामानाधिकरण्यनिवेशपक्षे तु पर्वते कालिकसंबन्धेन विद्यमानस्य
वह्न्यभावस्य साध्यतावच्छेदकसंयोगसंबन्धेन वह्न्यधिकरणे पर्वते वर्तमानतया
प्रतियोग्यसामानाधिकरण्यविरहात् अभावांतरमादाय व्याप्तिलक्षणसमन्वयात्
अभाववृत्तौ संबन्धविशेषनिवेशः नावश्यकः । तथा च एवं फलितम्— प्रतियोग्य-
सामानाधिकरण्यघटितव्याप्तौ हेत्वधिकरणवृत्तित्वे स्वरूपसंबन्धावच्छिन्नत्वं न
निवेशनीयम् । तदघटितव्याप्तौ तु हेत्वधिकरणवृत्तित्वे स्वरूपसंबन्धावच्छिन्नत्वं
निवेशनीयमिति ॥

एवं च प्रकृते कालिकसंबन्धेन गोमान् कालिकसंबन्धेन गोत्वात् इत्यत्र
प्रतियोग्यसामानाधिकरण्याघटितव्याप्त्यभिप्रायेण दीधितिकारः अतिव्याप्तिमुवाच ।
तादृशव्याप्तौ हेत्वधिकरणवृत्तित्वे स्वरूपसंबन्धावच्छिन्नत्वं निवेश्यम् । ततश्च
हेतुमति काले साध्याभावस्य गवात्यन्ताभावस्य कालिकसंबन्धेन सत्त्वेऽपि
स्वरूपसंबन्धेन अवृत्त्या अभावांतरमादाय तदप्रतियोगित्वं साध्ये गव्यस्तीति
अतिव्याप्तिः संभवतीति न चेत्यादिना शङ्कते— गादाधर्याम् ॥

प्रमात्वप्रसङ्गपरः इति । तत्र हेतौ व्याप्तेः सत्त्वात् व्याप्तिज्ञानं प्रमात्मकं
भवति, महाकालो गोमान् इत्यनुमितिस्तु भ्रमरूपा । तथाच प्रमात्मकव्यप्तिज्ञानस्य
भ्रमात्मकानुमितिजनकत्वप्रसङ्गः इति तात्पर्यम् ॥

उक्तशङ्कां समाधत्ते— यत्र हेतुमतीत्यादिना । यत्र हेत्वधिकरणे साध्याभावः
कालिकसंबन्धेन वर्तते तत्र प्रतियोग्यसामानाधिकरण्यघटितैव व्याप्तिर्वक्तव्या ।

तत्र साध्यस्य स्वात्यन्ताभावसमानाधिकरणत्वेन अव्याप्यवृत्तित्वात् । तत्र प्रतियोग्यसामानाधिकरण्यघटितव्याप्तेः अवश्यंभावात् । तादृशव्याप्तिः गोमान् गोत्वात् इत्यत्र अस्तीत्याशयेन दीधितौ अतिव्याप्तिरुक्ता । परंतु प्रतियोग्यसामानाधिकरण्यघटितव्याप्तिः तत्र न संभवतीति तादृशव्याप्तिज्ञानस्य तत्र भ्रमत्वमेव । तादृशव्याप्तौ अभावे हेत्वधिकरणवृत्तौ संबन्धविशेषानिवेशादिति गोमान् गोत्वात् इत्यत्र अतिव्याप्तिर्न भवतीति गदाधरीयाक्षेयस्य सारांशः ॥

गादाधरी

मैवम् । प्रतियोग्यसामानाधिकरण्यानुपस्थितिदशायां “सत्तावान् द्रव्यत्वात्” इत्यादावपि अभ्रान्तस्य अनुमितिरनुभवसिद्धा । तदनुरोधेन भावसाध्यके दैशिक-विशेषणताविशेषेण हेतुमद्वृत्तित्वगर्भाया अपि व्याप्तेः अनुमितिप्रयोजकता बाच्या । तथा सति तादृशव्याप्तिप्रमामादाय उक्तस्थले अनुमितिप्रसङ्गपरतया एतद्ग्रन्थस्य सामञ्चस्यात् ॥

न च – प्रतियोग्यसामानाधिकरण्यगर्भव्याप्तौ अभावस्य संबन्धविशेषानिवेशात् अभावीयसंबन्धविशेषागर्भप्रतियोग्यसामानाधिकरण्यगर्भव्यभिचारग्रहविरोधित्वेन प्रतियोग्यसामानाधिकरण्यगर्भतदगर्भव्याप्ती अनुगम्य तयोरेवानुमित्यौपयिकतायाः वक्तव्यतया अभावीयसंबन्धविशेषघटितव्याप्तिग्रहस्य तादृशव्यभिचारग्रहाप्रतिबन्धकतया तादृशव्याप्तेः नानुमित्युपयोगितानिर्वाह इति – वाच्यम् ॥

तादृशव्याप्तिसंग्रहायैव अभावीयसंबन्धविशेषघटितप्रतियोग्यसामानाधिकरण्यघटितव्यभिचारग्रहविरोधित्वेन व्याप्तीनामनुगमनीयत्वात् । तावताप्यभावीयसंबन्धविशेषघटितप्रतियोग्यसामानाधिकरण्यघटितव्याप्तेः संग्रहसंभवात् ॥

एवं सति अव्यावर्तकाभावीयसंबन्धघटितप्रतियोग्यसामानाधिकरण्यघटितव्याप्तिज्ञानादपि अनुमितिः स्यादिति चेत् – इष्टमेवैतत् ॥

एवं सति प्रतियोग्यसामानाधिकरण्यगर्भाभावीयसंबन्धविशेषघटितव्याप्ति-
प्रमातोऽप्युक्तस्थले अनुमितिप्रसङ्गो दुर्वार इति चेत्— का क्षतिरस्माकम् ॥

व्याख्या

तत्र समाधानमाह— मैवमित्यादिना । सत्तावान् द्रव्यत्वात् इत्यादौ
व्याप्यवृत्तिसाध्यकस्थले द्विविधा व्याप्तिः संभवति— (१) दैशिकविशेषणतया
हेतुमद्वृत्तित्वगर्भ— हेत्वधिकरणनिरूपितस्वरूपसंबन्धावच्छिन्नवृत्तिताकाभाव-
निरूपितप्रतियोगितानवच्छेदकसाध्यतावच्छेदकावच्छिन्नसाध्यसामानाधिकरण्यरूपा,
(२) प्रतियोग्यसामानाधिकरण्यगर्भा च— प्रतियोग्यसमानाधिकरणहेतुसमानाधि-
करणात्यन्ताभावप्रतियोगितानवच्छेदकसाध्यतावच्छेदकावच्छिन्नसाध्यसामानाधि-
करण्यरूपा चेति ॥

कालिकसंबन्धेन सत्ताभावस्य हेतुमति काले सत्त्वेऽपि स्वरूपसंबन्धेन
अभावात् अभावान्तरमादाय आद्या व्याप्तिः तत्र भवति ॥

एवम् तत्र हेतुमति काले कालिकसंबन्धेन वर्तमानस्य सत्ताभावस्य
प्रतियोगितावच्छेदकसमवायसंबन्धेन सत्तारूप प्रतियोग्यधिकरणकालवृत्तितया
तदवृत्तित्वरूप प्रतियोग्यसमानाधिकरण्यं नास्तीति अभावान्तरमादाय द्वितीयापि
व्याप्तिस्तत्र भवति ॥

तत्र तत्र प्रतियोग्यसामानाधिकरण्यानुपस्थितिदशायामप्यनुमितेरानुभावि-
कतया तन्निर्वाहाय दैशिकविशेषणतासंबन्धेन हेतुमद्वृत्तित्वगर्भाया अपि व्याप्तेः
अनुमितिप्रयोजकता वाच्या । एवं सति तादृशव्याप्तिमादाय गोमान् गोत्वात्
इत्यत्र अतिव्याप्तिपरतया दीधितिग्रन्थः समन्वेतव्यः । तथाहि कालिकसंबन्धेन
हेतुमति गोत्ववति महाकाले साध्याभावस्य गवाभावस्य कालिकसंबन्धेन सत्त्वेऽपि

स्वरूपसंबन्धेन सः नास्ति । पूर्वोक्तरीत्या गोध्वंसवति तत्र स्वरूपसंबन्धेन गवात्यन्ताभावो न संभवति । ध्वंसप्रागभावाभ्यामत्यन्ताभावस्य विरोधात् । अपि तु ध्वंसप्रागभावायोग्यस्य आत्ममन - आदेरभाव एव भवति । तदप्रतियोगित्वं साध्ये गव्यस्तीति कृत्वा अतिव्याप्तेः संगतिः ॥

नन्वेवं स्थलभेदेन प्रतियोग्यसामानाधिकरण्यघटित संबन्धविशेषाघटितव्याप्तेः प्रतियोग्यसामानाधिकरण्याघटितसंबन्धविशेषघटितव्याप्तेश्च अनुगतरूपेण अनुमिति-प्रयोजकत्वं वक्तव्यम् । तच्च व्यभिचारग्रहविरोधित्वमेव - व्यभिचारज्ञानप्रतिबन्धकज्ञानविषयत्वमिति यावत् । व्यभिचारज्ञानस्य आकारः - प्रतियोग्यसमानाधिकरणहेतुसमानाधिकरणात्यन्ताभावप्रतियोगितावच्छेदकं साध्यतावच्छेदकम् इति । ईदृशं व्यभिचारज्ञानं प्रति हेत्वधिकरणनिरूपितस्वरूपसंबन्धावच्छिन्नवृत्तिमदभावप्रतियोगितानवच्छेदकं साध्यतावच्छेदकम् इत्याकारकव्याप्तिज्ञानं, प्रतियोग्यसमानाधिकरणहेतुसमानाधिकरणाभावप्रतियोगितानवच्छेदकं साध्यतावच्छेदकं इत्याकारकव्याप्तिज्ञानं च प्रतिबन्धकम् इति वक्तव्यम् । तत्तु न संभवति । तत्र प्राथमिकव्याप्तिज्ञानस्य यद्यपि उक्तव्यभिचारज्ञानं प्रति प्रतिबन्धकत्वं वर्तते- प्रतिबन्धे व्यभिचारज्ञाने अधिकस्य प्रतियोग्यसामानाधिकरण्यस्य विषयत्वेऽपि “नीलघटवत् भूतलं” इति ज्ञानं प्रति “घटसामान्याभाववत् भूतलम्” इत्याकारकज्ञानस्येव प्रतिबन्धकत्वसंभवात् इत्यभिमानः । परं तु द्वितीयव्याप्तिज्ञाने स्वरूपसंबन्धावच्छिन्नत्वस्याधिकस्य विषयत्वात् तदविषयकव्यभिचारज्ञानं प्रति प्रतिबन्धकत्वं न संभवति । अतः तादृशव्याप्तेर्नानुमित्युपयोगित्वमिति शङ्कते- न चेत्यादिना ॥

तत्र समाधानमाह- तादृशव्याप्तिसंग्रहाय इत्यादिना । अभावीयसंबन्धविशेषघटितव्याप्तिसंग्रहायैवेत्यर्थः । उक्तदोषपरिहारायैव प्रतियोग्यसामानाधिकरण्य-

घटित - अभावीयसंबन्धविशेष (स्वरूपसंबन्ध) घटितव्यभिचारग्रहविरोधित्वेन व्याप्तीनां संग्रहः अनुगमः ॥

तथाहि- अभावीयसंबन्धविशेषघटितव्याप्तिज्ञानस्य अधिकं त्विति न्यायेन प्रतियोग्यसामानाधिकरण्य - अभावीयविशेषणत्वोभयघटितव्यभिचारज्ञानं प्रतिबन्धकम् । अभावीयसंबन्धविशेषघटितव्याप्तिज्ञानस्य च प्रतियोग्यसामानाधिकरण्य - संबन्धविशेषोभयघटितव्यभिचारज्ञानं प्रति च सामान्याभावावगाहितया प्रतिबन्धकत्वमिति ॥

नन्वेवं सति अभावीयसंबन्धविशेषप्रतियोग्यसामानाधिकरण्योभय-घटितव्याप्तिज्ञानस्यापि कारणत्वमायाति । तत्र व्यर्थविशेषणत्वमिति चेत्- इष्टमेव । व्यभिचारग्रहप्रतिबन्धकतावच्छेदकविषयताशालित्वेन हेतुत्वात् । उक्तस्यापि तथात्वात् ॥

एवं सतीति । उभयविशेषणघटितव्याप्तेः अनुमितिप्रयोजकत्वे सतीत्यर्थः । उभयघटितव्याप्तिमादायापि गोमान् गोत्वात् इत्यादावतिव्याप्तिः भवतीति चेत् - भवतु नाम । का क्षतिरस्माकम् । दीधितिग्रन्थसमर्थनमस्माकमुद्देश्यम् । तत्तूभयथापि भवतीति भावः । इदं प्रकरणं सावधानं चिन्तनीयम् ॥

गादाधरी

वस्तुतस्तु दीधितिकृता स्वयं निष्कर्षणीयहेतुमति प्रतियोग्यनधिकरणत्व-निवेशकल्पे प्रतियोगिव्यधिकरणत्वघटितव्याप्तौ अभावीयसंबन्धविशेषनिवेशस्य निष्प्रयोजनत्वेऽपि प्रतियोग्यनधिकरणवृत्तित्वविशिष्टस्य हेतुमद्वृत्तित्वगर्भयथाश्रुतव्याप्तौ तदीयसंबन्धविशेषनिवेशनमावश्यकम् । अन्यथा “संयोगि द्रव्यत्वात्” इत्यादौ प्रतियोग्यनधिकरणगुणादिवृत्तित्वविशिष्टस्यापि संयोगाद्यभावस्य कालिकसंबन्धेन हेत्वधिकरणकालवृत्तितया अव्याप्तिप्रसङ्गात् ॥

एकसंबन्धेन एकाधिकरणवृत्तित्वविशिष्टस्यापि अन्यसंबन्धेन अधिकरणान्तरवृत्तित्वात् प्रतियोगिसामानाधिकरण्याभाव निवेशकल्पेऽपि गुणादौ तद्विशिष्टस्य संयोगाद्यभावस्य कालिकसंबन्धेन कालवृत्तित्वात् तत्कल्पेऽप्यव्याप्तेरावश्यकत्वात् ॥

व्याख्या

पूर्वं सत्तावान् द्रव्यत्वात् इत्यादौ प्रतियोग्यसामानाधिकरणानुपस्थितिदशायामपि अनुमितेरानुभाविकतया तन्निर्वाहाय दैशिकविशेषणतया हेतुमद्वृत्तित्वघटिताया अपि व्याप्तेरनुमितिप्रयोजकता वाच्येत्युक्तम् ॥

इदानीं सत्तावान् द्रव्यत्वात् इत्यादौ स्वमते दीधितिकारमते प्रतियोग्यसामानाधिकरणानुपस्थितिदशायां अनुमितिलोप इष्ट एव । तत्र तदगर्भव्याप्तिज्ञानासंभवात् । तथाहि – द्रव्यत्वाधिकरणे काले सत्तावति सत्ताभावस्य कालिकसंबन्धेन सत्त्वात् तत्प्रतियोगित्वस्यैव सत्तायां सत्त्वात् व्याप्तेरभावात् इति पूर्वमुक्तत्वात् इत्याशयेनाह वस्तुतस्त्विति । यद्यपि प्रतियोग्यनधिकरणीभूतहेतुमद्वृत्तीत्यादिक्रमेण दीधितिकृता वक्ष्यमाणकल्पे अभावनिष्ठहेत्वधिकरणवृत्तितायां स्वरूपसंबन्धावच्छिन्नत्वनिवेशनं निष्फलम् । कालिकसंबन्धेन वर्तमानस्य सत्ताभावस्य स्वप्रतियोगिसत्ताधिकरणवृत्तित्वेन स्वप्रतियोग्यनधिकरणहेत्वधिकरणवृत्तित्वाभावेन लक्षणाघटकतया अभावान्तरमादाय लक्षणसमन्वयसंभवात् । तथापि यथाश्रुतमूलार्थे स्वप्रतियोग्यनधिकरणवृत्तित्वविशिष्टेऽभावे हेत्वधिकरणवृत्तित्वघटिते लक्षणे अभावे संबन्धविशेषः दैशिकविशेषणतारूपः निवेशनीय एव । अन्यथा संयोगि द्रव्यत्वात् इत्यादौ सद्धेतौ संयोगाभावस्य प्रतियोग्यनधिकरणगुणादि - वृत्तित्वविशिष्टस्यापि हेत्वधिकरणकाले कालिकसंबन्धेन सत्त्वात् अव्याप्तिप्रसङ्गात् इति भावः ॥

ननु प्रतियोग्यसामानाधिकरणेति मूलस्य प्रतियोग्यनधिकरणवृत्तित्वमिव प्रतियोग्यधिकरणवृत्तित्वाभावोऽपि अर्थः संभवति । तस्मिन् कल्पे प्रतियोगि-सामानाधिकरण्याभावविशिष्टः सन् हेत्वधिकरणवृत्तिर्योऽभावः तदप्रतियोगि-साध्यसामानाधिकरण्यं व्याप्तिः । ततश्च संयोगि द्रव्यत्वात् इत्यत्र साध्याभावस्य संयोगाभावस्य अव्याप्यवृत्तितया प्रतियोगिसामानाधिकरण्यनियमेन प्रतियोग्यसामानाधिकरण्यविशिष्टत्वाभावात् संयोगाभावो न लक्षणघटकः, अपि तु अभावान्तरमेवेति तदप्रतियोगित्वस्य च संयोगे सत्त्वात् नाव्याप्तिरिति शङ्कां निरस्यति-
 एकसंबन्धेनेति । एकसंबन्धेन – प्रकृते दैशिकविशेषणतासंबन्धेन एकाधिकरण-
 वृत्तित्वविशिष्टस्यापि – गुणादिवृत्तित्वविशिष्टस्यापि संयोगाभावस्य अन्य-
 संबन्धेन – कालिकसंबन्धेन अधिकरणान्तरवृत्तित्वात् – कालवृत्तित्वात् ।
 तथा च स्वरूपसंबन्धेन गुणवृत्तिः प्रतियोग्यसामानाधिकरण्यविशिष्ट एव संयोगाभावः
 कालिकसंबन्धेन काले विशिष्टरूपेणापि वर्तते इति संयोगाभावस्यापि लक्षणघटकतया
 अव्याप्तिर्दुर्वरिति भावः ॥

गादाधरी

न च – प्रतियोगिसामानाधिकरण्यविशिष्टस्य तस्य कालवृत्तित्वे प्रतियोगि-
 सामानाधिकरण्याभावविशिष्टस्य न तद्वृत्तित्वसंभवः । भावाभावविशिष्टस्य
 एकाधिकरणवृत्तित्वे प्रतियोगिसामानाधिकरण्यभावविशिष्ट संयोगाभावस्य
 दैशिकविशेषणतयापि द्रव्यवृत्तित्वप्रसङ्गात् इति – वाच्यम् । विरोधिनोः
 भावाभावयोः कालिकसंबन्धेन एकाधिकरणवृत्तितावत् भावाभावविशिष्टस्यापि
 कालिसंबन्धेन एकत्र वृत्तौ विरोधाभावात् ॥

व्याख्या

ननु काले संयोगाभावः कालिकसंबन्धेन वर्ततां नाम । तथापि प्रतियोग्य-
 सामानाधिकरण्यविशिष्टः संयोगाभावः कथं वर्तते । काले प्रतियोगिनः संयोगस्यापि

सत्त्वेन तद्वृत्तिः संयोगाभावः संयोगरूपप्रतियोगिसमानाधिकरण इति कृत्वा प्रतियोगिसमानाधिकरण्यविशिष्ट एव संयोगाभाव एव तत्र भवितुमर्हति, न तु प्रतियोग्यसमानाधिकरण्यविशिष्टः संयोगाभाव इत्याशयेन शङ्कते— न च प्रतियोगीति । कालवृत्तित्वे सतीति शेषः । भावाभावविशिष्टस्य - भावः अभावः इति विरुद्धधर्मद्वयविशिष्टस्य एकत्र सत्ताङ्गीकारे प्रतियोगिसमानाधिकरण्याभावविशिष्टस्य संयोगाभावस्य दैशिकविशेषणतासंबन्धेनापि एकत्र द्रव्ये वृत्तिसंभवेन तत्संबन्धनिवेशेऽप्यव्याप्तितादवस्थ्यात् इति भावः ॥

समाधत्ते— विरोधिनोरिति । सामान्यतः प्रतियोग्यभावयोः एकाधिकरणवृत्तित्वाभावरूपविरोधसत्त्वेऽपि कालिकसंबन्धेन प्रतियोगितदभावयोरुभयोरपि कालवृत्तित्वमिष्यते । तथा भावविशिष्टाभावविशिष्टयोरपि उभयोः कालवृत्तित्वमिष्यते । काले भावाभावयोः कालिकसंबन्धेन सत्ता अङ्गीक्रियते ॥

गादाधरी

यद्यपि अभावस्य दैशिकविशेषणतासंबन्धनिवेशे अभावसाध्यके व्यभिचारिणि भावस्य दैशिकविशेषणतानभ्युपगमे अतिव्याप्त्या साध्यनिरूपित प्रतियोगितावच्छेदकसंबन्धनिवेशे समवायसंबन्धावच्छिन्नजात्यभावसाध्यके जातित्वादिहेतावतिव्याप्तिः, जातित्वादिरूपहेतुमति तादृशसमवायसंबन्धेन वृत्तेरप्रसिद्धेः; तथापि साध्यनिरूपितप्रतियोगितावच्छेदकसंबन्धातिरिक्तसंबन्धेन या साध्याभावस्य वृत्तिः तदन्यहेतुमद्वृत्तेः, प्रकृतप्रतियोगितानिरूपितानुयोगितावच्छेदकसंबन्धेन हेतुमति वृत्तेर्वा अभावविशेषणत्वोपगमान्न दोषः । उक्तस्थले हेतुमति काले कालविशेषवृत्तित्वविशिष्टनित्यस्य अत्यन्ताभावप्रसिद्ध्या अतिव्याप्तिसङ्गतिः ॥

व्याख्या

हेत्वधिकरणनिरूपितवृत्तितायां स्वरूपसंबन्धावच्छिन्नत्वनिवेशपक्षमाश्रित्य कालो गोमान् गोत्वात् इत्यादावतिव्याप्तिः दीधितिकारेण उक्ता इति संदर्भः स्मर्तव्यः । तत्र शङ्कते— यद्यपीत्यादिना । अयं भावः— भावसाध्यकस्थल इव अभावसाध्यकस्थलेऽपि अभावनिष्ठवृत्तौ दैशिकविशेषणतासंबन्धावच्छिन्नत्वनिवेशे अभावसाध्यकव्यभिचारिणि पटः घटत्वाभाववान् प्रमेयत्वात् इत्यत्र साध्याभावस्य घटत्वाभावाभावस्य घटत्वरूपस्य स्वरूपसंबन्धेन, हेतुमति घटे वृत्तित्वं नास्ति । भावानां स्वरूपसंबन्धेन वृत्त्यानङ्गीकारात् इति अभावान्तरमादाय अतिव्याप्तिः प्रसजति । दैशिकविशेषणतासंबन्धं त्यक्त्वा साध्यनिरूपितप्रतियोगितावच्छेदकसंबन्धेन हेतुमद्वृत्तित्वस्य अभावे निवेशे घटत्वाभावसाध्यके उक्तव्यभिचारिणि घटत्वाभावरूपसाध्यनिरूपित घटत्वनिष्ठप्रतियोगितावच्छेदकसंबन्धः समवायसंबन्धः तेन संबन्धेन हेत्वधिकरणघटवृत्तिं घटत्वात्मकं घटत्वाभावाभावं गृहीत्वा तत्प्रतियोगितावच्छेदकमेव घटत्वाभावत्वरूपं साध्यतावच्छेदकमिति अतिव्याप्तिः वारणीया । एवं सत्यपि समवायसंबन्धावच्छिन्नजात्यभावसाध्यके जातित्वरूपहेतावतिव्याप्तिः । जात्यभावरूपसाध्यनिरूपितजातिनिष्ठप्रतियोगितावच्छेदकसमवायसंबन्धेन जातित्वरूपहेत्वधिकरणजातौ वृत्तेरप्रसिद्धेः । जातौ समवायेन कस्याप्यवृत्त्या जातिनिरूपितसमवायसंबन्धावच्छिन्नवृत्तित्वाप्रसिद्धेरिति यावत् । उक्तरीत्या यद्यपीत्यादिना आशङ्क्य समाधत्ते— तथापीति । अयमाशयः—

साध्यात्मकाभाव (साध्य) निरूपित प्रतियोगितावच्छेदकसंबन्धातिरिक्तसंबन्धेन या साध्याभावस्य वृत्तिः तदन्या या हेतुमन्निरूपिता वृत्तिः (आधेयता) तदाश्रयत्वमभावे विशेषणम् । पर्वतो वह्निमान् धूमात् इत्यादौ साध्यात्मकाभावः वह्न्यभावाभावः तन्निरूपितप्रतियोगितावच्छेदकसंबन्धः दैशिकविशेषणता

तदतिरिक्तसंबन्धः कालिकसंबन्धादिः तदवच्छिन्ना या वह्न्यभाववृत्तिः (वह्न्यभाव-
निष्ठाधेयता) तदन्या हेतुमद्वृत्तिः दैशिकविशेषणतासंबन्धावच्छिन्ना तदाश्रयः
घटाद्यभावः तत्प्रतियोगितानवच्छेदकत्वं वह्नित्वे साध्यतावच्छेदकेऽस्तीति
लक्षणसमन्वयः । धूमवान् वह्नेरित्यादौ धूमाभावमादायातिव्याप्तिवारणं कार्यम् ।
तथाहि- साध्यात्मकाभावः धूमाभावाभावः तन्निरूपितप्रतियोगितावच्छेदकसंबन्धः
दैशिकविशेषणता तदतिरिक्तसंबन्धः कालिकादिः तदवच्छिन्ना या धूमाभावनिष्ठा
आधेयता, तदन्या या स्वरूपसंबन्धावच्छिन्ना हेतुमद्वृत्तिः तदाश्रयः धूमाभावोऽपि
तत्प्रतियोगितावच्छेदकमेव साध्यतावच्छेदकं धूमत्वम् इति नातिव्याप्तिः ॥

घटत्वाभाववान्मेयत्वादित्यादौ साध्यनिरूपितप्रतियोगितावच्छेदकसंबन्धः
समवायः तदतिरिक्तसंबन्धः कालिकसंबन्धादिः तदवच्छिन्ना या घटत्वरूपसाध्या-
भावनिष्ठा आधेयता तदन्या मेयत्वरूपहेतुमन्निरूपिता वृत्तिः समवायसंबन्धावच्छिन्ना
आधेयता तदाश्रयः अभावः घटत्वात्मकः घटत्वाभावाभावः तत्प्रतियोगिता-
वच्छेदकत्वमेव साध्यतावच्छेदके घटत्वाभावत्वेऽस्तीति नातिव्याप्तिः ॥

समवायसंबन्धावच्छिन्नजातिनिष्ठप्रतियोगिताकाभावसाध्यके समवायेन
जात्यभाववान् जातित्वादित्यत्र सद्धेतौ साध्यनिरूपितप्रतियोगितावच्छेदकसंबन्धः
समवायः तदतिरिक्तसंबन्धः संयोगादिः अथवा कालिकादिः तदवच्छिन्ना या
साध्याभावस्य जातेः वृत्तिः तदन्या या जातित्वरूपहेतुमज्जातिनिरूपिता स्वरूप-
संबन्धावच्छिन्ना वृत्तिः तदाश्रयः घटाद्यभावः तत्प्रतियोगितानवच्छेदकत्वं
जात्यभावत्वे अस्तीति नातिव्याप्तिः ॥

लाघवादाह- प्रकृतप्रतियोगितेति । प्रकृतप्रतियोगितेत्यनेन लक्षणघटका-
भावीयप्रतियोगिता ग्राह्या । वह्निमान् धूमात् इत्यत्र घटाभावः लक्षणघटकः ।

अतो घटनिष्ठप्रतियोगिता प्रकृतप्रतियोगिता तन्निरूपितानुयोगिता घटाभावनिष्ठा तदवच्छेदकसंबन्धः स्वरूपसंबन्धः तेन हेतुमद्भूत्यभावः घटाद्यभावः तदप्रतियोगित्वं साध्ये ब्रह्माविति समन्वयः । घटत्वाभाववान् मेयत्वात् इत्यत्र व्यभिचारिणि प्रकृतप्रतियोगिता घटत्वाभावाभावनिरूपिता घटत्वाभावनिष्ठा प्रतियोगिता तन्निरूपितानुयोगिता घटत्वनिष्ठा, तदवच्छेदकसंबन्धः समवायः तेन संबन्धेन हेतुमद्भूतिः अभावः घटत्वरूपः घटत्वाभावाभावः तत्प्रतियोगित्वमेव घटत्वाभावरूपे साध्येऽस्तीति नातिव्याप्तिः ॥

एवं कालिकसंबन्धेन गोमान् गोत्वात् इत्यत्र हेतुसमानाधिकरणत्वेन अभिमतः अभावः गोरभावः न संभवति गोध्वंसवति तत्र प्रलये गवात्यन्ताभावा-संभवात् । अपि तु पूर्वक्षणवृत्तित्वविशिष्टस्य गोध्वंसस्याभावः स्वरूपसंबन्धेन प्रलयेऽस्ति तदप्रतियोगित्वं साध्ये गव्यस्तीति अतिव्याप्तिः संगच्छते इति भावः ॥

तदुक्तं उक्तस्थले इति । गोमान् गोत्वात् इत्यत्र हेतुमति काले पूर्वक्षण-वृत्तित्वविशिष्टनित्यस्यात्यन्ताभावः प्रसिध्यतीति । नित्यस्येति । पूर्वक्षणवृत्तित्व-विशिष्टजात्याद्यभावोऽपि ग्राह्यः ॥

दीधितिः

संसर्गाभावमात्रोक्तावपि यदा स्पन्दस्तदा द्व्यणुकम्, यदा अदृष्टं तदा जन्यं ज्ञानं दुःखं वा, यदा तस्यादृष्टं तदा तदीयं ज्ञानमित्यादावतिव्याप्तिः । द्व्यणुकत्वादेः द्व्यणुकादिमत्त्वशून्यखण्डप्रलयादिनिष्ठध्वंसप्रागभावप्रतियोगिता-नवच्छेदकत्वात् । न हि तयोः सामान्याभावत्वमतेऽपि एकविशेषप्रागभाव-विशेषान्तरध्वंसवत्यपि समये सामान्यावच्छिन्नध्वंसप्रागभावयोः संभवः इति चेत्-

गदाधरीयम्

अत्यन्ताभावत्वघटकनित्यत्वांशं परित्यज्य ध्वंससाधारणसंसर्गाभावत्वनिवेशे महाप्रलये गोत्वरूपसामान्यधर्मावच्छिन्नप्रतियोगिताकध्वंसोपगन्तृमते ध्वंसमादा-
योक्तस्थलातिव्याप्तिं शक्यते वारयितुम् इत्याशङ्क्याह— संसर्गाभावेति ।
दैशिकविशेषणतयापि ध्वंसस्य कालवृत्तित्वमित्याशयेनोक्तशङ्कासंगतिः । अन्यथा
अभावस्य तादृशसंबन्धेन वृत्तित्वनिवेशेऽत्यन्ताभावमिव ध्वंसमध्यादायातिव्याप्तेः
दुर्वारत्वात् ॥

न च प्रतियोग्यधिकरणमहाकाले गोध्वंसस्य दैशिकविशेषणतासत्त्वेऽपि
प्रतियोग्यनधिकरणे प्रलये तस्य तादृशसंबन्धः अप्रामाणिक इति वाच्यम् ॥

यदुपाधिविशिष्टस्य प्रतियोग्यधिकरणत्वं तदन्योपाधिविशिष्टस्यैव
महाकालस्य तदभावाधिकरणतया महाकालस्य दैशिकविशेषणतया ध्वंसवत्त्वे
प्रलयात्मकोपाधेरपि तादृशसंबन्धेन तदाधारतायाः आवश्यकत्वात् । अन्यथा
प्रलये गौर्नास्तीति व्यवहारानुपपत्तेः ॥

अथ वा दीधितिकृन्निष्कर्षणीयप्रतियोगिवैयधिकरण्यकल्पाभिप्रायेणैतत् ।
तत्कल्पे प्रयोजनाभावात् अभावे वृत्तिविशेषानिवेशात् ॥

न च अभावे वृत्तिविशेषानिवेशे कालिकसंबन्धेन गवात्यन्ताभावस्यापि
प्रलये वृत्तेः संसर्गाभावमात्रपरत्वोक्तिविरोध इति वाच्यम् । प्रतियोगितावच्छेदक-
कालिकसंबन्धेन तत्प्रतियोगिनः गोध्वंसस्य हेत्वधिकरणेऽबाधात् गवात्यन्ता-
भावस्य प्रतियोगिवैयधिकरण्यभावात् । ध्वंसस्य तत्प्रतियोगिनोऽत्यन्ताभावस्य
प्रतियोगितावच्छेदकदैशिकविशेषणतासंबन्धेन काले असत्त्वात् प्रतियोगिवैयधिकरण्य-
मक्षतमेव ॥

व्याख्या

दीधितौ पूर्वं कालिकसंबन्धेन गोसाध्यके कालिकसंबन्धेन गोत्वहेतुके अयं गोमान् गोत्वात् इत्यत्र कालिकसंबन्धेन गोरूपसाध्याभाववति महाकाले प्रलये वा कालिकसंबन्धेन नित्यस्य गोत्वस्य सत्त्वेन व्यभिचारिणि अतिव्याप्तिः । वह्निमान् धूमात् इत्यादौ हेतुमति पर्वतादौ कालिकसंबन्धेन वर्तमानं वह्न्यभावमादाय प्रसक्ताया अव्याप्तेर्वारणाय अभावनिष्ठहेतुमद्भुतौ दैशिकविशेषणतासंबन्धावच्छिन्नत्वस्य निवेशनीयतया प्रकृते हेतुमति काले साध्याभावस्य गवात्यन्ताभावस्य कालिकसंबन्धेन सत्त्वेऽपि स्वरूपसंबन्धेनाभावात् अभावान्तरमादाय पूर्वक्षणवृत्तित्वविशिष्टगोध्वंसाभावः कालवृत्तिः इत्युपपाद्य तदप्रतियोगित्वं साध्ये गव्यस्तीत्यतिव्याप्तिराशङ्किता ॥

एतादृशातिव्याप्तिः अत्यन्ताभावस्य स्थाने संसर्गाभावं निवेश्य वारयितुं शक्यते इत्याशङ्क्य तत्समाधानमाह दीधितौ— संसर्गाभावमात्रोक्तावपीत्यादिना । अयं भावः— मणौ लक्षणे अत्यन्ताभावपदं प्रयुक्तम् । तेन गोमान् गोत्वात् इत्यत्रातिव्याप्तिः प्रसक्ता । तद्वारणं कर्तुं शक्यते इति मिश्राः वदन्ति । कथमिति चेत् नित्यत्वे सति संसर्गाभावत्वम् अत्यन्ताभावस्य लक्षणम् । तत्र नित्यत्वांशपरित्यागे शेषांशः संसर्गाभावः ध्वंसप्रागभावयोः साधारणः । स एव प्रकृतव्याप्तिलक्षणे निवेशनीयः । तथा निवेशे च गोमान् गोत्वादित्यत्र हेत्वधिकरणे महाकाले महाप्रलयावच्छेदेन गोसामान्यध्वंसस्य सत्त्वात् हेतुसमानाधिकरणादृशध्वंसात्मकाभावप्रतियोगितावच्छेदकत्वात् गोत्वरूपसाध्यतावच्छेदकस्य न पूर्वोक्तातिव्याप्तिः । ध्वंसस्य सामान्यधर्मावच्छिन्नप्रतियोगिताकत्वानभ्युपगन्तृमते ध्वंसमादायातिव्याप्तिवारणं न संभवतीति तदभ्युपगन्तृमते इत्युक्तं गादाधर्याम् । दैशिकविशेषणतयापीति । कालिकसंबन्धेनेव दैशिकविशेषणतासंबन्धेनापि ध्वंसस्य

कालवृत्तित्वे बाधकाभावादित्यर्थः । तथा च दैशिकविशेषणतया हेतुमद्वृत्तित्वनिवेश-
पक्षेऽपि न दोषः इति भावः ॥

ननु ध्वंसप्रागभावयोः स्वप्रतियोगिसमानदेशत्वनियमः । यथा घटध्वंसः
घटप्रागभावश्च स्वप्रतियोगिनः घटस्य यो देशः कपालः तत्रैव वर्तते इति
नियमः, तथा गोध्वंसः गोः अधिकरण एव भवेत् । महाकालः महाप्रलयावच्छेदेन
न गोः अधिकरणम् । अतश्च गोध्वंसः कथं प्रलये तदवच्छिन्नकाले वा भवेत् ।
तथाच गोध्वंसस्य दैशिकविशेषणतया महाकालवृत्तित्वाभावात् कथमतिव्याप्ति-
वारणमिति शङ्कते- न चेति । समाधत्ते- यदुपाधिविशिष्टस्येति ।
तत्तदुपाधिविशिष्टस्यैव महाकालस्य तत्तद्वस्त्वाधारत्वम् । “इदानीं घटः, न
तदानीम्” इति प्रतीत्यनुरोधात् । तत्र च यादृशोपाधिविशिष्टस्य महाकालस्य
प्रतियोगिभूतगवाद्यधिकरणत्वम् तदन्योपाधिविशिष्टस्यैव तस्य गवाद्यभावाधि-
करणत्वम् । प्रकृते प्रलयरूपोपाधिविशिष्टस्य महाकालस्य स्वरूपसंबन्धेन
गोध्वंसवत्त्वात् प्रलयस्यापि गोध्वंसवत्त्वम् आवश्यकम् । न च प्रलयस्य महाकाल-
वृत्तौ अवच्छेदकत्वमेव न तु आधारत्वमिति वाच्यम् । तथा सति प्रलये
गौर्नास्तीति व्यवहारस्यानुपपत्तेः । अस्य च व्यवहारस्य साक्षात् प्रलये ध्वंसाधारत्वा-
वगाहित्वात् इति समाधत्ते- यदुपाधिविशिष्टस्येति । तथा च व्यभिचारनिरूप-
काधिकरणं प्रलयः । तत्र गोत्वं कालिकसंबन्धेन वर्तते, नित्यत्वात् । अतो
गोत्वरूपहेत्वधिकरणं प्रलयः । तत्र वर्तते यः संसर्गाभावः गोध्वंसः
तत्प्रतियोगितावच्छेदकत्वमेव साध्यतावच्छेदके गोत्वेऽस्तीति न गोमान्
गोत्वादित्यत्रातिव्याप्तिरिति भावः ॥

ननु प्रलये गौर्नास्तीति प्रतीतौ सप्तम्या प्रलयस्यावच्छेदकत्वमेव विषयीक्रियते
न तु आधारत्वम्, मूले कपिसंयोगो नास्तीति प्रतीतिवत् इति यदि ब्रूयात् तदा

पक्षान्तरमाह— अथवेति । मूलस्थस्य “प्रतियोग्यसमानाधिकरणहेतुसमानाधिकरण” इत्यस्य “प्रतियोग्यनधिकरणहेत्वधिकरणवृत्ति” इति निष्कर्षं करिष्यत्युपरि दीधितिकारः । तत्कल्पे अभावनिष्ठायां हेत्वधिकरणनिरूपितवृत्तौ संबन्धविशेषनिवेशो निष्फलः । संबन्धान्तरेण वृत्तेः अभावस्य प्रतियोग्यधिकरणहेत्वधिकरणवृत्तित्वेन तदनधिकरणहेत्वधिकरणवृत्तित्वं नास्तीत्यत एव वारणात् । तथा च प्रलये कालिकसंबन्धेन गवाभावस्य सत्त्वात् तत्प्रतियोगितावच्छेदकत्वमेव गोत्वेऽस्तीति अतिव्याप्तिवारणमिति भावः ॥

ननु अभावे वृत्तिविशेषानिवेशे — स्वरूपसंबन्धावच्छिन्नाधेयत्वानिवेशे कालिकसंबन्धेन प्रलये वर्तमानं गवात्यन्ताभावमादायैवातिव्याप्तिवारणसंभवात् संसर्गाभावमात्रपरत्वोक्तिः न युज्यते । ध्वंसमादाय अतिव्याप्तिवारणाय हि तथोक्तमित्याशङ्कते— न चेति । प्रतियोगिवैयधिकरण्यकल्पेऽपि प्रतियोगितावच्छेदकसंबन्धेन प्रतियोग्यनधिकरणत्वं, साध्यतावच्छेदकसंबन्धेन प्रतियोग्यनधिकरणत्वं इति पक्षद्वयमस्ति । तत्र हेत्वधिकरणप्रलये कालिकसंबन्धेन वर्तमानस्य गवात्यन्ताभावस्य गोगोर्ध्वंसगोप्रागभावत्रितय प्रतियोगिकत्वात् गोर्ध्वंसरूपः प्रतियोगी प्रलयकाले कालिकसंबन्धेन भवतीति प्रतियोगितावच्छेदककालिकसंबन्धेन गोर्ध्वंसरूप प्रतियोग्यधिकरणप्रलयवृत्तेः गवात्यन्ताभावस्य प्रतियोगितावच्छेदकसंबन्धेन प्रतियोग्यनधिकरणहेत्वधिकरणवृत्तित्वं न संभवतीति गोर्ध्वंसमादायैवातिव्याप्तिवारणीयेत्यभिप्रायेण “संसर्गाभावमात्रोक्तौ” इतिदीधितावुक्तमिति गभीरोऽयं भावः । एतं मनसिकृत्य समाधत्ते— प्रतियोगितावच्छेदककालिकसंबन्धेनेति । हेत्वधिकरणे इत्यत्रास्यान्वयः । तत्प्रतियोगिनः — गवात्यन्ताभावप्रतियोगिनः । गोर्ध्वंसस्येति । अत्यन्ताभावस्य त्रितयप्रतियोगिकत्वात् गोर्ध्वंसस्य गवात्यन्ताभाव-प्रतियोगित्वम् ॥

तथा च गवात्यन्ताभावमादाय अतिव्याप्तिवारणासंभवात् गोध्वंसमादायै-
वातिव्याप्तिर्वारणीया । तस्य प्रतियोगितावच्छेदकसंबन्धेन प्रतियोगिवैयधिकरण्यं
संगमयति- ध्वंसस्येति । गोध्वंसस्येत्यर्थः । प्रतियोगिवैयधिकरण्यमक्षतम्
इत्युपरितनेनान्वयः । तत्र हेतुः “तत्प्रतियोगिन” इत्यारभ्य “असत्त्वात्”
इत्यन्तम् । गवात्यन्ताभावस्य गोध्वंसः यदि प्रतियोगी तदा गोध्वंसस्यापि
गवात्यन्ताभावोऽपि प्रतियोगी इत्याशयः । तत्प्रतियोगिनः - ध्वंसप्रतियोगिनः
अत्यन्ताभावस्य काले असत्त्वात् । ध्वंसप्रागभावाधिकरणेऽत्यन्ताभावानङ्गी-
कारादिति भावः । तथा च स्वं-गोध्वंसः तत्प्रतियोगिता गवात्यन्ताभावनिष्ठा
तदवच्छेदकः संबन्धः दैशिकविशेषणता, तेन संबन्धेन प्रतियोगिनः गवात्यन्ता-
भावस्यानधिकरणं प्रलयः तद्धृत्तिः गोध्वंसः तत्प्रतियोगितावच्छेदकमेव
साध्यतावच्छेदकं गोत्वमिति नातिव्याप्तिरिति भावः ॥

गादाधरी

यदा स्पन्द इति । अत्र च व्यभिचारनिरूपकाधिकरणं खण्डप्रलयः
जन्यद्रव्यानधिकरणे तस्मिन् द्व्यणुकासत्त्वात् पुनः द्व्यणुकोत्पत्त्याद्यनुसारेण
परमाणूनां स्पन्दस्वीकारस्य आवश्यकत्वात् । तथा च हेत्वधिकरणे तत्र द्व्यणुक-
सामान्यध्वंसप्रागभावयोरसत्त्वात् अतिव्याप्तिरिति भावः ॥

द्व्यणुकनाशानुगुणक्रियायाः उत्तरसंयोगनाश्यायाः अधिकरणे
चरमपरमाणुसंयोगनाशरूपमहाप्रलयपूर्वतृतीयक्षणे द्व्यणुकसामान्यध्वंससत्त्वात्
अत्राप्यतिव्याप्तिर्न विचारसहा इत्यतः- यदा अदृष्टमिति ॥

व्याख्या

अयं कालिकसंबन्धेन द्व्यणुकवान् कालिकसंबन्धेन स्पन्दवत्त्वात् ।
कालिकसंबन्धेन द्व्यणुकाभाववति खण्डप्रलये कालिकसंबन्धेन स्पन्दसत्त्वात्

अयं स्पन्दरूपो हेतुः व्यभिचारी । खण्डप्रलये जन्यद्रव्यसामान्यस्याभावात् खण्डप्रलयानन्तरं पुनःसृष्ट्यनुसारेण परमाणुषु स्पन्दः अवश्यमङ्गीकरणीयः । तेन स्पन्देन परमाणुद्वयसंयोगद्वारा पुनः द्व्यणुकोत्पत्तिसंभवात् । एवं च हेत्वधिकरणे खण्डप्रलये द्व्यणुकसामान्यध्वंसप्रागभावयोः असंभवात् यत्किञ्चित्द्व्यणुकध्वंस-सत्त्वेऽपि साध्यतावच्छेदकस्य द्व्यणुकत्वरूपसामान्यधर्मस्य तत्प्रतियोगितान-वच्छेदकत्वात् अतिव्याप्तिरिति भावः । एतदुक्तं भवति— खण्डप्रलये पुनः सृष्ट्यन्तरीय द्व्यणुकप्रागभावस्य सत्त्वेन द्व्यणुकत्वावच्छिन्न प्रतियोगिताकध्वंसो न संभवति । कस्यचित् द्व्यणुकस्य सत्त्वे च न द्व्यणुकत्वावच्छिन्नस्य प्रागभावः । ध्वंसप्रागभावयोः सत्त्वे च न द्व्यणुकत्वावच्छिन्नात्यन्ताभावः । ततश्च साध्यस्य द्व्यणुकस्य संसर्गाभावः न हेतुसमानाधिकरण इति सृष्टिकालवृत्तित्वविशिष्ट गोत्वाभाव एव तथा हेत्वधिकरणवृत्तिः, तत्प्रतियोगितानवच्छेदकत्वं द्व्यणुकत्वेऽस्तीत्यति-व्याप्तिरिति ॥

यदा अदृष्टम् इति उत्तरग्रन्थमवतारयति । अनेन यदा स्पन्द इत्यत्रोक्तदोषो वारयितुं शक्यते इति लभ्यते । तदाह— द्व्यणुकनाशानुगुणक्रियाया इति । सर्वभावकार्यध्वंसो महाप्रलयः । स च चरमपरमाणुसंयोगनाशरूपः । तदानीं च द्व्यणुकस्यापि नाश इष्टः । स च परमाणुद्वयसंयोगनाशात् । तन्नाशश्च परमाणुक्रियाया वक्तव्यः । तथाचायं क्रमः —

- (१) द्व्यणुकनाशार्थं परमाणौ क्रिया
- (२) परमाणुद्वयविभागः
- (३) परमाणुद्वयसंयोगनाशः
- (४) त्र्यणुकरूपोत्तरदेशे परमाणुसंयोगः द्व्यणुकनाशश्च
अस्मिन् क्रमे महा प्रलयपूर्वतृतीयक्षणे

- (५) समवायिकारणद्व्यणुकनाशात् त्र्यणुकनाशः, क्रियानाशश्च
 (६) आश्रयनाशात् परमाणुसंयोगनाशरूपो महाप्रलयः (परमाणवः असंयुक्ताः तिष्ठन्ति)

स्पन्दरूपहेत्वधिकरणे परमाणुषु द्व्यणुकसामान्यध्वंसस्यापि सत्त्वात् तत्प्रतियोगितावच्छेदकत्वस्यैव द्व्यणुकत्वरूपसाध्यतावच्छेदके सत्त्वात् नातिव्याप्तिः इत्याशयेन स्थलान्तरमनुसरति— यदा अदृष्टमिति । इति भावः ॥

अयं (कालः) खण्डप्रलयरूपः कालिकसंबन्धेन जन्यज्ञानवान्, कालिकसंबन्धेन अदृष्टवत्त्वात् । कालिकसंबन्धेन जन्यज्ञानाभाववति प्रलये कालिकसंबन्धेन अदृष्टसत्त्वात् अयं व्यभिचारी । अत्र हेत्वधिकरणे प्रलये पूर्ववत् जन्यज्ञानसामान्यध्वंसो न संभवति । खण्डप्रलयानन्तरभाविजन्यज्ञानस्य इदानीं ध्वंसासंभवात् यत्किञ्चिज्जन्यज्ञानध्वंससत्त्वेऽपि तत्प्रतियोगितावच्छेदकं यत्किञ्चिज्जन्यज्ञानत्वमेव, जन्यज्ञानत्वं सामान्यरूपं प्रतियोगितानवच्छेदकं भवतीत्यतिव्याप्तिरिति भावः ॥

गादाधरी

ज्ञानत्वमात्रेण साध्यतायां प्रलये ईश्वरीयज्ञानसत्त्वात् अयं सद्हेतुरेवेत्यतो जन्यमिति । नित्यसुखाभिव्यक्तिः मुक्तिः इति मते खण्डप्रलयेऽपि मुक्तात्मनि जन्यज्ञानसत्त्वात् सद्हेतुत्वं संभवतीत्यतः दुःखमिति । जन्यमात्रं प्रति अदृष्टस्य हेतुतया महाप्रलयाव्यवहितप्राक्क्षणेऽपि तज्जनकीभूतस्य अदृष्टस्य आवश्यकत्वमिति तदा जन्यज्ञानत्वदुःखत्वाद्यवच्छिन्नध्वंससत्त्वात् नोपदर्शितस्थलयोरतिव्याप्तिः संभवतीत्यतः स्थलान्तरमाह— यदा तस्येति । यदात्मसमवेतादृष्टं न प्रलयजनकं स तत्पदेन विवक्षितः । व्यभिचारश्चात्र खण्डप्रलये सुषुप्त्यादौ च बोध्यः ॥

व्याख्या

यदा जन्यं ज्ञानम् इत्यत्र जन्यमिति विशेषणस्य प्रयोजनमाह— ज्ञानत्व-
मात्रेणेति । जन्यज्ञानवान् इत्यत्र जन्येत्यनुक्तौ ज्ञानमात्रस्य साध्यत्वे हेत्वधिकरणे
प्रलयेऽपि ईश्वरज्ञानसत्त्वात् अस्य सद्धेतुत्वमेवेति असद्धेतुत्वसंपादनाय
जन्येत्युक्तम् । खण्डप्रलये जन्यज्ञानाभावात् अदृष्टस्य च सत्त्वात् व्याभिचारित्वमिति
भावः ॥

एतत्स्थलमुपेक्ष्य दुःखं वेति स्थलान्तरानुधावने बीजमाह— नित्येति ।
जन्यज्ञानवान् अदृष्टात् इत्यत्र व्यभिचारनिरूपकाधिकरणं खण्डप्रलयः इत्यभिप्रायेण
पूर्वम् असद्धेतुत्वमुक्तम् । तदा कस्यापि जन्यज्ञानं नास्तीति । मोक्षस्य
आत्यन्तिकदुःखनिवृत्तिरूपतया मुक्तात्मन्यपि जन्यज्ञानं नास्तीत्याशयेन । परं
तु नित्यसुखाभिव्यक्तिः मुक्तिरिति मते खण्डप्रलयेऽपि मुक्तात्मनि जन्यज्ञानसत्त्वात्
अस्य सद्धेतुत्वात् एतद्विहाय दुःखस्य साध्यत्वानुसरणम् । तथा च अयं दुःखवान्
अदृष्टात् इत्यत्र हेत्वधिकरणे खण्डप्रलये दुःखस्य अभावात् असद्धेतुत्वम् ॥

ननु अनयोरपि स्थलयोः अतिव्याप्तिः न भवति । तथा हि — जन्यसामान्यं
प्रति अदृष्टस्य कारणत्वात् महाप्रलयाख्यकार्यं प्रत्यपि तत्कारणीभूतस्यादृष्टस्य
तत्प्राक्क्षणे आवश्यकतया तत्रैव हेत्वधिकरणे जन्यत्वावच्छिन्नध्वंसस्य दुःखत्वा-
वच्छिन्नध्वंसस्य च सत्त्वात् तमादाय अतिव्याप्तिवारणसंभवात् इत्यतः स्थलान्तर-
मनुसरतीत्याह— जन्यमात्रं प्रतीति । तज्जनकीभूतस्य — महाप्रलय-
जनकस्य ॥

यदात्मसमवेतमदृष्टं न प्रलयजनकं स तस्येति तत्पदेन विवक्षितः । अयं
कालिकसंबन्धेन तदीयज्ञानवान् कालिकसंबन्धेन तदीयादृष्टवत्त्वात् । यदात्म-
समवेतमदृष्टं न प्रलयजनकं स तत्पदेन विवक्षितः । व्यभिचारनिरूपकाधिकरणं

खण्डप्रलयः सुषुप्तिश्च । तदानीं तदीयज्ञानरूपसाध्याभावात् खण्डप्रलयानन्तरकालीन-
ज्ञानजनकादृष्टसद्भावाच्च व्यभिचारिहेतुः । अत्र हेतुमति खण्डप्रलये सुषुप्तौ च न
तदीयज्ञानसामान्यात्यन्ताभावः भवितुमर्हति । पूर्वापरज्ञानप्रागभावध्वंसयोः सत्त्वेन
तदत्यन्ताभावस्यासंभवात् । पूर्वक्षणवृत्तित्वविशिष्टगोत्वाद्यभावमादाय
तदप्रतियोगित्वात् साध्यस्य अतिव्याप्तिरिति भावः ॥

गादाधरी

खण्डप्रलयनिष्ठद्व्यणुकादिध्वंसस्य द्व्यणुकत्वादिरूपसामान्यधर्मावच्छिन्न
प्रतियोगिताकत्वासंभवं व्युत्पादयति- नहीति । तयोः - ध्वंसप्राग-
भावयोः । सामान्याभावत्वमतेऽपि सामान्यधर्मावच्छिन्नप्रतियोगिता-
कत्वमतेऽपि । ध्वंसप्रागभावयोः अन्यन्ताभावाविरोधित्वमते न तयोस्तथात्व-
मित्येतत् सूचयितुं मतेऽपीति । एकविशेषेति । एकविशेषप्रागभाववति न
सामान्यावच्छिन्नध्वंसस्य, विशेषान्तरध्वंसवति न सामान्यधर्मावच्छिन्नप्रागभावस्य
संभव इत्यर्थः । अन्यूनानतिरिक्तवृत्तिधर्मस्यैवावच्छेदकतया तत्कालीनध्वंसादि-
प्रतियोगिताशून्यानागतादिपदार्थसाधारणधर्मस्य तादृशप्रतियोगितावच्छेदकत्वासंभ-
वादिति भावः ॥

व्याख्या

ननु पूर्वोक्तस्थलेषु हेतुसमानाधिकरणाभाव इत्यनेन साध्यध्वंसमादाय
कुतो नातिव्याप्तिवारणसंभवः । ध्वंसप्रागभावयोः सामान्यधर्मावच्छिन्नप्रतियोगिता-
कत्वानभ्युपगन्तृमते दोषवारणासंभवेऽपि तयोः तदभ्युपगन्तृमते जन्यज्ञानादि-
सामान्याधिकरणे प्रलये कुतो न जन्यज्ञानत्वाद्यवच्छिन्नध्वंसः इत्याशङ्कायाः तदुपपा-
दनापेक्षित्वात् तदर्थं “न हि तयोः” इत्यादिदीधितिग्रन्थः प्रवृत्त इत्याह-
खण्डप्रलय इति । सामान्याभावत्वमतेऽपीत्यनेन विवक्षितमाह- ध्वंसप्राग-

भावयोरिति । ध्वंसप्रागभावयोरत्यन्ताभावाविरोधित्वमते सामान्यध्वंसवत्यपि सामान्यधर्मावच्छिन्नप्रतियोगिताकत्वेन कृप्तात्यन्ताभावमादायैव प्रतीत्यादिनिर्वाहात् तन्मते ध्वंसस्य सामान्यधर्मावच्छिन्नप्रतियोगिताकत्वमप्रामाणिकमिति सूचितमिति भावः ॥

एकविशेषेति । एतन्मतेऽपि सर्वव्यक्तीनां यदा ध्वंसप्रागभावसंभवः तदानीमेव तथात्वम् । न तु यत्किंचिद्ध्वंसवति काले तद्वस्तुसामान्यप्रागभावः, ध्वस्तवस्तु प्रागभावस्य तदानीमभावात् । एवं यत्किंचित्प्रागभाववति न तत्सामान्यध्वंसः । उत्पत्त्यमानवस्तुध्वंसस्य तदानीमभावात् । तदानीं न तयोः सामान्यधर्मावच्छिन्नप्रतियोगिताकत्वम् । अन्यूनानतिरिक्तवृत्तिधर्मस्यैवावच्छेदकतया तत्कालीनध्वंसाद्यप्रतियोगिवस्तुवृत्तिसाधारणधर्मस्य तादृशप्रतियोगिताशून्यवृत्तित्वेन अवच्छेदकत्वासंभवादित्यर्थः ॥

गादाधरी

यद्यप्येवं महाप्रलयवृत्तयोऽपि गोध्वंसाः प्रत्येकमेकैकगोव्यक्तिमात्रवृत्तिप्रतियोगिताका इति न कस्यापि ध्वंसस्य प्रतियोगितायाः समनियतं गोत्वम्, तथापि चरमध्वंसस्य यावद्गोप्रतियोगिकत्वोपगमे तत्प्रतियोगितावच्छेदकत्वं गोत्वस्य संभवतीत्यभिप्रायेण संसर्गाभावत्वनिवेशे पूर्वोक्तस्थलमुपेक्ष्य द्व्यणुकादिसाध्यके स्पन्दादिहेतुकस्थले अतिव्याप्तिरभिहिता ॥

वस्तुतस्तु ध्वंसप्रागभावयोः व्यधिकरणप्रतियोगिकत्वविरहात् चरमगोध्वंसस्यापि यावद्गोप्रतियोगिकत्वं न संभवतीति ध्येयम् ॥

व्याख्या

नन्वेवं रीत्या गोमान् गोत्वात् इत्यत्रापि अतिव्याप्तिः भवति । खण्डप्रलये गोत्वावच्छिन्नध्वंसोपगमे बाधकाभावेऽपि अन्यूनानतिरिक्तवृत्तिधर्मस्यैव

अवच्छेदकतया महाप्रलयवृत्तिनिखिलगोव्यक्तिध्वंसानां तत्तद्व्यक्तिमात्र प्रतियोगिक-
तया गोत्वस्य तादृशध्वंसप्रतियोगितातिप्रसक्तत्वेन अवच्छेदकत्वाभावादिति चेत्—

महाप्रलयवृत्तिचरमगोध्वंसस्य निखिलगोप्रतियोगिकत्वमभ्युपगम्यत इति
तमादायैव गोत्वे अवच्छेदकत्वं भवतीति अभिप्रायेण स्थलान्तरानुसरण-
मित्यर्थः । ध्वंसपूर्वभाविनामेव ध्वंसप्रतियोगित्वात् चरमेतरगोध्वंसप्रतियोगित्वं
चरमगवि न स्यादिति चरमगोध्वंसेत्युक्तम् । चरमगोध्वंसस्यपि यावद्गो-
प्रतियोगिकत्वं संभवतीत्याह— वस्तुतस्त्विति । व्यधिकरणध्वंसानधिकरण-
प्रतियोगिकत्वविरहात् इत्यर्थः । चरमगोध्वंसस्य प्रतियोगितासंबन्धेनाधिकरणं
चरमगौरैव न त्वन्यगौरिति तत्प्रतियोगिकत्वमयुक्तमित्यर्थः ॥

दीधितिः

प्रतियोगिमत् इव ध्वंसादिमतोऽपि कालस्य अत्यन्ताभाववत्त्वे विरोधा-
भावात् । अन्यथा अत्यन्ताभावस्य कालमात्रावृत्तित्वप्रसङ्गात् ॥

गादाधरी

विरोधिनः प्रतियोगिनोऽधिकरणे काल एव चेदभावो वर्तते तदा सुतरां
ध्वंसप्रागभाववति काले प्रलयादौ असौ वर्तते इति सूचनाय प्रतियोगिमत् इव
इति दृष्टान्तः । विरोधाभावात् — बाधकाभावात् । तथा च हेत्वधिकरणे
प्रलयादौ गोत्वाद्यवच्छिन्नाभावसत्त्वात् नोक्तस्थलेऽतिव्याप्तिरिति भावः ॥

न च प्रलये गोत्वाद्यवच्छिन्नाभावोऽप्रामाणिकः, प्रत्यक्षायोगात् अनुमानस्य
चाप्रयोजकत्वात् इति वाच्यम् । प्रलये गौर्नास्तीति शब्दस्यैव प्रमाणत्वात् ।
न हि तादृशवाक्यस्याप्रामाण्यं कश्चिदुपैति । न च ध्वंसादिरेव नञर्थः नात्यन्ताभाव
इति वाच्यम् । अन्वयितावच्छेदकसमानाधिकरणप्रतियोगिताकाभावमात्रस्य नञा
प्रतिपादनेऽतिप्रसङ्गात् तदवच्छिन्नप्रतियोगिताकाभावबोधकताया एव तस्य

व्युत्पन्नतया अत्यन्ताभावस्य सामान्यधर्मावच्छिन्नप्रतियोगिताकत्वमते ध्वंसादेर्नञा प्रतिपादनासंभवात् । अन्यथा प्रतियोगिमति तद्ध्वंसप्रागभाववति च काले कालिकसंबन्धावाच्छिन्न प्रतियोगिताकात्यन्ताभावस्य अवृत्तौ । अत्यन्ताभावस्य- तादृशात्यन्ताभावस्य । कालमात्रावृत्तित्वेति । दैशिकविशेषण- तयेत्यादिः ॥

व्याख्या

एतावता गोमान् गोत्वात् इत्यत्र कालिकसंबन्धेन गोरूपसाध्याभाववति प्रलये कालिकसंबन्धेन गोत्वस्य सत्त्वात् व्यभिचारिणि- हेत्वधिकरणे प्रलये गवात्यन्ताभावः न भवति, तदा गोध्वंसस्य सत्त्वेन ध्वंसप्रागभावाधिकरणे विरोधेन अत्यन्ताभावासंभवात् अभवान्तरमादाय तदप्रतियोगित्वात् साध्यस्यातिव्याप्ति- रित्याशङ्का स्थिता । तत्र समाधानमाह दीधितौ प्रतियोगिमत इव इत्यादिना । गवात्यन्ताभावस्य गौः प्रतियोगी । काले कालिकसंबन्धेन गौः वर्तते गोरभावोऽपि तेन संबन्धेन वर्तते । विरोधित्वेन सर्वसंमतगोमत्यपि काले अवच्छेदकभेदेन गोरत्यन्ताभावो वर्तते चेत्- विरोधित्वेन असंमतगोध्वंसवति काले गवात्यन्ताभावः कुतो न वर्तेत । तथा च हेत्वधिकरणप्रलयावच्छिन्नकाले गवात्यन्ताभावस्य सत्त्वात् तत्प्रतियोगितावच्छेदकमेव साध्यतावच्छेदकं गोत्वमिति नातिव्याप्तिरिति भावः । तदाह गादाधर्या- विरोधिन इत्यादिना ॥

साध्यहेत्वोरैक्यमाशङ्क्याह- विरोधाभावात्- बाधकाभावादिति । साध्यहेत्वोरैक्यशङ्का कथमिति चेत्- श्रूयताम् । ध्वंसादिमान् कालः अत्यन्ताभाववान् विरोधाभावात् इत्युक्ते विरोधशब्देन एकाधिकरणवृत्तित्वाभावस्य बोधनात् अत्यन्ताभावः ध्वंसश्च एकत्र नास्तीति प्रतीयेत । प्रकृते तु एकत्रोभयमस्तीति विवक्षितम् । अतो बाधकाभावात् इति व्याख्यातं भट्टाचार्यैः । एवं गोमान्

गोत्वात् इत्यत्र हेत्वधिकरणे प्रलये गोत्वावच्छिन्नात्यन्ताभावस्यापि सत्त्वात् तत्प्रतियोगितावच्छेदकमेव गोत्वमिति नातिव्याप्तिरिति भावः ॥

ननु ध्वंसादिमति अत्यन्ताभावसत्त्वे बाधकाभावेऽपि साधकप्रमाणाभावात् कथं तत्सिद्धिः इति शङ्कते- न चेति । प्रत्यक्षयोगादिति । प्रलयकालस्या- प्रत्यक्षत्वेन तदधिकरणकस्य गवात्यन्ताभावस्य प्रत्यक्षेण ग्रहीतुमशक्यत्वादिति भावः । समाधत्ते- प्रलये गौर्नास्तीति शब्दस्यैव प्रमाणत्वादिति । एतादृश- प्रामाणिकशब्दादेव प्रलये गवात्यन्ताभावसिद्धिः । प्रत्यक्षानुमानागोचरे विषये आप्तोक्तशब्दस्यैव प्रमाणत्वात् । आप्तोक्तवाक्याप्रामाण्यस्य वक्तुमशक्यत्वादिति भावः । न चेति । प्रलये गौर्नास्तीति वाक्ये नञः ध्वंस एवार्थः नात्यन्ताभावः । अतः कथम् इदं वाक्यं प्रलये गवात्यन्ताभावं बोधयेत् इति शङ्का । समाधानं तु अन्वयितावच्छेदकानवच्छिन्नान्वयिनिष्ठप्रतियोगिताकाभावमात्रस्य नञा बोधने यत्किञ्चिद्वटवत्यपि भूतले घटो नास्तीति प्रत्ययप्रसङ्गात् अन्वयितावच्छेदका- वच्छिन्नप्रतियोगिताकाभावबोधकत्वमेव नञः व्युत्पत्तिसिद्धम् । ध्वंसप्रागभावयोः सामान्यधर्मावच्छिन्नप्रतियोगिताकत्वानुपगन्तृमते च नञा तद्वोधनासंभवात् गोत्वावच्छिन्नप्रतियोगिताकात्यन्ताभावविषयकत्वमेव प्रलये गौर्नास्तीति वाक्यस्य वक्तव्यमिति ध्वंसविषयकत्वासंभवादिति भावः ॥

अन्यथेति । गवादिमति तद्ध्वंसवति तत्प्रागभाववति च काले कालिकसंबन्धावच्छिन्नप्रतियोगिताकात्यन्ताभावस्यावृत्तावित्यर्थः । कालिक- संबन्धावच्छिन्नगवात्यन्ताभावस्य दैशिकविशेषणतया कचिदपि काले वृत्तित्वं न स्यात् । कचित् काले प्रतियोगिनः कचिच्च प्रलयादौ तद्ध्वंसप्रागभावयोः सत्त्वनिय- मात् । विरोधेन तस्य कालवृत्तित्वस्यैव दुर्घटत्वादिति भावः ॥

दीधितिः

इयांस्तु विशेषः— यदेकस्य देशभेदावच्छिन्नं तथात्वम्, अपरस्य तु स्वरूपावच्छिन्नमिति । देशे कालस्येव काले देशस्यावच्छेदकत्वात् । तच्छून्ये च काले तदभावस्य प्रतियोगिव्यधिकरणत्वात् ॥

गादाधरी

ननु ध्वंसप्रागभाववति अत्यन्ताभाववृत्तौ तस्य तदविरोधितावत् प्रतियोगिमति तद्वृत्त्या तस्य प्रतियोग्यविरोधितापि आपद्येत, अविशेषात् इत्यत आह— इयांस्त्विति । एकस्य — प्रतियोगिमतोऽपि कालस्य देशभेदावच्छिन्नम्— प्रतियोग्यनवच्छेदकदेशावच्छिन्नम् तथात्वम् = दैशिकसंबन्धेन कालिकसंबन्धावच्छिन्नात्यन्ताभाववत्त्वम् । तथा च प्रतियोग्यभावयोरेकावच्छेदेन एकत्रावर्तमानत्वं विरोधित्वम् तावताप्यक्षतमेवेति भावः । अपरस्य — ध्वंसादिमतः स्वरूपावच्छिन्नम् — ध्वंसाद्यधिकरणतावच्छेदकरूपावच्छिन्नम्, तथात्वमित्यनुषज्यते । तथा च एकावच्छेदेन एकत्रवर्तमानतया ध्वंसाद्यविरोधित्वमत्यन्ताभावस्येति भावः ॥

ननु काले वृत्तौ देशस्यावच्छेदकत्वे किं मानम्, अत आह— देशे कालस्येवेति । यथा देशे दैशिकसंबन्धावच्छिन्नाभावस्य वृत्तौ कालस्यावच्छेदकत्वम् इदानीमत्र गौः नास्तीत्यादि प्रतीतिबलात्, तथा कालिकसंबन्धावच्छिन्नाभावस्य वृत्तावपि देशविशेषावच्छेदकत्वस्यावश्यकत्वं तथाविध प्रतीतिबलादेव । तादृशप्रतीतेः कालावच्छेदेन देशवृत्तिः, देशावच्छेदेन कालवृत्तिर्वा विषय इत्यत्र विनिगमकाभावात् अवच्छेदकत्वाधिकरणत्वयोरुभयोरेव सप्तम्यर्थत्वादिति भावः ॥

व्याख्या

पूर्वं दीधितौ प्रतियोगिमति काले अत्यन्ताभाववत् ध्वंसादिमत्यपि काले अत्यन्ताभाववत्त्वं भवितुमर्हति बाधकाभावात् इत्युक्तम् । तदुपरि इयं शङ्का

भवति, यथा ध्वंसवति प्रागभाववति च अत्यन्ताभावस्य सत्त्वे अत्यन्ताभावस्य-
ध्वंसाद्यविरोधित्वं तथा प्रतियोगिमति च काले अत्यन्ताभावसत्त्वे अत्यन्ताभावस्य
स्वप्रतियोगिविरोधित्वाभावः - स्वप्रतियोगिसामानाधिकरण्यं प्रसज्येत, विशेषा-
भावत् । न च इष्टापत्तिः । प्रतियोग्यभावयोः एकाधिकरणावृत्तित्वरूपस्य विरोधस्य
सर्वैरङ्गीकृतत्वात् इति शङ्कां निरस्यति दीधितिकारः “इयांस्तु विशेषः”
इत्याह गादाधर्या ननु इत्यादिना । तस्य - अत्यन्ताभावस्य, तदविरोधितावत्-
ध्वंसप्रागभावाभ्यां विरोधाभाववत् तद्वृत्त्या - अत्यन्ताभावस्य सत्त्वेन तस्य-
अत्यन्ताभावस्य ॥

प्रतियोगिमति काले कुत्रात्यन्ताभावः वर्तत इति चेत्- यदा कचित् देशे
घटो वर्तते तदैव अन्यदेशे तदत्यन्ताभावोऽपि वर्तत इति निर्विवादम् । परं तु
प्रतियोग्यनवच्छेदकदेशावच्छेदेन तस्मिन्नेव काले वर्तते ॥

एवं सति प्रतियोगितदभावयोः विरोधः कथमुपपद्यते इति चेत्-
प्रतियोग्यभावयोः एकावच्छेदेन एकत्रावर्तमानत्वमेव विरोधः । स च विभिन्नावच्छेदेन
प्रतियोग्यभावयोः एकत्र वृत्तावपि सुरक्षित एवेति भावः ॥

अपरस्य - ध्वंसवतः प्रागभाववतश्च कालस्य, स्वरूपावच्छिन्नम् -
ध्वंसाद्यधिकरणतावच्छेदकावच्छेदेनैव तदत्यन्ताभाववत्त्वम् । अयं भावः-
प्रतियोग्यधिकरणकाले प्रतियोग्यनवच्छेदकदेशावच्छेदेन अत्यन्ताभावः वर्तते ।
ध्वंसादिमति तु यदवच्छेदेन ध्वंसादि तदवच्छेदेनैव तदत्यन्ताभाववत्त्वं यथा
प्रलयावच्छेदेन गवादिध्वंसः वर्तते तदवच्छेदेनैव तदत्यन्ताभावोऽपि वर्तते ।
तथा च एकावच्छेदेन एकत्र वर्तमानतया ध्वंसात्यन्ताभावयोरविरोधित्वमिति ॥

नन्वेवं सति प्रतियोगिरूपदृष्टान्तस्य (प्रतियोगिमत इवेत्युक्तस्य) ध्वंसादिमतः
इत्युक्तस्य दार्ष्टान्तिकस्य च वैषम्यं भवतीति चेत्- सत्यम् । ध्वंसप्रागभावाधिकरणे

अत्यन्ताभावसत्त्वमात्रे प्रतियोगिवत् इति दृष्टान्तकथनम् । प्रतियोगिवत् इत्यस्यायमर्थः— यथा प्रतियोग्यधिकरण एवात्यन्ताभावो वर्तते, तथा ध्वंसाद्यधिकरणेऽपि अत्यन्ताभावो वर्तत इति ॥

काले वृत्तौ देशस्यावच्छेदकत्वं प्रमाणसिद्धमित्याह— ननु काले वृत्ताविति । देशे वृत्तौ कालस्यावच्छेदकत्वे यत् प्रमाणं तदेव काले वृत्तौ देशस्यावच्छेदकत्वेऽपि प्रमाणमित्याह— यथेति । तत्र वा किं प्रमाणमित्यत्राह— इदानीमिति । इदानीमत्र गौर्नास्तीत्यस्य अयमर्थः— अस्मिन् काले अस्मिन् देशे गौर्नास्तीति । अत्र हि देशवृत्तौ कालस्यावच्छेदकत्वं यथा भासते, तथा कालवृत्तावपि देशस्यावच्छेदकत्वमत्रैव भासते । अत्र हि कालवाचकपदम् इदानीमिति, देशवाचकपदम् अत्र इति । उभयत्र सप्तमी वर्तते । सप्तम्याश्च आधारत्वम् अवच्छेदकत्वं चार्थः । एवं च प्रकृते कीदृशसप्तम्याः आधारत्वमर्थः, कीदृशसप्तम्याश्चावच्छेदकत्वमर्थः इत्यत्र विनिगमकस्य दुर्वचत्वात् यथाक्रममुभयार्थकत्वं सिध्यतीति इयमेव प्रतीतिः यथाक्रमं कालवृत्तौ देशस्य, देशवृत्तौ कालस्य चावच्छेदकत्वं विषयीकरोतीति भावः ॥

गादाधरी

प्रतियोगिमत्यपि काले गवात्यन्ताभावस्य वृत्तौ तस्य असमानाधिकरणान्तेन वारणात् कथं तमादायोक्तातिव्याप्तिः वार्यत इत्यत आह— तच्छून्ये चेति । प्रतियोगिशून्ये प्रलयादावित्यर्थः । तदभावस्य — गवात्यन्ताभावस्य । प्रतियोगिव्यधिकरणत्वात् — प्रतियोगिसामानाधिकरण्याभाववत्त्वात् । सामानाधिकरण्यस्य अव्याप्यवृत्तितामत एव प्रतियोगिसामानाधिकरण्याभावस्याभावविशेषणत्वात् । अन्यथा “संयोगी सत्त्वात्” इत्यादावेवातिव्याप्तिः । तस्य व्याप्यवृत्तितापक्षे प्रतियोग्यनधिकरणवृत्तित्वस्यैव निवेशनीयतया प्रलयादि-

वृत्तिगवात्यन्ताभावस्यान्यत्र प्रतियोगिसमानाधिकरणत्वेऽपि लक्षणघटकत्वा-
व्याघातादिति भावः ॥

व्याख्या

ननूक्तरात्या प्रतियोगिमत्यपिकाले गवात्यन्ताभावसत्त्वाङ्गीकारे गोमान्
गोत्वात् इत्यत्र हेतुसमानाधिकरणस्य गवात्यन्ताभावस्य प्रतियोगिगवाधिकरणकाल-
वृत्तितया तदसमानाधिकरणत्वाभावेन लक्षणाघटकतया कथं तमादायातिव्याप्तिवारणं
भवेत् इति शङ्कां निराकरोति- तच्छून्ये इत्यादिना दीधितौ इत्याह गादाधर्या-
प्रतियोगिमत्यपीति । महाकाले विभिन्नखण्डकालावच्छेदेन प्रतियोगी तदभावश्च
वर्तते । एवं च प्रतियोगिशून्यप्रलयावच्छेदेन काले गवात्यन्ताभावस्य प्रतियोगि-
समानाधिकरण्याभावोऽपि वर्तते । प्रतियोगिसमानाधिकरण्यवति गवाभावे कथं
प्रतियोगिसमानाधिकरण्याभाववत्त्वम् इत्यत्राह- सामानाधिकरण्यस्येति ।
हेत्वधिकरणवृत्त्यभावे प्रतियोगिसमानाधिकरण्याभाव इति विशेषणं सामानाधि-
करण्यस्य अव्याप्यवृत्तित्वमिति पक्षमवलम्ब्येति भावः । तत्र युक्तिमाह-
अन्यथेति । तस्य व्याप्यवृत्तित्वे इत्यर्थः । अयं संयोगी सत्त्वात् इत्यत्र
व्यभिचारिणि हेतुसमानाधिकरणं संयोगाभावमादाय अतिव्याप्तिवारणं कार्यम् ।
तत्र संयोगाभावस्य प्रतियोग्यसमानाधिकरण्यं गुणावच्छेदेन वाच्यम् । तथा
सति द्रव्ये प्रतियोगिसमानाधिकरण्यवति संयोगाभावे गुणावच्छेदेन प्रतियोगि-
समानाधिकरण्याभावो न स्यात् इति अभावान्तरमादाय अतिव्याप्तिः स्यादिति
सामानाधिकरण्यस्याव्याप्यवृत्तित्वपक्षमवलम्ब्यैव प्रतियोगिसमानाधिकरण्याभावस्य
हेतुसमानाधिकरण्याभावविशेषणत्वमुक्तमिति भावः ॥

भवत्वेवं, व्याप्यवृत्तित्वपक्षे कथं निर्वाह इति चेत् तत्राह- तस्य
व्याप्यवृत्तितापक्ष इति । व्याप्यवृत्तित्वपक्षे प्रतियोग्यनधिकरणवृत्तित्वमेव

अभावविशेषणम्, न तु प्रतियोग्यधिकरणवृत्तित्वाभावः । तथा च प्रतियोगिसमानाधिकरणेऽपि गवाभावे, प्रलये वृत्तेः तस्य गवात्यन्ताभावस्य प्रतियोगिगवानधिकरण-प्रलयवृत्तित्वमस्तीति लक्षणघटकतया अतिव्याप्तिवारणं सुघटमिति भावः ॥

दीधितिः

न च संसर्गाभावविशेषोऽत्यन्ताभावः । संसर्गाभावत्वं च संसर्गारो-
पजन्यप्रतीतिविषयाभावत्वरूपम् । जन्यताघटकनियमघटितमिति वाच्यम् ।
तद्वदन्यावृत्तित्वरूपनियमस्य तत्र घटकत्वात् । एवं नियमान्तरस्य अत्र
प्रवेशेऽपि न क्षतिः इति आहुः ॥

गादाधरी

संसर्गाभावत्वतद्वदितात्यन्ताभावत्वयोः व्याप्तिघटितत्वेन अनवस्थामाशङ्कते-
न चेति । संसर्गाभावविशेषः – सदातनसंसर्गाभावः । संसर्गारोपः –
तादात्म्यातिरिक्तसंबन्धेन प्रतियोग्यारोपः । तद्वदन्यावृत्तित्वेति । स्वाव्यवहितपूर्व-
क्षणावच्छेदेन तद्वतोऽन्यस्मिन् वर्तते यद्यत् तदन्यत्वेत्यर्थः । तत्र – जन्यत्वे ।
षष्ठ्यर्थे सप्तमी । नियमान्तरस्य – अविशिष्टधीव्यावृत्तविशिष्टधीनियामकत्व-
रूपसंबन्धत्वघटकनियमस्य । अत्र – संसर्गाभावत्वशरीरे । न क्षतिरिति ।
तद्वदन्यावृत्तित्वरूपनियमस्यैव तत्र प्रवेशनीयत्वादिति भावः । स्वमते
नियमानन्तर्भावस्य अनुपदं वक्ष्यमाणत्वात् आहुः इत्युक्तम् ॥

व्याख्या

पूर्वम् अभावविशेषणतया अत्यन्तपदनिवेशे यदा गोत्वं तदा गौः इत्यत्राति-
व्याप्तिराशङ्किता । ततः अत्यन्ताभावस्थाने संसर्गाभावनिवेशे गोध्वंसमादाय
तत्रातिव्याप्तिर्वारयितुं शक्यत इति शङ्कायां तथोक्तावपि यदा स्पन्दः तदा
द्व्यणुकमित्यादिस्थलेषु अतिव्याप्तिमाशङ्क्य प्रतियोगिमत् इव ध्वंसादिमतोऽपि
कालस्य अत्यन्ताभाववत्त्वे बाधकाभावात् इति समाधानमुक्तम् ॥

इदानीं अत्यन्ताभावस्य संसर्गाभावस्य वा लक्षणे निवेशे अनवस्था भवतीति शङ्कते दीधितौ न च संसर्गारोपेत्यादिना । मूले मणिग्रन्थे अत्यन्ताभावस्य लक्षणघटकत्वात् अत्यन्ताभावस्य नित्यसंसर्गाभावरूपत्वात् अनवस्था भवति । तथा हि— संसर्गाभावो नाम संसर्गारोपजन्यप्रतीतिविषयोऽभावः । तत्र घटकस्य जन्यपदस्य नियतोत्तरवृत्तीत्यर्थः । नियतत्वं च व्याप्तिरेवेति तादृशव्याप्तिश्च उक्तीत्या हेतुसमानाधिकरणात्यन्ताभावघटिता । तत्र च तद्वद्व्यव्याप्तिशरीरे संसर्गाभावप्रवेशात् पुनश्च व्याप्तिप्रवेश इति रीत्या अनवस्थेति शङ्कते दीधितिकार इत्याह— गादाधर्याम् संसर्गाभावत्वेति । संसर्गाभावत्वे संसर्गारोपजन्यप्रतीति-विषयाभावत्वरूपे जन्यत्वघटकतया नियमरूपा व्याप्तिः प्रविष्टा । तद्वद्व्यव्याप्ति-भावशरीरेऽपि व्याप्तिः प्रविष्टेत्यर्थः । न तु उभयथा व्याप्तिप्रवेश इत्यर्थः । संसर्गाभावविशेष इत्यत्र विशेषपदार्थमाह— सदातनेति । संसर्गाभावत्वं प्रागभावध्वंसात्यन्ताभावत्रितयसाधारणम् । नित्यसंसर्गाभावत्वम् अत्यन्ता-भावमात्रवृत्तिः । एवं च संसर्गाभावपदेन त्रयाणां ग्रहणमिष्टम् । तथा सति अन्योन्याभावविषयकप्रतीतेः तादात्म्यसंसर्गारोपजन्यत्वेऽपि तादात्म्यातिरिक्त-संसर्गारोपजन्यप्रतीतिविषयत्वमत्यन्ताभावस्येत्याशयो दीधितिकारस्य इत्याह— संसर्गारोपः — तादात्म्यातिरिक्तसंबन्धेन प्रतियोग्यारोपः । योग्यानुपलब्धिः अभावप्रत्यक्षे कारणम् । योग्यता च प्रतियोग्यारोपजन्यारोपविषयप्रतियोगिकत्वरूपा । तादृशयोग्यताविशिष्टानुपलब्धिसहकृतप्रत्यक्षविषयः अभावः इतिपर्यन्तं विवक्षितं स्यात् । अनवस्थाप्रसङ्गार्थम् उपयुक्तोऽशः मूलेऽनूदितः ॥

संसर्गारोपजन्यप्रतीतिविषयाभावत्वमित्यत्र उक्तामनवस्थां परिहरति दीधितौ तद्वदन्येति । संसर्गारोपजन्यत्वघटको नियमः नोक्तीत्या प्रतियोग्यसमानाधिकरण-संसर्गारोपसमानाधिकरणात्यन्ताभावघटितः येनानवस्था स्यात् । अपि तु तद्वदन्या-

वृत्तिरूपव्याप्तेरेव तत्र घटकत्वम् । तथा च स्वाव्यवहितपूर्वक्षणावच्छेदेन संसर्गारोपात्
अन्यस्मिन् वर्तते यद्यत् तदन्यत्वं नियतपूर्ववृत्तित्वरूपकारणत्वघटकनियमः ।
तथा चात्रात्यन्ताभावस्यैव प्रवेशात् न दोष इति भावः । तत्र घटकत्वात् इति
दीधितौ तत्रेत्यस्य जन्यत्वे इत्यर्थः ॥

सप्तम्याः घटकत्वार्थकत्वे घटकत्वात् इत्यनेनानन्वयात् व्याचष्टे- षष्ठ्यर्थे
सप्तमीति । षष्ठ्याः निरूपितत्वमर्थः । एवं नियमान्तरस्येति दीधितिः ।
संसर्गाभावत्वशरीरे संसर्गः प्रविष्टः । संसर्गत्वं च विशिष्टबुद्धिनियामकत्वम् ।
तत्र च नियमस्य प्रवेशात् पुनरनवस्था । तत्परिहाराय तदर्थमाह- अविशिष्टधी
इति । विशेषणविशेष्ययोः परस्परवैशिष्ट्यावगाहि बुद्धिः विशिष्टबुद्धिः । तदनवगाहि
बुद्धिः अविशिष्टबुद्धिः ततोऽस्या व्यावृत्तिश्च उक्तनियमघटितरूपेणैवेति सूचनाय
अविशिष्टधीत्यादि । तद्वदन्यावृत्तित्वेति । अत्रापि पूर्वोक्तरीत्या स्वाव्यवहित-
प्राक्कालावच्छेदेन संसर्गवतोऽन्यस्मिन् वर्तते यद्यत् तदन्यत्वरूपनियमस्यैव
प्रवेशादित्यर्थः । आहुः इत्यनेन सूचितमस्वरसमाह- स्वमत इति ॥

दीधितिः

वक्ष्यते च नियमाघटितमेव संसर्गाभावत्वादिलक्षणम् । अनुपदमेव
विवेचयिष्यते संसर्गाभावनिवेशनप्रयोजनविरहः अव्याप्तिश्च ॥

गादाधरी

नियमाघटितमिति । आरोपस्य अभावबुद्धिहेतुतायाः निर्युक्तिकत्वात्
तादात्म्यातिरिक्तसंबन्धावच्छिन्नप्रतियोगिताकाभावस्यैव संसर्गाभावत्वादिति
भावः । प्रयोजनविरह इति । साध्यतावच्छेदकसंबन्धेन यादृशप्रतियोगितावच्छे-
दकावच्छिन्नानधिकरणत्वं हेतुमतः तादृशप्रतियोगितानवच्छेदकत्वस्य निवेशनीयतया
अन्योन्याभावत्वादिनिरूपकप्रतियोगितामादाय दोषाप्रसक्तेः इति भावः ।

प्रतियोगितावच्छेदकसंबन्धेन प्रतियोगिवैयधिकरण्यनिवेशकल्पम् अभिप्रेत्याह—
अव्याप्तिश्चेति । तन्मते संबन्धान्तरावच्छिन्नाभावमादाय दोषचरणाय
साध्यतावच्छेदकसंबन्धावच्छिन्नप्रतियोगिताया एव निवेशनीयतया तादात्म्यसंबन्धेन
यत्र साध्यता तत्र साध्यतावच्छेदकसंबन्धावच्छिन्नसंसर्गाभावप्रतियोगित्वाप्रसिद्ध्या
अव्याप्तिरपि आपद्यत इत्यर्थः ॥

व्याख्या

नियमाघटितमित्यस्य तात्पर्यमाह— आरोपस्येति । सर्वत्राभावबुद्धिः
संसर्गारोपपूर्विकैवेति नियमो नास्तीत्यर्थः । तर्हि संसर्गाभाव इत्यस्य कोऽर्थः
इति चेत् आह— तादात्म्यातिरिक्तेति । ननु अत्यन्ताभावस्य संसर्गावच्छिन्न-
प्रतियोगिताकत्वेऽपि ध्वंसप्रागभावयोः संबन्धावच्छिन्नप्रतियोगिताकत्वाभावात्
कथं तयोः संग्रह इति चेत्— छत्रिन्यायेन तथा व्यवहारः । अथ वा— समवायेन
घटाधिकरणे संयोगेन घटो नास्ति, संयोगेन घटाधिकरणे समवायेन घटो नास्तीति
प्रतीत्युपपत्तये संयोगसंबन्धावच्छिन्नघटाभाव— समवायसंबन्धावच्छिन्नघटाभावयोः
भेदो वक्तव्यः । तदर्थं चात्यन्ताभावीयप्रतियोगितायां संबन्धावच्छिन्नत्वम् अङ्गी-
क्रियते । ध्वंसप्रागभावयोस्तु तादृशयुक्त्यभावात् तयोः संसर्गावच्छिन्न प्रतियोगिता-
कत्वमप्रामाणिकम् इति शङ्का जायेत । अत्र तर्कसंग्रहे— त्रैकालिकः
संसर्गावच्छिन्नाभावः अत्यन्ताभावः इत्युक्तम् । तत्र प्रकाशिकायाम्— ध्वंसप्राग-
भावयोरपि प्रतियोगितावच्छेदकसंबन्धो वर्तत इति मताभिप्रायेणेदम् इत्युक्तम् ।
तद्व्याख्यायां मदीयवालप्रियायाम्—

“ध्वंसप्रागभावयोः अत्यन्ताभावविरोधितामते श्यामघटे समवायेन रक्तो
नास्ति, रक्तघटे समवायेन श्यामो नास्ति इति प्रतीत्योः प्रागभावध्वंसयोरेव
विषयतया तयोरपि समवायसंबन्धावच्छिन्नप्रतियोगिताकत्वमस्तीति

तन्मतानुसारेण ध्वंसप्रागभावयोः अतिव्याप्तिवारणाय त्रैकालिकेति विशेषणम्”

इति लिखितम् । तदत्रानुसन्धेयम् ॥

वस्तुतस्तु— प्रकृतव्याप्तिलक्षणे संसर्गाभावत्वं प्रयोजनाभावात् न निवेशनीयम् । अभावत्वेनाभावो निवेशनीय इत्याह— प्रयोजनविरह इति दीधितौ । तमुपपादयति गादाधर्या साध्यतावच्छेदकसंबन्धेनेत्यादिना । अस्यानधिकरणत्वेऽन्वयः । अत्यन्तपदानुपादाने वह्निमान् धूमात् इत्यादौ हेत्वधिकरणं पर्वते यः अभावः इत्यनेन वह्निभेदं गृहीत्वा तत्प्रतियोगितावच्छेदकत्वमेव वह्नित्वेऽस्तीत्यव्याप्तिः स्यात् । अत्यन्तपदोपादाने तु वह्निभेदः अत्यन्ताभावरूपत्वाभावान्न ग्रहीतुं शक्यः । घटाद्यभावमादाय समन्वयः कार्य इति वक्तव्यम् । परं तु अत्यन्तपदानुपादानेऽपि दीधितिकारैः वक्ष्यमाणरीत्या वह्निभेदमादाय दोषो न भवति । तथा हि— साध्यतावच्छेदकसंबन्धेन यादृशप्रतियोगितावच्छेदकावच्छिन्नानधिकरणत्वं हेतुमतः तादृशप्रतियोगितानवच्छेदकसाध्यतावच्छेदकावच्छिन्नसामानाधिकरण्यं व्याप्तिरिति । इदानीं वह्निभेदः ग्रहीतुं न शक्यः । वह्निभेदीया या वह्निनिष्ठा प्रतियोगिता, तदवच्छेदकवह्नित्वावच्छिन्नस्य वह्नेः साध्यतावच्छेदकसंयोगसंबन्धेन अधिकरणमेव हेत्वधिकरणं पर्वत इति तदनधिकरणं न भवतीति यादृशप्रतियोगितापदेन घटादिनिष्ठा प्रतियोगिता ग्राह्या तदवच्छेदकघटत्वाद्यवच्छिन्नघटस्य संयोगेनानधिकरणत्वं पर्वते, तादृशघटत्वावच्छिन्नप्रतियोगितानवच्छेदकत्वं वह्नित्वेऽस्तीति नाव्याप्तिः इति भावः । अन्योन्याभावत्वनिरूपकप्रतियोगिताम् — भेदत्वनिरूपकवह्निनिष्ठप्रतियोगिताम् । दोषाप्रसक्तेरिति । वह्निमान् धूमात् इत्यादावव्याप्त्यप्रसक्तेरित्यर्थः ॥

अव्याप्तिश्च इति दीधितिमवतारयति- प्रतियोगीति । अव्याप्तिमुप-
पादयति- तन्मते इति । प्रतियोगितावच्छेदकसंबन्धेन प्रतियोगिवैयधिकरण्यनिवेश-
कल्पे पर्वतो वह्निमान् धूमात् इत्यादौ समवायसंबन्धेन वह्न्यनधिकरणपर्वते
वर्तमानस्य समवायसंबन्धावच्छिन्नवह्न्यभावस्य प्रतियोगितावच्छेदकमेव वह्नित्वमिति
प्रसक्तायाः अव्याप्तेः वारणाय अग्रिमप्रतियोगितायां साध्यतावच्छेदकसंबन्धावच्छिन्नत्वं
निवेशनीयम् । तन्निवेशे च समवायसंबन्धावच्छिन्नवह्न्यभावस्य ग्रहणे तदीयप्रति-
योगितायां साध्यतावच्छेदकसंयोगसंबन्धावच्छिन्नत्वाभावात्, संयोगसंबन्धावच्छिन्न-
वह्न्यभावस्य च हेत्वधिकरणपर्वताद्यवृत्तितया, संयोगसंबन्धावच्छिन्नघटाद्यभाव
एव प्रतियोगितावच्छेदकसंयोगसंबन्धेन घटरूपप्रतियोग्यनधिकरणहेत्वधिकरणपर्वत-
वृत्तिरभावः तदीयसंयोगसंबन्धावच्छिन्नप्रतियोगितायामवच्छेदकं घटत्वादि,
अनवच्छेदकं वह्नित्वमिति नाव्याप्तिः ॥

एवं च तादात्म्यसंबन्धेन साध्यकस्थले संसर्गाभावनिवेशपक्षे हेत्वधिकरण-
वृत्तिः संसर्गाभावः इत्यनेन तादात्म्यातिरिक्तसंबन्धावच्छिन्नप्रतियोगिताकाभाव
एव ग्राह्यः । तथा च तन्निरूपितप्रतियोगितायां साध्यतावच्छेदकतादात्म्य-
संबन्धावच्छिन्नत्वं नास्तीत्यव्याप्तिरिति भावः ॥

दोषवारणायेति । वह्निमान् धूमात् इत्यादावव्याप्तिवारणायेत्यर्थः ।
साध्यतावच्छेदकसंबन्धावच्छिन्नेत्यादि । तादात्म्यसंबन्धावच्छिन्नायाः
संसर्गाभावीयप्रतियोगिताया अप्रसिद्धेरित्यर्थः । ततश्च संसर्गाभावः न लक्षणे
प्रवेशनीय इति भावः ॥

दीधितिः

अथ ज्ञानवान् द्रव्यत्वात्, विशेषगुणवान् मनोऽन्यद्रव्यत्वात्, जातिमान्
भावत्वात् इत्यादौ समवायेन ज्ञानादेः साध्यतायामतिव्याप्तिः । साध्यशून्यानामपि
हेतुमतां विषयत्व - विशेषणत्व - एकार्थसमवायैः साध्यवत्त्वादिति चेत्-

गादाधरी

ननु विषयतायाः वृत्त्यनियामकत्वे प्रतियोगिवैयधिकरण्ये संबन्धित्वनिवेशपक्षे पूर्वस्थलीयातिव्याप्त्यसंगतिरित्यत आह— विशेषेति । दिगुपाधीनां देशे वृत्तौ अवच्छेदकत्वमेव, न तु अधिकरणत्वम् इति मते मनसो मूर्तत्वेऽपि न दैशिकविशेषणतया अधिकरणत्वमिति द्रव्यत्वमात्रस्य हेतुत्वे मनोरूपहेत्वधिकरण एव साध्याभावः प्रतियोगिव्यधिकरण इति नातिव्याप्तिसंभव इत्यतो मनोऽन्येति । ननु दिक्कालौ नेश्वरादतिरिच्येते इति सद्धेतुरेवेत्यतो दूषणान्तरमाह— जातिमानिति । साध्यशून्यानामपीति । साध्यतावच्छेदकसंबन्धे-नेत्यादिः ॥

व्याख्या

दीधितौ— अथ ज्ञानवानित्यादि । एतावता प्रतियोग्यसमानाधिकरणहेतु-समानाधिकरणात्यन्ताभावप्रतियोगितानवच्छेदकसाध्यतावच्छेदकावच्छिन्नसाध्य-सामानाधिकरण्यं व्याप्तिरिति स्थितम् । तत्र प्रतियोग्यसामानाधिकरण्यशरीरे संबन्धविशेषं निवेशयितुं शङ्कते— आत्मा समवायेन ज्ञानवान् द्रव्यत्वात् । साध्याभाववति समवायसंबन्धावच्छिन्न ज्ञाननिष्ठ प्रतियोगिताकाभाववति घटादौ द्रव्यत्वसत्त्वात् अयं हेतुः व्यभिचारी । अत्र हेतोः द्रव्यत्वस्याधिकरणं घटादि, तद्वृत्तिर्योऽत्यन्ताभावः, समवायेन ज्ञानाभावः यद्यपि भवति, तथापि सः प्रतियोगिनो ज्ञानस्य विषयतासंबन्धेन अधिकरणे घटे वर्तमानतया प्रतियोग्यसमानाधिकरणत्वा-भावात् स न ग्रहीतुं शक्यते । अपितु अन्य एव घटाद्यभावः ग्राह्यः तत्प्रतियोगिता-नवच्छेदकत्वस्य साध्यतावच्छेदके ज्ञानत्वे सत्त्वात् अतिव्याप्तिः ॥

यदि तु प्रतियोग्यसामानाधिकरण्यं न प्रतियोगिसंबन्ध्यवृत्तित्वरूपम्, अपि तु प्रतियोग्यधिकरणवृत्तिभिन्नत्वरूपम्, तथा च विषयतायाः वृत्त्यनियामकतया

तेन संबन्धेन अधिकरणाप्रसिद्ध्या विषयतासंबन्धमादाय प्रतियोगिसामानाधिकरण्यं समवायावच्छिन्नज्ञानाभावरस्य न वक्तुं शक्यम्, तथापि समवायसंबन्धेन ज्ञानाधिकरणमात्मा, तद्वृत्तित्वं समवायसंबन्धावच्छिन्नज्ञानाभावरस्य नाग्नि, अतोऽयमभावः प्रतियोग्यसमानाधिकरणः हेतुभूतद्रव्यत्वाधिकरणघटवृत्तिश्चेति, तादृशाभावस्य प्रतियोगितावच्छेदकमेव साध्यतावच्छेदकं ज्ञानत्वमिति न “ज्ञानवान् द्रव्यत्वात्” इत्यत्रातिव्याप्तिरिति यद्युच्यते, तदा अयं पृथिव्यादिः विशेषगुणवान् मनोऽन्यद्रव्यत्वात् इत्यत्रातिव्याप्तिः । तथाहि- समवायेन विशेषगुणरूपसाध्याभाववति दिशि काले च मनोऽन्यद्रव्यत्वसत्त्वात् अयं व्यभिचारी । हेत्वधिकरणे मनोऽन्यद्रव्यत्वाधिकरणे दिशि काले च वर्तते योऽभावः विशेषगुणाभावः स दैशिकविशेषणतासंबन्धेन कालिकसंबन्धेन च क्रमशो वर्तते दिक्कालयोः इति प्रतियोग्यधिकरणदिक्कालवृत्तित्वात् न सः विशेषगुणाभावः प्रतियोग्यसमानाधिकरणः, अपि तु अभावान्तरमिति तत्प्रतियोगितानवच्छेदकत्वस्य साध्यतावच्छेदके सत्त्वात् विशेषगुणवान् द्रव्यत्वात् इत्यत्रातिव्याप्तिः ॥

यदि च दिक्कालौ नेश्वरादतिरिक्तौ इति मते “विशेषगुणवान् मनोऽन्यद्रव्यत्वात्” इत्ययं सद्धेतुरेवेत्युच्यते; तदा “समवायेन जातिमान् भावत्वात्” इत्यत्राति-व्याप्तिः । तथाहि- समवायेन जात्यभाववति सामान्यादौ भावत्वात्” इत्यत्राति-व्याप्तिः । अत्र हेत्वधिकरणे सामान्यादौ वर्तमानस्य भावत्वसत्त्वात् अयं व्यभिचारी । अत्र हेत्वधिकरणे सामान्यादौ वर्तमानस्य समवायसंबन्धावच्छिन्न-जात्यभावस्य एकार्थसमवायसंबन्धेन जातिरूपप्रतियोगिमिति जातौ (घटत्ववति पृथिवीत्वे) वर्तमानतया प्रतियोगिसमानाधिकरणः । अतो जात्यभावः न लक्षण-घटकः । अपि तु अभावान्तरं, तत्प्रतियोगितानवच्छेदकं साध्यतावच्छेदकमिति अतिव्याप्तिः इति शङ्का दीधितौ कृता ॥

तत्समाधानमपि तत्रैवोक्तम्- मैवमित्यादिना । तथा हि- प्रतियोगिता-वच्छेदकसंबन्धेन प्रतियोगिनः यदधिकरणं तद्वृत्तित्वाभाववत्त्वं हेतुसमानाधि-

करणात्यन्ताभावे विशेषणम् । उक्तस्थलेषु त्रिष्वपि समावायसंबन्धावच्छिन्नसाध्या-
भावस्यैव लक्षणघटकतया समवायसंबन्ध एव प्रतियोगितावच्छेदकसंबन्धः तेन
संबन्धेन ज्ञानाद्यधिकरणं न घटादि, अपितु आत्मा तद्वृत्तिः समवायसंबन्धा-
वच्छिन्नज्ञानाद्यभावः इति तत्प्रतियोगितावच्छेदकमेव ज्ञानत्वं विशेषगुणत्वं जातित्वं
चेति नातिव्याप्तिरिति भावः ॥

गादाधर्यां दिगुपाधीनामिति । मूर्तमात्रं दिगुपाधिः । तथा च मूर्तानां
पदार्थानां दिशि वृत्तौ अवच्छेदकत्वमेव न तु अधिकरणत्वम् । मूर्तपदार्थावच्छिन्ने
देशे घटादयो वर्तन्ते न तु मूर्ते । एवं च “विशेषगुणवात् मनोऽन्यद्रव्यत्वात्”
इत्यत्र हेतौ मनोऽन्यत्वरूपविशेषणानुपादाने द्रव्यत्वरूपहेत्वधिकरणे मनसि
वर्तमानः यो विशेषगुणाभावः सः प्रतियोगिसमनाधिकरणः । यथा जन्यमात्रं
कालोपाधिरिति न्यायेन जन्यपदार्थस्य कालिकविशेषणतया जगदाधारत्वं तथा,
मूर्तमात्रं दिगुपाधिरिति न्यायेन मूर्तपदार्थस्य दैशिकविशेषणतया जगदाधारतया
मूर्ते मनसि समवायेन विशेषगुणशून्येऽपि दैशिकविशेषणतया विशेषगुणोऽस्तीति
तेन संबन्धेन विशेषगुणरूपप्रतियोग्यधिकरणमनोवृत्तित्वात् विशेषगुणाभावस्य
स न लक्षणघटकः । अपि तु प्रतियोग्यसमानाधिकरणमभावान्तरमादाय
तत्प्रतियोगितानवच्छेदकत्वस्य विशेषणगुणत्वरूपे साध्यतावच्छेदके सत्त्वात्
अतिव्याप्तिः संभवतीति मनोऽन्यत्वविशेषणं किमर्थमिति शङ्कायां, मूर्तस्य दिगुपाधेः
विशेषगुणावच्छेदकत्वमेव न तदधिकरणत्वम् । तथा च विशेषगुणानधिकरणमनो-
वृत्तितया विशेषगुणाभावः प्रतियोग्यसमानाधिकरण एव, तत्प्रतियोगितावच्छेदकत्वमेव
विशेषगुणत्वे अस्तीति अतिव्याप्तेः अप्रसक्त्या तत्प्रसक्तिसंपादनाय हेतौ
मनोऽन्यत्वविशेषणं दत्तम् । तथा च हेत्वधिकरणं न मनः, तस्य
मनोन्यत्वरूपविशेषणविरहात् । अपि तु दिक्कालौ, तयोः मनोऽन्यत्वविशिष्ट-

द्रव्यत्वात् । तद्वृत्तिः अत्यन्ताभावः विशेषगुणाभावः दैशिकविशेषणतया कालिकविशेषणतया वा विशेषगुणरूपप्रति-योग्यधिकरणयोः दिक्कालयोः वर्तमानतया प्रतियोगिसमानाधिकरण इति प्रतियोग्यसमानाधिकरणमभावान्तरमादाय अतिव्याप्तिप्रसक्तिरिति भावः ॥

नेश्वरादतिरिच्येते इति । तथा च विशेषगुणवान् मनोऽन्यद्रव्यत्वात् इत्यत्र हेत्वधिकरणयोः दिक्कालयोः ईश्वररूपतया ईश्वरे च ज्ञानातिरिक्तविशेषगुण-सद्भावात् तयोरपि तत्सद्भावात् मनोऽन्यद्रव्येषु सर्वेष्वपि विशेषगुणोऽस्तीति मनोऽन्यद्रव्यत्वरूपहेतोः सद्धेतुत्वमेवेति तत्र लक्षणसत्त्वं न दोषायेति पर्यालोच्य जातिमान् सत्त्वात् इति स्थलान्तरानुसरणमिति भावः ॥

दीधितिः

मैवम् । प्रतियोगितावच्छेदकसंबन्धेन प्रतियोगिनो यदधिकरणं संबन्धि वा तद्वृत्तित्वाभावस्य विवक्षितत्वात् । भवति च एवम् अन्योन्याभावोऽपि प्रतियोग्यसमानाधिकरणः ॥

गादाधरी

एवम् – अधिकरणत्वस्थाने संबन्धित्वनिवेशे । अन्योन्याभावोऽपीति । तथा च न तादात्म्यसंबन्धेन साध्यतायामव्याप्तिरिति भावः ॥

व्याख्या

दीधितौ पूर्वोक्तस्थलत्रये प्रसक्तायाः अतिव्याप्तेर्वारण्य प्रतियोगितावच्छेदक-संबन्धेन यत् अधिकरणं संबन्धि वा तद्वृत्तित्वाभाववान् हेत्वधिकरणवृत्तिश्च यः अत्यन्ताभावः तत्प्रतियोगितानवच्छेदकं यत् साध्यतावच्छेदकं तदवच्छिन्नसाध्य-समानाधिकरण्यं व्याप्तिरिति पर्यवसन्नम् ॥

पर्वतो वह्निमान् धूमात् इत्यादौ धूमाधिकरणपर्वतवृत्तिः अभावः संयोग-
संबन्धावच्छिन्नघटाभावः, सः प्रतियोगितावच्छेदकसंयोगसंबन्धेन घटाधिकरणे
भूतले न वर्तते विरोधादिति प्रतियोगितावच्छेदकसंबन्धेन प्रतियोग्यधिकरणवृत्तित्वा-
भाववान् तथा हेत्वधिकरणपर्वतवृत्तिश्चेति लक्षणघटकः अभावः, तत्प्रतियोगिता-
वच्छेदकं घटत्वम्, अनवच्छेदकं वह्नित्वमिति लक्षणसमन्वयः ॥

पर्वतो धूमवान् वह्निरित्यत्र हेत्वधिकरणायोगोलकवृत्तिः अभावः संयोग-
संबन्धावच्छिन्नधूमाभावः स च प्रतियोगितावच्छेदकसंबन्धेन प्रतियोगिनां
धूमस्याधिकरणे पर्वते न वर्तत इति प्रतियोग्यधिकरणावृत्तिः, तत्प्रतियोगितावच्छेदक-
मेव साध्यतावच्छेदकं धूमत्वमिति नातिव्याप्तिः ॥

एवं ज्ञानवान् द्रव्यत्वात् इत्यत्र हेत्वधिकरणघटादिवृत्तिः समवायसंबन्धा-
वच्छिन्नज्ञानाभावः, स च प्रतियोगितावच्छेदकसमवायसंबन्धेन ज्ञानस्याधिकरणे
आत्मनि न वर्तत इति लक्षणघटकः, तत्प्रतियोगितावच्छेदकमेव साध्यतावच्छेदकं
ज्ञानत्वमिति नातिव्याप्तिः ॥

एवं विशेषगुणवान् मनोन्यद्रव्यत्वात् इत्यत्र हेत्वधिकरणं मनोऽन्यद्रव्यत्वा-
धिकरणं दिक्कालश्च तद्वृत्तिः अभावः समवायसंबन्धावच्छिन्नविशेषगुणाभावः,
स च प्रतियोगितावच्छेदकसमवायेन विशेषगुणाधिकरणपृथिव्याद्यवृत्तिरिति
लक्षणघटकः, तत्प्रतियोगितावच्छेदकमेव विशेषगुणत्वमिति नातिव्याप्तिः ॥

एवं अयं जातिमान् भावत्वात् इत्यत्र हेत्वधिकरणे सामान्यादौ वर्तमानः
समवायसंबन्धावच्छिन्नजात्यभावः प्रतियोगितावच्छेदकसमवायसंबन्धेन जातिरूप-
प्रतियोग्यधिकरणद्रव्याद्यवृत्तिः इति लक्षणघटकः । तत्प्रतियोगितावच्छेदकमेव
साध्यतावच्छेदकं जातित्वमिति नातिव्याप्तिः इति भावः ॥

अथ प्रतियोग्यधिकरणत्वस्थाने प्रतियोगिसंबन्धीति निवेशस्य प्रयोजनमुक्तं दीधितौ भवति चैवमिति । तद्विवृतं गादाध्यां – तथा च न तादात्म्यसंबन्धेन साध्यतायामव्याप्तिरिति । तत् किञ्चित् स्पष्टीक्रियते । प्रतियोगितावच्छेदकसंबन्धेन प्रतियोगिनो यत् अधिकरणं तद्वृत्तित्वाभावः यदि प्रतियोग्यसामानाधिकरण्यम्, तदा पर्वतो वह्निमान् धूमात् इत्यत्र तादात्म्यसंबन्धेन वह्निमतः साध्यत्वे अग्रिमप्रतियोगितायां साध्यतावच्छेदकसंबन्धावच्छिन्नत्वरूपविशेषणसत्त्वेन हेतुसमानाधिकरणाभाव इत्यनेन तादात्म्यसंबन्धावच्छिन्नप्रतियोगिताकस्य, घटान्योन्याभावस्यैवोपादेयतया तस्य च अधिकरणत्वघटितं प्रतियोग्यसामानाधिकरण्यं दुर्घटम् । तादात्म्यस्य वृत्त्यनियमकतया तेन संबन्धेन घटादिरूप प्रतियोग्यधिकरणस्याप्रसिद्धेः तत्र प्रतियोग्यधिकरणावृत्तिहेतुसमानाधिकरणाभावाप्रसिद्ध्या तद्वृत्तिव्याप्त्यभावः स्यात् । तद्वारणाय प्रतियोगिनोऽधिकरणम् इत्यत्र अधिकरणमित्यस्य स्थाने संबन्धि इत्युक्तम् । तथोक्तौ च तादात्म्यसंबन्धेन प्रतियोगिनो घटस्य संबन्धी घट एव प्रसिद्धः तदवृत्तिः साध्यतावच्छेदकतादात्म्यसंबन्धावच्छिन्नप्रतियोगिताकाभावः घटान्योन्याभावः इति न प्रतियोग्यसमानाधिकरणाभावाप्रसिद्धिरिति भावः ॥

दीधितिः

तद्विशिष्टस्य हेत्वधिकरणवृत्तित्वं वाच्यम् । तेन नाव्याप्यवृत्तिसाध्यकासंग्रहः । तद्वृत्तिभिन्नत्वं तु नार्थः, अव्याप्यवृत्तिसाध्यकव्यभिचारिणि अतिप्रसङ्गात् ॥

गादाधरी

तद्विशिष्टस्य – प्रतियोग्यसामानाधिकरण्यावच्छिन्नस्य । तेनेति । कपिसंयोगी एतद्वृक्षत्वात् इत्यादौ कपिसंयोगाभावरूपसाध्याभावस्य गुणादौ

प्रतियोगिसामानाधिकरण्याभाववत्त्वेऽपि हेत्वधिकरणीभूतवृक्षादेः न कपिसंयोग-
सामानाधिकरण्याभावविशिष्टकपिसंयोगाभाववत्त्वम् । यत्र सामानाधिकरण्यविशिष्टवत्त्वं
तत्र तदभावविशिष्टाधिकरणत्वाप्रत्ययात् । अतः साध्याभावो न लक्षणघटकः
इति नाव्याप्तिरिति भावः ॥

हेत्वधिकरणावच्छेदेन प्रतियोगिसामानाधिकरण्याभावनिवेशनेन अव्याप्ति-
वारणस्य सुकरत्वेऽपि मूलोपात्तहेतुसामानाधिकरण्यांशनिवेशवैयर्थ्यभिया न तथा
विवक्षितम् ॥

व्याख्या

मणौ “प्रतियोग्यसमानाधिकरणहेतुसमानाधिकरणात्यन्ताभाव” इत्यनेन
अत्यन्ताभावे प्रतियोग्यसमानाधिकरणत्वं हेतुसमानाधिकरणत्वं च विशेषणम्
इति लभ्यते । तत्रायं प्रश्नः उदेति – किं प्रतियोग्यसामानाधिकरण्योपलक्षिते
अभावे हेतुसामानाधिकरण्यं हेत्वधिकरणवृत्तित्वं विवक्षितम्, उत प्रतियोग्यसामा-
नाधिकरण्यविशिष्टेऽभावे हेतुसामानाधिकरण्यं विवक्षितम् इति । तत्र आद्ये अयं
कपिसंयोगी एतद्वृक्षत्वात् इत्यत्र कपिसंयोगाभावे गुणावच्छेदेन
प्रतियोग्यसामानाधिकरण्यमस्तीति तदुपलक्षितस्य कपिसंयोगाभावस्य हेत्वधिकरणे
वृक्षे मूलावच्छेदेन वर्तमानतया तादृशकपिसंयोगाभावप्रतियोगितावच्छेदकमेव
साध्यतावच्छेदकं कपिसंयोगत्वमिति अव्याप्तिः स्यात् ॥

प्रतियोग्यसामानाधिकरण्यविशिष्टस्याभावस्य हेत्वधिकरणवृत्तित्वं
विवक्षितमिति द्वितीयपक्षे प्रतियोग्यसामानाधिकरण्यविशिष्टः सन् हेत्वधिकरण-
वृत्तिर्योऽभावः तत्प्रतियोगितानवच्छेदकसाध्यतावच्छेदकावच्छिन्नसामानाधिकरण्यं
व्याप्तिः । तदा वृक्षे कपिसंयोगस्य तदभावस्य च सत्त्वेन कपिसंयोगसामानाधिकरण्य-
विशिष्टस्यैव कपिसंयोगाभावस्य वृक्षे सद्भावेन प्रतियोगिसामानाधिकरण्याभावविशिष्टः

कपिसंयोगाभावः हेत्वधिकरणवृक्षवृत्तिर्न भवति । अपि तु घटाद्यभाव एव तादृशः । तत्प्रतियोगितानवच्छेदकत्वं कपिसंयोगत्वेऽस्तीति नाव्याप्तिः । अयमेव तद्विशिष्टस्य इत्यादिदीधितिग्रन्थस्य अभिप्रायः । इदं च व्याख्यानं यज्ञपत्युपाध्यायोक्तं दीधितौ आदृतम् ॥

ननु हेत्वधिकरणावच्छेदेन प्रतियोगिसामानाधिकरण्याभाववान् योऽभावः तत्प्रतियोगितानवच्छेदकं यत् साध्यतावच्छेदकं इत्येव विवक्ष्यताम् । कपिसंयोगाभावे गुणावच्छेदेनैव प्रतियोगिभूतकपिसंयोगसामानाधिकरण्याभावोऽस्ति, न तु हेत्वधिकरणवृक्षावच्छेदेनेति कपिसंयोगाभावो न लक्षणघटकः, अपि तु अभावान्तरमेवेति नाव्याप्तिः इत्याशङ्क्य तथानिवेशे मूलस्थं हेतुसामानाधिकरण्यरूपमभावविशेषणं व्यर्थं स्यात् इत्यतः तथा न निवेशितमित्याह— गादाधर्यां हेत्वधिकरणावच्छेदेनेति ॥

गादाधरी

सार्वभौमेन आदृतं प्रतियोग्यसामानाधिकरण्यावच्छेदकीभूतहेत्वधिकरणावच्छिन्नहेतुसामानाधिकरण्यस्य चाभावविशेषणत्वमुपेक्ष्य उपाध्यायमते प्रतियोग्यसामानाधिकरण्यत्वरूप विशेषणवैशिष्ट्यावच्छेदेन हेतुसामानाधिकरण्यरूपविशेषणवैशिष्ट्यनिवेशन एव लाघवमित्यालोच्य तदनुयायिना दीधितिकारेण प्रतियोग्यसामानाधिकरण्यावच्छिन्नहेतुसामानाधिकरण्यं निवेशितम् ॥

व्याख्या

सार्वभौमाः— पूर्वोक्तरीत्या प्रसक्तायाः अव्याप्यवृत्तिसाध्यकस्थले कपिसंयोगी एतद्वृक्षत्वात् इत्यत्र अव्याप्तिं प्रकारान्तरेण वारयन्ति । तथा हि— “कपिसंयोगाभावे गुणे न कपिसंयोगसामानाधिकरण्यम्” इति प्रतीत्या गुणावच्छेदेन कपिसंयोगाभावे कपिसंयोगरूपप्रतियोगसामानाधिकरण्याभावः वर्तते । न तु

वृक्षावच्छेदेन । “कपिसंयोगाभावे वृक्षे न कपिसंयोगसामानाधिकरण्यम्” इति प्रतीत्यभावात् । एतदनुगुणतया अव्याप्यवृत्तिसाध्यकसङ्घेतावव्याप्तिवारणाय “स्वप्रतियोगिसामानाधिकरण्याभाववच्छेदकं यत् हेत्वधिकरणं तदवच्छिन्नहेतु-सामानाधिकरण्यवान् योऽभावः तत्प्रतियोगितानवच्छेदकं यत् साध्यतावच्छेदकं तदवच्छिन्नसामानाधिकरण्यं व्याप्तिरिति विवक्षणीयम् । कपिसंयोगाभावनिष्ठस्य प्रतियोगिसामानाधिकरण्याभावस्य अवच्छेदकः गुण एव न तु हेत्वधिकरणवृक्ष इति स्वपदेन कपिसंयोगाभावो न धर्तुं शक्यते । अपि तु घटाद्यभाव एवेति नाव्याप्तिः इत्याहुः ॥

उपाध्यायास्तु प्रतियोग्यसामानाधिकरण्यविशिष्टे अभावे हेतुसामानाधिकरण्य-वैशिष्ट्यं निवेश्य उक्ताव्याप्तिवारणं चक्रुः तयोर्मध्ये उपाध्यायमते लाघवमस्तीति पर्यालोच्य उपाध्यायोक्तमेव दीधितिकारेणाश्रितम् इत्याह— सार्वभौमेनादृत-मिति । प्रतियोग्यसामानाधिकरण्यस्य अवच्छेदकीभूतं यत् हेत्वधिकरणं तदवच्छिन्नस्य हेतुसामानाधिकरण्यस्य अभावविशेषणत्वम् इत्यर्थः । उपाध्याय-मते— प्रतियोग्यसामानाधिकरण्यरूपविशेषणविशिष्टेऽभावे हेतुसामानाधिकरण्यरूप-विशेषणवैशिष्ट्यनिवेशे लाघवम् । प्रतियोग्यसामानाधिकरण्यविशिष्टः यः हेत्वधिकरणवृत्तिरभाव इति भावः ॥

गादाधरी

यथाश्रुतमूललभ्योऽयमेवार्थः । प्रतियोग्यसामानाधिकरण्यहेतुसामानाधि-करणयोः उद्देश्यतावच्छेदकविधेयभावस्य विवक्षितत्वात् । उद्देश्यतावच्छेदकविधेय-योरवच्छेद्यावच्छेदकभावस्य च व्युत्पत्तिसिद्धत्वात् ॥

व्याख्या

“उद्देश्यवचनं पूर्वं विधेयस्य ततः परम्” इति न्यायात् प्रतियोग्यसामा-नाधिकरण्यविशिष्टमुद्दिश्य हेतुसामानाधिकरण्यं विधीयते । उद्देश्यविधेयभावस्थले

उद्देश्यतावच्छेदकावच्छिन्नत्वं विधेये भासत इति व्युत्पत्तिः । तथा च प्रतियोग्य-
सामानाधिकरण्यावच्छिन्नहेत्वधिकरणनिरूपितवृत्तितावान् योऽभावः तत्प्रतियोगिता-
नवच्छेदकसाध्यतावच्छेदकावच्छिन्नसामानाधिकरण्यं व्याप्तिः । प्रतियोगिसामानाधि-
करण्यविशिष्टस्यैव कपिसंयोगाभावस्य हेत्वधिकरणवृत्तितया कपिसंयोगाभावनिष्ठा
हेत्वधिकरणवृत्तिता प्रतियोगसामानाधिकरण्यावच्छिन्ना न तु प्रतियोग्यसामानाधि-
करण्यावच्छिन्नेति तदवच्छिन्नहेतुसामानाधिकरण्यवान् घटाद्यभाव एवेति तत्प्रतियो-
गितानवच्छेदकत्वं कपिसंयोगत्वेऽस्तीति नाव्याप्तिरिति भावः ॥

गादाधरी

प्रतियोग्यसामानाधिकरण्यस्य हेतुसामानाधिकरण्यावच्छेदकत्वे प्रति-
योग्यसामानाधिकरण्यरूपहेतुतावच्छेदकावच्छिन्नसंयोगाभावादेः सत्त्वादिव्याप्यत्व-
प्रसङ्गः, सत्त्वादिसामानाधिकरण्यावच्छेदकरूपवत्त्वस्य सत्त्वादिव्याप्तित्वादिति
सार्वभौमोक्तदूषणम् एतन्मते अनवकाशम् । तादृशव्याप्तावनेन पारिभाषिकस्यैवा-
वच्छेदकत्वस्य विवक्षितत्वात् । तादृशस्य च तथाविधहेतुतावच्छेदकव्यावृत्तत्वात् ।
अन्यथा विषयितासंबन्धेन घटत्वावच्छिन्नस्य ज्ञानत्वादिव्याप्यतायाः दुर्वारत्वात् ।
तादृशसंबन्धेन ज्ञानत्वादिसामानाधिकरण्ये ज्ञानविषयतारूपे घटत्वादेर-
वच्छेदकत्वात् ॥

व्याख्या

पूर्वं प्रतियोग्यसामानाधिकरण्यावच्छिन्नं यत् हेतु सामानाधिकरण्यं तद्वान्
योऽभावः तत्प्रतियोगितानवच्छेदकं यत् साध्यतावच्छेदकं तदवच्छिन्नसाध्यसामा-
नाधिकरण्यं व्याप्तिः इति निष्कर्षः कृतः । एवं सति अयं संयोगी सत्त्वात्
इत्यत्रातिव्याप्तिः । संयोगाभाववति गुणादौ सत्तायाः सत्त्वात् अयं व्यभिचारी ।
अत्र संयोगाभावमादायैव अतिव्याप्तिः वारणीया । उक्तपरिष्कारे तु न सा

वारयितुं शक्यते । संयोगाभावनिष्ठं यत् सत्तारूपहेत्वधिकरणगुणवृत्तित्वं तस्य प्रतियोग्यसामानाधिकरण्यावच्छिन्नत्वं स्वीकृत्य हि संयोगाभावस्य लक्षणघटकत्वं संपादनीयम् । एवं स्वीकारे सति “गुणः सत्तावान् प्रतियोग्यसामानाधिकरणसंयोगाभावात्” इत्यत्र हेतोः सद्धेतुत्वापत्तिः । उक्तहेतौ साध्यनिरूपितव्याप्तिसद्भावात् । कथमिति चेत् श्रूयताम् । मणिकारः उपरि अनेकाः सिद्धान्तव्याप्तीः प्रदर्शयिष्यति । तत्र साध्यसामानाधिकरण्यावच्छेदकहेतुतावच्छेदकवत्त्वम् इति व्याप्तिः अन्यतमा । उक्तानुमाने साध्यसामानाधिकरण्यं सत्तासामानाधिकरण्यरूपम् । हेतुतावच्छेदकं संयोगाभावनिष्ठं प्रतियोग्यसामानाधिकरण्यम् । तच्च पूर्वोक्तरीत्या सत्तासामानाधिकरण्यावच्छेदकं भवति । तद्वत्त्वात् संयोगाभावरूपहेतोः सद्धेतुत्वापत्तिः इति शङ्का । एतादृशदोषशङ्का सार्वभौमैः उत्थापिता । तस्याः समाधानमाह— प्रतियोग्यसामानाधिकरण्यस्येत्यादिना । अयमाशयः— प्रकृतप्रतियोग्यसामानाधिकरणहेतुसामानाधिकरणाभावघटितव्याप्तौ प्रविष्टं यत् प्रतियोग्यसामानाधिकरण्यस्य हेतुसामानाधिकरण्यावच्छेदकत्वं तत् स्वरूपसंबन्धरूपम् । तदवलम्ब्य संयोगी सत्त्वात् इत्यत्रातिव्याप्तिर्वारिता । साध्यसामानाधिकरण्यावच्छेदकहेतुतावच्छेदकवत्त्वरूपं वक्ष्यमाणव्याप्तौ प्रविष्टं साध्यसामानाधिकरण्यावच्छेदकत्वं तु पारिभाषिकम् । तच्च स्वविशिष्टाधिकरणावृत्तियावत्साध्यासामानाधिकरणकत्वरूपम् । स्वपदं हेतुतावच्छेदकपरम् । हेतुतावच्छेदकविशिष्टाधिकरणावृत्तयः साध्याधिकरणावृत्तयः सर्वेऽपि यदि स्युः तदा हेतोः व्याप्यत्वम् । पर्वतो वह्निमान् धूमात् इत्यत्र, वह्न्यधिकरणावृत्तयः सर्वेऽपि धूमाधिकरणावृत्तयो भवन्तीति समन्वयः । धूमवान् वह्नेः इत्यत्र तु वह्न्यधिकरणावृत्तेः धूमस्य, धूमाधिकरणवृत्तित्वमस्ति, न तु तदवृत्तित्वमिति नातिव्याप्तिः ॥

प्रकृते गुणः सत्तावान् प्रतियोग्यसमानाधिकरणसंयोगाभावात् इत्यत्र हेतुता-
वच्छेदकं प्रतियोग्यसमानाधिकरणसंयोगाभावत्वम् । तद्विशिष्टसंयोगाभाववत्सु
गुणादिषु प्रकृतसाध्याधिकरणावृत्तित्वं नास्ति । गुणादीनां सत्ताधिकरणद्रव्यवृत्तित्वात्
इति तादृशहेतोः व्याप्तिशून्यत्वमिति भावः । साध्यासमानाधिकरणत्वव्यापकं
यद्विशिष्टाधिकरणावृत्ति तत्त्वं व्याप्तिः इति पर्यवसितम् ॥

उक्तव्याप्तौ पारिभाषिकावच्छेदकत्वमनिवेश्य स्वरूपसंबन्धरूपावच्छेदकत्व-
निवेशे दोषमाह— अन्यथेति । इदं ज्ञानं विषयितासंबन्धेन घटात् । अत्र
ज्ञानत्वं साध्यम् । साध्यवति ज्ञानत्ववति ज्ञाने विषयितासंबन्धेन घटोऽस्ति ।
तथा ज्ञानत्वशून्यकृतीच्छयोरपि विषयितासंबन्धेन घटे सत्त्वात् अयं हेतुः व्यभिचारी ।
अत्र साध्याधिकरणनिरूपितहेतुतावच्छेदकसंबन्धावच्छिन्नवृत्तित्वं ज्ञानत्वाधिकरण-
ज्ञाननिरूपितविषयितासंबन्धावच्छिन्नवृत्तित्वं ज्ञानविषयत्वरूपम् तदवच्छेदकं
घटत्वम् । अयं घटः इत्याकारकज्ञानविषयतायां घटत्वस्यावच्छेदकत्वात् ।
तथाच साध्यसमानाधिकरण्यावच्छेदकघटत्वरूपहेतुतावच्छेदकवत्त्वस्य घटे सत्त्वात्
घटस्य ज्ञानत्वव्याप्यतापत्तिः । पारिभाषिकावच्छेदकत्वनिवेशे तु विषयितासंबन्धेन
घटत्वविशिष्टाधिकरणे घट ज्ञाने ज्ञानत्वासमानाधिकरणस्य घटस्य वृत्तित्वमेवास्तीति
न दोष इति भावः ॥

गादाधरी

ननु अव्याप्यवृत्तिसाध्यकेऽव्याप्तिवारणाय प्रतियोगिसमानाधिकरणभिन्नत्व-
रूपप्रतियोग्यसमानाधिकरणत्वमेव निवेश्यताम्, किमुक्तविवक्षया । गुणादौ
प्रतियोगिसमानाधिकरण्याभाववतोऽपि कपिसंयोगाभावादेः प्रतियोगिसमानाधि-
करणभिन्नत्वविरहात्, भेदस्याव्याप्यवृत्तित्वानुपगमात् इत्यत आह— तद्वद्भूतीति ।
प्रतियोगिमद्भूतीत्यर्थः । नार्थः — न प्रतियोग्यसमानाधिकरणपदेन विवक्षितः ।

अव्याप्यवृत्तीति । संयोगी सत्त्वात् इत्यादावित्यर्थः । अतिप्रसङ्गादिति । संयोगरूपसाध्याभावस्य द्रव्यादौ प्रतियोगिसमानाधिकरणतया तद्भिन्नत्वविरहेण लक्षणाघटकत्वादिति भावः ॥

व्याख्या

प्रतियोग्यसमानाधिकरणेत्यस्य प्रतियोगिसमानाधिकरण्याभाववान् इति यद्यर्थः, तदा सामानाधिकरण्यस्याव्याप्यवृत्तितया पुनरपि अव्याप्यवृत्तिसाध्यकसद्धेतौ कपिसंयोगी एतद्वृक्षत्वात् इत्यादावव्याप्तिः प्रसक्ता । तद्वारणाय प्रतियोग्य-सामानाधिकरण्यावच्छिन्नत्वं हेतुसामानाधिकरण्ये निवेशनीयमासीत् । किमियता श्रमेण । प्रतियोग्यसमानाधिकरणेत्यस्य प्रतियोगिसमानाधिकरणभिन्न इत्यर्थः स्वीकृतश्चेत् भेदस्य व्याप्यवृत्तितया, कपिसंयोगाभावे प्रतियोगिकपिसंयोगसमानाधिकरणे प्रतियोगिसमानाधिकरणभेदविग्रहात् लक्षणाघटकतया अभावान्तरमादाय लक्षणसमन्वयेन अव्याप्तिविग्रहात् इत्यादावव्याप्तिरिति व्याप्तिरिति व्याप्तिर्वारणीया । संयोगाभावस्तु द्रव्ये प्रतियोगिसमानाधिकरणः, न तद्भिन्न इति तस्य लक्षणाघटकतया अभावान्तरमादायातिव्याप्तिः स्यात् इति भावः ॥

दीधितिः

अत्र च सामानाधिकरण्यवतो न तदभाववत्त्वम्, प्रतीतिः अन्यथैवाप-पादितत्वात् इत्यस्वरसात् प्रतियोगिवैयधिकरण्येत्यादि विशेषणं वक्ष्यति । तच्च हेत्वधिकरणे बोध्यम् । प्रतियोग्यनधिकरणीभूतहेत्वधिकरणवृत्त्यभावेति पुनर-भावान्तार्थनिष्कर्षः ॥

गादाधरी

अत्र च सामानाधिकरण्यस्याव्याप्यवृत्तितायाः प्राक्स्वयं दूषितत्वात् प्रतियोगिसामानाधिकरण्याभावनिवेशपक्षेऽपि अतिव्याप्तिवारणमशक्यम् इत्येतादृशानुपपत्तिमेव “यद्वा” इत्यादिकल्पान्तरानुसरणबीजतया व्याचष्टे— अत्र चेति । असामानाधिकरण्यनिवेशकल्पे इत्यर्थः । इत्यस्वरसात् इत्यननान्वयः । प्रतीतेः “संयोगाभावे गुणे न प्रतियोगिसामानाधिकरण्यम्” इति प्रतीतेः, अन्यथा = गुणादिनिष्ठसामानाधिकरण्यावच्छेदकत्वाद्यभावविषयकतया ॥

ननु कपिसंयोगी एतत्त्वात् इत्यादावपि कपिसंयोगाभावादिरूपसाध्याभावस्य प्रतियोगिवैयधिकरण्यावच्छेदकगुणादिवृत्तित्वावच्छिन्नतया लक्षणघटकतैवेत्य- व्याप्तिः, अत आह— तच्चेति । प्रतियोगिवैयधिकरण्यं चेत्यर्थः । हेत्वधिकरणे— हेत्वधिकरणनिरूपितम् । एतत्कल्पे च पृथक् हेतुसामानाधिकरण्यं न निवेश्यमेवेति भावः ॥

एवं च हेत्वधिकरणनिरूपितप्रतियोग्यनधिकरणवृत्तित्वमेव अभावे विशेषणं देयम्; न तु तदवच्छेदकावच्छिन्नत्वम्; अनतिप्रयोजनकत्वात् । वृत्तौ प्रतियोग्यनधिकरणनिरूपितत्वहेत्वधिकरणनिरूपितत्वयोः निवेशापेक्षया तत्र हेत्वधिकरणनिरूपितत्वस्य हेत्वधिकरणे च प्रतियोग्यनधिकरणत्वस्य निवेशे लाघवम् इत्यालोच्य तथैव निष्कर्षयति— प्रतियोग्यनधिकरणीभूतेति । प्रतियोगिता- वच्छेदकावच्छिन्नानधिकरणेत्यर्थः । तेन न दर्शितातिव्याप्तिः ॥

व्याख्या

अत्र च इत्यादिदीधितिग्रन्थमवतारयति— अत्र चेति । प्राक्स्वयं दूषितत्वादिति । सामानाधिकरण्यस्य अव्याप्यवृत्तित्वं अस्मिन् ग्रन्थे प्राक् कुत्र दूषितमिति न ज्ञायते । मम तु प्रतिभाति— पञ्चलक्षण्यां सार्वभौमलक्षणदूषणा-

वसरे दूषितं तदिति, तथा हि— “सत्तायां गुणे न द्रव्यत्वसामानाधिकरण्यम्” इति प्रतीतिर्हि “द्रव्यत्वे गुणे न पृथिवीत्वसामानाधिकरण्यम्” इति प्रतीतिवत् सत्तानिष्ठद्रव्यत्वसामानाधिकरण्यावच्छेदकत्वस्य परंपरासंबन्धेन सामानाधिकरण्यस्य वा अभावं गुणे अवगाहते, न तु सत्तायामेव द्रव्यवृत्तित्वाभावम्” इति ग्रन्थेन दूषितमिति । अस्त्वेतत् ॥

अतिव्याप्तिवारणमशक्यमिति । संयोगी सत्त्वात् इत्यादौ हेतुभूतसत्ताधिकरणगुणवृत्तिसंयोगाभावस्य द्रव्ये संयोगरूपप्रतियोगिसमानाधिकरणतया गुणादावपि न प्रतियोगिसमानाधिकरण्याभाववत्त्वम्, सामानाधिकरण्यस्य व्याप्यवृत्तित्वात् इति अभावान्तरमादायातिव्याप्तिरित्यर्थः । अनेनैव अस्वारस्येन मणिकृता यद्वेति कल्पान्तरमनुसृतमिति दीधितेः तात्पर्यं विवृणोति— यद्वेति । परैः सामानाधिकरण्याव्याप्यवृत्तित्वसाधकतया “संयोगाभावे गुणे न संयोगसामानाधिकरण्यम्” इति प्रतीतिः प्रदर्श्यते । अनया हि प्रतीत्या स्वरसतः गुणाधिकरणकः संयोगसामानाधिकरण्याभावः विषयीक्रियते इति तेषामाशयः । दीधितिकृतां तु अनन्यथासिद्ध-प्रतीतेरेव विषयसाधकता । अस्यास्तु प्रतीतेः गुणनिष्ठो यः संयोगसामानाधिकरण्यावच्छेदकत्वाभावः तद्विषयकतया उपपत्तेः न सामानाधिकरण्याभावसाधकता । किमत्र विनिगमकमिति चेत्— “द्रव्ये संयोगाभावे संयोगसामानाधिकरण्यम्” इति प्रतीतौ संयोगाभावनिष्ठं यत् संयोगसामानाधिकरण्यं तदवच्छेदकत्वं द्रव्ये भासते इति वक्तव्यतया नञा क्लृप्तादृशावच्छेदकत्वाभाव एव बोध्यत इति स्वीकारे लाघवात् इति भावः ॥

प्रतियोगिवैयधिकरण्यावच्छिन्नहेत्वधिकरणवृत्तित्वाश्रयेत्यादिमूलस्य प्रति-योग्यनधिकरणीभूतहेत्वधिकरणवृत्तीति व्याख्याने बीजमाह— नन्विति । प्रतियोगिवैयधिकरण्यावच्छेदकेति । कपिसंयोगरूपसाध्याभावस्य गुणावच्छेदेन

प्रतियोगिव्यधिकरणत्वात् प्रतियोगिवैयधिकरण्यावच्छेदको गुणः तद्वृत्तित्वविशिष्ट-
वेत्यर्थः । तथा च गुणे विद्यमानः तादृशाभाव एव वृक्षेऽपि वर्तत इति अव्याप्तिः
प्रसक्ता तद्वारणाय निष्कर्षमाहेत्यर्थः । प्रतियोगिवैयधिकरण्यावच्छेदकेत्यादिमणि-
ग्रन्थस्य तात्पर्यार्थः प्रथमतः “तच्च हेत्वधिकरणे बोध्यम्” इत्यनेन दर्शितः ।
तेन हेत्वधिकरणनिरूपितप्रतियोगिवैयधिकरण्यावच्छेदकावच्छिन्नत्वं अभावविशेषण-
मिति लभ्यते । तथा निवेशे अधिकप्रयोजनाभावात् हेत्वधिकरणनिरूपितं प्रतियोग्य-
नधिकरणवृत्तित्वमेव निवेश्यमित्याह— एतत्कल्पे इति । इतोऽपि लघुभूतं निष्कर्षयति
इत्याह— वृत्ताविति । अभावनिष्ठाधेयतायामित्यर्थः । प्रतियोग्यनधि-
करणनिरूपितत्वहेत्वधिकरणनिरूपितत्वापेक्षया अभावनिष्ठवृत्तौ हेत्वधिकरण-
निरूपितत्वस्य हेत्वधिकरणे प्रतियोग्यनधिकरणत्वस्य निवेशे निरूपितत्वद्वया-
प्रवेशेन लाघवात् इत्यर्थः । तेन न दर्शितातिव्याप्तिरिति । अयं गुणकर्मण्यत्वे
सति सत्तावान् जातेः इत्यत्र प्रदर्शिता अतिव्याप्तिः न प्रसजतीति भावः ॥

तथा च स्वप्रतियोगितावच्छेदकावच्छिन्नप्रतियोग्यनधिकरणीभूतहेत्वधि-
करणवृत्त्यन्ताभावप्रतियोगितानवच्छेदकसाध्यतावच्छेदकावच्छिन्नसाध्यसामानाधि-
करण्यं व्याप्तिः इति निष्कर्षः संपन्नः ॥

पर्वतो वह्निमान् धूमात् इत्यादौ हेत्वधिकरणपर्वतवृत्तिरभावः घटाद्यभावः
स स्वप्रतियोगिघटाद्यनधिकरणीभूतहेतुधूमाधिकरणपर्वतवृत्तिः तत्प्रतियोगितावच्छेदकं
घटत्वादि । तदनवच्छेदकं साध्यतावच्छेदकं वह्नित्वं तदवच्छिन्नवह्न्यधिकरणवृत्तित्वं
धूमेऽस्तीति लक्षणसमन्वयः ॥

पर्वतो धूमवान् वह्नेरित्यादौ व्यभिचारिणि हेत्वधिकरणायोगोलकवृत्तिः
धूमाभावः स्वप्रतियोगिधूमानधिकरणवह्न्यधिकरणायोगोलकवृत्तिः तत्प्रतियोगिता-
वच्छेदकमेव साध्यतावच्छेदकं धूमत्वमिति नातिव्याप्तिः ॥

घटः गुणकर्मान्यत्वविशिष्टसत्तावान् जातेः इत्यत्र गुणकर्मान्यत्वाविशिष्ट-
सत्ताभावः जातिरूपहेतोरधिकरणे वृत्तिः तत्प्रतियोगितावच्छेदकं गुणकर्मान्यत्व-
विशिष्टसत्तात्वं तदवच्छिन्नानधिकरणं यत् जातिरूपहेत्वधिकरणं गुणः कर्म च
तद्वृत्तितया लक्षणघटकः तत्प्रतियोगितावच्छेदकं साध्यतावच्छेदकं गुणकर्मान्यत्वाविशिष्ट-
सत्तात्वं, न तु तदनवच्छेदकम् इति नातिव्याप्तिः ॥

दीधितिः

ननु प्रतियोगितावच्छेदकावच्छिन्नस्य यस्य कस्यचित् तत्सामान्यस्य
प्रतियोगितावच्छेदकयत्किंचिदवच्छिन्नस्य वा अनधिकरणत्वम् उक्तम् ।
आद्ये अव्याप्यवृत्तिसाध्यकेऽव्याप्तिः । एकप्रतियोग्यधिकरणस्यापि तद्व्यक्त्यन्तग-
नधिकरणत्वात् । द्वितीये संयोगसामान्याभाववान् द्रव्यत्वाभाववान् वा सत्त्वात्
इत्यादावतिव्याप्तिः । साध्याभाववतो द्रव्यस्य तत्प्रतियोगिसंयोगविशेषाभाव-
वत्त्वात् । नित्यत्वादिविशिष्टद्रव्यत्वाभावात्मकतत्प्रतियोगिनोऽधिकरणत्वाच्च ।
स्वाभावात्मकस्य विशिष्टस्यापि द्रव्यत्वस्य द्रव्यत्वानतिरेकात् । तृतीये
कपिसंयोगाभाववान् आत्मत्वात् इत्यादौ अव्याप्तिः । साध्याभावानां कपिसंयोगानां
गुणानां अधिकरणस्यात्मनः तत्प्रतियोगितावच्छेदकगुणसामान्याभावत्वावच्छिन्ना-
नधिकरणत्वात् ॥

गादाधरी

यस्य कस्यचित् इत्यादिषष्ठ्यन्तानां अनधिकरणत्वम् इत्यनेनान्वयः ।
प्रतियोगितावच्छेदकावच्छिन्नस्य यस्य कस्यचित् अनधिकरणत्वम् -
स्वप्रतियोगितावच्छेदकावच्छिन्नाधिकरणप्रतियोगिकभेदमात्रम् । तत्सामान्य-
स्यानधिकरणत्वम् - स्वप्रतियोगितावच्छेदकत्वेनानुगतीकृतप्रतियोगितावच्छेद-
कावच्छिन्नाधिकरणत्वावच्छिन्नभेदः । प्रतियोगितावच्छेदकयत्किंचिदिति ।

प्रतियोगितावच्छेदकं तत्तद्व्यक्तित्वेन निवेश्य तदवच्छिन्नाधिकरणत्वावच्छिन्नभेदो वा विवक्षित इत्यर्थः । नव्यमते संयोगसामान्याभावस्य केवलान्वयितया तत्र साध्ये सत्तादिः सद्धेतुरेवेत्यतो द्रव्यत्वाभाववान्वेति । तत्प्रतियोगीति । संयोगरूपसाध्याभावप्रतियोगीत्यर्थः । तत्तत्संयोगत्वावच्छिन्नाभावाभावस्य तत्तत्संयोगादेः संयोगसामान्यानतिरिक्तत्वादिति भावः । द्रव्यत्वरूपाभावस्य एकव्यक्तिकतया व्यक्तिविशेषाभावरूपप्रतियोगिसामानाधिकरण्यं न घटत इत्यतस्तस्य किञ्चिद्विशिष्टस्वाभावरूपप्रतियोगिसामानाधिकरण्यमाह— नित्यत्वा-दीति । आदिना जन्यत्वादिपरिग्रहः । ननु विशिष्टाभावो विशिष्टस्यैव द्रव्यत्वस्य प्रतियोगि, न तु शुद्धस्य तस्येति कथं शुद्धद्रव्यत्वस्य प्रतियोगिवैयधिकरण्यानुप-पत्तिरित्यत आह— स्वभावेति ॥

व्याख्या

प्रतियोग्यनधिकरणेत्यस्य स्वयंनिष्कर्षं वक्ष्यन् बहुधा अर्थं विकल्प्य दूषयति— दीधितौ नन्विति । स्वप्रतियोगितावच्छेदकावच्छिन्नस्य यस्य कस्यचित् इत्युक्तेः विवक्षितमर्थमाह— गादाधर्यां स्वप्रतियोगितावच्छेदकेति । मात्रशब्देन तादृशाधिकरणत्वावच्छिन्न प्रतियोगिताकभेदव्यवच्छेदः । तत्सामान्येत्यस्यार्थमाह— स्वप्रतियोगितावच्छेदकत्वेनेति । प्रतियोगितावच्छेदकनानाधर्माणां स्वप्रति-योगितावच्छेदकत्वेनानुगम इत्यर्थः । तथा च स्वप्रतियोगितावच्छेदकत्वावच्छिन्न-स्वप्रतियोगितावच्छेदकधर्मनिष्ठावच्छेदकताकप्रतियोगिताकभेद इत्यर्थः पर्य-वसितः । प्रतियोगितावच्छेदकयत्किञ्चिदिति । पूर्वं प्रतियोगितावच्छेदकत्वे-नानुगतरूपेण निवेशः । इदानीं तु तस्य तत्तद्व्यक्तित्वेन निवेश इत्यर्थः ॥

अत्र प्रथमकल्पे— स्वप्रतियोगितावच्छेदकावच्छिन्नयत्किञ्चिदधिकरण-प्रतियोगिकभेदवद्धेतव्यधिकरणनिष्ठाभाव प्रतियोगितानवच्छेदकसाध्यतावच्छेदका-

वच्छिन्नसामानाधिकरण्यं व्याप्तिः । तस्याः दूषणं अव्याप्यवृत्तिसाध्यके “अयं कपिसंयोगी एतद्वृक्षत्वात्” इत्यत्राव्याप्तिः । कपिसंयोगाभावस्य प्रतियोगितावच्छेदकं कपिसंयोगत्वं तदवच्छिन्नः वृक्षवृत्तिकपिसंयोगः वृक्षावृत्तिगोपुरादिवृत्तिसंयोगश्च तत्र यत्किञ्चित्पदेन गोपुरवृत्तिकपिसंयोगं गृहीत्वा तदधिकरणगोपुरवृत्तिसंयोग-प्रतियोगिकभेदवान् वृक्षः तद्वृत्तिः मूलावच्छेदेन कपिसंयोगाभावः तत्प्रतियोगिता-वच्छेदकमेव साध्यतावच्छेदकं कपिसंयोगत्वमित्यव्याप्तिः । सामान्येत्युक्तौ वृक्षवृत्तिकपिसंयोगोऽपि सामान्यान्तर्गतः । तदनधिकरणत्वं हेत्वधिकरणे नास्तीति कपिसंयोगाभावो न ग्राह्यः । अपि तु घटाद्यभाव एवेति नाव्याप्तिः ॥

सामान्यभेदघटितद्वितीयकल्पे तु— संयोगसामान्याभाववान् सत्त्वात् इत्यत्रातिव्याप्तिः । तथाहि— संयोगसामान्याभावाभाववति द्रव्ये सत्तायाः सद्भावात् अयं हेतुः व्यभिचारी । अत्र साध्याभावं संयोगसामान्याभावाभावं गृहीत्वा अतिव्याप्तिर्वारणीया । परं तु हेत्वधिकरणभूतं द्रव्यं प्रत्येकं तत्तत्संयोगाभावरूप-प्रतियोग्यधिकरणं भवति न तदनधिकरणमिति संयोगात्मकः साध्याभावो न लक्षणघटकः । अपि तु अभावान्तरमेव । तत्प्रतियोगितानवच्छेदकत्वं संयोगाभावत्वरूपे साध्यतावच्छेदकेऽस्तीत्यतिव्याप्तिरिति भावः । उक्तस्थले साध्याभावः संयोगा-भावाभावः सकलसंयोगरूपः । तत्र तत्तत्संयोगोऽप्यन्तर्गतः । तत्तत्संयोगाभावोऽपि संयोगात्मकसाध्याभावस्य प्रतियोगी । हेत्वधिकरणस्य द्रव्यस्य संयोगात्मकाभावीय-तत्तत्संयोगाभावरूप प्रतियोग्यधिकरणत्वात् प्रतियोग्यनधिकरणहेत्वधिकरणवृत्तित्वं संयोगात्मकस्य साध्याभावस्य नास्तीति अभावान्तरमादाय अतिव्याप्ति-रित्याशयः ॥

स्थलान्तरानुधावने बीजमाह— नव्यमत इति । तन्मते संयोगसामान्या-भावस्य केवलान्वयितया तत्र लक्षणसत्त्वं न दोषावहमित्यतः द्रव्यत्वाभाववान्

सत्त्वात् इति स्थलानुधावनम् । “द्रव्यत्वाभाववान् सत्त्वात्” इति । साध्याभाववति द्रव्यत्वाभावाभाववति — द्रव्यत्ववति द्रव्ये सत्तायाः सद्भावात् अयं हेतुः व्यभिचारी । प्रतियोगितावच्छेदकावच्छिन्नसामान्यानधिकरणत्वस्य हेत्वधिकरणे निवेशे उक्तस्थले द्रव्यत्वाभावाभावरूपस्य साध्याभावस्य द्रव्यत्वस्वरूपतया पूर्ववत् व्यक्तिविशेषाभावमादाय दोषो न संभवतीत्यतः प्रकारान्तरेण दोषमाह दीधितौ इत्याह— किञ्चिद्विशिष्टेति । नित्यत्वविशिष्टेत्यर्थः । तथा च द्रव्यत्वाभाववान् सत्त्वात् इत्यत्र सत्तारूपहेत्वधिकरणद्रव्यवृत्तिः अभावः साध्याभावः नित्यत्वविशिष्टद्रव्यत्वाभावाभावः तत्प्रतियोगितावच्छेदकं नित्यत्वविशिष्टद्रव्यत्वाभावत्वं तदवच्छिन्नाधिकरणत्वं जन्यद्रव्ये वर्तते । जन्यद्रव्ये द्रव्यत्वसत्त्वेऽपि नित्यत्वरूपविशेषणाभावात् । तथा च द्रव्यत्वाभावाभावः स्वप्रतियोगितावच्छेदकयत्किञ्चिद्धर्मावच्छिन्नाधिकरणहेत्वधिकरणवृत्तिः, न तु यत्किञ्चिद्धर्मावच्छिन्नानधिकरणहेत्वधिकरणवृत्तिः इति न लक्षणघटकः । अतोऽभावान्तरमादायातिव्याप्तिरिति भावः ॥

ननु नित्यत्वविशिष्टद्रव्यत्वाभावः नित्यत्वविशिष्टद्रव्यत्वाभावाभावस्य नित्यत्वविशिष्टद्रव्यत्वरूपस्य प्रतियोगी भवेत् । कथं शुद्धद्रव्यत्वरूपस्य साध्याभावस्य द्रव्यत्वाभावाभावस्य प्रतियोगी भवेत् इत्याशङ्कयामाह— दीधितौ स्वाभावात्मकस्येति । स्वाभावात्मकस्य नित्यत्वविशिष्टद्रव्यत्वाभावाभावात्मकस्य नित्यत्वविशिष्टद्रव्यत्वस्य शुद्धद्रव्यत्वाभिन्नत्वात् । विशिष्टं शुद्धान्नातिरिच्यत इति न्यायात् इति भावः । शुद्धद्रव्यत्वस्य द्रव्यत्वाभावाभावस्य शुद्धद्रव्यत्वरूपस्य साध्याभावस्येत्यर्थः ॥

गादाधरी

न च सर्वस्यैव अभावस्य पूर्वक्षणादिवृत्तित्वविशिष्टस्वाभावरूप प्रतियोगिसमानाधिकरणतया प्रतियोगिव्यधिरूपाभावाप्रसिद्ध्या नातिव्याप्तिसंभव इति

वाच्यम् । प्रतियोगितावच्छेदकसंबन्धेन प्रतियोगिवैयधिकरण्यनिवेशपक्षे उक्तक्रमेणासंभवस्य, साध्यतावच्छेदकसंबन्धेन तद्वैयधिकरण्यनिवेशपक्षे स्वरूपसंबन्धावच्छिन्नसाध्यकस्थले साध्यतावच्छेदकसंबन्धेन सर्वेषामेवाभावानां प्रतियोगिसमानाधिकरणत्वेनाव्याप्तेः प्रसक्त्या, यत्संबन्धेन स्वप्रतियोगिता-वच्छेदकावच्छिन्नानधिकरणत्वं हेतुमतः तत्संबन्धावच्छिन्नतदभावीयप्रतियोगितायां साध्यतावच्छेदकसंबन्धावच्छिन्नत्वसाध्यतावच्छेदकधर्मावच्छिन्नत्वोभयाभाव एव विवक्षणीयः । एवं चोक्तस्थले स्वरूपसंबन्धेन प्रतियोग्यनधिकरणत्वाप्रसिद्धावपि संयोगादिसंबन्धेन घटाद्यभावीय प्रतियोग्यनधिकरणीभूतहेतुमन्निष्ठघटाद्यभावीय प्रतियोगितासु स्वरूपसंबन्धावच्छिन्नत्वद्रव्यत्वाद्यभावत्वाद्यवच्छिन्नत्वोभया-भावस्याक्षतत्वादतिव्याप्तिरित्यभिप्रायः ॥

व्याख्या

न च सर्वस्यैवेति । सर्वस्यैवाभावस्य पूर्वक्षणवृत्तित्वविशिष्टस्वाभावः प्रतियोगी । यथा इदानीं घटाभावस्य सत्त्वेऽपि पूर्वक्षणवृत्तित्वविशिष्ट घटाभावो नास्ति । पूर्वक्षण वृत्तित्वविशिष्टघटाभावाभावश्च तृतीयाभावस्य – पूर्वक्षणवृत्तित्व-विशिष्टघटाभावाभावाभावस्य प्रतियोगी । तृतीयाभावश्च प्रथमाभावरूपः पूर्वक्षण-वृत्तित्वविशिष्टाभावरूपः । स च विशिष्टं शुद्धात् नातिरिच्यते इति न्यायेन शुद्धघटाभावरूपः । एवं च पूर्वक्षणवृत्तित्वविशिष्टघटाभावाभावः घटाभावस्य प्रतियोगीति सिद्धम् । प्रकृते वह्निमान् धूमात् इत्यादौ हेतुसमानाधिकरणो योऽभावः घटाभावः तस्य यः प्रतियोगी पूर्वक्षणवृत्तित्वविशिष्टघटाभावाभावः तदधिकरणं हेत्वधिकरणं पर्वतः । पर्वते घटाभावसत्त्वेऽपि पूर्वक्षणवृत्तित्वविशिष्टो घटाभावः इदानीं नास्तीति । प्रतियोग्यधिकरणहेत्वधिकरणवृत्तिरिति तादृशाभावाप्रसिद्ध्या

प्रतियोगिव्यधिकरणाभावाप्रसिद्ध्या असंभवः स्यात् । तथा व्यभिचारिण्यपि तादृशाभावाप्रसिद्ध्यैव अतिव्याप्तिवारणं स्यात् इति न च इत्यादिना शङ्का ॥

तत्र समाधानमाह— प्रतियोगितावच्छेदकसंबन्धेनेति । प्रतियोगिता-वच्छेदकसंबन्धेन प्रतियोग्यनधिकरणत्वनिवेशे पर्वतो वह्निमान् धूमात् इत्यादावपि पूर्वक्षणवृत्तित्व विशिष्टस्वाभावरूप प्रतियोगिनमादाय तन्निष्ठप्रतियोगितावच्छेदक-स्वरूपसंबन्धेन तद्रूपप्रतियोग्यधिकरणहेत्वधिकरणवृत्तितया घटाद्यभावस्य, तदनधि-करणहेत्वधिकरणवृत्त्यभावाप्रसिद्ध्या असंभवः स्यात् । तत्परिहाराय साध्यता-वच्छेदकसंबन्धेन प्रतियोग्यनधिकरणत्वनिवेशे च संयोगसंबन्धेन पूर्वक्षणवृत्तित्व-विशिष्टस्वाभावानधिकरणवृत्तितया घटाद्यभावस्य प्रसिद्धिः संपादनीया भवति । परं त्वेवं निवेशेऽपि अभावसाध्यकसद्धेतौ घटत्वाभाववान् पटत्वादित्यादौ-साध्यतावच्छेदकस्वरूपसंबन्धेन पूर्वक्षणवृत्तित्वविशिष्टस्वाभावरूप प्रतियोग्यधि-करणवृत्तितया हेत्वधिकरणवृत्त्यभावस्य घटत्वाद्यभावस्य, तादृशप्रतियोगिव्यधि-करणाभावाप्रसिद्ध्या अव्याप्तिः प्रसजति । तद्वारणाय येन संबन्धेन प्रतियोगिता-वच्छेदकावच्छिन्नानधिकरणत्वं हेतुमतः तत्संबन्धावच्छिन्नतदभावीय प्रतियोगितायां साध्यतावच्छेदकसंबन्धावच्छिन्नत्व - साध्यतावच्छेदकधर्मावच्छिन्नत्वोभयाभावः इति विवक्षणीयम् । एवं च घटत्वाभाववान् पटत्वात् इत्यत्र स्वरूपसंबन्धेन प्रतियोग्यनधिकरणाप्रसिद्धावपि हेतुसमानाधिकरणं संयोगसंबन्धावच्छिन्नघटाद्य-भावमादाय लक्षणसमन्वयः । तथा हि— निरुक्तयत्संबन्धेत्यनेन संयोगसंबन्धोपादाने तेन संबन्धेन स्वप्रतियोगितावच्छेदकघटत्वावच्छिन्नानधिकरणत्वं हेतुमतः पर्वतादेर्वर्तत इति तादृशघटत्वावच्छिन्नाभावीयप्रतियोगितायां साध्यतावच्छेदक-वह्निवाद्यवच्छिन्नत्वाभावप्रयुक्तः साध्यतावच्छेदकसंबन्धावच्छिन्नत्वसाध्यता-वच्छेदकधर्मावच्छिन्नत्वोभयाभावो वर्तत इति लक्षणसमन्वयः । एवमेव

द्रव्यत्वाभाववान् सत्त्वात् इत्यत्रापि पूर्वोक्तघटाद्यभावीयप्रतियोगिनो घटस्य संयोगेनानधिकरणहेत्वधिकरणवृत्ति घटाद्यभावीयप्रतियोगितायां साध्यतावच्छेदकी- भूतस्वरूपसंबन्धावच्छिन्नत्वद्रव्यत्वाभावत्वावच्छिन्नत्वोभयाभावस्य सत्त्वात् अतिव्याप्तिरिति दीधितिकृताम् अभिप्रायः ॥

गादाधरी

केचित्तु- स्वप्रतियोगिसामान्यानधिकरणहेत्वधिकरणकत्वेन गगनाभाव एव तादृशप्रतियोगिव्यधिकरणः ॥

न च स्वप्रतियोगिसामान्यान्तर्गतनित्यत्वादिविशिष्टगगनाभावाभावरूप- प्रतियोग्यधिकरणहेत्वधिकरणकत्वेन तस्य न तथात्वसंभव इति वाच्यम् ॥

नित्य एव नित्यत्वविशिष्टगग^{न्}नाभावो नास्तीति प्रत्ययात् तत्प्रत्ययस्य च नित्यत्वे नित्यत्वविशिष्टगगनाभावाभावत्वकल्पनेनैवोपपत्तेः गगनाभावे तदकल्पनात् नित्यत्वविशिष्टगगनाभावस्य गगनाभावाप्रतियोगित्वात् इत्याहुः ॥

व्याख्या

गुणः द्रव्यत्वाभाववान् सत्त्वात् इत्यत्र हेतुसमानाधिकरणः सत्ताधिकरणवृत्तिः (द्रव्यवृत्तिः) अभावः इत्यनेन द्रव्यत्वाभावरूपस्य साध्यस्य योऽभावः द्रव्यत्वा- भावाभावः द्रव्यत्वरूपः तमादायैव अतिव्याप्तिर्वारणीया । परं तु द्रव्यत्वाभावाभावस्य नित्यत्वविशिष्टद्रव्यत्वाभावत्वमपि प्रतियोगितावच्छेदकं तदवच्छिन्नानधिकरणत्वं जन्यद्रव्ये वर्तते, नित्यत्वरूपविशेषणाभावात् इति नायं प्रतियोगितावच्छेदका- वच्छिन्नसामान्यानधिकरणवृत्तिः इति लक्षणघटकः । अतोऽभावान्तरमादायाति- व्याप्तिरिति कथितं पूर्वम् । अथ उक्तस्थले प्रकारान्तरेणातिव्याप्तिं संगमयतां मतमनुवदति- केचित्तु इति ॥

अयमाशयः— द्रव्यत्वाभाववान् सत्त्वात् इत्यत्र स्वप्रतियोगिव्यधिकरणः हेतुसमानाधिकरणः गगनाभावः । तस्य प्रतियोगी गगनं गगनाभावाभावो वा तदनधिकरणत्वं व्यभिचारनिरूपकस्य हेत्वधिकरणस्य द्रव्यस्य वर्तते । गगनाभावस्य केवलान्वयितया गगनस्य अवृत्तिपदार्थतया च गगनाभावाभावस्य गगनस्य च द्रव्यं नाधिकरणम् । ततश्च स्वप्रतियोग्यनधिकरण हेत्वधिकरणवृत्तिः गगनाभावः तत्प्रतियोगितावच्छेदकं गगनत्वं, तदनवच्छेदकं द्रव्यत्वाभावत्वरूपं साध्यतावच्छेदकं भवतीति अतिव्याप्तिः संगच्छत एवेति भावः ॥

अत्रापि पुनः अप्रसिद्धिं शङ्कते— न चेति । गगनाभावस्य हि गगनवत् नित्यत्वविशिष्टगगनाभावाभावोऽपि प्रतियोगी । तथाहि— नित्यत्व-विशिष्टगगनाभावाभावाभावः, तृतीयाभावरूपः । अस्य प्रतियोगी नित्यत्वविशिष्ट-गगनाभावाभावः द्वितीयाभावरूपः । पूर्वोक्ततृतीयाभावस्तु प्रथमाभावरूपः — नित्यत्वविशिष्टगगनाभावरूपः । अयं चाभावः विशिष्टं शुद्धान्नातिरिच्यते इति न्यायेन गगनाभावरूपः । ततश्च द्वितीयाभावरूपः — नित्यत्वविशिष्टः यो गगनाभावः तदभावः सः तृतीयाभावस्य प्रतियोगी चेत् तदभिन्नस्य प्रथमाभावस्य नित्यत्वविशिष्टगगनाभावस्य प्रतियोगी भवन् विशिष्टं शुद्धान्नातिरिच्यत इति न्यायेन शुद्धगगनाभावस्यापि प्रतियोगी । एवं च लक्षणघटकस्य गगनाभावस्य प्रतियोगिसामान्यान्तर्गतः नित्यत्वविशिष्टगगनाभावाभावः । तदधिकरणं जन्यद्रव्यं भवति । जन्यद्रव्ये गगनाभावस्य सत्त्वेऽपि नित्यत्वासात्त्वात् नित्यत्व-विशिष्टो गगनाभावो नास्तीति । ततश्च प्रतियोगिसामान्यानधिकरणवृत्तिः गगनाभावोऽपि न भवतीति प्रतियोगिव्यधिकरणाप्रसिद्धिरेवेति शङ्कितुराशयः ॥

तत्र समाधानमाह— नित्य एवेत्यादिना । नित्ये एव वस्तुनि नित्यत्व-विशिष्टगगनाभावाभावो नास्तीति प्रतीतिः जायते, न तु जन्ये वस्तुनि, तत्र

नित्यत्वरूप विशेषणाभावात् नित्यत्वविशिष्टगगनाभावस्याभाव एव वर्तते, न तु तदभावः इति विषयबाधात् । तथा च तादृशतृतीयाभावस्य लाघवात् नित्यत्वरूपत्वमेवेष्ट्यते न तु प्रथमाभावरूपत्वम् – नित्यत्वविशिष्टगगनाभावरूपत्वम् । अत एव विशिष्टं शुद्धान्नातिरिच्यते इति न्यायेन गगनाभावरूपत्वमित्यपि वक्तुं न शक्यते । ततश्च नित्यत्वविशिष्टगगनाभावाभावस्य गगनाभावप्रतियोगित्वं नास्तीति तादृशप्रतियोग्यधिकरणवृत्तित्वमेवास्ति गगनाभावस्येति वक्तुमशक्यतया गगनरूपस्य गगनाभावाभावरूपस्य वा प्रतियोगिनोऽनधिकरणे सत्तारूपहेत्वधिकरणे द्रव्ये वर्तमानं गगनाभावमादाय तदप्रतियोगित्वं द्रव्यत्वाभावरूपे साध्ये अस्तीति अतिव्याप्तिरिति भावः । अयं केचित्तुकाराणाम् आशयः सूक्ष्ममतिग्राह्यः ॥

गादाधरी

तन्न । तथापि पूर्वक्षणवृत्तित्वविशिष्टगगनाभावाभावरूप प्रतियोग्यधिकरणहेत्वधिकरणकत्वेन गगनाभावस्य प्रतियोगिव्यधिकरणत्वासंभवात् । पूर्वक्षणावृत्ताववृत्तावपि पूर्वक्षणवृत्तित्वविशिष्टगगनाभावाभावो नास्तीति प्रत्ययात् पूर्वक्षणवृत्तित्वविशिष्टगगनाभावाभावाभावत्वस्य पूर्वक्षणवृत्तित्वे कल्पयितुमशक्यत्वेन गगनाभावानतिरिक्त विशिष्टगगनाभाव एव तत्त्वस्य कल्पनीयतया पूर्वक्षणवृत्तित्वविशिष्टगगनाभावाभावे गगनाभावप्रतियोगित्वावश्यकत्वादिति । स्वरूपसंबन्धेन गगनादेः वृत्तिमत्त्वे तु नैष दोषः इति ध्येयम् ॥

व्याख्या

तन्मतं निरस्यति— तन्नेति । द्रव्यत्वाभाववान् सत्त्वात् इत्यत्र प्रतियोगितावच्छेदकावच्छिन्नसामान्यानधिकरणत्वनिवेशपक्षे दीधितौ अतिव्याप्तिरुक्ता । तत्समर्थनाय गगनाभाव एव तत्र प्रतियोग्यनधिकरणहेत्वधिकरणवृत्तिः । तत्प्रतियोगितानवच्छेदकत्वं द्रव्यत्वाभावत्वे साध्यतावच्छेदकेऽस्तीति अतिव्याप्तिस्समर्थिता

केचित्तु इत्यादिना । तदूषयति- तन्नेति । गगनाभावस्यापि पूर्वक्षणवृत्तित्व-
गगनाभावाभावरूपप्रतियोग्यधिकरणद्रव्यवृत्तितया न लक्षणघटकता । तथा
चाप्रसिद्धितादवस्थ्यात् अतिव्याप्तिकथनं कथं संगच्छत इति प्रश्नोऽवशिष्यते ।
ननु नित्यत्वविशिष्टगगनाभावाभावस्य योऽभावः तस्य नित्यत्वस्वरूपत्ववत्
पूर्वक्षणवृत्तित्वविशिष्टगगनाभावाभावाभावत्वस्य पूर्वक्षणवृत्तित्वे कल्पनमस्तु ।
तथा च पूर्वक्षणवृत्तित्वविशिष्टगगनाभावाभावस्य पूर्वक्षणवृत्तित्वरूपतृतीया-
भावप्रतियोगित्वेऽपि गगनाभावप्रतियोगित्वाभावेन तमादाय प्रतियोगिवैयधिकरण्यं
नास्तीति वक्तुमशक्यतया गगनरूपप्रतियोगिवैयधिकरण्यमादाय गगनाभावस्य
लक्षणघटकतया तदप्रतियोगित्वं साध्ये द्रव्यत्वाभावेऽस्तीति अतिव्याप्तिसमर्थनं
भवतु इति शङ्कायामाह- पूर्वक्षणवृत्तित्वविशिष्टगगनाभावाभावरूपेति ।
यथा नित्य एव पदार्थे नित्यत्वविशिष्टगगनाभावाभावो नास्तीति प्रतीतिः जायते,
तथा पूर्वक्षणवृत्तौ पदार्थे एव पूर्वक्षणवृत्तित्वविशिष्टगगनाभावाभावो नास्तीति
यदि प्रतीतिः स्यात् तदा तृतीयाभावस्य पूर्वक्षणवृत्तित्वस्वरूपत्वं स्यादपि ।
परंतु पूर्वक्षणावृत्तौ पदार्थेऽपि तादृशप्रतीतिः जायते । तादृशतृतीयाभावस्य
पूर्वक्षणवृत्तित्वरूपत्वे अवृत्तौ तादृशवृत्तित्वासंभवेन गगनाभावरूपत्वमेव
तृतीयाभावस्य कल्पनीयम् । गगनाभावस्य गगनरूप प्रतियोग्यनधिकरणवृत्तित्वात्
लक्षणघटकतया तदप्रतियोगित्वं साध्येऽस्तीति अतिव्याप्तिसंगतिः ।
गगनाभावानतिरिक्तविशिष्टाभाव एवेति । गगनाभावानतिरिक्तः - गगना-
भावरूपः यः विशिष्टगगनाभावः - पूर्वक्षणवृत्तित्वविशिष्टः गगनाभावः तस्मिन्नेव,
तत्त्वस्य पूर्वक्षणवृत्तित्वविशिष्टगगनाभावाभावाभावत्वस्य (तृतीयाभावरूपत्वस्य)
कल्पनात् इत्यर्थः । गगनाभावप्रतियोगित्वावश्यकत्वात् = गगनाभावनि-
रूपितप्रतियोगित्वस्य आवश्यकत्वात् । तृतीयाभावः पूर्वक्षणवृत्तित्वविशिष्टगगना-

भावः— स च गगनाभावरूपः । विशिष्टशुद्धयोरभिन्नत्वात् इति भावः । तथा च विशिष्टगगनाभावरूपप्रतियोगिवैयधिकरण्यासंभवात् गगनरूपप्रतियोग्यनधिकरण-वृत्तितया गगनाभावस्य लक्षणघटकतया तत्प्रतियोगितानवच्छेदकत्वात् द्रव्यत्वाभावत्वस्य द्रव्यत्वाभाववान् सत्त्वात् इत्यत्र दीधित्युक्ता अतिव्याप्तिः संगतैवेति तात्पर्यम् ॥

स्वरूपसंबन्धेनेति । स्वरूपसंबन्धेन गगनादेःवृत्तिमत्त्वे तु नैष दोषः पूर्वक्षणवृत्तित्वविशिष्टगगनाभावाभावाभावत्वं पूर्वक्षणवृत्तित्वे कल्पयितुं न शक्यते इत्युक्तौ दोषो न संभवति । तदानीमवृत्तिपदार्थस्यैवाभावेन पूर्वक्षणवृत्तित्व-विशिष्टगगनाभावाभावाभावत्वस्य पूर्वक्षणवृत्तित्वे कल्पनसंभवात् । उक्तीत्या गगनाभावे प्रतियोग्यधिकरणवृत्तित्वोपपादनासंभवेन — पूर्वक्षणवृत्तित्वविशिष्टस्या-भावरूपप्रतियोग्यधिकरणवृत्तित्वोपपादनासंभवेन, गगनरूपप्रतियोग्य-नधिकरणहेत्वधिकरणवृत्तित्वं गगनाभावस्य संभवतीति भावः । परं तु गगनस्य स्वरूपसंबन्धेन वृत्तिमत्त्वपक्षे गगनरूप प्रतियोग्यधिकरणहेत्वधिकरणवृत्तितया कथं गगनाभावो लक्षणघटकः स्यात् इति शङ्का जायते । अतः पूर्वमुक्तः यः उभयाभावघटितः परिष्कारः तद्रीत्या अतिव्याप्तिः संगमनीयेति प्रतिभाति ॥

गादाधरी

आत्मनि संयोगसामान्याभावस्य सर्वमतसिद्धत्वविरहात् कपीति । जन्यद्रव्यवृत्तिहेतुके हेत्वधिकरणजन्यद्रव्ये गुणसामान्याभावस्यापि उत्पत्तिकाला-वच्छेदेन स्वमते सत्त्वात् तत्र तादृशप्रतियोगिवैयधिकरण्यं न घटते । अतः आत्मत्वहेतुकानुसरणम् । गुणसामान्याभावत्वस्य कपिसंयोगस्वरूपा-भावप्रतियोगितावच्छेदकत्वं स्फुटीकर्तुं कपिसंयोगानां गुणत्वकीर्तनम् । तत्प्रति-योगितावच्छेदकेति । तथा च तादृशाभावा अपि यत्किञ्चित्प्रतियोगितावच्छेदका-

वच्छिन्नप्रतियोगिव्यधिकरणा एव । तत्प्रतियोगितावच्छेदकत्वात् कपिसंयोगा-
भावत्वस्याव्याप्तिरिति भावः ॥

व्याख्या

प्रतियोगितावच्छेदकयत्किंचिद्धर्मावच्छिन्नानधिकरणत्वं प्रतियोग्यनधि-
करणत्वमिति तृतीयकल्पे “आत्मा कपिसंयोगाभाववान् आत्मत्वात्”
इत्यत्राव्याप्तिरुक्ता दीधितौ । तथा हि- आत्मत्वरूपहेतुमति आत्मनि
कपिसंयोगाभावस्य सत्त्वात् अयं सद्धेतुः । यद्यपि आत्मनो विभुत्वात् विभुत्वस्य
च सर्वमूर्तद्रव्यसंयोगित्वरूपत्वात् आत्मन्यपि कपिसंयोगः वृक्षावच्छेदेन वर्तते ।
तथापि आत्मनि कपिसंयोगरहितभूतलाद्यवच्छेदेन कपिसंयोगाभावोऽपि वर्तते,
ततश्च हेत्वधिकरणे आत्मनि यः अभावः कपिसंयोगाभावाभावः कपिसंयोगात्मक,
तस्य यथा कपिसंयोगाभावत्वं प्रतियोगितावच्छेदकम् तथा गुणसामान्याभावत्वमपि
प्रतियोगितावच्छेदकम् । न च गुणसामान्याभावत्वं गुणात्मकस्य गुणसामान्या-
भावाभावस्यैव प्रतियोगितावच्छेदकं, कथं कपिसंयोगस्य प्रतियोगितावच्छेदकमिति
वाच्यम् । कपिसंयोगस्यापि गुणत्वात् गुणस्य प्रतियोगितावच्छेदकं
गुणसामान्याभावत्वं गुणान्तर्गतस्य कपिसंयोगस्यापि प्रतियोगितावच्छेदकम् ।
एवं च कपिसंयोगात्मकाभावप्रतियोगितावच्छेदकं कपिसंयोगाभावत्वं
गुणसामान्याभावत्वं च । तयोर्मध्ये यत्किंचित्प्रतियोगितावच्छेदकं इत्यनेन गुणसामा-
न्याभावत्वं गृह्यते । तदवच्छिन्नानधिकरणत्वं हेत्वधिकरणस्य आत्मनः
वर्तते । ज्ञानेच्छादिगुणाधिकरणे आत्मनि गुणसामान्याभावानधिकरणत्व-
सत्त्वात् । एवं च यत्किंचित् प्रतियोगितावच्छेदकावच्छिन्नानधिकरणहेत्वधि-
करणवृत्तिः अभावः कपिसंयोगाभावाभावोऽपि तत्प्रतियोगितावच्छेदकमेव
साध्यतावच्छेदकं कपिसंयोगाभावत्वमित्यव्याप्तिरिति दीधितेः अभिप्रायः ॥

व्याख्या

तृतीयपक्षे संयोगसामान्याभाववान् आत्मत्वात् इत्यत्रापि अव्याप्तेः वक्तुं शक्यतया कपिसंयोगाभावरूपसंयोगविशेषाभावस्य साध्यत्वानुसरणे बीजमाह-
गादाधर्याम्- आत्मनीति । संयोगसामान्याभाववान् आत्मत्वात् इत्युक्ते
द्रव्ये संयोगसामान्याभावानभ्युप गन्तुमते सद्धेतुत्वं न संभवतीत्यतः
कपिसंयोगाभावस्य साध्यत्वानुसरणम् । जन्यद्रव्येति । आत्मत्वं नित्यद्रव्यवृत्ति-
हेतुः । जन्यद्रव्यवृत्ति पृथिवीत्वादिकमेव कुतो हेतुतया नोक्तमिति शङ्कायामाह-
जन्यद्रव्यवृत्तिहेतुके इति । जन्यद्रव्ये गुणसामान्याभावस्यापि उत्पत्तिकालावच्छेदेन
सत्त्वात् गुण-सामान्याभावमादाय प्रतियोग्यनधिकरणत्वं हेत्वधिकरणस्य जन्यद्रव्यस्य
न स्यात् इति नित्यद्रव्यवृत्त्यात्मत्वहेतुकस्थलानुसरणमिति भावः । दीधितौ
कपिसंयोगानां गुणानामिति कथितम् । तत्र गुणानामिति पदप्रयोजनं- गुणसामान्या-
भावत्वस्य कपिसंयोगात्मकाभावप्रतियोगितावच्छेदकत्वं स्फुटीकर्तुमित्याह-
गुणसामान्या-भावत्वस्येति । शिष्टं स्पष्टमुपपादितं प्राक् ॥

दीधितिः

मैवम्- यादृशप्रतियोगितावच्छेदकावच्छिन्नानधिकरणत्वं हेतुमतः तदन-
वच्छेदकत्वस्योक्तत्वात् ॥

गादाधरी

यादृशेति । यद्यत्प्रतियोगितावच्छेदकावच्छिन्नाधिकरणत्वावच्छिन्न-
भेदवत्त्वमित्यर्थः । कपिसंयोगी एतद्वक्षत्वात् इत्यादौ यत्किञ्चित्कपिसंयोगादि-
व्यक्त्यधिकरणत्वेऽपि हेतुमतः कपिसंयोगत्वावच्छिन्नप्रतियोगितावच्छेदका-
वच्छिन्नाधिकरणसामान्यभेदवत्त्वासंभवात् स्वपदेन तादृशप्रतियोगिता उपातुं
न शक्यत इति नाव्याप्तिः । द्रव्यत्वाभाववान् सत्त्वात् इत्यादौ हेतुमतो द्रव्यादेः

विशिष्टद्रव्यत्वाभावरूपप्रतियोग्यधिकरणत्वेऽपि द्रव्यत्वाभावत्वावच्छिन्ना या प्रतियोगिता तदवच्छेदकावच्छिन्नानधिकरणत्वात् तस्य लक्षणघटकता इति नातिव्याप्तिः । कपिसंयोगाभाववान् आत्मत्वात् इत्यादौ च कपिसंयोगाभावत्वावच्छिन्ना या प्रतियोगिता तदवच्छेदकावच्छिन्नाधिकरणमेव हेतुमत् । किं तु गुणसामान्याभावत्वावच्छिन्न प्रतियोगितावच्छेदकावच्छिन्नानधिकरणमेव, तदनवच्छेदकमेव साध्यतावच्छेदकमिति नाव्याप्तिरिति भावः ॥

व्याख्या

दीधितौ पूर्वं त्रेधा प्रतियोग्यनधिकरणत्वं विकल्प्य प्रदर्शितानां दोषाणां यादृशप्रतियोगितावच्छेदकेत्यादिरीत्या परिष्करणे कृते वारणप्रकारं क्रमशो दर्शयति— यद्यदित्यादिना । यादृशपदं वीप्साविवक्षया यद्यत्परम् । तच्च प्रतियोगितायां विशेषणम् । तथा च हेत्वधिकरणवृत्त्यभावीययद्यत्प्रतियोगितावच्छेदकावच्छिन्नाधिकरणत्वावच्छिन्न प्रतियोगिताकभेदवत्त्वं हेतुमतः तत्तत्प्रतियोगितानवच्छेदकसाध्यतावच्छेदकावच्छिन्नसाध्यसामानाधिकरण्यं व्याप्तिरिति पर्यवसितोऽर्थः ॥

पर्वतो वह्निमान् धूमात् इत्यत्र धूमाधिकरणवृत्त्यभावाः घटपटाद्यभावाः तत्प्रतियोगितावच्छेदकघटत्वपटत्वाद्यवच्छिन्नाधिकरणत्वावच्छिन्न प्रतियोगिताकभेदः घटाधिकरणं न, पटाधिकरणं नेति भेदः तादृशभेदवत्त्वं पर्वतस्य हेतुमतः अस्ति, तत्तद्धटत्वपटत्वाद्यवच्छिन्नप्रतियोगितानवच्छेदकत्वं साध्यतावच्छेदके वह्नित्वेऽस्तीति समन्वयः ॥

पर्वतो धूमवान् वह्नेरित्यत्र हेत्वधिकरणायोगोलकवृत्त्यभावान्तर्गतधूमाभावीयप्रतियोगितावच्छेदकधूमत्वावच्छिन्नाधिकरणभेदवत्त्वम् अयोगोलकेऽस्ति, तादृशधूमत्वावच्छिन्नप्रतियोगितानवच्छेदकत्वं साध्यतावच्छेदके धूमत्वे नास्तीति नातिव्याप्तिः ॥

तत्र क्रमेण दीधित्युक्तदोषानुद्धरति- कपिसंयोगीत्यादिना । पूर्वं हि हेत्वधिकरणे प्रथमकल्पे स्वप्रतियोगितावच्छेदकावच्छिन्नाधिकरण प्रतियोगिक- (यत्किंचिदधिकरणप्रतियोगिक)भेदो निवेशितः । तथा सति वृक्षस्य वृक्षावृत्ति- गोपुरवृत्तिकपिसंयोगाधिकरणभेदमादाय कपिसंयोगाभावस्य लक्षणघटकतया तत्प्रतियोगितावच्छेदकत्वमेवास्ति कपिसंयोगत्वस्येति कपिसंयोगी एतद्वृक्षत्वादित्य- त्राव्याप्तिराशङ्किता । इदानीमधिकरणसामान्यभेदोक्त्या वृक्षवृत्तिकपिसंयोगत्वा- वच्छिन्नाधिकरणभेदो वृक्षे न भवतीति कपिसंयोगाभावो न लक्षणघटकः, अपि तु घटाद्यभाव एव । तत्प्रतियोगितानवच्छेदकत्वं कपिसंयोगत्वेऽस्तीति नाव्याप्तिः ॥

स्वप्रतियोगितावच्छेदकावच्छिन्नसामान्यानधिकरणत्वस्य हेत्वधिकरणे निवेश इति द्वितीयकल्पे पूर्वं द्रव्यत्वाभाववान् सत्त्वात् इत्यत्र हेतुमतो जन्यद्रव्यस्य नित्यत्वविशिष्टद्रव्यत्वाभावरूपप्रतियोग्यधिकरणत्वात् साध्याभावस्य द्रव्यत्वाभावा- भावस्य द्रव्यत्वरूपस्य प्रतियोगितावच्छेदकावच्छिन्नसामान्यानधिकरणवृत्तित्वं नास्तीति लक्षणाघटकतया अभावान्तरमादायातिव्याप्तिः इत्युक्तं पूर्वम् ॥

इदानीं यद्यत्प्रतियोगिता इत्यनेन द्रव्यत्वाभावत्वावच्छिन्नप्रतियोगितां गृहीत्वा तदवच्छेदकं यत् द्रव्यत्वाभावत्वं तदवच्छिन्नानधिकरणत्वं हेतुमतो द्रव्यस्य वर्तत इति तादृशप्रतियोगितावच्छेदकमेव साध्यतावच्छेदकं द्रव्यत्वा- भावत्वमिति नातिव्याप्तिः । नित्यत्वविशिष्टद्रव्यत्वाभावत्वावच्छिन्नप्रतियोगिता तु प्रतियोगितापदेन नोपादातुं शक्या । हेतुमतः जन्यद्रव्यस्य तत्प्रतियोगितावच्छेदकं नित्यत्वविशिष्टद्रव्यत्वाभावाधिकरणतया तादृशाभावाधिकरणत्वावच्छिन्न प्रतियोगिताकभेदवत्त्वासंभवात् ॥

प्रतियोगितावच्छेदकयत्किंचिद्धर्मावच्छिन्नानधिकरणत्वं हेत्वधिकरणस्येति तृतीयकल्पे पूर्वं कपिसंयोगाभाववान् आत्मत्वादित्यत्र कपिसंयोगात्मकसाध्या-

भावीय प्रतियोगिता द्वयी । एका कपिसंयोगाभावत्वावच्छिन्ना, अपरा गुणसामान्या-
भावत्वावच्छिन्ना च । तत्र गुणसामान्याभावत्वावच्छिन्न प्रतियोगिताया उपादाने
तदवच्छेदकगुणसामान्याभावत्वावच्छिन्नानधिकरणत्वं हेतुमतः आत्मनोऽस्तीति
कपिसंयोगात्मकाभावस्यापि लक्षणघटकतया तत्प्रतियोगितावच्छेदकमेव साध्यता-
वच्छेदकं कपिसंयोगाभावत्वमिति अव्याप्तिरुक्ता । इदानीं गुणसामान्याभावत्वा-
वच्छिन्न प्रतियोगिताया उपादानेन तदवच्छेदकगुणसामान्याभावत्वावच्छिन्नानधि-
करणत्वेऽपि हेतुमतः अग्रिमतत्पदेन गुणसामान्याभावत्वावच्छिन्न प्रतियोगिताया
एव ग्राह्यतया तदनवच्छेदकत्वं कपिसंयोगाभावत्वेऽस्त्येवेति नाव्याप्तिः । कपि-
संयोगाभावत्वावच्छिन्नप्रतियोगिता तु नोपादातुं शक्यते तदवच्छेदककपिसंयोगा-
भावत्वावच्छिन्नाधिकरणत्वात् हेतुमतः आत्मन इति ॥

यत्किञ्चित्कपिसंयोगेति । गोपुरादि वृत्तिकपिसंयोगेत्यर्थः । तादृशप्रति-
योगिता – कपिसंयोगत्वावच्छिन्नप्रतियोगिता । विशिष्टद्रव्यत्वाभावरूपेति ।
नित्यत्वविशिष्टद्रव्यत्वाभावरूपेत्यर्थः । तदवच्छेदकेति । तदवच्छेदकं यत्
द्रव्यत्वाभावत्वं तदवच्छिन्नानधिकरणत्वं हेतुमतो द्रव्यत्वस्य । तस्य लक्षण-
घटकता – द्रव्यत्वाभावाभावस्य लक्षणघटकता । तदनवच्छेदकम् गुणसामान्या-
भावत्वावच्छिन्नप्रतियोगितानवच्छेदकं साध्यतावच्छेदकं – कपिसंयोगाभावत्वम् ॥

गादाधरी

न चैवं घटत्वाद्यवच्छिन्नप्रतियोगितावच्छेदकावच्छिन्नानधिकरणं धूमवत्
तादृशप्रतियोगितानवच्छेदकं च वह्नित्वम् इत्याकारकस्याभावकूटावगाहिनः
समूहालम्बनज्ञानस्यैव अनुमितिहेतुतया विशिष्टपरामर्शस्यानुमितिहेतुत्वमनुपपन्नम् ।
अभावकूटघटिततया व्याप्तेर्दुर्ज्ञेयत्वापत्तिश्चेति वाच्यम् ॥

हेतुमन्निष्ठभेदप्रतियोगितायां स्वावच्छेदकावच्छिन्नत्वसंबन्धेनावच्छेदिका या प्रतियोगिता तदनवच्छेदकत्वस्य एकसामान्याभावरूपस्य निवेशं तात्पर्यात् । तादृशभेदप्रतियोगितायां स्वावच्छिन्नवत्त्वसंबन्धेन अनवच्छेदकत्वस्य साध्यतावच्छेदकविशेषणतयैव सामञ्जस्येऽपि यथासंनिवेशे न वैयर्थ्यम् । तथाविधसंबन्धेन तादृशभेदप्रतियोगितानवच्छेदकसाध्यतावच्छेदकावच्छिन्नसाध्य-सामानाधिकरण्यं व्याप्तिरिति पुनरन्योन्याभावघटितलक्षणनिष्कृष्टार्थो बोध्यः ॥

व्याख्या

ननु यद्यत्प्रतियोगितावच्छेदकावच्छिन्नेत्यादिरीत्या निवेशे यद्यत्पदेन घटत्वाद्यवच्छिन्नप्रतियोगितानामेवोपादेयतया घटत्वाद्यवच्छिन्नप्रतियोगितावच्छेद-कावच्छिन्नानधिकरणं हेतुमत् तादृशप्रतियोगितानवच्छेदकं वहित्वम् इत्याकारकस्य अभावकूटावगाहिनः समूहालम्बनज्ञानस्यैव अनुमितिहेतुतया विशिष्टपरामर्शस्य अनुमितिहेतुत्वं न निर्वहति, एवमभावकूटघटिततया उक्तव्याप्तेः असर्वज्ञदुर्ज्ञेयत्वं च भवतीत्याशङ्कां कृत्वा तां परिहरति— न चैवमित्यादिना ॥

हेतुमन्निष्ठभेदप्रतियोगितायाम् अवच्छेदिका या प्रतियोगिता तदवच्छेद-कत्वत्वावच्छिन्नाभावस्यैव अनुगतस्य एकसामान्याभावस्य साध्यतावच्छेदके निवेशात् न पूर्वोक्तदोषद्वयम् । तादृशभेदप्रतियोगितावच्छेदकत्वं च स्वावच्छेदकावच्छिन्नवत्त्वसंबन्धेन ॥

तथा च हेतुमन्निष्ठभेदप्रतियोगितानिरूपित— स्वावच्छेदकावच्छिन्न-वत्त्वसंबन्धावच्छिन्नावच्छेदकताश्रयप्रतियोगितानवच्छेदकसाध्यतावच्छेदका-वच्छिन्नसाध्यसामानाधिकरण्यं व्याप्तिः । तादृशव्याप्तिमद्धेतुमान् पक्ष इति विशिष्ट-परामर्शः । अनन्ताभावानिवेशात् नासर्वज्ञदुर्ज्ञेयत्वम् ॥

लक्षणसमन्वयः इत्थम्— पर्वतो वह्निमान् धूमात् इत्यत्र हेतुमान् धूमवान् पर्वतः । तन्निष्ठः भेदः घटत्वाद्यवच्छिन्नप्रतियोगितावद्भेदः । स्वं-प्रतियोगिता स्वावच्छेदकं घटत्वं तदवच्छिन्नघटवत्त्वं पर्वते नास्तीति कृत्वा, स्वावच्छेदकावच्छिन्नवत्त्वसंबन्धेन घटत्वावच्छिन्नप्रतियोगितावान् पर्वतो न भवतीति— स्वावच्छेदकावच्छिन्नवत्त्वसंबन्धावच्छिन्न प्रतियोगितावद्भेदः पर्वतनिष्ठः तन्निरूपित (तादृशभेदनिरूपित प्रतियोगितानिरूपित) स्वावच्छेदकावच्छिन्नवत्त्वसंबन्धावच्छिन्नावच्छेदकतावत् घटत्वादिकं तद्भिन्नं साध्यतावच्छेदकं वह्नित्वं तदवच्छिन्नसामानाधिकरण्यं धूमेऽस्तीति लक्षणसमन्वयः ॥

नन्वत्र स्वावच्छेदकावच्छिन्नवत्त्वसंबन्धेन हेतुमन्निष्ठभेदप्रतियोगितावच्छेदकत्वं प्रतियोगितायां निवेश्य तदनवच्छेदकत्वस्य साध्यतावच्छेदके निवेशापेक्षया लाघवात् स्वावच्छिन्नवत्त्वसंबन्धावच्छिन्ना या हेतुमन्निष्ठभेदप्रतियोगिता तदनवच्छेदकत्वस्य साक्षात् साध्यतावच्छेदके निवेशेऽप्यदोषात् अधिकनिवेशो व्यर्थ इति शङ्कायामाह— यथासंनिवेशे इति । प्रतियोग्यसामानाधिकरणहेतुसामानाधिकरणात्यन्ताभावप्रतियोगिताघटितयथाश्रुतमूलानुसारेण एवमर्थो वर्णितः । प्रकारान्तरस्य प्रकारान्तरादूषकत्वादिति न्यायेन नात्रत्यांशस्य वैयर्थ्यमिति भावः ॥

अन्योन्याभावघटितव्याप्तिलक्षणनिष्कृष्टार्थं दर्शयति— तथाविधसंबन्धेनेति । स्वावच्छिन्नवत्त्वसंबन्धेन हेतुमन्निष्ठभेदप्रतियोगितानवच्छेदकसाध्यातावच्छेदकावच्छिन्नसाध्यसामानाधिकरण्यं व्याप्तिः । वह्निमान् धूमात् इत्यत्र हेतुमत्पर्वतनिष्ठो भेदः स्वावच्छिन्नवत्त्वसंबन्धेन घटत्ववान्न इति प्रतीतिसिद्धो भेदः । पर्वते घटत्वावच्छिन्नघटवत्त्वविरहात्, पर्वतः घटत्वावच्छिन्नवत्त्वसंबन्धेन घटत्ववद्भेदवान् । तादृशभेदनिरूपिता घटत्वावच्छिन्नवत्त्वसंबन्धावच्छिन्ना

प्रतियोगिता घटत्ववन्निष्ठा तदवच्छेदकं घटत्वं तदनवच्छेदकं वह्नित्वमिति समन्वयो बोध्यः ॥

तथाविधसंबन्धेनेति तृतीयार्थोऽवच्छिन्नत्वम् हेतुमन्निष्ठभेदप्रतियोगितायामन्वेति । तादृशभेदेति । हेतुमन्निष्ठभेदेत्यर्थः । हेतुमन्निष्ठभेदनिरूपितस्वावाच्छिन्नवत्त्वसंबन्धावच्छिन्नप्रतियोगितानवच्छेदकसाध्यतावच्छेदकावच्छिन्नसाध्यसामानाधिकरण्यं व्याप्तिरिति निष्कर्षः । सावधानं समन्वयातिव्याप्तिवारणादिकं कर्तव्यम् ॥

दीधितिः

अत्र च ग्राह्यसामानाधिकरण्ये हेतोर्यादृशसंबन्धः प्रविष्टः तेन संबन्धेन यो हेतुमान् तत्र वर्तमानत्वमभावस्य, साध्यस्य च यादृशसंबन्धः प्रविष्टः तत्संबन्धावच्छिन्नायाश्च प्रतियोगितायाः अनवच्छेदकत्वं वाच्यम् । तेन धूमसमवायिनिष्ठात्यन्तभावस्य संयोगावच्छिन्नप्रतियोगितायाः धूमसंयोगिनिष्ठाभावस्य च समवायावच्छिन्नप्रतियोगिताया अवच्छेदकत्वेऽपि वह्नित्वस्य न क्षतिः ॥

यद्वा साध्यतावच्छेदकसंबन्धेन प्रतियोग्यसंबन्धित्वं हेतुमतो वक्तव्यम् । तथा च संबन्धभेदेन प्रतियोगिता न विशेषणीया ॥

गादाधरी

संबन्धसामान्येन हेतुमत्तानिवेशे अव्याप्तेः वक्ष्यमाणत्वात् संबन्धविशेषेण हेतुमत्त्वं, प्रतियोगितायां संबन्धविशेषावच्छिन्नत्वानिवेशेनासंभवस्य च वाच्यतया तत्र तच्च निवेशयति— अत्र चेति । ग्राह्यसामानाधिकरण्ये - अनुमितिकारणीभूत - ज्ञानविषयहेतुनिष्ठसाध्यसामानाधिकरण्यशरीरे । साध्यस्य चेति । अत्रापि ग्राह्यसामानाधिकरण्ये इति प्रविष्ट इति चानुषज्यते ॥

तथा च तत्संबन्धेन हेतुमति वर्तते योऽभावः तदीयतत्संबन्धावच्छिन्न-
प्रतियोगितावच्छेदको यो धर्मः तदवच्छिन्नस्य तेन साध्यतावच्छेदकसंबन्धेन
अधिकरणे तेन हेतुतावच्छेदकसंबन्धेन वर्तमानत्वं तादृशसाध्यतावच्छेदकसंबन्धेन
साध्यानुमितिप्रयोजकमित्यर्थः । व्यापकताघटकसाधीयसंबन्धेन साध्याधिकरणे
तादृशसाधनीयसंबन्धेन वर्तमानत्वं तादृशसाध्यतावच्छेदकसंबन्धेन साध्यानुमिति-
प्रयोजकमित्यर्थः ॥

व्याख्या

अत्र च इत्यादिदीधितिम् अवतारयति- संबन्धसामान्येनेति । हेतुमत्त्वे
संबन्धविशेषावच्छिन्नत्वानिवेशे इत्यर्थः, न तु हेतुमत्त्वे संबन्धसामान्यावच्छिन्नत्व-
निवेशे इत्यर्थः । संबन्धत्वेन संसर्गतायाः अप्रामाणिकत्वात् । तच्च तत्र =
प्रतियोगितायाम् संबन्धविशेषावच्छिन्नत्वं चेत्यर्थः । अव्याप्तेरिति । वह्निमान्
धूमात् इत्यादौ कालिकसंबन्धेन हेतुमति धूमवति काले संयोगेन वह्न्यभावमादा-
याव्याप्तेर्वारणाथेत्यर्थः । प्रतियोगितायां संबन्धविशेषावच्छिन्नत्वानिवेशे सर्वत्र
सद्धेतौ साध्यतावच्छेदकसंबन्धातिरिक्तसंबन्धावाच्छिन्न प्रतियोगिताक साध्याभाव-
मादायासंभवस्य वारणाय प्रतियोगितायां साध्यतावच्छेदकसंबन्धावच्छिन्नत्वं
निवेशनीयमिति भावः ॥

ग्राह्यसामानाधिकरण्ये इत्यनेन विवक्षितमर्थमाह- अनुमितिकारणी-
भूतेति । ग्राह्यशब्दस्य अनुमितिकारणीभूतज्ञानविषयेत्यर्थः । तत्संबन्धेनेति ।
पक्षसाध्यादिभेदेनानुमितेः भिन्नत्वात् तत्प्रयोजकव्याप्तिरपि भिन्नैवेति संबन्धविशेषेणा-
नुमितौ तादृशसंबन्धविशेषघटितैव व्याप्तिरिति भावः ॥

तथा च संयोगसंबन्धेन वह्न्यनुमितौ, हेतुतावच्छेदको यः संबन्धः तेन
संबन्धेन यः हेतुमान् तन्निष्ठाभावीयसाध्यतावच्छेदकसंबन्धावच्छिन्नप्रतियोगितानव-

च्छेदकं यत् साध्यतावच्छेदकं तदवच्छिन्नस्य साध्यतावच्छेदकसंबन्धेन अधिकरणे हेतुतावच्छेदकसंबन्धेन वर्तमानत्वं हेतोः व्याप्तिरित्यर्थः ॥

हेतुतावच्छेदकसंबन्धावच्छिन्नहेतुनिष्ठाधेयतानिरूपकाधिकरणनिरूपित-
वृत्तित्वाश्रयाभावनिरूपितसाध्यतावच्छेदकसंबन्धावच्छिन्नप्रतियोगितानवच्छेदक-
साध्यतावच्छेदकविशिष्टसाध्यनिष्ठसाध्यतावच्छेदकसंबन्धावच्छिन्नाधेयतानिरूपिताधि-
करणतावनिरूपितहेतुतावच्छेदकसंबन्धावच्छिन्नवृत्तित्वं हेतोः व्याप्तिः इति यावत् ।
दलप्रयोजनादिकं पूर्वमेव यथास्थानमुक्तम् ॥

गादाधरी

व्यापकताघटकसाध्यीयसंबन्धेन साध्याधिकरणे तादृशसाधनीयसंबन्धेन साधनस्यावर्तमानत्वग्रहदशायामनुमितिवारणाय सामानाधिकरण्यशरीरेऽपि संबन्धविशेषनिवेशनम् ॥

वस्तुतस्तु विरुद्धत्वेन ज्ञायमानधर्मवत्ताज्ञानस्य अनुमितावेव प्रति-
बन्धकतायाः वक्ष्यमाणतया सामानाधिकरण्यशरीरे संबन्धविशेषानिवेशेऽपि न
क्षतिः ॥

सामानाधिकरण्यावगाहितायाः प्रयोजकत्वं च विशिष्टपरामर्शनिर्वाहायो-
पेयते । पर्वतीयधूमव्यापको वह्निः इति व्यापकतापरमर्शहेतुतायाः दूषितत्वात् ॥

न च स्वव्यापकसाध्यकहेतुमानित्याकारकः सामानाधिकरण्यानवगाहि
विशिष्टपरामर्श एव हेतुरास्तामिति वाच्यम् । बहुव्रीह्यर्थस्य सामानाधिकरण्यपर्यव-
सितत्वात् इति ध्येयम् ॥

व्याख्या

साध्यसामानाधिकरण्यशरीरे संबन्धविशेषनिवेशनप्रयोजनमाह— व्यापक-
तेति । हेतोः साध्यासामानाधिकरण्यरूपविरोधज्ञानस्य अनुमित्यप्रतिबन्धकतया

व्याप्तिज्ञानप्रतिबन्धकत्वमादायैव विरोधस्य हेत्वाभासत्वं वक्तव्यम् । तदर्थं साध्यतावच्छेदकसंबन्धेन साध्याधिकरणे हेतुतावच्छेदकसंबन्धेन हेतोः वृत्तित्वं व्याप्तिशरीरे निवेश्यमिति भावः । तथा च साध्यतावच्छेदकसंबन्धेन साध्याधिकरणे साधनतावच्छेदकसंबन्धेन हेतोः अवृत्तित्वं विरोधः । तज्ज्ञानस्य साध्यसामानाधिकरणहेतुज्ञानं प्रति प्रतिबन्धकत्वात् विरोधस्य हेत्वाभासत्वनिर्वाहः ॥

एतच्च विरोधज्ञानस्यानुमितिकरणज्ञानप्रतिबन्धकत्वानुसारेण । तस्य साक्षादनुमितिप्रतिबन्धकत्वे तु सामानाधिकरण्यशरीरे संबन्धविशेषो न निवेशनीय इत्याह— वस्तुतस्त्विति । तद्वत्ताबुद्धिं प्रति तदभावतद्व्याप्यवत्ताज्ञानस्यैव तदसमानाधिकरणधर्मवत्ताज्ञानस्यापि प्रतिबन्धकत्वम् इति स्वयं बाधग्रन्थे वक्ष्यमाणत्वादिति भावः ॥

ननु विरोधज्ञानस्य अनुमितिकरणविरोधित्वाभावे साक्षादनुमितिविरोधित्वे, परामर्शे साध्यसामानाधिकरण्यावगाहित्वं किमर्थमुपेयम् । साध्ये हेतुव्यापकत्वस्य व्यभिचारज्ञानप्रतिबन्धकत्वानुरोधेन, पक्षे हेतुमत्तायाश्च स्वरूपासिद्धिज्ञानप्रतिबन्धकत्वानुरोधेन भानस्य आवश्यकत्वेऽपि हेतौ साध्यसामानाधिकरण्यावगाहितायाः विरोधज्ञानप्रतिबन्धकत्वानुरोधरूपकारणाभावत् इत्याशङ्कामपनुदति— सामानाधिकरण्यावगाहिताया इति । हेतुव्यापकं साध्यं, हेतुमांश्च पक्ष इति ज्ञानद्वयं विना हेतुव्यापकसाध्यसमानाधिकरणहेतुमान् पक्षः इत्याकारकैकविशिष्टज्ञानरूपपरामर्शस्यैव कारणत्वं वाच्यम् । तन्निर्वाहश्च हेतौ साध्यसामानाधिकरण्यावगाहित्व एवेति तथोक्तमित्यर्थः । ननु पर्वतवृत्तिधूमव्यापको वह्निः इत्याकारकैकज्ञानात्मक एव परामर्श एव हेतुरस्तु, लाघवात्, न तु उक्तरूप इत्यत्राह— पर्वतीयेति । परामर्शानुमित्योः समानविशेष्यकत्वानुसारेण हेतुव्यापकसाध्यसमानाधिकरणहेतुमान् पक्ष इति ज्ञानस्यैव कारणत्वमिति भावः ॥

प्रकारान्तरमाशङ्क्य निराचष्टे— स्वव्यापकेति । स्वव्यापकसाध्यकहेतुमान् इत्यत्र स्वव्यापकं साध्यं यस्य हेतोः स स्वव्यापकसाध्यक इत्यर्थात् । तत्र च यस्येति षष्ठ्याः सामानाधिकरण्यरूपसंबन्धार्थकत्वस्यैव वाच्यतया सामानाधिकरण्य- एव पर्यवसानादिति भावः ॥

गादाधरी

प्रतियोगिवैयधिकरण्यशरीरे प्रतियोगितावच्छेदकसंबन्धस्थाने साध्यता- वच्छेदकसंबन्धनिवेशेनैव साध्यतावच्छेदकसंबन्धेन साध्यवद्धेत्यधिकरणनिष्ठं संबन्धान्तरावच्छिन्नसाध्याभावमादाय दूषणस्यापि निराकरणसंभवे प्रतियोगितायां साध्यतावच्छेदकसंबन्धावच्छिन्नत्वनिवेशनमफलमित्याशयेनाह— यद्वेत्यादिना । तादात्म्यसंबन्धेन व्यापकतानिर्वाहाय प्रतियोग्यनधिकरणत्वमनुक्त्वा प्रतियोग्य- संबन्धित्वमभिहितम् ॥

व्याख्या

प्रतियोगिवैयधिकरण्यशरीरे प्रतियोगितावच्छेदकसंबन्धेन प्रतियोग्य- नधिकरणत्वनिवेशे वह्निमान् धूमात् इत्यादौ हेत्वधिकरणपर्वतवृत्तिः अभावः समवायेन वह्न्यभावः, स च प्रतियोगितावच्छेदकसमवायसंबन्धेन प्रतियोगिवह्न्यन- धिकरणपर्वतवृत्तिश्चेति तस्य समवायसंबन्धावच्छिन्नवह्न्यभावस्य लक्षणघटकतया तत्प्रतियोगितावच्छेदकमेव साध्यतावच्छेदकं वह्नित्वमित्यव्याप्तिः प्रसक्ता । तद्वारणाय अभवीयप्रतियोगितायां साध्यतावच्छेदकसंबन्धावच्छिन्नत्वं निवेश- नीयम् । तथा च समवायेन वह्न्यभावो न लक्षणघटकः, तदीयप्रतियोगितायां साध्यतावच्छेदकसंयोगसंबन्धावच्छिन्नस्याभावात् । अपि तु संयोगेन घटाद्यभाव एव । तदीयसंयोगसंबन्धावच्छिन्नप्रतियोगितायामवच्छेदकं घटत्वादि, अनवच्छेदकं वह्नित्वमिति नाव्याप्तिः इति पूर्वमुक्तमासीत् । तथा सति उभयत्र प्रतियोग्यनधि-

करणत्वशरीरे प्रतियोगितावच्छेदकसंबन्धावच्छिन्नत्वस्य, अग्रिमप्रतियोगितायां साध्यतावच्छेदकसंबन्धावच्छिन्नत्वस्य च निवेशे गौरवं भवतीत्यालोच्य साध्यता-वच्छेदकसंबन्धेन प्रतियोग्यनधिकरणत्वनिवेशेनैव दोषद्वयस्यापि वारणं भवति । तथा हि- वह्निमान् धूमात् इत्यत्र समवायसंबन्धावच्छिन्नवह्न्यभावस्य हेत्वधिकरणवृत्तित्वेऽपि साध्यतावच्छेदकसंयोगसंबन्धेन वह्निरूपप्रतियोग्यधिकरणपर्वत-वृत्तितया लक्षणघटकत्वं न भवति । अपि तु संयोगसंबन्धावच्छिन्नघटाद्यभाव एव लक्षणघटकः । तस्य संयोगेन घटानधिकरणपर्वतवृत्तित्वात् । तत्प्रतियोगितान-वच्छेदकत्वं वह्नित्वेऽस्तीति नाव्याप्तिः इत्यालोच्य यद्वा साध्यतावच्छेदक-संबन्धेनेति कल्पान्तरमनुसृतं दीधितौ इत्याह गादाधर्याम्- प्रतियोगिवैयधि-करण्यशरीर इत्यादिना । साध्यतावच्छेदकसंबन्धेन - संयोगसंबन्धेन, साध्यवद्धेत्यधिकरणनिष्ठं - वह्निमत्पर्वतनिष्ठम्, संबन्धान्तरावच्छिन्नसाध्या-भावम् - समवायसंबन्धावच्छिन्नवह्न्यभावम् दूषणस्य - अव्याप्तेः । प्रतियोगिवैयधि-करण्यशरीरे प्रतियोग्यनधिकरणत्वशरीरे अधिकरणत्वस्थाने संबन्धित्वं निवेशनीयम् । अन्यथा तादात्म्यसंबन्धेन साध्यस्थले तस्य वृत्त्यनियामकतया तेन संबन्धेनाधि-करणाप्रसिद्धेः अव्याप्तेः ॥

दीधितिः

एवं स्थिते सामानाधिकरण्यादौ संबन्धित्वं निवेशनीयम् । न तु अधि-करणत्वम् । तथा च धर्मिणो व्याप्यत्वं व्यापकत्वं च निर्वहति । तथा हि- तादात्म्येन धूमवतः संबन्धिनि महानसे वर्तमानो योऽन्योन्याभावः तस्य तादात्म्यसंबन्धावच्छिन्ना या प्रतियोगिता तदनवच्छेदकवह्निमत्त्वावच्छिन्नस्य वह्निमतः तादात्म्येन संबन्धिनि महानसे धूमवतस्तादात्म्येन संबन्धित्वम् । एवं धर्मिणो धर्मव्यापकत्वव्याप्यत्वे बोध्ये ॥

गादाधरी

ननु प्रतियोगिवैयधिकरण्ये संबन्धित्वनिवेशेऽपि तादात्म्यसंबन्धेन व्याप्तिर्न निर्वहति । तादृशसाध्यतावच्छेदकसंबन्धेन साध्याधिकरणाप्रसिद्ध्या तद्धटित-साध्यसामानाधिकरण्याप्रसिद्धेः इत्यत आह— एवं स्थिते इति । प्रतियोगिवैयधिकरण्ये संबन्धित्वनिवेशे सतीत्यर्थः । संबन्धित्वं निवेशनीयमिति । तथा च साध्य-सामानाधिकरण्यं साध्यसंबन्धिसंबन्धित्वम् । अभावस्य हेतुसामानाधिकरण्यमपि हेतुसंबन्धिसंबन्धित्वम् आदिना ग्राह्यम् । धर्मिणः धूमवदादेः वह्निमदादेश्च । तदेव दर्शयति— तथाहीति । तादात्म्यसंबन्धावच्छिन्नेति । पूर्वकल्पाभिप्रायेण । धूमवद्वह्निमतोर्व्याप्तिमुक्त्वा धर्मिणो धूमवदादेः वह्न्यादिरूपधर्मव्याप्यत्वं वह्निमदादिरूपधर्मिणश्च धूमादिधर्मव्यापकत्वं चाह— एवमिति ॥

व्याख्या

अत्रत्या दीधितिः तद्व्याख्या गादाधरी च सुखावबोधेति न मया प्रतिपङ्क्ति व्याख्यानं क्रियते । प्रतियोग्यनधिकरणवृत्तित्वशरीरे अधिकरणत्वस्थाने संबन्धित्वं निवेशनीयम् । अन्यथा तादात्म्यसंबन्धेन साध्यस्थले तस्य वृत्त्यनियामकतया तेन संबन्धेनाधिकरणाप्रसिद्ध्या अव्याप्तेः । तत्र तन्निवेशेऽपि साध्यसामानाधिकरण्यशरीरे अधिकरणत्वनिवेशे पुनस्तत्रैवाप्रसिद्धिः । अतस्तत्रापि संबन्धित्वं निवेशनीयम् ॥

तथा च स्वप्रतियोगिप्रतियोगिकसाध्यतावच्छेदकसंबन्धानुयोगि भिन्न-हेतुप्रतियोगिकहेतुतावच्छेदकसंबन्धानुयोगिनिष्ठाभावनिरूपितसाध्यतावच्छेदक-संबन्धावच्छिन्न — प्रतियोगितानवच्छेदकसाध्यतावच्छेदकावच्छिन्न — साध्य-प्रतियोगिकसंबन्धानुयोग्यनुयोगिक — हेतुतावच्छेदकसंबन्धप्रतियोगित्वं हेतोः व्याप्तिः । इयं च भेदाभेदसंबन्धद्वयघटितव्याप्तिः ॥

पर्वतः संयोगेन वह्निमान् संयोगेन धूमादित्यत्र हेतुमन्निष्ठः संयोगसंबन्धा-
वच्छिन्नघटाद्यभावः तत्प्रतियोगी घटादिः तत्प्रतियोगिक साध्यतावच्छेदसंबन्धानुयोगी
भूतलादिः तद्भिन्नः पर्वतः स च धूमरूपहेतुप्रतियोगिकसंयोगसंबन्धानुयोगी तन्निष्ठः
अभावः घटाद्यभावः तन्निरूपितसंयोगसंबन्धावच्छिन्न प्रतियोगितावच्छेदकं घटत्वादि,
तदनवच्छेदकं वह्नित्वं तदवच्छिन्नवह्निप्रतियोगिकसंयोगसंबन्धानुयोगि पर्वत-
निरूपितसंयोगसंबन्धावच्छिन्नवृत्तित्वं धूमेऽस्तीति लक्षणसमन्वयः ॥

पर्वतः तादात्म्येन वह्निमान् तादात्म्येन धूमवतः इति तादात्म्यसंबन्धा-
वच्छिन्नहेतुसाध्यकस्थले— स्वं घटवद्भेदः तत्प्रतियोगी घटवान् तत्प्रतियोगिक-
तादात्म्यसंबन्धानुयोगी भूतलादिः तद्भिन्नः महानसादिः तद्वृत्तिः अभावः घटवद्भेदः
स च धूमवद्रूपहेतुप्रतियोगिक तादात्म्यसंबन्धानुयोगिमहानसवृत्तिः तन्निरूपित-
तादात्म्यसंबन्धावच्छिन्न प्रतियोगितावच्छेदकं घटवत्त्वं, अनवच्छेदकं वह्निमत्त्वम्
तदवच्छिन्नवह्निमत्प्रतियोगिक तादात्म्यसंबन्धानुयोगी पर्वतः तन्निरूपिततादात्म्य-
संबन्धप्रतियोगित्वं धूमवद्रूपहेतावस्तीति समन्वयः ॥

साध्यसंबन्धिसंबन्धित्वमिति । साध्यप्रतियोगिकसंबन्धानुयोग्यनुयोगिक-
संबन्धप्रतियोगित्वमित्यर्थः । हेतुसंबन्धिसंबन्धित्वं — हेतुप्रतियोगिकसंबन्धानु-
योग्यनुयोगिकसंबन्धप्रतियोगित्वम् ॥

तादात्म्यसंबन्धेन हेतुसाध्यभावे सति संयोगेन वह्न्यादेरिव तादात्म्येन
वह्निमतः साध्यत्वम्, संयोगेन धूमादेरिव तादात्म्येन धूमवदादेरपि हेतुत्वं संभवतीति
तादृशव्याप्तिं प्रथमतः प्रदर्शयति दीधितिकारः । पश्चात् तुल्यन्यायेन अन्यतरधर्म-
धर्मिघटित व्याप्तिं च प्रदर्शितवान् इत्याह— धूमवद्वह्निमतोरिति । स्पष्टोऽर्थः ॥

दीधितिः

अत एव जलादीनां पृथिवीत्वाभावव्याप्यत्वं तत्र तत्रोक्तं संगच्छते । यथा च यादृशेन संबन्धेन हेतोः व्याप्यता गृहीता तादृशेन संबन्धेन तस्य पक्षविशिष्टज्ञाने, यादृशेन संबन्धेन च साध्यस्य व्यापकत्वमवगतं तादृशेनैव साध्यपक्षयोः विशिष्टानुमितिः, तेन न संयोगेन धूमावयवे न वा समवायेन पर्वते वह्निधीः, तथैवावगतव्यापकताघटकसंबन्धेन व्यापकस्याभावग्रहे गृहीत-व्याप्यताघटकसंबन्धेन व्याप्यस्याभावः सिध्यतीति ॥

गादाधरी

अत एव – तादात्म्यसंबन्धेन व्याप्ति व्यवस्थापनादेव । तत्रतत्रोक्त-मिति । पृथिवीत्वेनेतरभेदसाधनायेत्यादिः । संगच्छत इति । अन्यथा जलादीनां संयोगादिना पृथिव्यादिवृत्तितया तेन संबन्धेन व्याप्तेः जलादिभेद-साधनानुपयोगितया च तदुक्त्यसंगतेरिति भावः । पृथिवीत्वाभावस्य स्वरूपसंबन्धावच्छिन्नाभावेन पृथिवीत्वस्वरूपेण जलादिभेदः सिध्यति, न तु कालिकसंबन्धावच्छिन्नाभावेनेत्यत्र, पृथिवीत्वेन व्याप्यस्य जलादेः अन्योन्याभाव एव सिध्यति न त्वत्यन्ताभाव इत्यत्र वा किंनियामकमित्याशङ्कायां व्यतिरेकिणि तत्संबन्धावच्छिन्नव्यापकत्वेन गृह्यमाणस्य तत्संबन्धावच्छिन्नप्रतियोगिताकादेवा-भावात् हेतोर्येन संबन्धेन यस्य व्याप्यता गृहीता तत्संबन्धावच्छिन्नप्रतियोगिताक एव तदभावः सिध्यतीति समाधास्यन् अन्वयिनि व्यापकताघटकसंबन्धेन व्याप्यवत्ताज्ञानात् व्यापकताघटकसंबन्धेनैव व्यापकं सिध्यतीति नियमं दृष्टान्तविधया दर्शयति - यथा चेति । तादृशेनेति । तादृशेनैव । विशिष्टज्ञाने - पक्षधर्मिकविशिष्टज्ञाने । विशिष्टानुमितिः - वैशिष्ट्यविषयकानुमितिः । व्याप्यताघटकसंबन्धेनैव व्याप्यवत्ताज्ञानं हेतुः इति नियमस्य व्यापकताघटकसंबन्धेन च व्यापकस्यानुमितिनियमस्य च क्रमेण प्रयोजनमाह- तेनेति । अनवतीर्णबाधस्य

अभ्रान्तस्येति शेषः । धूमावयवे न वह्निधीरित्यन्वयः । तस्य समवायेन वह्निव्याप्यधूमवत्त्वेऽपि व्याप्यताघटकेन संयोगेन तद्वत्त्वाभावात् इति भावः । न वा समवायेनेति । पर्वतवृत्तिहेतुं प्रति समवायेन वह्नेः अव्यापकत्वादिति भावः । प्रकृतोपयुक्तनियमद्वयमाह— तथैवेति । संबन्धेन — संबन्धेनैव ॥

व्याख्या

पूर्व दीधितौ तादात्म्यसंबन्धेन व्याप्तिः व्यवस्थापिता एवं स्थिते इत्यादिना । तथा व्यवस्थापने पूर्वग्रन्थसंमतिं प्रयोजनं चाह— अत एवेत्यादिना दीधितौ । अत्रायमाशयः— इदं (जलं) पृथिवीत्वाभाववत् जलात् इत्यनुमानम् । अनेन जले पृथिवीत्वाभावः साध्यते । जलं हेतुः । इदं व्यतिरेक्यनुमानम् । हेतुतावच्छेदकसंबन्धः तादात्म्यसंबन्धः । यत्र साध्याभावः तत्र हेत्वभाव इति व्यतिरेकव्याप्तिः । यत्र पृथिवीत्वाभावाभावः पृथिव्यां तत्र जलाभाव इति व्याप्तिशरीरम् । इयं व्याप्तिः जलस्य तादात्म्यसंबन्धेन हेतुत्व एव घटते, न संयोगसंबन्धेन हेतुत्वे । यतः साध्याभाववत्यां पृथिव्यां संयोगसंबन्धेन जलाभावः वक्तुं न शक्यते । जलसंयुक्तपृथिव्यां संयोगसंबन्धेन जलस्यैव सत्त्वेन तदभावविरहात् । तादात्म्यसंबन्धेन जलाभावंस्तु पृथिव्यामस्ति । तस्य जलभेदरूपत्वात् । एवं चात्र व्यतिरेकव्याप्तिः हेतोः तादात्म्यसंबन्धेन हेतुत्वे एव संगच्छते । इदमादौ मनसि ध्रियताम् । एतदुपष्टम्भकतया नियमद्वयं दर्शयति दीधितौ । तथा हि—

- (१) अन्वयव्यतिरेकिहेतुस्थले पर्वतो वह्निमान् धूमात् इत्यत्र साध्यतावच्छेदकसंबन्धः हेतुतावच्छेदकसंबन्धश्च संयोगः । धूमस्य वह्निव्याप्यत्वं संयोगसंबन्धेन ज्ञातम्, तेन संबन्धेन व्याप्यतावच्छेदकसंयोगसंबन्धेन धूमः पर्वतविशिष्टः इति ज्ञानात् साध्यस्य

वह्नेः येन संयोगसंबन्धेन धूमव्यापकत्वं ज्ञातम् तेन संयोगसंबन्धेनैव साध्यपक्षयोः विशिष्टधीः पर्वतो वह्निमान् इति धीर्भवति ॥

अस्य नियमस्य प्रयोजनम्— धूमावयवे न वह्निधीः । तस्य धूमावयवस्य वह्निव्याप्यो यो धूमः समवायेन तद्वत्त्वेऽपि संयोगेन धूमवत्त्वविरहात् ॥

(२) व्यतिरेकिस्थले— पृथिवी इतरेभ्यो भिद्यते गन्धवत्त्वात् इत्यत्र यत्र यत्र पृथिवीतरभेदाभावः (पृथिवीत्वाभावः) तत्र गन्धाभावः इति व्यतिरेकव्याप्ति ज्ञानानन्तरं व्यापकाभावात् व्याप्याभावः इति रीत्या पृथिव्यां गन्धाभावरूपस्य व्यापकस्याभावात् व्याप्यस्य पृथिवीत्वाभावस्याभावः पृथिव्यां सिध्यति । अत्रोभयत्र स्वरूपसंबन्ध एव व्यापकतावच्छेदकः व्याप्यतावच्छेदकश्च ॥

(३) प्रकृते जलं पृथिवीत्वाभाववत् तादात्म्येन जलात् इत्यत्र यत्र पृथिवीत्वाभावाभावः तत्र तादात्म्येन जलाभावः इति व्यतिरेकव्याप्तिः । अर्थात् यत्र पृथिवीत्वं तत्र जलभेदः सिध्यतीति भावः । अत्र व्यापकाभावात् व्याप्याभावः इत्यंशः जलस्य तादात्म्यसंबन्धेन व्याप्यत्वसाधकः इत्यवधेयम् । अनेन च पृथिवीत्वेन हेतुना जलादिभेदः साधयितुं शक्यते इति तत्त्वम् ॥ एतदाशयेनैव गादाधर्याम् “पृथिवीत्वेनेतरभेदसाधनायेत्यादिः” इति लिखितम् ॥

तेन संबन्धेन — संयोगसंबन्धेन । जलादिभेदसाधनानुपयोगितयेति । संयोगसंबन्धेन जलं जलान्तरे वर्तते । तत्र

जलभेदाभावात् संयोगेन जलस्य जलत्वावच्छिन्नभेदसाधकत्वं न संभवति इति भावः । तेन पृथिव्यां जलत्वावच्छिन्नभेदः साधयितुं न शक्यते इत्याशयः । ततश्च जलस्य तादात्म्यसंबन्धेन पृथिवीत्वाभावव्याप्यत्वे सत्येव जलस्य पृथिवीत्वाभावव्याप्यत्वं तत्र तत्र प्राचीनैरुक्तं संगच्छते इति सिद्धम् ॥

पृथिवीत्वाभावस्येत्यादि । पृथिवी जलादिभ्यो भिद्यते पृथिवीत्वात् इत्यत्र जलादिभेदव्यापकस्य पृथिवीत्वाभावस्य अभावेन पृथिवीत्वस्वरूपेण व्याप्यस्य जलादेः भेदः सिध्यति । तत्र व्यापकस्य पृथिवीत्वाभावस्य स्वरूपसंबन्धावच्छिन्नाभाव एव नियामकः, न तु पृथिवीत्वाभावनिष्ठकालिक-संबन्धावच्छिन्नप्रतियोगिताकाभावः इत्येको नियमः । तथा तादृशपृथिवीत्वा-भावाभावेन व्याप्यस्य जलादेः अन्योन्याभाव एव सिध्यति न तु अत्यन्ताभावः इत्यन्यो नियमः । अत्र किं नियामकम् इति शङ्कायां व्यतिरेक्यनुमाने येन संबन्धेन यस्य व्यापकत्वं गृह्यते तत्संबन्धावच्छिन्नप्रतियोगिताकतदभावादेव येन यस्य व्याप्यत्वं गृहीतं तत्संबन्धावच्छिन्नप्रतियोगिताक एव तदभावः सिध्यतीति समाधानं वक्तुं तदुपयोगितया अन्वयिस्थले दृष्टान्तमाह- यथाचेति दीधितिकारः इत्याह ।

अन्वयिनि हि व्याप्यताघटकसंबन्धेन व्याप्यज्ञानात् व्यापकताघटकसंबन्धेनैव व्यापकं सिध्यति । तद्वत् प्रकृतेऽपि इति भावः । व्याप्यतावच्छेदकसंबन्धेनैव व्याप्यवत्ताज्ञानात् व्यापकताघटकसंबन्धेनैव व्यापकं सिध्यति इत्यत्र नियमद्वये प्रथमनियमस्य प्रयोजनमाह- तेनेति इत्यर्थः ॥

अत्र वक्ष्यमाणदोषद्वयं संगमयितुं अनवतीर्णबाधस्य अभ्रान्त-स्येति । तथा हि- व्यापकताघटकसंबन्धेनैवेति नियमाभावे धूमावयवे वह्निव्याप्य-

धूमस्य समवायेन – समवायसंबन्धेन सत्त्वात् तत्र तादृशधूमवत्ताज्ञानात् संयोगेन वह्निसिद्धिः स्यादिति उक्तेः धूमावयवः न संयोगेन वह्निमान् इति बाधज्ञानादेव वारणं भवति । तथा भ्रान्तपुरुषस्य तत्रापि अनुमितेरिष्टत्वात् तदापादनं न संभवतीति च प्रत्यवस्थानं मा भूदिति एवं वक्तव्यमिति भावः ॥

व्याप्यताघटकसंबन्धेनेत्युक्तौ तु धूमावयवे संयोगेन धूमाभावान्न दोष इत्याह— तस्येति । व्यापकताघटकसंबन्धेनैव व्यापकं सिध्यतीति नियमस्य प्रयोजनम् पर्वते संयोगसंबन्धेन वह्निव्याप्यधूमवत्ताज्ञानात् समवायेन वह्निसिद्धि-वारणम् । तदुपपादयति— पर्वतवृत्तिहेतुं प्रतीति । पर्वतवृत्तिधूमालोकादिकं प्रति संयोगेन वह्नेः व्यापकत्वेऽपि समवायेन वह्नेः व्यापकत्वाभावात् न तेन संबन्धेन वह्निसिद्धिचापादनमिति भावः । प्रकृतोपयुक्तेति । व्यापकताघटक-संबन्धेनैव व्यापकस्याभावज्ञानात् व्याप्यताघटकसंबन्धेनैव व्याप्यस्याभावः सिध्यतीति नियमद्वयमित्यर्थः ॥

दीधितिः

कथमन्यथा समवायेन वह्निविरहिणि महानसे संयोगेन, संयोगेन वा वह्निविरहिणि स्वावयवे समवायेन धूमो न निवर्तते, निवर्तते च संयोगेन वह्नि-विरहिणि स्वावयवे संयोगेनेति नियम उपपद्यते ?

तथा च तादात्म्यसंबन्धेन जलादीनां व्याप्यत्वग्रहात् व्यापकनिवृत्त्या तादात्म्येनैव तेषाम् अभावः सिध्यति । स एव चान्योन्याभावः ॥

इत्थमेव च तादात्म्यात् वृक्षशिंशुपयोः व्याप्तिनिश्चय इति संगच्छते ॥

गादाधरी

एतन्नियमद्वयस्य प्रयोजनान्तरानुरोधेनाप्यावश्यकत्वमिति दर्शयति-कथमन्य-
धेति । अन्यथा एतादृशनियमानुपगमे, इति नियमः कथमुपपद्यते इत्यन्वयः ।
महानसे संयोगेन धूमो न निवर्तत इत्यन्वयः । महानसधर्मिकसिद्धिविषयसंयोगादि-
संबन्धावच्छिन्ननिवृत्तिप्रतियोगी नेत्यर्थः । निवर्तते चेति । धूम इत्यनुषज्यते ॥

प्रकृतमाह-तथाचेति । व्याप्यत्वग्रहात्-स्वरूपसंबन्धावच्छिन्नपृथिवीत्वाभाव-
निष्ठव्यापकतानिरूपितव्याप्यताग्रहात् । व्यापकनिवृत्त्या-स्वरूपसंबन्धावच्छिन्न-
प्रतियोगिताकेनैव पृथिवीत्वाभावाभावेन तेषां जलादीनाम् । नन्वेतावतापि अत्यन्ताभाव-
सिद्धिः कथं निराकृता इत्यत आह-स एव चेति । सचान्योन्याभाव एवेति
योजना । तादात्म्यसंबन्धावच्छिन्नाभावश्च अन्योन्याभाव एव, नात्यन्ताभाव
इत्यर्थः । अतो नेतरात्यन्ताभावसिद्धिरिति भावः । तादात्म्यसंबन्धेन व्याप्तौ
प्राचां संमतिमाह-इत्थमेव चेति । तादात्म्यसंबन्धेन व्याप्तिस्वीकारेणैव । इति
ग्रन्थः संगच्छते इत्यन्वयः ॥

व्याख्या

पूर्वोक्तनियमद्वयस्य पूर्वोक्तप्रयोजनात् अन्यदपि प्रयोजनमस्तीति तन्निर्वाहायापि
आवश्यकत्वं दर्शयतीत्याह-एतन्नियमद्वयस्येति । प्रथमनियमानभ्युपगमे महानसे,
धूमव्यापकस्य बह्वेः समवायेन अभाववत्ताज्ञानात् व्याप्यस्य धूमस्य संयोगेन अभावः
सिध्येत् इत्यर्थः । द्वितीयनियमानभ्युपगमे धूमावयवे धूमव्यापकबह्वेः
संयोगेनाभाववत्ताज्ञानात् समवायेन धूमाभावः सिध्येत् इत्यर्थः । दीधितौ
“तादात्म्यसंबन्धेन जलादीनां व्याप्यत्वग्रहात् इत्यत्र किंनिरूपितव्याप्यत्वग्रहात्
इत्याकाङ्क्षां पूरयति-स्वरूपासंबन्धावच्छिन्नेति । स्वरूपसंबन्धावच्छिन्ना या
पृथिवीत्वाभावनिष्ठा व्यापकता तन्निरूपितव्याप्यताज्ञानात् जलादिकं पृथिवीत्वाभाव-

इत्याकारकज्ञानात् व्यापकनिवृत्त्या-पृथिवीत्वाभावाभावेन, पृथिवीत्वाभावाभावेन निष्ठस्वरूप-
संबन्धावच्छिन्नप्रतियोगिताकाभावेनेति यावत् । तेषां जलादीनामभावः सिध्यति इति
सामान्यतः अभावः इत्युक्त्या अत्यन्ताभाव-व्यावृत्तिर्न प्रतीयत इत्यतः तत्तात्पर्यार्थं
स्वयमेवाह-स एव चान्योन्याभाव इति इत्याह टीकायां नन्वेतावतापीत्यादिना ।
एवमपि स एव चान्योन्याभाव इति यथाश्रुतदीधित्या तादात्म्यसंबन्धावच्छिन्नाभाव
एवान्योन्याभावः नान्य इति प्रतीयते । तावता अन्यस्य अभावस्य अन्योन्या-
भावत्वव्यवच्छेदसिद्धावपि प्रकृतस्य जलाद्यभावस्य अत्यन्ताभावत्वप्रतिक्षेपपरत्वं न
सिध्यतीत्यतः प्रकृतानुगुणं योजनामाह-स चान्योन्याभाव एवेति । एतद्विवृणोति -
तादात्म्यसंबन्धावच्छिन्नाभावश्चेति । अयमेवकारो न विशेष्यसंगतः, अपि तु
विशेषणसंगतः । तस्य चायोगव्यवच्छेदपरत्वात् इति तात्पर्यम् । अत्र लोकानुभववत्
संप्रदायानुमतिरप्यस्तीति दर्शयतीत्याह तादात्म्यसंबन्धेन व्याप्तौ प्राचां संमतिमाहेति ।
अतो नेतरात्यन्ताभावसिद्धिरिति । इतरपदं जलादिपरम् । जलाद्यत्यन्ताभावसिद्धिर्न,
अपि तु जलाद्यन्योन्याभावस्यैव सिद्धिरिति तदर्थः ॥

दीधितिः

अत एव गोत्वत्वाग्रहदशायां यत्र सास्त्रादिः सा गौरिति तादात्म्येन गोर्व्यापकत्व-
ग्रहे सास्त्रादिना तादात्म्येन गौः, तादात्म्येन गोर्व्यतिरेकाच्च सास्त्रादिव्यतिरेकश्च
सिध्यति ॥

गादाधरी

ननु तादात्म्यसंबन्धेन व्याप्त्यनभ्युपगमे का क्षतिः । पृथिव्यां जलादिभेदसिद्धेः
जलादिभेदाभावव्यापकीभूताभावप्रतियोगित्वेन पृथिवीत्वज्ञानादेव संभवात् । पृथिव्येकदेशे
जलादिभेदप्रसिद्ध्या तादृशव्याप्तिग्रहसंभवस्य व्यतिरेकिणि वक्ष्यमाणत्वात् । तादात्म्य-
संबन्धेन धर्मिणोऽनुमितेरप्यनुभवसिद्धत्वे धर्मितादात्म्यनिष्ठव्यापकताज्ञानस्यैव

तद्धेतुतायाः स्वीकरणीयत्वात् । असति प्रतिबन्धके तत्तादात्म्यादिविधेयकानुमितौ तादात्म्येन तस्य विधेयत्वोपगमे क्षतिविरहात् इत्यत आह - अत एवेति । अत एव - तादात्म्येन व्याप्तिस्वी-कारादेव । गोत्वत्वाग्रहदशायां गौः सिध्यति इत्यन्वयः । अन्यथा तत्र गोत्वत्वरूपसाध्यतावच्छेदकानुपस्थित्या गोत्वसाध्यकानुमित्यौपयिकव्याप्तेः दुर्ग्रहतया गोसाध्यकानुमितेः, गोतादात्म्यस्यापि गोत्वरूपतया तन्निष्ठव्यापकताया अपि गोत्वत्वोपस्थितिमन्तरेण दुर्ग्रहतया तादात्म्यधर्मिकव्यापकताज्ञानाधीनतादात्म्य-संसर्गकगवानुमितेश्चासंभवेन अयं गौरित्याकारकानुमितेरनुभवसिद्धाया अपलापप्र-सङ्गादिति भावः ॥

व्याख्या

अत एवेति दीधितिग्रन्थम् अवतारयति - नन्विति । पृथिवी इतरेभ्यो भिद्यते पृथिवीत्वात् इत्यत्र पृथिवीत्वेन पृथिव्यां जलादिभेदसाधनाय तादात्म्यसंबन्धेन व्याप्तिः स्वीकरणीया इति महता प्रयासेन उपपादितम् । किमियता श्रमेण । तादात्म्येन व्याप्त्यनभ्युपगमेऽपि पृथिव्यामितरेभ्यो जलादिभ्यो भेदः साधयितुं शक्यते । तथा हि-पृथिवी जलादिभ्यो भिद्यते पृथिवीत्वात् । अत्र हेतौ साध्याभावव्यापकी-भूताभावप्रतियोगित्वरूपव्यतिरेकव्याप्तिज्ञानादेव पृथिव्यां जलादिभेदः सिध्यति । यत् जलादिभ्यो न भिद्यते न सा पृथिवी इति व्यतिरेकव्याप्तेराकारः । पृथिवीत्वं जलादिभेदा-भावव्यापकीभूताभावप्रतियोगि इति व्याप्तिज्ञानस्याकारः । एतादृशव्याप्तिविशिष्ट-पृथिवीत्ववती पृथिवी इत्याकारकपरामर्शदिव पृथिवी इतरभिन्ना इत्यनुमितिः सेत्स्यति । न चात्र साध्याप्रसिद्धिरिति शङ्कनीयम् । पृथित्वावच्छेदेन साध्याप्रसिद्धावपि पृथिवीत्वसामानाधिकरण्येन जलादिभेदप्रसिद्धेः, घटादौ पृथिव्येकदेशे जलादिभेदस्य प्रसिद्धेः इति केवलव्यतिरेकिप्रकरणे वक्ष्यमाणत्वात् इति भावः ॥